

తరగతి

7

గణితం

7వ తరగతి

గణితం

2025-26

2025-26



రాష్ట్ర విద్యా పరిశోధన శిక్షణా సంస్థ, తెలంగాణ, హైదరాబాదు



తెలంగాణ రాష్ట్ర ప్రభుత్వ ప్రచురణ, హైదరాబాదు
విద్యార్థుల వికాసానికి ప్రభుత్వ కానుక



D4P1C3

ఎస్.రెజ్. టెక్స్ ఐక్ - ఈ పాఠ్యపుస్తకంలోని భావనలను స్పష్టంగా, నిర్దిష్టంగా, ప్రభావవంతంగా అర్థం చేసుకోవడానికి QR (Quick Response) కోడ్లతో బలోపేతం చేయడం జరిగింది. QR కోడ్లలో చేర్చబడిన అంశాలను స్మార్ట్ ఫోన్లో చూడవచ్చు లేదా LCD ప్రొజెక్టర్ / కె-యాన్ ప్రొజెక్టర్ ద్వారా తెరపై ప్రదర్శించవచ్చు. QR కోడ్లలో ఉన్న సమాచారం చాలా వరకు వీడియోలు, యానిమేషన్స్ మరియు సైడెల్ రూపంలో ఉంటుంది. అంతేకాకుండా ఈ సమాచారం, పుస్తకంలో ఉన్న సమాచారానికి అదనమైనది.

ఈ అదనపు సమాచారం ద్వారా విద్యార్థులు భావనలను స్పష్టంగా అర్థం చేసుకోవడానికి మరియు ఉపాధ్యాయులు తాము నిర్వహించే బోధనా కృత్యాలు అర్థవంతంగా జరగడానికి తోడ్పడతాయి.




ప్రతి అధ్యాయం చివరన ఒక అదనపు QR కోడ్లో ప్రశ్నలు ఇవ్వబడినాయి. ఇవి, విద్యార్థుల అభ్యుసన ఫలితాలను ఏమేరకు సాధించారో మదింపుచేయడానికి తోడ్పడతాయి.


విద్యార్థులు, ఉపాధ్యాయులు QR కోడ్లలో ఇవ్వబడిన సమాచారాన్ని విరివిగా ఉపయోగించి తరగతిగదిలోని ప్రక్రియలను మరింత ఆనందదాయకంగా, విద్యావంతమైనవిగాను మలచుకుంటారని ఆశిస్తున్నాము.

క్యూఆర్ (QR) కోడ్లను ఎలా వాడాలి తెలుసుకుందాం!

ప్రస్తుత పాఠ్య పుస్తకంలో ఈ విధంగా  ఉండే క్యూఆర్ కోడ్లను పొందుపరచబడినవి.


ఈ క్యూఆర్ కోడ్లను ఉపయోగించి ఆసక్తికరమైన పాఠాలను, వీడియోలను, డాక్యుమెంట్స్ మొదలగు వాటిని మీవద్దగల మొబైల్, ట్యాబ్లెట్ లేదా కంప్యూటర్ ద్వారా వీక్షించండి.

దశ	వివరణ
ఎ)	క్యూఆర్ కోడ్లలో లింక్ చేయబడిన విషయాలను ఆండ్రాయిడ్ మొబైల్ లేదా ట్యాబ్లెట్లో వీక్షించుటకు :
1	మీ యొక్క మొబైల్ / ట్యాబ్లెట్లోని Play Store పైన క్లిక్ చేయండి.
2	సెర్చ్బార్లో DIKSHA ను టైప్ చేయండి.
3	
4	తెరపైన ఇలా కనిపిస్తుంది.
5	INSTALL పైన క్లిక్ చేయండి.
6	విజయవంతంగా INSTALL చేసిన తరువాత యాప్ను తెరవడానికి OPEN పైన క్లిక్ చేయండి.
7	'తెలుగు'ను ఎంపికచేసుకొని క్లిక్ చేయండి.
8	'కొనసాగించడానికి' క్లిక్ చేయండి.
9	విద్యార్థి/ఉపాధ్యాయులు రెండింటిలో మీకు చెందిన దానిని ఎంపిక చేసుకోండి.
10	కుడివైపున ఉన్న క్యూఆర్ కోడ్ చిహ్నం  స్కాన్ చేయండి. తరువాత మీ పాఠ్యపుస్తకములో ముద్రించబడిన క్యూఆర్ కోడ్  ను స్కాన్ చేయండి. (లేదా) సెర్చ్ బార్ నందు (Q) క్యూఆర్ కోడ్ క్రింద ముద్రించబడిన కోడ్ను టైపు చేయండి.
11	క్యూఆర్ కోడ్లలో జతచేయబడిన విషయాలు కనిపిస్తాయి.
బి)	క్యూఆర్ కోడ్లలో లింక్ చేయబడిన విషయాలను కంప్యూటర్ నుండి వీక్షించుటకు -
1	https://diksha.gov.in/teLANGANA అను లింక్ను టిపెన్ చేయండి.
2	Explore DIKSHA-TELANGANA పైన క్లిక్ చేయండి.
3	పాఠ్యపుస్తకము నందు ముద్రించబడిన క్యూఆర్ కోడ్ క్రింద ఉన్న కోడ్ను టైపు చేయండి.
4	ఈ కోడ్కు జతచేయబడిన విషయాలు కనిపిస్తాయి.
5	కావలసిన విషయాలను వీక్షించుటకు లింక్పై క్లిక్ చేయండి.



IN ANY EMERGENCY
DIAL
100
TELANGANA POLICE
www.tspolice.gov.in

  @ Telangana State Police



తెలంగాణ ప్రభుత్వం
మహిళాభివృద్ధి మరియు శిశుసంక్షేమ శాఖ - చైల్డ్ లైన్ ఫౌండేషన్

బడిలోగానీ, బడి బయటగానీ వేధింపులకు గురవుతున్నా

అపదలో, కష్టాలలో ఉన్న పిల్లలను రక్షించడానికి

పిల్లలతో పనిచేయిస్తున్నా, వారిని బడికి పంపకుండా వేరే కార్యక్రమాలకు ఉపయోగిస్తున్నా

24 HOUR NATIONAL HELPLINE

కుటుంబ సభ్యులు గానీ, బంధువులు గానీ ఇబ్బందికరంగా, అసభ్యంగా ప్రవర్తిస్తున్నా

1098 (పది-తొమ్మిది-ఎనిమిది) ఉచిత టెలిఫోన్ సేవా సౌకర్యానికి ఫోన్ చేయండి

గణితం

7వ తరగతి

SCERT, TELANGANA

తెలంగాణ ప్రభుత్వ ప్రచురణ, హైదరాబాద్

చట్టాలను గౌరవించండి
హక్కులను పొందండి

విద్యవల్ల ఎదగాలి
వినయంతో మెలగాలి



© Government of Telangana, Hyderabad.

First Published 2012

New Impressions 2013, 2014, 2015, 2016, 2017, 2018, 2019, 2020, 2021, 2022, 2023, 2024

Republished-2025

All rights reserved.

No part of this publication may be reproduced, stored in a retrieval system, or transmitted, in any form or by any means without the prior permission in writing of the publisher, nor be otherwise circulated in any form of binding or cover other than that in which it is published and without a similar condition including this condition being imposed on the subsequent purchaser.

The copy right holder of this book is the Director of School Education, Hyderabad, Telangana.

This Book has been printed on 70 G.S.M. Maplitho
Title Page 200 G.S.M. White Art Card

విద్యార్థుల వికాసానికి ప్రభుత్వ కానుక 2025-26

Printed in India
at the Telangana Govt. Text Book Press,
Mint Compound, Hyderabad,
Telangana.

తెలంగాణ ప్రభుత్వం
పాఠశాల విద్యారాఖ



తెలంగాణ తేల్లి

తెలంగాణ ప్రభుత్వ ప్రచురణ, హైదరాబాదు.

రాష్ట్ర గీతం

1. జయ జయహే తెలంగాణ జననీ జయకేతనం
ముక్కోటి గొంతుకలు ఒక్కటైన చేతనం
తరతరాల చరితగల తల్లీ నీరాజనం
పదపదాన నీ పిల్లలు ప్రణమిల్లిన శుభ తరుణం
జై తెలంగాణ జై జై తెలంగాణ
జై తెలంగాణ జై జై తెలంగాణ
2. పంపనకు జన్మనిచ్చి బద్దెనకు పద్యమిచ్చి
భీమకవికి చనుబాల బీజాక్షరమైన తల్లి
హాలుని గాఢాసప్తశతికి ఆయువులూదిన నేల
బృహత్పథల తెలంగాణ కోటిలింగాల కోన
జై తెలంగాణ జై జై తెలంగాణ
జై తెలంగాణ జై జై తెలంగాణ
3. ప్రజల భాషలో కావ్య ప్రమాణాలు ప్రకటించిన
తెలుగులో తొలి ప్రజాకవి పాలకుర్తి సోమన్న
రాజ్యాన్నే ధిక్కరించి రాములోరి గుడిని గట్టి
కవిరాజై వెలిగె దిశల కంచర్ల గోపన్న
జై తెలంగాణ జై జై తెలంగాణ
జై తెలంగాణ జై జై తెలంగాణ
4. కాళిదాస కావ్యాలకు భాష్యాలను రాసినట్టి
మల్లినాథసూరి మా మెతుకుసీమ కన్న బిడ్డ
ధూళికట్టనేలినట్టి బొద్దానికి బంధువతడు
దిగ్గానుని గన్న నేల ధిక్కారమె జన్మహక్కు
జై తెలంగాణ జై జై తెలంగాణ
జై తెలంగాణ జై జై తెలంగాణ
5. పోతనదీ పురిటిగడ్డ రుద్రమదీ వీరగడ్డ
గండర గండడు కొమురం భీముడే నీ బిడ్డ
కాకతీయ కళాప్రభల కాంతిరేఖ రామప్ప
గోలుకొండ భాగ్యనగరి గొప్పవెలుగు చార్మినారు
జై తెలంగాణ జై జై తెలంగాణ
జై తెలంగాణ జై జై తెలంగాణ
6. రాచకొండ ఏలుబడిగ రంజిల్లిన రేచర్ల
సర్వజ్ఞ సింగ భూపాలుని బంగరు భూమి
వాణి నా రాణి అంటు నినదించిన కవికులరవి
పిల్లల మర్రి పిన వీరభద్రుడు మాలో రుద్రుడు
జై తెలంగాణ జై జై తెలంగాణ
జై తెలంగాణ జై జై తెలంగాణ
7. సమ్మక్కలు సారక్కలు సర్వాయి పాపన్నలు
సబ్బండ వర్ణాల సాహసాలు కొనియాడుతు
ఊరూర పాటలైన మీరసాబు వీరగాధ
దండు నడిపె పాలమూరు 'పండుగోల్ల సాయన్న'
జై తెలంగాణ జై జై తెలంగాణ
జై తెలంగాణ జై జై తెలంగాణ
8. కవి గాయక వైతాళిక కళలా మంజీరాలు
డప్పు ధమరుకము డక్కి శారద స్వరనాదాలు
పల్లవులా చిరు జల్లుల ప్రతి ఉల్లము రంజిల్లగ
అను నిత్యం నీ గానం అమ్మ నీవే మా ప్రాణం
జై తెలంగాణ జై జై తెలంగాణ
జై తెలంగాణ జై జై తెలంగాణ
9. జానపద జనజీవన జావళీలు జాలువార
జాతిని జాగృతపరచే గీతాల జన జాతర
వేలకొలదిగా వీరులు నేల ఒరిగి పోతనేమి
తరుగనిదీ నీ త్యాగం మరువనిదీ శ్రమయాగం
జై తెలంగాణ జై జై తెలంగాణ
జై తెలంగాణ జై జై తెలంగాణ
10. బదుల గుడులతో పల్లెల ఒడలు పులకరించాలి
విరిసే జనవిజ్ఞానం నీ కీర్తిని పెంచాలి
తడబడకుండా జగాన తల ఎత్తుకోని బ్రతుక
ఒక జాతిగ నీ సంతతి ఓయమ్మ వెలగాలి
జై తెలంగాణ జై జై తెలంగాణ
జై తెలంగాణ జై జై తెలంగాణ
11. సిరి వెలుగులు జిమ్మె సింగరేణి నల్ల బంగారం
అణువణువున ఖనిజాలే నీ తనువున సింగారం
సహజమైన వన సంపద సక్కునైన పువ్వుల పొద
సిరులు పండె సారమున్న మాగాణమె కద నీ యెద
జై తెలంగాణ జై జై తెలంగాణ
జై తెలంగాణ జై జై తెలంగాణ
12. గోదావరి కృష్ణమ్మలు తల్లీ నిను తడుపంగ
పచ్చని మా నేలల్లో పసిడి సిరులు పండంగ
సుఖశాంతుల తెలంగాణ సుభిక్షంగ ఉండాలె
ప్రతి దినమది తెలంగాణ ప్రజల కలలు పండాలి
జై తెలంగాణ జై జై తెలంగాణ
జై తెలంగాణ జై జై తెలంగాణ

- అందెల్లీ

జాతీయ గీతం

జనగణమన అధినాయక జయహే!

భారత భాగ్యవిధాతా!

పంజాబ, సింధ్, గుజరాత, మరాఠా,

ద్రావిడ, ఉత్తర, వంగ!

వింధ్య, హిమాచల, యమునా, గంగ!

ఉచ్చల జలధి తరంగా!

తవ శుభనామే జాగే!

తవ శుభ ఆశిష మాఁగే

గాహే తవ జయగాఢా!

జనగణ మంగళదాయక జయహే!

భారత భాగ్య విధాతా!

జయహే! జయహే! జయహే!

జయ జయ జయ జయహే!!

- రవీంద్రనాథ్ ఠాగూర్

ప్రతిజ్ఞ

భారతదేశం నా మాతృభూమి. భారతీయులందరూ నా సహోదరులు. నేను నా దేశాన్ని

ప్రేమిస్తున్నాను. సుసంపన్నమైన, బహువిధమైన నా దేశ వారసత్వ సంపద నాకు

గర్వకారణం. దీనికి అర్హత పొందడానికి సర్పదా నేను కృషి చేస్తాను.

నా తల్లిదండ్రుల్ని, ఉపాధ్యాయుల్ని, పెద్దలందర్ని గౌరవిస్తాను. ప్రతివారితోను

మర్యాదగా నడుచుకొంటాను. జంతువులపట్ల దయతో ఉంటాను.

నా దేశంపట్ల, నా ప్రజలపట్ల సేవానిరతితో ఉంటానని ప్రతిజ్ఞ చేస్తున్నాను.

వారి శ్రేయోభివృద్ధులే నా ఆనందానికి మూలం.

- పైడిమర్రి వెంకట సుబ్బారావు

భారత రాజ్యాంగం

పీఠిక

భారతదేశ ప్రజలమైన మేము
భారతదేశాన్ని సర్వసత్తాక, సామ్యవాద, లౌకిక,
ప్రజాస్వామ్య, గణతంత్ర, రాజ్యంగా
నిర్మించుకోవడానికి, పౌరులందరికి సాంఘిక,
ఆర్థిక, రాజకీయ న్యాయాన్ని, ఆలోచన,
భావప్రకటన, విశ్వాసం, ధర్మం, ఆరాధనలలో
స్వాతంత్ర్యాన్ని, అంతస్తుల్లోనూ,
అవకాశాల్లోనూ, సమానత్వాన్ని చేకూర్చుటకు,
వారందరిలో వ్యక్తి గౌరవాన్ని, జాతీయ
సమైక్యతను సంరక్షిస్తూ, సాభ్రాతృత్వాన్ని
పెంపొందించడానికి 1949 నవంబర్ 29న
మన రాజ్యాంగ పరిషత్లో ఎంపిక చేసుకొని
శాసనముగా రూపొందించుకున్న ఈ
రాజ్యాంగాన్ని మాకు మేమే ఇచ్చుకుంటున్నాం.

ముందుమాట

పిల్లల పాఠశాల జీవితం వారిదైనందిన జీవితానికి ముడిపడి ఉండాలని రాష్ట్ర ప్రణాళిక పరిధి పత్రం-2011 (SCF-2011) సూచిస్తున్నది. పాఠశాలలో చేరిన ప్రతీ విద్యార్థి ఆయా స్థాయిలలో ఆవశ్యక నైపుణ్యాలను సముపార్జించాలని విద్యాహక్కు చట్టం - 2009 నిర్దేశించింది. వీటి దృష్ట్యా, విద్యలో నాణ్యతను సాధించడం కోసం ప్రతి పాఠ్య విషయంలోను విద్యా ప్రమాణాలను రూపొందించారు. జాతీయవిద్యా ప్రణాళిక చట్టం 2005 మౌళిక ఉద్దేశ్యం అమలు యొక్క ప్రాధాన్యతను దృష్టిలో ఉంచుకుని, రాష్ట్ర విద్యా ప్రణాళిక పరిధి పత్రం 2011 ఆధారంగా గణిత పాఠ్య విషయ ప్రణాళిక మరియు పాఠ్యపుస్తకాలు రూపొందించబడ్డాయి.

పిల్లలు ప్రాథమిక విద్యను పూర్తిచేసుకొని, ప్రాథమికోన్నత స్థాయిలోకి అడుగుడుతారు. ఈ స్థాయి సెకండరీ విద్యను కొనసాగించడానికి ప్రముఖమైన వారిధిగా ఉంటుంది. పిల్లలు స్వేచ్ఛగా పెద్దలతో, సామాగ్రితో, తోటివారితో ప్రతిచర్యలు జరపడం, వివిధ సన్నివేశాలలో ప్రక్రియల్లో పరస్పరం సహకరించుకుంటూ పాల్గొనే అవకాశం లభించడం మూలంగా, అన్వేషణతో నూతన జ్ఞానాన్ని నిర్మించుకోగలరని మనం గుర్తిస్తాం. పిల్లలు కేవలం నిష్క్రియాత్మక గ్రహీతలుగా కాకుండా, అభ్యసనలో భాగస్వాములు అని భావించినపుడు వారిలో సృజనాత్మకత, చొరవలను పెంపొందించడం సాధ్యమవుతుంది. పిల్లలు ఈ దశలో ఉత్సుకత, ఆసక్తి, ప్రశ్నించేతత్వం, హేతుబద్ధత, ఋజువులను కోరడం, సవాళ్ళను అంగీకరించడం వంటి లక్షణాలను కలిగి ఉంటారు. అందుచేత ఆనందదాయకంగా పిల్లలు వివిధ భావనలను అన్వేషించడానికి తమ సొంత శైలిలో సమస్య సాధనచేయడానికి వీలుగా గణితశాస్త్ర బోధనను అభివృద్ధి పరచాల్సిన ఆవశ్యకత ఉంది. అమూర్తస్వభావంతో ఉండే గణితంలోని భావనలను పిల్లలు అర్థం చేసుకొని, సొంతంగా గణిత జ్ఞానాన్ని నిర్మించుకొనే సామర్థ్యానికి తోడ్పడే విధానాలను అభివృద్ధి పరచే కార్యక్రమానికి మనం శ్రీకారం చుట్టాం.

గణితంలోని ప్రధాన విషయాలైన సంఖ్యావ్యవస్థ, అంకగణితం, బీజగణితం, రేఖాగణితం, క్షేత్రమితి మరియు సాంఖ్యిక శాస్త్రాలను ప్రాథమికోన్నత స్థాయిలో చేర్చారు.

ఈ విషయాలకు సంబంధించిన అంశాలను బోధించడం వల్ల సమస్య పరిష్కారం, తార్కిక ఆలోచనలు, నిత్యసత్యాలను గణిత భాషలో వ్యక్తీకరించడం, సేకరించిన దత్తాంశాన్ని విశ్లేషించడం, వివిధ రూపాల్లో పొందుపరచడం, నిత్యజీవితంలో గణితాన్ని ఉపయోగించడం వంటి నిర్దిష్ట విద్యా ప్రమాణాలు, నైపుణ్యాలు అభివృద్ధి చెందుతాయి. పుస్తకంలో పొందుపరచిన **ఇవిచేయండి, ప్రయత్నించండి, ప్రకల్పనలు** వంటి అంశాలకు అధిక ప్రాధాన్యత ఇచ్చి పిల్లలు సొంతంగా నేర్చుకునేలా చేయడానికి, జట్లలో ప్రయత్నించడానికి ఈ పాఠ్యపుస్తకం అవకాశం కల్పిస్తోంది. పాఠ్యపుస్తకంలోని భావనలను స్పష్టంగా, నిర్దిష్టంగా, ప్రభావవంతంగా అర్థము చేసుకోవడానికి వీలుగా ఈ పుస్తకాన్ని QR (Quick Response) కోడ్లతో చేర్చి బలోపేతం చేయడం జరిగింది.

ఈ పుస్తకం సరళమైన భాష, పదజాలం కలిగి వుండి పిల్లల మేధస్సు, గణిత భావాలను ఉపయోగించుకోవడానికి తద్వారా తామే స్వయంగా గణిత స్వరూపాలను ఏర్పరచుకోవడానికి అవకాశాలను కల్పిస్తుంది. పుస్తకంలో గల వివిధ ఉదాహరణలు పిల్లలు తమకు తామే సొంతంగా సమస్యలను తయారుచేసుకోవడానికి దోహదపడతాయి. వీటన్నింటినీ సాకారం చేయడానికి తరగతి గదిలో ఉపాధ్యాయులు అవసరమైన సందర్భాలను ఏర్పరచడం, సహాయ సహకారాలు అందించడం అత్యంత అవసరం. మూల్యాంకనం కూడా నేర్చుకోవడంలో భాగంగా పరిగణిస్తూ ప్రతీ అభ్యసన అంశాన్ని నిరంతర సమగ్ర మూల్యాంకనం ద్వారా అంచనా వేసే విధంగా అధ్యాయులను పొందుపరిచారు.

దీన్ని రూపొందించడంలో విషయనిష్ణాతులు, చాలా కాలంగా గణిత అభ్యసన, పరిశోధన, పుస్తక రచనలో అనుభవమున్న ఉపాధ్యాయులు పాల్గొన్నారు. వారంతా పిల్లల్లో గణితం పట్ల ఉన్న భయాలను తొలగించడానికి కృషి చేశారు. ఈ పుస్తకానికి తుదిరూపం ఇవ్వడానికి సహాయ సహకారాలందించిన జాతీయ స్థాయి విషయనిపుణులు, విశ్వవిద్యాలయాల ఆచార్యులు, పరిశోధక విద్యార్థులు, ప్రభుత్వేతర సంస్థలు, విద్యాధికులు, ప్రధానోపాధ్యాయులు, రచయితలు, విద్యార్థులు, ముద్రణసంస్థ వారికి పుస్తకరూపకల్పన నిపుణులకు ప్రత్యేక కృతజ్ఞతలు. ఉపాధ్యాయ లోకం, పుస్తకంలో పొందుపరచిన అంశాల ద్వారా విద్యా ప్రమాణాలను సాధించే క్రమంలో మన:పూర్వక ప్రయత్నం చేస్తుందని ఆశిస్తున్నాను.

పుస్తకాభివృద్ధి నిరంతర ప్రక్రియ. అందరి కృషి ఫలితంగా ఈ పుస్తకం తయారైంది. **రాష్ట్ర విద్య, పరిశోధన, శిక్షణ సంస్థ** ఒక నిబద్ధతతో కూడిన సంస్థగా ప్రయత్నిస్తూ వ్యవస్థాగత సంస్కరణలతో నాణ్యమైన పాఠ్యపుస్తకాలను అందించడానికి కృషి చేస్తున్నది. ఇందులో భాగంగా గణితప్రియుల నుండి తగిన సలహాలు, సూచనలను ఆహ్వానిస్తున్నది. వీటిని పరిగణనలోకి తీసుకొని మరింత నాణ్యత కోసం కృషి చేస్తుంది.

సంచాలకులు

రాష్ట్ర విద్య, పరిశోధన, శిక్షణ సంస్థ, హైదరాబాద్

గణితం

7వ తరగతి

క్ర.సం.	విషయం	పూర్తిచేయాల్సిన కాలం	పుట సంఖ్య
1	పూర్ణ సంఖ్యలు	జూన్	1-25
2	భిన్నాలు, దశాంశాలు మరియు అకరణీయ సంఖ్యలు	జూలై	26-60
3	సామాన్య సమీకరణాలు	జూలై	61-70
4	రేఖలు - కోణములు	ఆగష్టు	71-88
5	త్రిభుజము ధర్మాలు	ఆగష్టు	89-110
6	నిష్పత్తి - ఉపయోగాలు	సెప్టెంబర్	111-142
7	దత్తాంశ నిర్వహణ	సెప్టెంబర్	143-163
8	త్రిభుజాల సర్వసమానత్వం	అక్టోబర్	164-182
9	త్రిభుజాల నిర్మాణాలు	నవంబర్	183-192
10	బీజీయ సమాసాలు	నవంబర్	193-211
11	ఘాతాలు మరియు ఘాతాంకాలు	డిసెంబర్	212-227
12	చతుర్భుజాలు	డిసెంబర్	228-245
13	వైశాల్యం - చుట్టుకొలత	జనవరి	246-265
14	త్రిమితీయ మరియు ద్విమితీయ ఆకారాల అవగాహన	ఫిబ్రవరి	266-277
15	సౌష్ఠవం	ఫిబ్రవరి	278-290
పునర్విమర్శ		మార్చి	




V8D7D2

1.0 పరిచయం

మన చుట్టూ ఉండే పరిసరాలలోని వస్తువులను 1, 2, 3 ... అంటూ లెక్కిస్తాం కదా! అలా లెక్కించడానికి ఉపయోగించే సంఖ్యలను లెక్కించే సంఖ్యలు లేదా సహజ సంఖ్యలు అంటారు.


- కనిష్ట సహజ సంఖ్య ఏది?
- 100, 10000 ల మధ్య ఏవైనా ఐదు సహజ సంఖ్యలను తెలపండి.
- సహజ సంఖ్యల వరుసలో చివరి సంఖ్యను చెప్పగలరా?
- ఏవైనా రెండు వరుస సహజ సంఖ్యల మధ్య భేదమెంత?



సహజ సంఖ్యల సముదాయానికి '0' (పూర్ణము లేదా సున్నా) ను చేరిస్తే మనకు కొత్తగా వచ్చే సంఖ్యల సముదాయాన్ని పూర్ణాంకాలు అని అంటారు. అవి 0, 1, 2, 3, 4, ...

6వ తరగతిలో ఋణ సంఖ్యల కూడా గురించి నేర్చుకొని ఉన్నాం. ఈ ఋణ సంఖ్యలు, పూర్ణాంకాలను కలుపగా పెద్ద సంఖ్యల సముదాయం ఏర్పడుతుంది. వీటిని 'పూర్ణసంఖ్యలు' అంటారు. ఈ అధ్యాయంలో మనమిప్పుడు పూర్ణసంఖ్యల ధర్మాలను, పూర్ణసంఖ్యలతో వివిధ ప్రక్రియల గురించి నేర్చుకుందాం.

మొదటగా కొన్ని పూర్ణసంఖ్యలను సంఖ్యారేఖపై ఎలా చూపవచ్చో పరిశీలిద్దాం.




- పై సంఖ్యారేఖపై గుర్తించిన సంఖ్యలలో గరిష్ట పూర్ణసంఖ్య ఏది?
- పై సంఖ్యారేఖపై గుర్తించిన సంఖ్యలలో కనిష్ట పూర్ణసంఖ్య ఏది?
- 3 కన్నా 1 పెద్దదేనా? ఎందుకు?
- 3 కన్నా -6 పెద్దదేనా? ఎందుకు?
- 4, 6, -2, 0, -5 లను ఆరోహణ క్రమంలో అమర్చండి.
- (0, 1) మరియు (0, -1) ల మధ్య భేదమెంతో సంఖ్యారేఖను ఉపయోగించి పోల్చండి.



అభ్యాసం - 1.1

1. కింది సంఖ్యరేఖపై '0' చుట్టబడిన సంఖ్యలలో పెద్ద, చిన్న సంఖ్యలను రాయండి.



2. కింది ఇచ్చిన పూర్ణసంఖ్యల జతల మధ్యగల అన్ని పూర్ణసంఖ్యలను రాసి, వాటిలో కనిష్ట, గరిష్ట సంఖ్యలను తెల్పండి.

(i) -5, -10 (ii) 3, -2 (iii) -8, 5

3. కింది పూర్ణసంఖ్యలను ఆరోహణ క్రమంలో రాయండి. (చిన్న సంఖ్య నుండి పెద్ద సంఖ్యకు)

(i) -5, 2, 1, -8 (ii) -4, -3, -5, 2 (iii) -10, -15, -7

4. కింది పూర్ణసంఖ్యలను అవరోహణ క్రమములో రాయండి. (పెద్ద సంఖ్య నుండి చిన్న సంఖ్యకు)


(i) -2, -3, -5 (ii) -8, -2, -1 (iii) 5, 8, -2

5. 6, -4, 0 మరియు 4 లను సంఖ్యరేఖపై సూచించండి.

6. కింద ఇవ్వబడిన సంఖ్యరేఖపై లోపించిన పూర్ణ సంఖ్యలను రాయండి.



7. కింది సంఖ్యరేఖపై భారతదేశంలోని వివిధ ప్రాంతాలలోని ఐదు నగరాల యొక్క ఒక రోజు ఉష్ణోగ్రతలు (సెంటీగ్రేడ్లలో) గుర్తించబడ్డాయి.



పై సంఖ్యరేఖ ఆధారంగా కింది ప్రశ్నలకు జవాబులు రాయండి.

- గుర్తించబడిన నగరాల ఉష్ణోగ్రతలు తెల్పండి.
- ఏ నగరం యొక్క ఉష్ణోగ్రత గరిష్టంగా ఉంది?
- ఏ నగరం యొక్క ఉష్ణోగ్రత కనిష్టంగా ఉంది?
- ఏయే నగరాల ఉష్ణోగ్రతలు 0°C కన్నా తక్కువగా ఉన్నాయి?
- ఏయే నగరాల ఉష్ణోగ్రతలు 0°C కన్నా ఎక్కువగా ఉన్నాయి?

1.1 పూర్ణసంఖ్యలు - చతుర్విధ ప్రక్రియలు

6వ తరగతిలో పూర్ణసంఖ్యలతో సంకలన, వ్యవకలన ప్రక్రియల గురించి నేర్చుకున్నాము. పూర్ణసంఖ్యలతో గుణకార, భాగాహారాల గురించి తెలుసుకోబోయే ముందు మరొకసారి సంకలన, వ్యవకలనాల ప్రక్రియలను పరిశీలిద్దాం.

1.1.1 పూర్ణసంఖ్యల సంకలనం

కింది సంకలనాలను పరిశీలించండి.

$$4 + 3 = 7$$

$$4 + 2 = 6$$

$$4 + 1 = 5$$

$$4 + 0 = 4$$


$$4 + (-1) = 3$$

$$4 + (-2) = 2$$

$$4 + (-3) = 1$$


పై సంకలనాల అమరికలో ఉన్న ఏదైనా క్రమాన్ని గమనించారా? 4 తో కూడే సంఖ్యలు క్రమంగా 1 చొప్పున తగ్గుతున్నప్పుడు (3, 2, 1, 0, -1, -2, -3) ఫలితం కూడా క్రమంగా 1 చొప్పున తగ్గడం గమనించండి.

4 నకు 3 కలిపినప్పుడు సంఖ్యారేఖపై కుడివైపుకు 4 నుండి 3 స్థానాలు జరుగుతాయి.



ఇదేవిధంగా 4 నకు 2 మరియు 1 లను కలిపినప్పుడు ఏమి జరుగుతుంది? ప్రతీ సందర్భంలో కూడా సంఖ్యారేఖపై కుడివైపునకు జరగడం మీరు గమనించవచ్చు.

ఇప్పుడు 4 కి -1 కలిపితే ఏమౌతుందో గమనించండి. పై అమరిక నుండి $4 + (-1) = 3$ అని గమనించవచ్చు. కావున సంఖ్యారేఖపై 1 స్థానం ఎడమవైపుకు జరగాలని అర్థమవుంది.



ఇదేవిధంగా 4 నకు -2 మరియు -3 లను కలిపినప్పుడు ఏమి జరుగుతుంది? ప్రతీ సందర్భంలో కూడా సంఖ్యారేఖపై ఎడమవైపుకు జరగడం మీరు గమనించవచ్చు.

ఒక సంఖ్యకు ధన పూర్ణసంఖ్యను కలిపినప్పుడు సంఖ్యారేఖపై కుడివైపునకు, ఋణపూర్ణసంఖ్యను కలిపినప్పుడు సంఖ్యారేఖపై ఎడమవైపునకు జరుగుతాయి.

ప్రయత్నించండి

1. $9 + 7 = 16$	$9 + 1 =$
$9 + 6 = 15$	$9 + 0 =$
$9 + 5 =$	$9 + (-1) =$
$9 + 4 =$	$9 + (-2) =$
$9 + 3 =$	$9 + (-3) =$
$9 + 2 =$	

- (i) $9 + 2, 9 + (-1), 9 + (-3), (-1) + (2)$ మరియు $(-3) - 5$ సంకలనాలను సంఖ్యారేఖపై సూచించండి.
- (ii) ఒక సంఖ్యకు ధనపూర్ణసంఖ్యను సంకలనం చేసినపుడు సంఖ్యారేఖపై ఎటువైపు జరుగుతాం?
- (iii) ఒక సంఖ్యకు ఋణపూర్ణసంఖ్యను సంకలనం చేసినపుడు సంఖ్యారేఖపై ఎటువైపు జరుగుతాం?
2. 'ఏ రెండు పూర్ణసంఖ్యల మొత్తమైనా ఆ సంఖ్యలకన్నా ఎక్కువ' అని సంగీత అన్నది. మీరు ఆమెతో ఏకీభవిస్తారా? నీ సమాధానాన్ని సమర్థించు కారణాలు రాయండి.



అభ్యాసం - 1.2

1. కింది సంకలనాలను సంఖ్యారేఖపై సూచించండి.
- (i) $5 + 7$ (ii) $5 + 2$ (iii) $5 + (-2)$ (iv) $5 + (-7)$
2. కింది వానిని గణించండి.
- (i) $7 + 4$ (ii) $8 + (-3)$ (iii) $11 + 3$
(iv) $14 + (-6)$ (v) $9 + (-7)$ (vi) $14 + (-10)$
(vii) $13 + (-15)$ (viii) $4 + (-4)$ (ix) $10 + (-2)$
(x) $100 + (-80)$ (xi) $225 + (-145)$ (xii) $-5 + 7$
(xiii) $(-15) - (1)$ (xiv) $(-5) + (-3)$

1.1.2. పూర్ణసంఖ్యల వ్యవకలనం

కింద ఇవ్వబడిన వ్యవకలనాలను పరిశీలించండి.

$$6 - 3 = 3$$

$$6 - 2 = 4$$

$$6 - 1 = 5$$

$$6 - 0 = 6$$

$$6 - (-1) = 7$$


$$6 - (-2) = 8$$

$$6 - (-3) = 9$$

$$6 - (-4) = 10$$


పై వ్యవకలనాల అమరికలో ఏదైనా క్రమాన్ని గమనించారా? 6 నుంచి వ్యవకలనం చేయబడు సంఖ్యలు క్రమంగా 1 చొప్పున తగ్గుతున్నప్పుడు ఫలితం క్రమంగా 1 చొప్పున పెరగడం గమనించండి. దీనిని సంఖ్యారేఖపై పరిశీలిద్దాం.

6 నుండి 3 ను తీసివేయనపుడు సంఖ్యారేఖపై ఎడమ వైపునకు 6 నుండి 3 స్థానాలు జరుగుతాయి.



ఇదే విధంగా 6 నుండి 2, 1 లను వ్యవకలనం చేయడాన్ని సంఖ్యారేఖపై గుర్తించండి. ప్రతిసారి మీరు ఎడమవైపు జరగడాన్ని గమనించవచ్చు.

సంఖ్యారేఖపై 6 నుంచి -1 ని వ్యవకలనం చేయగా ఏమి జరుగుతుంది? పై వ్యవకలనాల అమరికల నుండి $6 - (-1) = 7$ అవుతుందని గమనించవచ్చు. అందువల్ల సంఖ్యారేఖపై ఒక స్థానం కుడివైపుకు జరగాలని అర్థమైతుంది.



ఇదేవిధంగా 6 నుండి $-2, -3, -4$ లను వ్యవకలనం చేసినప్పుడు ఏమి జరుగుతుంది? ప్రతీ సందర్భంలో కూడా సంఖ్యారేఖపై మీరు కుడివైపునకు జరగడం గమనించవచ్చు.

ఒక సంఖ్య నుండి ధనపూర్ణసంఖ్యను వ్యవకలనం చేసినప్పుడు సంఖ్యారేఖపై ఎడమవైపునకు, ఋణపూర్ణసంఖ్యను వ్యవకలనం చేసినప్పుడు సంఖ్యారేఖపై కుడివైపునకు జరుగుతాం.

ప్రయత్నించండి

కింది అమరికను పూర్తి చేయండి.

1. $8 - 6 = 2$
 $8 - 5 = 3$
 $8 - 4 =$
 $8 - 3 =$
 $8 - 2 =$
 $8 - 1 =$
 $8 - 0 =$
 $8 - (-1) =$
 $8 - (-2) =$
 $8 - (-3) =$
 $8 - (-4) =$
- (i) $8 - 6, 8 - 1, 8 - 0, 8 - (-2), 8 - (-4)$ లను సంఖ్యారేఖపై గుర్తించండి.
- (ii) ఒక సంఖ్య నుండి ధనపూర్ణసంఖ్యను తీసివేసినపుడు సంఖ్యారేఖపై మీరు ఎటువైపు జరుగుతారు?
- (iii) ఒక సంఖ్య నుండి ఋణపూర్ణసంఖ్యను తీసివేసినపుడు సంఖ్యారేఖపై మీరు ఎటువైపు జరుగుతారు?
2. 'ఒక పూర్ణసంఖ్య నుండి మరొక పూర్ణసంఖ్యను తీసివేసినపుడు ఫలితం ఆ సంఖ్యలకన్నా చిన్నది' అని రిచా భావించింది. ఆమె భావనతో నీవు ఏకీభవిస్తావా? నీ జవాబును సమర్థించు కారణాలు రాయండి.



అభ్యాసం - 1.3

- కింది వ్యవకలనాలను సంఖ్యారేఖపై సూచించండి. ఫలితాన్ని రాయండి.

(i) $7 - 2$	(ii) $8 - (-7)$	(iii) $3 - 7$
(iv) $15 - 14$	(v) $5 - (-8)$	(vi) $(-2) - (-1)$
- కింది వానిని గణించండి.


(i) $17 - (-14)$	(ii) $13 - (-8)$	(iii) $19 - (-5)$
(iv) $15 - 28$	(v) $25 - 33$	(vi) $80 - (-50)$
(vii) $150 - 75$	(viii) $32 - (-18)$	(ix) $(-30) - (-25)$
- '-6' ను ఒక ఋణ పూర్ణసంఖ్య మరియు ఒక పూర్ణాంకంల మొత్తంగా వ్యక్తపరచండి.

1.1.3 పూర్ణసంఖ్యల గుణకారం

ఇప్పుడు పూర్ణ సంఖ్యలను గుణిద్దాం.

$3 + 3 + 3 + 3 = 4 \times 3$ (4 మార్లు 3) అని మనకు తెలుసు.

దీనిని సంఖ్యారేఖపై కింది విధంగా సూచించవచ్చు.




4×3 అనగా 0 నుండి ప్రారంభించి ఒక్కొక్క సారికి 3 చొప్పున 4 గెంతులు సంఖ్యారేఖపై కుడివైపుకు జరుగగా $4 \times 3 = 12$ అవుతుంది.

మనమిప్పుడు $4 \times (-3)$ ను సంఖ్యారేఖపై ఎట్లు సూచించవచ్చో చర్చిద్దాం.

$$4 \times (-3) = (-3) + (-3) + (-3) + (-3) = -12$$


దీనిని సంఖ్యారేఖపై కింది విధంగా సూచిస్తాం.



$4 \times (-3)$ అనగా 0 నుండి ప్రారంభించి 3 చొప్పున 4 గెంతులు సంఖ్యారేఖపై ఎడమవైపుకి జరుగగా $4 \times (-3) = -12$ అవుతుంది.

$$\text{ఇదేవిధంగా } 5 \times (-4) = (-4) + (-4) + (-4) + (-4) + (-4) = -20$$

దీనిని సంఖ్యారేఖపై కింది విధంగా సూచిస్తాం.



$5 \times (-4)$ అనగా 4 చొప్పున 5 గెంతులు సంఖ్యారేఖపై ఎడమవైపుకు జరుగగా $5 \times (-4) = -20$ అవుతుంది.

అట్లే $2 \times -5 = (-5) + (-5) = -10$

$$3 \times -6 = (-6) + (-6) + (-6) = -18$$

$$4 \times -8 = (-8) + (-8) + (-8) + (-8) = -32$$



ఇవి చేయండి

1. కింది వానిని గణించండి.

(i) 2×-6

(ii) 5×-4

(iii) 9×-4

ఇప్పుడు -4×3 అను గుణిద్దాం.

కింది అమరికలోని క్రమాన్ని పరిశీలించండి.

$$4 \times 3 = 12$$

$$3 \times 3 = 9$$

$$2 \times 3 = 6$$

$$1 \times 3 = 3$$

$$0 \times 3 = 0$$

$$-1 \times 3 = -3$$

$$-2 \times 3 = -6$$

$$-3 \times 3 = -9$$

$$-4 \times 3 = -12$$

పై గుణకారాల అమరికలో గుణకము క్రమంగా 1 చొప్పున తగ్గేకొలది లబ్ధం క్రమంగా 3 చొప్పున తగ్గుతుందని గమనించు.

ఈ క్రమంను అనుసరించి $-4 \times 3 = -12$ అని తెలుస్తుంది.

$$\text{కానీ } = 4 \times (-3) = -12 \text{ అని మనకు తెలుసు.}$$

$$\text{కావున } -4 \times 3 = 4 \times -3 = -12$$

పై అమరికను ఉపయోగించి

$$4 \times (-5) = (-4) \times 5 = -20$$

$$2 \times (-5) = (-2) \times 5 = -10 \text{ అని చెప్పవచ్చు}$$

$$3 \times (-2) =$$

$$8 \times (-4) =$$

$$6 \times (-5) =$$

పై ఉదాహరణలను గమనించినపుడు 'ఒక ధన పూర్ణసంఖ్య, ఒక ఋణ పూర్ణసంఖ్యల లబ్ధము ఎల్లప్పుడు ఋణపూర్ణసంఖ్య' అవుతుంది.

1.1.3 (అ) రెండు ఋణపూర్ణసంఖ్యలతో గుణకారం

-3 మరియు -4 లను గుణిస్తే లబ్ధం ఏమొస్తుందో చూద్దాం!

కింది గుణకారాల అమరికలోని క్రమాన్ని పరిశీలిద్దాం.

$$-3 \times 4 = -12$$

$$-3 \times 3 = -9$$

$$-3 \times 2 = -6$$

$$-3 \times 1 = -3$$

$$-3 \times 0 = 0$$

$$-3 \times -1 = 3$$

$$-3 \times -2 = 6$$

$$-3 \times -3 = 9$$

$$-3 \times -4 = 12$$

పై గుణకారాల్లో ఏదేని అమరికను గుర్తించారా? -3 ను 4,3,2,1,0,-1,-2,-3,-4 లచే గుణించేకొద్దీ వచ్చే లబ్ధం క్రమంగా 3 చొప్పున పెరుగుతున్నట్లుగా గమనించవచ్చును.

ఇప్పుడు $-4 \times (-3)$ ను గుణిద్దాం.

కింది గుణకారాల లబ్ధాల అమరికను పరిశీలించి, ఖాళీలను పూరించండి.

$$-4 \times 4 = -16$$

$$-4 \times 3 = -12$$

$$-4 \times 2 = -8$$

$$-4 \times 1 = -4$$

$$-4 \times 0 = 0$$

$$-4 \times -1 = \text{—}$$

$$-4 \times -2 = \text{—}$$

$$-4 \times -3 = \text{—}$$

-4ను 4,3,2,1,0,-1,-2,-3 లచే గుణించేకొద్దీ వచ్చే లబ్ధం క్రమంగా 4 చొప్పున పెరుగుతున్నట్లుగా గమనించవచ్చును.

పై రెండు గుణకార అమరికల నుండి $(-3) \times (-4) = (-4) \times (-3) = 12$

మీరు కింది విధంగా గమనించవచ్చు.

$$\begin{array}{ll} -3 \times (-1) = 3 & -4 \times (-1) = 4 \\ -3 \times (-2) = 6 & -4 \times (-2) = 8 \\ -3 \times (-3) = 9 & -4 \times (-3) = 12 \end{array}$$

అందుచేత, ప్రతి సందర్భంలో కూడా రెండు ఋణ పూర్ణసంఖ్యల లబ్ధం ధనపూర్ణ సంఖ్య అవుతుంది.



కృత్యం 1

కింది పట్టికలో మొదటి నిలువు వరుసలో ప్రతి సంఖ్యను, మొదటి అడ్డువరుసలోని ప్రతి సంఖ్యచే గుణిస్తూ పట్టికను పూరించండి.

×	3	2	1	0	-1	-2	-3
3	9	6	3	0	-3	-6	-9
2	6	4	2	0			
1							
0							
-1	-3	-2	-1	0	1	2	3
-2							
-3							

- రెండు ధన పూర్ణసంఖ్యల లబ్ధం ఎల్లప్పుడు ధన పూర్ణసంఖ్యేనా?
- రెండు ఋణ పూర్ణసంఖ్యల లబ్ధం ఎల్లప్పుడు ధన పూర్ణసంఖ్యేనా?
- ఒక ఋణ పూర్ణసంఖ్య, ఒక ధన పూర్ణసంఖ్యల లబ్ధం ఎల్లప్పుడు ఋణ సంఖ్యయేనా?

1.1.3 (ఆ) రెండుకన్నా ఎక్కువ ఋణ పూర్ణసంఖ్యల గుణకారం

రెండు ఋణ పూర్ణసంఖ్యల లబ్ధం ధనపూర్ణ సంఖ్య అని తెలుసుకొన్నాం. ఇప్పుడు మూడు, ఋణ పూర్ణసంఖ్యల లబ్ధాలు ఏమౌతాయి? అలాగే నాలుగు ...

కింది వాటిని పరిశీలించండి.

- $(-2) \times (-3) = 6$
- $(-2) \times (-3) \times (-4) = [(-2) \times (-3)] \times (-4) = 6 \times (-4) = -24$
- $(-2) \times (-3) \times (-4) \times (-5) = [(-2) \times (-3) \times (-4)] \times (-5) = (-24) \times (-5) = 120$
- $[(-2) \times (-3) \times (-4) \times (-5)] \times (-6) = 120 \times (-6) = -720$

పై లబ్ధాల నుండి ఏ ఏ అంశాలను మనం గమనించవచ్చు.

- (i) రెండు ఋణ పూర్ణసంఖ్యల లబ్ధం ధన పూర్ణసంఖ్య
- (ii) మూడు ఋణ పూర్ణసంఖ్యల లబ్ధం ఋణ పూర్ణసంఖ్య.
- (iii) నాలుగు ఋణ పూర్ణసంఖ్యల లబ్ధం ధన పూర్ణసంఖ్య.
- (iv) ఐదు ఋణ పూర్ణసంఖ్యల లబ్ధం ఋణ పూర్ణసంఖ్య

ఇలాగే ఆరు ఋణ పూర్ణసంఖ్యల లబ్ధం ధన పూర్ణసంఖ్యనా? లేక ఋణ పూర్ణసంఖ్యనా? కారణం తెల్పండి.

ప్రయత్నించండి

అ) $(-1) \times (-1) = \text{---}$

ఆ) $(-1) \times (-1) \times (-1) = \text{---}$

ఇ) $(-1) \times (-1) \times (-1) \times (-1) = \text{---}$

ఈ) $(-1) \times (-1) \times (-1) \times (-1) \times (-1) = \text{---}$

పై వాటిని పరిశీలిస్తే (అ) మరియు (ఇ) గుణకారాలలో గుణించాల్సిన ఋణ పూర్ణసంఖ్యల సంఖ్య సరిపర్యాయములు ఉంటే వాటి లబ్ధం ధన పూర్ణసంఖ్య అయినది. (ఆ) మరియు (ఈ) గుణకారాలలో ఋణ పూర్ణసంఖ్యల సంఖ్య 'బేసి సంఖ్య' గుణించాల్సిన ఋణ పూర్ణసంఖ్యల సంఖ్య బేసి పర్యాయములలో ఉంటే వాటి లబ్ధం ఋణ పూర్ణసంఖ్య అయినది.

కాబట్టి, గుణకారాలలో ఋణ పూర్ణసంఖ్యల సంఖ్య 'సరిసంఖ్య' ఐతే లబ్ధం ధనపూర్ణసంఖ్య. అట్లే ఋణ పూర్ణసంఖ్యల సంఖ్య బేసి సంఖ్య ఐతే లబ్ధం ఋణ పూర్ణసంఖ్య అని తెలుసుకుంటాము.

అభ్యాసం - 1.4

1. ఖాళీలను పూరించండి.
 - (i) $(-100) \times (-6) = \text{.....}$
 - (ii) $(-3) \times \text{.....} = 3$
 - (iii) $100 \times (-6) = \text{.....}$
 - (iv) $(-20) \times (-10) = \text{.....}$
 - (v) $15 \times (-3) = \text{.....}$

2. కింది వాటికి లబ్ధాలను కనుగొనండి.


- (i) $3 \times (-1)$ (ii) $(-1) \times 225$
 (iii) $(-21) \times (-30)$ (iv) $(-316) \times (-1)$
 (v) $(-15) \times 0 \times (-18)$ (vi) $(-12) \times (-11) \times (10)$
 (vii) $9 \times (-3) \times (-6)$ (viii) $(-18) \times (-5) \times (-4)$
 (ix) $(-1) \times (-2) \times (-3) \times 4$ (x) $(-3) \times (-6) \times (-2) \times (-1)$

3. శీతలీకరణ ద్వారా 40°C వద్ద గల గది ఉష్ణోగ్రతను ప్రతి గంటకు 5°C చొప్పున చల్లబరచ (తగ్గించ) బడుతుంది. శీతలీకరణం ప్రారంభించిన 10 గంటల తరువాత గది ఉష్ణోగ్రత ఎంత ఉంటుంది?

4. ఒక తరగతికి పరీక్షలో 10 ప్రశ్నలు ఇవ్వబడినవి. పరీక్షలో రాయబడిన సరైన జవాబుకు '3' మార్కులు, సరిగాని జవాబుకు (-1) మార్కులు. జవాబు రాయనిచో '0' మార్కులు కేటాయించడం జరిగినది.

- (i) గోపి రాసిన జవాబులలో 5 సరైనవి, 5 తప్పుయిన, అతనికి వచ్చిన మొత్తం మార్కులెన్ని?
 (ii) రేష్మ రాసిన 10 జవాబులలో 7 సరైనచో ఆమె పొందిన మార్కులెన్ని?
 (iii) రశ్మి రాసిన 7 జవాబులలో 4 తప్పు 3 సరైనచో ఆమె పొందిన మార్కులెన్ని?

5. ఒక వర్తకుడు బియ్యం అమ్మడం ద్వారా ప్రతి బస్తా బాసుమతి బియ్యం పై 10 లాభం. బాసుమతి కాని బియ్యం పై 5 నష్టాన్ని పొందుతున్నాడు.



- (i) ఒక నెలలో వర్తకుడు 3,000 బస్తాలు బాసుమతి బియ్యం, 5,000 బస్తాలు బాసుమతి కాని బియ్యం అమ్మాడు. ఆ నెలలో అతనికి వచ్చిన లాభం లేదా నష్టం ఎంత?
 (ii) బాసుమతి కాని బియ్యం 6,400 బస్తాలు అమ్మినపుడు లాభం కానీ, నష్టం కానీ రాకుండా ఉండాలంటే ఎన్ని బస్తాలు బాసుమతి బియ్యం అమ్మాలి?

6. ఖాళీలను పూరించండి.

- (i) $(-3) \times \text{—————} = 27$ (ii) $5 \times \text{—————} = -35$
 (iii) $\text{—————} \times (-8) = -56$ (iv) $\text{—————} \times (-12) = 132$

1.1.4 పూర్ణసంఖ్యల భాగహారం

భాగహారం, గుణకారంనకు విలోమ ప్రక్రియ అని మనకు తెలుసు. సహజ సంఖ్యలలో భాగహార ప్రక్రియకు చెందిన మరికొన్ని ఉదాహరణలు పరిశీలిద్దాం.

$3 \times 5 = 15$ అని మనకు తెలుసు.

కావున $15 \div 5 = 3$ లేక $15 \div 3 = 5$

ఇదే విధంగా, $4 \times 3 = 12$

కావున $12 \div 4 = 3$, $12 \div 3 = 4$ అవుతుంది.

అంటే సహజ సంఖ్యలలో ప్రతి గుణకారానికి రెండు సంబంధిత భాగహార వాక్యాలు ఉంటాయని చెప్పవచ్చు.

పూర్ణసంఖ్యలలో కూడా ప్రతి గుణకార వాక్యానికి రెండు సంబంధిత భాగహార వాక్యాలు రాయవచ్చు.

కింది పట్టికను పరిశీలించి మిగిలిన ఖాళీలను పూరించండి.

గుణకార వాక్యాలు	భాగహార వాక్యాలు
$2 \times (-6) = (-12)$	$(-12) \div (-6) = 2$, $(-12) \div 2 = (-6)$
$(-4) \times 5 = (-20)$	$(-20) \div (5) = (-4)$, $(-20) \div (-4) = 5$
$(-8) \times (-9) = 72$	$72 \div (-8) = (-9)$, $72 \div (-9) = (-8)$
$(-3) \times (-7) = \underline{\hspace{2cm}}$	$\underline{\hspace{2cm}} \div (-3) = \underline{\hspace{2cm}}$, $\underline{\hspace{2cm}}$
$(-8) \times 4 = \underline{\hspace{2cm}}$	$\underline{\hspace{2cm}}$, $\underline{\hspace{2cm}}$
$5 \times (-9) = \underline{\hspace{2cm}}$	$\underline{\hspace{2cm}}$, $\underline{\hspace{2cm}}$
$(-10) \times (-5) = \underline{\hspace{2cm}}$	$\underline{\hspace{2cm}}$, $\underline{\hspace{2cm}}$

ఒక ధన పూర్ణసంఖ్యను ఋణ పూర్ణసంఖ్యచే గాని, ఒక ఋణ పూర్ణసంఖ్యను ధన పూర్ణసంఖ్యచే గాని భాగించినప్పుడు భాగఫలం ఒక ఋణ సంఖ్య పూర్ణాంకాలను భాగించునట్లే భాగించి, ఋణ గుర్తు (-) నుంచుతాము. అలా భాగఫలం ఋణ పూర్ణసంఖ్య అవుతుంది.



ఇవి చేయండి

1. కింది వాటిని గణించండి.

(i) $(-100) \div 5$

(ii) $(-81) \div 9$

(iii) $(-75) \div 5$

(iv) $(-32) \div 2$

(v) $125 \div (-25)$

(vi) $80 \div (-5)$

(vii) $64 \div (-16)$



ప్రయత్నించండి

$(-48) \div 8 = 48 \div (-8)$ అవుతుందా?

ఈ కింద నీయబడినవి సత్యమేనా? తెలుపండి.

(i) $90 \div (-45) = (-90) \div 45$

(ii) $(-136) \div 4 = 136 \div (-4)$

కింది భాగహారాలను కూడా గమనించండి.

$(-12) \div (-6) = 2$; $(-20) \div (-4) = 5$; $(-32) \div (-8) = 4$; $(-45) \div (-9) = 5$

కావున ఒక ఋణ పూర్ణసంఖ్యను మరొక ఋణ పూర్ణసంఖ్యచే భాగించగా భాగఫలం ఒక ధన సంఖ్య వస్తుందని చెప్పవచ్చు.



ఇవి చేయండి

1. కింది భాగాహారాలను గణించండి.

(i) $-36 \div (-4)$ (ii) $(-201) \div (-3)$ (iii) $(-325) \div (-13)$

1.2 పూర్ణసంఖ్యల ధర్మాలు

6వ తరగతిలో పూర్ణాంకాల ధర్మాలు గురించి నేర్చుకొన్నాం. ఈ తరగతిలో పూర్ణసంఖ్యల యొక్క ధర్మాల గురించి చర్చిద్దాం.

1.2.1 పూర్ణసంఖ్యలలో సంకలన ధర్మాలు

(i) సంవృత ధర్మం

కింది పట్టికలో సంకలనాలను పరిశీలించి పట్టికను పూరించండి.

ప్రవచనం	సారాంశం
$5 + 8 = 13$	మొత్తం ఒక పూర్ణాంకం
$6 + 3 =$	
$13 + 5 =$	
$10 + 2 =$	
$2 + 6 = 8$	మొత్తం ఒక పూర్ణాంకము

రెండు పూర్ణాంకాల మొత్తం ఎల్లప్పుడూ పూర్ణాంకమే అవుతుందా? ఇది సత్యమని మీరు గ్రహించగలరు. కావున పూర్ణాంకాల సంకలనం సంవృత ధర్మం వర్తిస్తుంది.

అయితే పూర్ణసంఖ్యల సంకలనంనకు కూడా సంవృత ధర్మం వర్తిస్తుందా లేదా? కింది పట్టికలో సంకలనాలు పరిశీలించి పూరించండి.

ప్రవచనం	సారాంశం
$6 + 3 = 9$	మొత్తం ఒక పూర్ణసంఖ్య
$-10 + 2 =$	
$-3 + 0 =$	
$-5 + 6 = 1$	
$(-2) + (-3) = -5$	
$7 + (-6) =$	మొత్తం ఒక పూర్ణసంఖ్య

రెండు పూర్ణ సంఖ్యల మొత్తం ఎల్లప్పుడూ పూర్ణ సంఖ్యే అవుతుందా?

రెండు పూర్ణసంఖ్యల మొత్తం పూర్ణసంఖ్య కాని ఉదాహరణ చెప్పగలవా? ఇది అసాధ్యం. కావున పూర్ణసంఖ్యల సంకలనాలకు కూడా సంవృత ధర్మం వర్తిస్తుంది.

సాధారణంగా **a** మరియు **b**, లు ఏవైనా రెండు పూర్ణసంఖ్యలైన **a + b** కూడా పూర్ణసంఖ్య.

(ii) స్థిత్యంతర ధర్మం (వినిమయన్యాయం)

కింది ఉదాహరణలను గమనించి పట్టికను పూరించండి.

ప్రవచనం 1	ప్రవచనం 2	సారాంశం
$4 + 3 = 7$	$3 + 4 = 7$	$4 + 3 = 3 + 4 = 7$
$3 + 5 =$	$5 + 3 =$	
$3 + 1 =$	$1 + 3 =$	

రెండు పూర్ణాంకాలను కూడే క్రమంలో సంఖ్యలను పరస్పరం మార్చినప్పుడు వాటి మొత్తాలలో ఏమైనా తేడాను గమనించారా? తేడా ఉండే పూర్ణాంకాల కూడిక జతలను రాయలేము. కావున పూర్ణాంకాల సంకలనాలకు స్థిత్యంతర ధర్మం వర్తిస్తుంది.

పూర్ణసంఖ్యల సంకలనం స్థిత్యంతర ధర్మాన్ని పాటిస్తుందా? కింది ఉదాహరణలను గమనించి పట్టికను పూరించండి.

ప్రవచనం 1	ప్రవచనం 2	సారాంశం
$5 + (-6) = -1$	$(-6) + 5 = -1$	$5 + (-6) = (-6) + 5 = -1$
$-9 + 2 =$	$2 + (-9) =$	
$-4 + (-5) =$	$(-5) + (-4) =$	

రెండు పూర్ణసంఖ్యల సంకలనంలో వాటి క్రమంను పరస్పరం మార్చినప్పుడు వాటి మొత్తాలలో ఏమైనా తేడా ఉందా? తేడా ఉండే పూర్ణసంఖ్యల జతలను రాయలేము. కావున పూర్ణసంఖ్యల సంకలనంలో స్థిత్యంతర ధర్మం వర్తిస్తుంది.

సాధారణంగా a మరియు b లు ఏవైనా రెండు పూర్ణసంఖ్యలు అన $a + b = b + a$

(iii) సహచర ధర్మం

కింది ఉదాహరణలను పరిశీలించండి.

(i) $(2 + 3) + 4$ $2 + (3 + 4)$
 $= 5 + 4$ $= 2 + 7$
 $= 9$ $= 9$

(ii) $(-2 + 3) + 5$ $-2 + (3 + 5)$
 $= 1 + 5$ $= -2 + 8$
 $= 6$ $= 6$

(iii) $(-2 + 3) + (-5)$ $(-2) + [3 + (-5)]$
 $= 1 + (-5)$ $= (-2) + (-2)$
 $= -4$ $= -4$

(iv) $[(-2) + (-3)] + (-5)$ $-2 + [(-3) + (-5)]$
 $= -5 + (-5)$ $= -2 + (-8)$

ప్రతి సందర్భంలో సంకలనాల మొత్తాలు సమానమేనా? ఇది సత్యమని గ్రహిస్తాం. కావున పూర్ణసంఖ్యల సంకలనాలకు సహచర ధర్మం వర్తిస్తుంది.



ప్రయత్నించండి

- కింది వాటిని సత్యాలో, కాదో పరీక్షించండి.
 - $(2 + 5) + 4 = 2 + (5 + 4)$
 - $(2 + 0) + 4 = 2 + (0 + 4)$
- పూర్ణాంకాల సంకలనాలకు సహచర ధర్మం వర్తిస్తుందా? మరో రెండు ఉదాహరణలతో వివరించండి.

సాధారణంగా a, b మరియు c లు ఏవైనా మూడు పూర్ణసంఖ్యలైన $(a + b) + c = a + (b + c)$

(iv) సంకలన తత్వమాంశం

కింది సంకలనాలను పరిశీలించండి.

$$-2 + 0 = -2$$

$$5 + 0 = 5$$

$$8 + 0 =$$

$$-10 + 0 =$$

పూర్ణసంఖ్యకు '0' ను కూడితే అదే పూర్ణ సంఖ్య వస్తుందా? అవును, అదే పూర్ణసంఖ్య వస్తుంది.

కావున '0' ను పూర్ణసంఖ్యలకు సంకలన తత్వమాంశం అంటారు.

సాధారణంగా a ఏదైనా పూర్ణసంఖ్య ఐన $a + 0 = 0 + a = a$



ప్రయత్నించండి

- కింది వాటిని గణించండి.
 - $2 + 0 =$
 - $0 + 3 =$
 - $5 + 0 =$
- వీలైనన్ని పూర్ణాంకాలకు '0' ను కూడండి.
పూర్ణాంకాలకు కూడా '0' సంకలన తత్వమాంశమేనా?

(v) సంకలన విలోమం

3 నకు ఏ పూర్ణసంఖ్యను కూడగా ఫలితం సంకలన తత్వమాంశం '0' అవుతుంది?

కింది వాటిని పరిశీలిద్దాం.

$$3 + (-3) = 0$$

$$7 + (-7) = 0$$

$$(-10) + 10 = 0$$

పై విధంగా అన్ని పూర్ణసంఖ్యలకు ఇలాంటి జతలను ఏర్పరచగలమా?

పై జతలలో ప్రతీ సంఖ్యను రెండవ సంఖ్యకు సంకలన విలోమం అంటారు.

సాధారణంగా 'a' ఒక పూర్ణసంఖ్య అయిన $a + (-a) = 0$ అగునట్లుగా $(-a)$ అను ఒక పూర్ణసంఖ్య ఉంటుంది. 'a' మరియు $(-a)$ లు ఒకదానికొకటి సంకలన విలోమాలు.

1.2.2 పూర్ణసంఖ్యలలో గుణకారధర్మాలు

(i) సంవృత ధర్మం

కింది గుణకారాలను పరిశీలించి పూరించండి.

ప్రవచనం	సారాంశం
$9 \times 8 = 72$	లబ్ధం ఒక పూర్ణసంఖ్యయే
$10 \times 0 =$	
$-15 \times 2 =$	
$-15 \times 3 = -45$	
$-11 \times (-8) =$	
$10 \times 10 =$	
$5 \times (-3) =$	

రెండు పూర్ణసంఖ్యల లబ్ధం పూర్ణసంఖ్య కానటువంటి పూర్ణసంఖ్యల జతలను రాయగలవా? వీటిని రాయడం సాధ్యం కాదు. కావున పూర్ణసంఖ్యలలో గుణకారాలకు సంవృత ధర్మం వర్తిస్తుంది.

సాధారణంగా a మరియు b లు ఏదైనా రెండు పూర్ణసంఖ్యలు అయిన $a \times b$ కూడా పూర్ణసంఖ్యయే.



ప్రయత్నించండి

(i) $2 \times 3 = \underline{\hspace{2cm}}$

(ii) $5 \times 4 = \underline{\hspace{2cm}}$

(iii) $3 \times 6 = \underline{\hspace{2cm}}$

(iv) అదే విధంగా ఏవేని రెండు పూర్ణాంకాలను గుణించగా వచ్చు లబ్ధం ఎ లబ్ధుడూ పూర్ణాంకమేనా?

(ii) స్థిత్యంతర ధర్మం

పూర్ణాంకాలలో గుణకారానికి స్థిత్యంతర ధర్మం వర్తిస్తుందని తెలుసుకదా. పూర్ణసంఖ్యలకు కూడా ఈ ధర్మం ఉందా?

ప్రవచనం 1	ప్రవచనం 2	సారాంశం
$5 \times (-2) = -10;$	$(-2) \times 5 = -10$	$5 \times (-2) = (-2) \times 5 = -10$
$(-3) \times 6 =$	$6 \times (-3) =$	
$-20 \times 10 =$	$10 \times (-20) =$	

పై సందర్భాలన్నింటిలో ఇది సత్యం అగునా? రెండు పూర్ణ సంఖ్యల లబ్ధం పూర్ణ సంఖ్య కాకుండా ఉండే ఉదాహరణ చెప్పగలరా? సాధ్యం కాదు. కావున పూర్ణసంఖ్యల గుణకారానికి స్థిత్యంతర ధర్మం వర్తిస్తుంది.

సాధారణంగా a మరియు b లు ఏవైనా రెండు పూర్ణసంఖ్యలైన $a \times b = b \times a$

(iii) సహచర ధర్మం

2, -3, -4 లతో గుణకారాలను చేద్దాం.

వీటిని కింది విధాలుగా గుణిద్దాం.

$$[2 \times (-3)] \times (-4) \qquad 2 \times [(-3) \times (-4)]$$

$$= (-6) \times (-4) \qquad = 2 \times 12$$

$$= 24 \qquad = 24$$

మొదటి సందర్భంలో 2, -3 లను కలిపి ఒక సమూహంగా మరియు రెండవ సందర్భంలో -3, -4లను కలిపి ఒక సమూహంగా తీసుకోవడం జరిగింది. ఈ రెండు సందర్భాలలో కూడా చివరగా లబ్ధం సమానమే.

అందుచేత $[2 \times (-3)] \times [(-4)] = 2 \times [(-3) \times (-4)]$

పూర్ణ సంఖ్యలను సమూహాలుగా చేసి గుణించినపుడు లబ్ధపూర్ణ సంఖ్యలపై ఏదైనా ప్రభావం చూపిందా? లేదు.

మూడు పూర్ణ సంఖ్యల లబ్ధం అనునది పూర్ణ సంఖ్యలు సమూహాలుగా చేసి గుణించడంపై ఆధారపడదు. కావున పూర్ణసంఖ్యల గుణకారానికి సహచర ధర్మం వర్తిస్తుంది.

సాధారణంగా a, b, c లు ఏవైనా మూడు పూర్ణసంఖ్యలు ఐన $(a \times b) \times c = a \times (b \times c)$



ఇవి చేయండి.

1. $[(-5) \times 2] \times 3 = (-5) \times [2 \times 3]$ అవుతుందా?
2. $[(-2) \times 6] \times (-4) = (-2) \times [6 \times -4]$ అవుతుందా?



ప్రయత్నించండి

1. $(5 \times 2) \times 3 = 5 \times (2 \times 3)$
2. పూర్ణాంకాలలో గుణకారానికి సహచరధర్మం వర్తిస్తుందా? మరికొన్ని ఉదాహరణలతో సరిచూడండి.

(iv) విభాగ న్యాయం

$9 \times (10 + 2) = (9 \times 10) + (9 \times 2)$ అని మనకు తెలుసు.

అందుచే, పూర్ణాంకాలలో గుణకారం సంకలనంపై విభాగన్యాయం పాటిస్తుందనడం సత్యం.

కావున పూర్ణసంఖ్యలకు కూడ ఈ ధర్మం ఉందా పరిశీలిద్దాం.

$$(i) \quad -2 \times (1 + 3) = [(-2) \times 1] + [(-2) \times 3]$$

$$-2 \times 4 = -2 + (-6)$$

$$-8 = -8$$

$$(ii) \quad -1 \times [3 + (-5)] = [(-1) \times 3] + [(-1) \times (-5)]$$

$$-1 \times (-2) = -3 + (+5)$$

$$2 = 2$$

$-3 \times (-4+2) = [(-3) \times (-4)] + [(-3) \times (2)]$ ను సరిచూడండి.

పై రెండు సందర్భాలలో ఎడమవైపు ఉన్న విలువ. కుడివైపు ఉన్న విలువకు సమానమని గమనించవచ్చు.

కావున పూర్ణసంఖ్యలలో గుణకారం సంకలనంపై విభాగన్యాయం పాటిస్తుంది.

సాధారణంగా a, b మరియు c , లు ఏవైనా మూడు పూర్ణసంఖ్యలు అన $a \times (b + c) = a \times b + a \times c$

(v) గుణకార తత్వమాంశం

కింది గుణకారాలను పరిశీలించి, ఖాళీలను పూరించండి.

$$\begin{aligned} 2 \times 1 &= 2 \\ -5 \times 1 &= -5 \\ -3 \times 1 &= \underline{\hspace{2cm}} \\ -8 \times 1 &= \underline{\hspace{2cm}} \\ 1 \times (-5) &= \underline{\hspace{2cm}} \end{aligned}$$

పూర్ణ సంఖ్యలలో గుణకార తత్వమాంశము '1'

పై ఉదాహరణలను బట్టి పూర్ణసంఖ్యను 1తో గుణించినపుడు పూర్ణసంఖ్యలో ఎటువంటి మార్పులేదు. కావున 1 ని పూర్ణసంఖ్యలలో గుణకార తత్వమాంశం అంటారు.

సాధారణంగా 'a' ఒక పూర్ణసంఖ్య అయిన $a \times 1 = 1 \times a = a$

(vi) 0 (సున్న) తో గుణకారం

ఏ పూర్ణాంకానైనా '0' తో గుణించినపుడు, వాని లబ్ధం కూడా సున్న అవుతుంది. అయితే పూర్ణసంఖ్యల విషయంలో ఇది సత్యమా? పరిశీలించండి.

$$\begin{aligned} (-3) \times 0 &= 0 \\ 0 \times (-8) &= \underline{\hspace{2cm}} \\ 9 \times 0 &= \underline{\hspace{2cm}} \end{aligned}$$

పై వాటిని పరిశీలించినపుడు పూర్ణసంఖ్య, సున్నాల లబ్ధం సున్నాయే.

సాధారణంగా a, ఏదయిన ఒక పూర్ణసంఖ్య అయిన $a \times 0 = 0 \times a = 0$



అభ్యాసం - 1.5

- కింది వానిని సరిచూడండి.
 - $18 \times [7 + (-3)] = [18 \times 7] + [18 \times (-3)]$
 - $(-21) \times [(-4) + (-6)] = [(-21) \times (-4)] + [(-21) \times (-6)]$
- a, ఒక పూర్ణసంఖ్య అయిన $(-1) \times a$ యొక్క విలువ ఎంత?
 - (-1) తో ఏ పూర్ణసంఖ్య యొక్క లబ్ధము 5 అగును.
- సరైన ధర్మాలను ఉపయోగించి కింది వానిని గణన చేయండి.
 - $26 \times (-48) + (-48) \times (-36)$
 - $8 \times 53 \times (-125)$
 - $15 \times (-25) \times (-4) \times (-10)$
 - $(-41) \times 102$
 - $625 \times (-35) + (-625) \times 65$
 - $7 \times (50 - 2)$

1.2.3 పూర్ణసంఖ్యలలో వ్యవకలన ధర్మాలు

(i) సంవృత ధర్మం

కింది ఒక పూర్ణసంఖ్య నుండి మరొక పూర్ణసంఖ్యను తీసివేసిన ఎల్లప్పుడు పూర్ణసంఖ్యనే వస్తుందా?

వీటిని చేయండి.

$$\begin{aligned} 9 - 7 &= \underline{\quad\quad} \\ 7 - 10 &= \underline{\quad\quad} \\ 2 - 3 &= \underline{\quad\quad} \\ -2 - 3 &= \underline{\quad\quad} \\ -2 - (-5) &= \underline{\quad\quad} \\ 0 - 4 &= \underline{\quad\quad} \end{aligned}$$

ఏమి గమనించారు? పూర్ణసంఖ్యలలో వ్యవకలనానికి సంవృతధర్మం వర్తిస్తుందని చెప్పవచ్చునా?

సాధారణంగా a మరియు b , లు ఏవైనా పూర్ణసంఖ్యలైన $a - b$ కూడా పూర్ణసంఖ్యయే.

(ii) స్థిత్యంతర ధర్మం

ఒక ఉదాహరణ పరిశీలిద్దాం!

6, -4 పూర్ణసంఖ్యలను తీసుకుందాం.

$$6 - (-4) = 6 + 4 = 10 \quad \text{మరియు}$$

$$-4 - (6) = -4 - 6 = -10$$

$$\text{అనగా } 6 - (-4) \neq -4 - (6)$$

పూర్ణసంఖ్యలలో వ్యవకలనానికి స్థిత్యంతర ధర్మం వర్తించదు.



ప్రయత్నించండి

ఏవైనా ఐదు జతల పూర్ణసంఖ్యలను తీసుకొని వాటిపై స్థిత్యంతర ధర్మాన్ని సరిచూడండి.

1.2.4 పూర్ణసంఖ్యల భాగహార ధర్మాలు

(i) సంవృత ధర్మం

కింది పట్టికను పరిశీలించి, పూరించండి.

ప్రవచనం	సారాంశం	ప్రవచనం	సారాంశం
$(-8) \div (-4) = 2$	ఫలితం పూర్ణసంఖ్య	$(-8) \div 4 = \frac{-8}{4} = -2$	
$(-4) \div (-8) = \frac{-4}{-8} = \frac{1}{2}$	ఫలితం పూర్ణసంఖ్య కాదు	$4 \div (-8) = \frac{4}{-8} = \frac{-1}{2}$	

పట్టిక నుంచి ఏమి గమనించారు? పూర్ణసంఖ్యలలో భాగహారానికి సంవృత ధర్మం వర్తించదని మనం గమనించవచ్చు.



ప్రయత్నించండి

ఏవైనా కనీసం ఐదు పూర్ణసంఖ్యల జతలను తీసుకొని భాగహారాలలో సంవృత ధర్మాన్ని సరిచూడండి.

(ii) స్థిత్యంతర ధర్మం

పూర్ణాంకాలలో భాగహారానికి స్థిత్యంతర ధర్మం లేదు. పూర్ణసంఖ్యలలో ఈ ధర్మాన్ని పరిశీలిద్దాం. పట్టికలోని ఉదాహరణ ఆధారంగా $(-8) \div (-4) \neq (-4) \div (-8)$ అని తెలియుచున్నది.

ఇంకనూ $(-9) \div 3, 3 \div (-9)$ లు సమానమేనా?

$(-30) \div (-6), (-6) \div (-30)$ లు సమానమేనా?

అందుచే, పూర్ణసంఖ్యలలో భాగహారంనకు స్థిత్యంతర ధర్మం వర్తించదు.



ప్రయత్నించండి

ఏవైనా కనీసం ఐదు పూర్ణ సంఖ్యల జతలను తీసుకొని భాగహారంలో స్థిత్యంతర ధర్మంను సరిచూడండి.

(iii) సున్నతో భాగహారం

ఒక దానిని రెండు భాగములు, మూడు భాగములు... చేయవచ్చును. కానీ సున్న భాగములుగా విభజించడం అనేది అర్థం లేనిది. సున్నను శూన్యేతర పూర్ణ సంఖ్యచే భాగించగా భాగఫలం '0' అవుతుంది.

a, ఒక పూర్ణసంఖ్య ఐన $a \div 0$ నిర్వచించబడదు. a ఒక శూన్యేతర పూర్ణసంఖ్య ఐన $0 \div a = 0$

(iv) 1 తో భాగాహారం

కింది భాగహారాలను పరిశీలించి, పూరించండి.

$(-8) \div 1 = -8$ $(-11) \div 1 = -11$ $(-13) \div 1 = \underline{\hspace{2cm}}$ $(-25) \div 1 = \underline{\hspace{2cm}}$

పై ఉదాహరణలనుండి ఒక ధన లేదా ఋణ పూర్ణసంఖ్యను 1 చే భాగించగా ఫలితం అదే పూర్ణసంఖ్య అవుతుంది.

సాధారణంగా a, ఏదైన ఒక పూర్ణసంఖ్య అయిన $a \div 1 = a$.

ఏవైన ఒకపూర్ణసంఖ్యను (-1) చే భాగిస్తే ఏమొస్తుంది. కింది వాటిని చేసి తెల్పండి.

$(-8) \div (-1) = 8$ $11 \div (-1) = -11$ $13 \div (-1) = \underline{\hspace{2cm}}$ $(-25) \div (-1) = \underline{\hspace{2cm}}$

ఏదేని ఒక పూర్ణసంఖ్యను (-1) చే భాగించునపుడు ఫలితం అదే పూర్ణసంఖ్య కాదు. కాని దాని యొక్క సంకలన విలోమం వస్తుంది.



ప్రయత్నించండి

1. a, ఏదైన ఒక పూర్ణసంఖ్య అయిన

(i) $a \div 1 = 1$ అగునా?

(ii) $a \div (-1) = -a$ అగునా?

'a'కు వేరువేరు విలువలు తీసుకొని సరిచూడండి.

(v) సహచర ధర్మం

-16, 4, -2 పూర్ణసంఖ్యలను తీసుకొంటే

$[(-16) \div 4] \div (-2) = (-16) \div [4 \div (-2)]$ అగునా?

$[(-16) \div 4] \div (-2) = (-4) \div (-2) = 2$

$(-16) \div [4 \div (-2)] = (-16) \div (-2) = 8$

అందుకే $[(-16) \div 4] \div (-2) \neq (-16) \div [4 \div (-2)]$

కనుక పూర్ణసంఖ్యలలో భాగహారానికి సహచర ధర్మం వర్తించదు.



ప్రయత్నించండి

ఏవైనా కనీసం ఐదు ఉదాహరణలను తీసుకొని పూర్ణసంఖ్యలలో భాగహారానికి సహచర ధర్మాన్ని సరిచూడండి.



అభ్యాసం - 1.6

1. కింది ఖాళీలను పూరించండి.

(i) $-25 \div \dots\dots\dots = 25$

(ii) $\dots\dots\dots \div 1 = -49$

(iii) $50 \div 0 = \dots\dots\dots$

(iv) $0 \div 1 = \dots\dots\dots$

1.3 ఋణ పూర్ణసంఖ్యలపై కొన్ని సమస్యలు

ఉదాహరణ 1 : ఒక పరీక్షలో ప్రతి సరైన జవాబుకు (+5) మార్కులు. తప్పు జవాబుకు (-2) ఇవ్వబడ్డాయి.

(i) రాధిక అన్ని ప్రశ్నలకు జవాబులు రాయగా 10 సరైనవి. 30 మార్కులు పొందింది.

(ii) జయ కూడా అన్ని ప్రశ్నలకు జవాబులు రాయగా, 4 సరైనవి కానీ, (-12) మార్కులు పొందినది.

ఐన పరీక్షలలో రాధిక, జయలు ఎన్ని ప్రశ్నలకు తప్పు జవాబులు రాసారు?

సాధన :

(i) ఒక్కొక్క సరైన జవాబుకు మార్కులు	= 5
10 సరైన జవాబులకు మొత్తం మార్కులు	= $5 \times 10 = 50$
రాధికకు వచ్చిన మార్కులు	= 30
తప్పు జవాబులకు ఇవ్వబడిన మార్కులు	= $30 - 50 = -20$
ఒక్కొక్క తప్పు జవాబుకు మార్కులు	= (-2)
కాబట్టి రాధిక తప్పు జవాబుల సంఖ్య	= $(-20) \div (-2) = 10$

$$\begin{aligned}
\text{(ii) } 4 \text{ సరైన జవాబులకు మార్కులు} &= 5 \times 4 = 20 \\
\text{జయకు వచ్చిన మార్కులు} &= -12 \\
\text{తప్పు జవాబులకు ఇవ్వబడిన మార్కులు} &= -12 - 20 = -32 \\
\text{ఒక్కొక్క తప్పు జవాబుకు మార్కులు} &= (-2) \\
\text{కాబట్టి జయ తప్పు జవాబుల సంఖ్య} &= (-32) \div (-2) = 16
\end{aligned}$$

ఉదాహరణ 2 : ఒక దుకాణదారుడు ఒక్కొక్క పెన్ను అమ్మడం వలన ` 1 లాభాన్ని ఒక్కొక్క పాత పెన్సిలు అమ్మడం వలన 40 పైసల నష్టాన్ని పొందుతున్నాడు.

- (i) ` 5. నష్టం పొందిన నెలలో అమ్మిన పెన్నుల సంఖ్య 45 ఐన ఎన్ని పెన్సిళ్లు అమ్మినాడు?
- (ii) తరువాత నెలలో ఎటువంటి లాభం గాని నష్టం గాని లేదు. 70 పెన్నులను అమ్మిఉంటే, ఎన్ని పెన్సిళ్లు అమ్మినాడు?

సాధన :

- (i) ఒక్కొక్క పెన్ను అమ్మకం వలన లాభం ` 1
 45 పెన్నుల అమ్మకం వలన లాభం = ` 1 × 45 = ` 45, అనగా 45
 మొత్తం నష్టము = ` 5, అనగా -5.

పెన్నులపై లాభం + పెన్సిళ్లపై నష్టం = మొత్తం నష్టం (ఈ సమస్యలో)

కాబట్టి పెన్సిళ్లపై నష్టం = మొత్తం నష్టం - పెన్నులపై లాభం

$$= -5 - (45) = (-50) = -` 50 = - 5000 \text{ పైసలు}$$

ఒక్కొక్క పెన్సిల్ అమ్మకంపై నష్టం = 40 పై. అనగా -40 పైసలు

కాబట్టి అమ్మిన పెన్సిళ్ల సంఖ్య = $(-5000) \div (-40) = 125$ పెన్సిళ్లు

- (ii) తరువాత నెలలో ఎటువంటి లాభం గాని, నష్టం గాని లేదు.

కావున, పెన్నులపై లాభం + పెన్సిళ్లపై నష్టం = 0.

అనగా పెన్నులపై లాభం = - పెన్సిళ్లపై నష్టం

70 పెన్నుల అమ్మకం పై వచ్చిన లాభం = ` 70

కావున, పెన్సిళ్లపై నష్టం = - ` 70 అనగా -7000 పైసలు

అమ్మిన పెన్సిళ్ల సంఖ్య = $(-7000) \div (-40)$

$$= 175 \text{ పెన్సిళ్లు.}$$



అభ్యాసం - 1.7

1. ఒక తరగతికి ఇవ్వబడ్డ ప్రశ్నాపత్రంలో 15 ప్రశ్నలున్నవి. ప్రతి సరైన జవాబుకు 4 మార్కులు, ప్రతి తప్పు జవాబుకు (-2) మార్కులు కేటాయిస్తారు. (i) భారతి అన్ని ప్రశ్నలకు జవాబులు రాస్తే 9 మాత్రమే సరైనవి. (ii) ఆమె స్నేహితురాలు హేమ 5 ప్రశ్నలకు సరైన జవాబులు రాయగా అన్ని సరైనవి. అయితే వారికి వచ్చిన మార్కులు ఎన్ని?

2. ఒక సిమెంటు కంపెనీ ఒక్కొక్క బస్తా తెల్ల సిమెంటు పై ` 9 లాభం, బూడిదరంగు సిమెంటుపై ` 5 నష్టం చొప్పున అమ్మింది.
 - (i) ఒక నెలలో 7000 బస్తాల తెల్ల సిమెంటు, 6000 బస్తాల బూడిద రంగు సిమెంటు అమ్మినట్లయిన ఆ నెలలో పొందిన లాభమా లేదా నష్టమా ఎంత?
 - (ii) 5400 బస్తాల బూడిద రంగు సిమెంటు అమ్మిన నెలలో ఎటువంటి లాభం కానీ నష్టం కానీ రాని పక్షంలో ఎన్ని బస్తాల తెల్ల సిమెంటు అమ్మి ఉండాలి.
3. మధ్యాహ్నం 12 గంటల సమయంలో ఉష్ణోగ్రత $10^{\circ}C$ అని గుర్తించబడినది. ప్రతి గంటకు $2^{\circ}C$ చొప్పున ఉష్ణోగ్రత తగ్గుతూ ఉంటే (i) ఎన్ని గంటల సమయంలో ఉష్ణోగ్రత $0^{\circ}C$ కన్నా $8^{\circ}C$ తక్కువగా ఉంటుంది? (ii) అర్ధరాత్రి 12 గంటల సమయంలో ఉష్ణోగ్రత ఎంత ఉంటుంది?
4. ఒక పరీక్షలో ప్రతి సరైన జవాబుకు (+3) మార్కులు, తప్పు జవాబుకు (-2) మార్కులు, జవాబు రాయకపోతే 0 మార్కులు కేటాయించబడ్డాయి. (i) రాధిక రాసిన జవాబులలో 12 సరైనవి అప్పుడు ఆమె మార్కులు 20 ఐన ఆమె రాసిన తప్పు జవాబులెన్ని? (ii) మోహినికి (-5) మార్కులు వచ్చినవి. ఆమె రాసిన జవాబులలో 7 ఒప్పు జవాబులు ఐన సరికాని జవాబులెన్ని?
5. ఒక గనిలో ఏర్పాటు చేయబడిన ఎలివేటరు నిమిషానికి 6 మీ. వేగంతో కిందికి దిగుతుంది. భూమట్టం కన్నా 10 మీ. ఎత్తునుండి బయలు దేరిన ఎలివేటరు -350 మీ. వరకు ప్రయాణించుటకు ఎంత సమయం పడుతుంది.



మనం నేర్చుకున్నవి



1. సహజ సంఖ్యలు $N = \{1, 2, 3, 4, 5 \dots\}$

పూర్ణాంకములు $W = \{0, 1, 2, 3, 4, 5 \dots\}$

పూర్ణసంఖ్యలు $Z = \{\dots -4, -3, -2, -1, 0, 1, 2, 3, 4 \dots\}$

$Z = \{0, \pm 1, \pm 2, \pm 3 \dots\}$ అని కూడా రాస్తారు. పూర్ణసంఖ్యల సమితిని I తో కూడా సూచిస్తారు.

- 2 (i) సంఖ్యారేఖపై ఒక సంఖ్యకు ధనపూర్ణసంఖ్యను కూడినపుడు కుడివైపుకు జరుగుతారు.
(ii) సంఖ్యారేఖపై ఋణపూర్ణసంఖ్యను కూడినపుడు ఎడమ వైపుకు జరుగుతారు.
- 3 (i) సంఖ్యారేఖపై ఒక సంఖ్యనుండి ధనపూర్ణసంఖ్యను తీసివేస్తే ఎడమ వైపుకు జరుగుతారు.
(ii) సంఖ్యారేఖపై ఋణపూర్ణసంఖ్యను తీసివేస్తే కుడివైపునకు జరుగుతారు.
- 4 (i) ధనపూర్ణసంఖ్యను ఋణపూర్ణసంఖ్యచే లేక ఋణపూర్ణసంఖ్యను ధనపూర్ణ సంఖ్యచే గుణించగా లబ్ధం ఋణపూర్ణసంఖ్య.
(ii) రెండు ఋణపూర్ణసంఖ్యల లబ్ధం ఒక ధనపూర్ణసంఖ్య.
(iii) ఒక గుణకారంనందలి ఋణపూర్ణసంఖ్యల సంఖ్య సరిసంఖ్య అయిన లబ్ధం ధనపూర్ణసంఖ్య. అట్లే ఋణపూర్ణ సంఖ్యల సంఖ్య బేసిసంఖ్య అయిన లబ్ధం ఋణపూర్ణ సంఖ్య అగును.

- 5 (i) ధనపూర్ణసంఖ్యను ఋణపూర్ణసంఖ్యచే గాని లేక ఋణపూర్ణ సంఖ్యను ధనపూర్ణ సంఖ్యచే గాని భాగించగా వచ్చే భాగఫలం ఋణసంఖ్య.
- (ii) ఒక ఋణపూర్ణసంఖ్యను మరొక ఋణపూర్ణ సంఖ్యచే భాగించగా వచ్చే భాగఫలం ధనసంఖ్య.
- (iii) ఒకే గుర్తు గల రెండు పూర్ణ సంఖ్యలను గుణించినా లేదా భాగించినా ఫలితం ధనసంఖ్య. వేర్వేరు గుర్తులైతే ఋణ సంఖ్య.

6. పూర్ణసంఖ్యల ధర్మాలు

ధర్మం	సంకలనం (+)	వ్యవకలనం (-)	గుణకారం (×)	భాగహారం (÷)
సంవృత ధర్మం	✓	✓	✓	×
స్థిత్యంతర ధర్మం	✓	×	✓	×
సహచర ధర్మం	✓	×	✓	×
తత్వమాంశం	✓	×	✓	×
విలోమం	✓	×	×	×

7. పూర్ణసంఖ్యలందు గుణకారం సంకలనం పై విభాగిస్తుంది. a, b, పూర్ణ సంఖ్యలు ఐన

$$a \times (b+c) = a \times b + a \times c$$


8. (i) a ఒక పూర్ణసంఖ్య అయిన $a \div 0$ నిర్వచించబడదు మరియు అర్థరహితం.
- (ii) a ఒక శూన్యేతర పూర్ణసంఖ్య అయిన $0 \div a = 0$
- (iii) $a \div 1 = a$



2.0 పరిచయం

భిన్నాలను ఉపయోగించి అనేక నిత్యజీవిత సమస్యలు సాధించడం మనకు తెలుసు. క్రమ, అపక్రమ భిన్నాలను ఏ విధంగా గుర్తించాలో, వాటి సంకలన వ్యవకలనాలు ఎలా చేయాలో కింది తరగతులలో నేర్చుకున్నాం. మనం వాటిని మరొకసారి పునశ్చరణ చేసుకొని భిన్నాల గుణకారం, భాగహారం నేర్చుకోవడంతో పాటు దశాంశ భిన్నాలను గురించి కూడా తెలుసుకుందాం. అదే విధంగా అకరణీయ సంఖ్యలను పరిచయం చేసుకుందాం.

దిగువనివ్వబడిన పటాలలో షేడ్ చేసిన భాగాలు భిన్నాలలో సూచింపబడ్డాయి. ఇందులో ఏ భాగాలు సరైనవో తెల్పండి.



పటం 1

$$\frac{1}{2}$$

అవును/కాదు

కారణం :




పటం 2

$$\frac{1}{2}$$

అవును/కాదు

కారణం :



పటం 3





$$\frac{1}{3}$$

అవును/కాదు

కారణం :

పై పటాలను పరిశీలించే క్రమంలో సమానభాగాలు గల పటాలను గుర్తించే ఉంటారు. అటువంటి ఐదు ఉదాహరణలను రాసి నీ స్నేహితులకు ఇచ్చి, సరిచూడమనండి.

‘నేహ’ $\frac{1}{2}$ ను వివిధ పటాలలో కింద ఏ విధంగా చూపిందో గమనించండి.



అన్ని పటాలలో షేడ్ చేసిన భాగాలు ఆ పటాలలో $\frac{1}{2}$ ను సూచిస్తాయని నీవు భావిస్తున్నావా? షేడ్ చేయని

భాగం ఏ భిన్నాన్ని సూచిస్తుంది.



ప్రయత్నించండి

వివిధ రకాల పటాలు గీచి, వాటిలో $\frac{3}{4}$, $\frac{1}{4}$ భిన్నాలను షేడ్ చేయండి. వీటిని నీవు ఏ విధంగా సూచించావో నీ స్నేహితులతో పరిశీలించుకో, సరిచూడండి.

క్రమ, అపక్రమ భిన్నాలు

మీరు గతంలో క్రమ, అపక్రమ భిన్నాల గూర్చి తెలుసుకున్నారు. క్రమభిన్నం అనేది మొత్తంలో ఒక భాగంగా గుర్తించాం. క్రమ భిన్నాలకు ఐదు ఉదాహరణలివ్వండి.

$\frac{3}{2}$ అనేది క్రమభిన్నమా? ఇది క్రమ భిన్నం అవునో, కాదో ఏ విధంగా సరిచూస్తావు?

అపక్రమ భిన్నాల ధర్మాలు ఏవి? అందులో ఒక ధర్మం సమానంగా ఉంటుంది. ఈ భిన్నాల గురించి మనకు ఇంకా ఏమి తెలుసు? అపక్రమ భిన్నంలో లవం, హారం కన్నా ఎక్కువగా లేదా ప్రతి అపక్రమ భిన్నాన్ని ఒక మిశ్రమ భిన్నంగా రాయవచ్చు. ఉదాహరణకు $\frac{3}{2}$ అనే అపక్రమ భిన్నాన్ని $1\frac{1}{2}$ అని రాయవచ్చు. ఇది ఒక మిశ్రమ భిన్నం. ఇందులో పూర్ణాంకభాగం, భిన్న భాగాలు ఉంటాయి. భిన్న భాగం తప్పనిసరిగా క్రమభిన్నమవుతుంది.



ఇవి చేయండి

1. క్రమ, అపక్రమ, మిశ్రమ భిన్నాలకు ఏవేని ఐదు చొప్పున ఉదాహరణలు రాయండి.



ప్రయత్నించండి

$2\frac{1}{4}$ భిన్నాన్ని పటాలలో చూపండి. దీనిని చూపడానికి ఎన్ని యూనిట్ పటాలు అవసరం?

భిన్నాల పోలిక

సజాతి భిన్నాలను ఏ విధంగా పోల్చుతారో గుర్తుందా? ఉదాహరణకు $\frac{1}{5}$, $\frac{3}{5}$ భిన్నాలలో $\frac{3}{5}$ పెద్దది. ఎందుకు? అదే విధంగా రెండు విజాతి భిన్నాలను ఏ విధంగా పోల్చారో జ్ఞప్తికి తెచ్చుకోండి. ఉదాహరణకు $\frac{5}{7}$ మరియు $\frac{3}{4}$ లను తీసుకోండి. $\frac{5}{7}$, $\frac{3}{4}$ లను సజాతిభిన్నలుగా మార్చి పోల్చుదాం.

$$\frac{5}{7} \times \frac{4}{4} = \frac{20}{28} \quad \text{మరియు} \quad \frac{3}{4} \times \frac{7}{7} = \frac{21}{28}$$

$$\frac{20}{28} < \frac{21}{28}$$

$$\frac{5}{7} = \frac{20}{28} \text{ మరియు } \frac{3}{4} = \frac{21}{28}$$

$$\text{కావున } \frac{5}{7} < \frac{3}{4}$$



ఇవి చేయండి

1. (i) $\frac{3}{5}$ (ii) $\frac{4}{7}$ భిన్నాలకు ఐదేసి సమాన భిన్నాలను రాయండి.

2. $\frac{5}{8}$, $\frac{3}{5}$ లలో ఏది పెద్దది?

3. కింది జతల ప్రతి భిన్నాలను సూక్ష్మరూపంలో రాసి, ఏ జతలు సమానమో తెలపండి.

(i) $\frac{3}{8}$, $\frac{375}{1000}$

(ii) $\frac{18}{54}$, $\frac{23}{69}$

(iii) $\frac{6}{10}$, $\frac{600}{1000}$

(iv) $\frac{17}{27}$, $\frac{25}{45}$

మీరు 6వ తరగతిలో భిన్నాల సంకలనం మరియు వ్యవకలనం గురించి నేర్చుకున్నారు. ఇప్పుడు మనం కొన్ని సమస్యలు సాధిద్దాం.

ఉదా 1 : రజియా ఇంటి పనిలో $\frac{3}{7}$ భాగం పూర్తిచేసింది. రేఖ $\frac{4}{9}$ భాగం పూర్తి చేసింది. ఎవరు తక్కువ భాగం ఇంటి పని పూర్తి చేసారు?

సాధన : సమస్య సాధనకు $\frac{3}{7}$ ను $\frac{4}{9}$ తో పోల్చాలి

ఈ భిన్నాలను సజాతి భిన్నాలుగా మార్చిన

$$\frac{3}{7} = \frac{27}{63}, \quad \frac{4}{9} = \frac{28}{63} \text{ అగును.}$$

$$\text{ఇచ్చట } \frac{27}{63} < \frac{28}{63}, \text{ కావున } \frac{3}{7} < \frac{4}{9} \text{ అవుతుంది.}$$

దీనిని బట్టి రజియా తక్కువ భాగం ఇంటిపని పూర్తి చేసిందని చెప్పవచ్చు.

ఉదా 2 : ఒక నెలలో శంకర్ కుటుంబం $3\frac{1}{2}$ కి.గ్రా పంచదారను పక్షం రోజులలో వాడారు. తరవాత పక్షం

రోజులకు $3\frac{3}{4}$ కి.గ్రా పంచదార వాడారు. అయిన ఆ నెలలో వారు వాడిన మొత్తం పంచదార

ఎంత?

సాధన : నెలలో వాడిన పంచదార మొత్తం బరువు

$$= \left(3\frac{1}{2} + 3\frac{3}{4} \right) \text{ కి.గ్రా}$$

$$= \left(\frac{7}{2} + \frac{15}{4} \right) \text{ కి.గ్రా} = \left(\frac{7 \times 2}{2 \times 2} + \frac{15}{4} \right) \text{ కి.గ్రా} = \left(\frac{14}{4} + \frac{15}{4} \right) \text{ కి.గ్రా}$$

$$= \frac{29}{4} \text{ కి.గ్రా} = 7\frac{1}{4} \text{ కి.గ్రా}$$

ఉదా 3 : అహ్మద్ పుట్టినరోజున కోసిన కేకులో $\frac{5}{7}$ భాగం పంచాడు. ఇంకా ఎంత భాగం కేకు మిగిలి ఉంది?

సాధన :

$$\text{మొత్తం కేకు} = 1 \text{ లేదా } \frac{1}{1}$$

$$\text{పంచిన కేకు భాగం} = \frac{5}{7}$$

$$\text{మిగిలిన కేకు భాగం} = \frac{1}{1} - \frac{5}{7}$$

$$= \frac{1 \times 7}{1 \times 7} - \frac{5}{7}$$

$$= \frac{7}{7} - \frac{5}{7} = \frac{7-5}{7} = \frac{2}{7}$$

అందుచే మొత్తం కేకులో $\frac{2}{7}$ భాగం ఇంకా మిగిలి ఉంది.



అభ్యాసం - 2.1

1. కింది వానిని గణించి, ఫలితాన్ని మిశ్రమ భిన్నాలలో వ్యక్తపరచండి.

(i) $2 + \frac{3}{4}$

(ii) $\frac{7}{9} + \frac{1}{3}$

(iii) $1 - \frac{4}{7}$

(iv) $2\frac{2}{3} + \frac{1}{2}$

(v) $\frac{5}{8} - \frac{1}{6}$

(vi) $2\frac{2}{3} + 3\frac{1}{2}$

2. కింది భిన్నాలను ఆరోహణ క్రమంలో ఉంచండి.


(i) $\frac{5}{8}, \frac{5}{6}, \frac{1}{2}$

(ii) $\frac{2}{5}, \frac{1}{3}, \frac{3}{10}$

3. కింది చదరంలో అడ్డు వరుసలు, నిలువు వరుసలు మరియు కర్ణాల వరుసలలో గల భిన్నాల మొత్తం కనుగొనండి వాటి మొత్తం సమానం అయినదో లేదో తెల్పండి.

$\frac{6}{13}$	$\frac{13}{13}$	$\frac{2}{13}$
$\frac{3}{13}$	$\frac{7}{13}$	$\frac{11}{13}$
$\frac{12}{13}$	$\frac{1}{13}$	$\frac{8}{13}$

4. ఒక దీర్ఘచతురస్రాకార కాగితం పొడవు $5\frac{2}{3}$ సెం.మీ మరియు వెడల్పు $3\frac{1}{5}$ సెం.మీ కలదు. దీని చుట్టుకొలతను కనుగొనండి.
5. ఒక వంటకానికి $3\frac{1}{4}$ కప్పుల పిండి అవసరం. రాధ వద్ద $1\frac{3}{8}$ కప్పుల పిండి కలదు. ఆ వంటకానికి ఇంకనూ కావల్సిన పిండి ఎంత?
6. అబ్దుల్ వార్షిక పరీక్షలకు సన్నద్ధం అవుతున్నాడు. అతడు కోర్సులో $\frac{5}{12}$ భాగం పూర్తిచేసాడు. ఇంకా చదవాల్సిన కోర్సు భాగం ఎంత?
7. ప్రక్కపటంలో (i) $\triangle ABE$ (ii) దీర్ఘచతురస్రం BCDE ల యొక్క చుట్టుకొలతలు కనుగొనండి. దేని చుట్టుకొలత ఎక్కువ? ఎంత ఎక్కువ?




2.1 భిన్నాల గుణకారం

2.1.1 భిన్నాన్ని పూర్ణాంకంచే గుణించుట

మనం పూర్ణాంకాల గుణకారంలో ఒక సంఖ్యను ఆవర్తన సంకలనం చేయడం ద్వారా లబ్ధం కనుగొంటాము. ఉదాహరణకు 5×4 అనగా 5 మార్లు 4 లను కూడటం. అంటే 4కు 5 రెట్లు. దీనిని బట్టి మనం $2 \times \frac{1}{4}$ అంటే 2 మార్లు $\frac{1}{4}$ అనగా $\frac{1}{4}$ అనే భిన్నాన్ని 2 సార్లు కూడటం.

దీనిని పటాల ద్వారా సూచిద్దాం. కింది పటాలలో 1వ దానిని చూడండి. షేడ్ చేసిన ప్రతి భాగం చతురస్రంలో $\frac{1}{4}$ వ

పంతు. అందుచే రెండు షేడ్ చేసిన భాగాలు మొత్తం $2 \times \frac{1}{4} = \frac{1}{4} + \frac{1}{4} = \frac{2}{4}$ (పటం 2) అగును



ఇప్పుడు $3 \times \frac{1}{2}$ ను కనుగొందాం. దీనిని మనం $\frac{1}{2}$ యొక్క 3 రెట్లు లేదా మూడు అరభాగాలు అనవచ్చు.

అందుచే $3 \times \frac{1}{2} = \frac{1}{2} + \frac{1}{2} + \frac{1}{2} = \frac{3}{2}$ అగును.



ఇవి చేయండి


1. కనుగొనండి (i) $4 \times \frac{2}{7}$ (ii) $4 \times \frac{3}{5}$ (iii) $7 \times \frac{1}{3}$

ఇంత వరకు మనం తీసుకున్న భిన్నాలు అంటే $\frac{1}{2}, \frac{1}{3}, \frac{2}{7}$ మరియు $\frac{3}{5}$ లు క్రమ భిన్నాలు.

ఇప్పుడు అవక్రమ భిన్నాలను పూర్ణాంకంచే ఎలా గుణిస్తామో చూద్దాం. ఉదా : $2 \times \frac{5}{3}$

$$2 \times \frac{5}{3} = \frac{5}{3} + \frac{5}{3} = \frac{10}{3} = 3\frac{1}{3}$$


పటాలతో సూచించిన



ప్రయత్నించండి

1. కనుగొనండి (i) $5 \times \frac{3}{2}$ (ii) $4 \times \frac{7}{5}$ (iii) $5 \times \frac{3}{2}$

దీర్ఘచతురస్ర వైశాల్యం, పొడవు \times వెడల్పుకు సమానమని మనకు తెలుసు. ఒక దీర్ఘచతురస్రం పొడవు 6 సెం.మీ, వెడల్పు 5 సెం.మీ అయిన, దాని వైశాల్యం ఎంత? దాని వైశాల్యం $6 \times 5 = 30$ చ.సెం.మీ. అవుతుంది కదా!




మరొక దీర్ఘచతురస్రం పొడవు మరియు వెడల్పులు వరుసగా 6 సెం.మీ మరియు $2\frac{1}{3}$ సెం.మీ

అయితే, దాని వైశాల్యం ఎంత?

దీర్ఘచతురస్ర వైశాల్యం దాని పొడవు మరియు వెడల్పుల లబ్ధం. ఇచ్చట ఒక పూర్ణాంకంను మిశ్రమ భిన్నంచే గుణించాలంటే, మొదట మిశ్రమ భిన్నాన్ని అవక్రమ భిన్నంగా మార్చి, తర్వాత పూర్ణాంకంచే గుణించాలి.

అందుచే దీర్ఘచతురస్ర వైశాల్యం = $6 \times 2\frac{1}{3}$

$$6 \times \frac{7}{3} = \frac{6 \times 7}{3} = \frac{42}{3} \text{ చ.సెం.మీ} = 14 \text{ చ.సెం.మీ.}$$



మనం క్రమ, అపక్రమ భిన్నాలను పూర్ణాంకాలతో గుణించునప్పుడు భిన్నంలో గల అవంను పూర్ణాంకంతో గుణించి, హారంను అలాగే ఉంచుతామని గమనించవచ్చు.



ఇవి చేయండి


1. కింది వానిని కనుగొనండి

(i) $3 \times 2\frac{2}{7}$ (ii) $5 \times 2\frac{1}{3}$ (iii) $8 \times 4\frac{1}{7}$ (iv) $4 \times 1\frac{2}{9}$ (v) $5 \times 1\frac{1}{3}$

2. $2 \times \frac{1}{5} = \frac{2}{5}$ అనే లభ్యాన్ని పట రూపంలో సూచించండి.

ఇప్పుడు $\frac{1}{2} \times 5$ ను నీవు ఎలా అర్థం చేసుకొంటావు?

$\frac{1}{2} \times 5$ అనగా 5 లో సగం అనగా $\frac{5}{2}$ లేదా $2\frac{1}{2}$



అందుచే 5లో $\frac{1}{2} = \frac{1}{2} \times 5 = \frac{5}{2}$


అదే విధంగా 3 లో $\frac{1}{2} = \frac{1}{2} \times 3 = \frac{3}{2}$ లేదా $1\frac{1}{2}$

ఇక్కడ 'లో' అనే పదం గుణకారాన్ని సూచిస్తుందని భావించవచ్చు.

అందుచే 16 లో $\frac{1}{4}$ భాగం అర్థమేమి? మొత్తం (16)ను 4 సమాన భాగాలుగా చేసి దానిలో ఒక భాగం విలువ

తీసుకోవడం. అది 4 అవుతుంది కావున 16 లో $\frac{1}{4}$ భాగం 4 కు సమానం

ఈ లబ్ధిని కింది పటంలో గోళీల అమరికతో గమనించవచ్చు.



$$16 \text{ లో } \frac{1}{4} \text{ భాగం} = \frac{1}{4} \times 16 = \frac{16}{4} = 4$$

$$\text{ఇదే విధంగా మనకు } 16 \text{ లో } \frac{1}{2} \text{ భాగం} = \frac{1}{2} \times 16 = \frac{16}{2} = 8.$$

ఉదా 4 : నజియా వద్ద 20 గోళీలు ఉన్నాయి. రేష్మా వద్ద నజియా వద్ద గల గోళీలలో $\frac{1}{5}$ భాగం ఉంటే, రేష్మా వద్ద ఎన్ని గోళీలు ఉంటాయి?

సాధన : రేష్మా వద్ద గల గోళీల సంఖ్య $\frac{1}{5} \times 20 = 4$ గోళీలు

ఉదా 5 : నలుగురు సభ్యులు గల కుటుంబంలో రోజుకు 15 చపాతీలు తింటారు. తల్లి $\frac{1}{5}$ భాగం, $\frac{3}{5}$ భాగం పిల్లలు, మిగిలిన చపాతీలు తండ్రి తిన్నారు. అయిన

- (i) తల్లి తిన్న చపాతీలు ఎన్ని?
- (ii) పిల్లలు తిన్న చపాతీలు ఎన్ని?
- (iii) తండ్రి తిన్న చపాతీలు మొత్తంలో ఎంత భాగం?

సాధన : మొత్తం చపాతీల సంఖ్య = 15

$$(i) \text{ తల్లి తిన్న చపాతీల సంఖ్య} = \text{మొత్తంలో } \frac{1}{5} \text{ భాగం} = \frac{1}{5} \times 15 = 3 \text{ చపాతీలు}$$

$$(ii) \text{ పిల్లలు తిన్న చపాతీల సంఖ్య} = \text{మొత్తంలో } \frac{3}{5} \text{ భాగం} = \frac{3}{5} \times 15 = 9 \text{ చపాతీలు}$$

$$(iii) \text{ మిగిలిన చపాతీలు} = 15 - 3 - 9 = 3 \text{ చపాతీలు}$$

$$\text{తండ్రి తిన్న చపాతీల భాగం} = \frac{3}{15} = \frac{1}{5}$$



అభ్యాసం - 2.2

1. కింది వాటిని గుణించండి. లబ్ధాన్ని మిశ్రమ భిన్నంగా మార్చి రాయండి.

(i) $\frac{3}{6} \times 10$ (ii) $\frac{1}{3} \times 4$ (iii) $\frac{6}{7} \times 2$ (iv) $\frac{2}{9} \times 5$ (v) $15 \times \frac{2}{5}$


2. కింది పటాలలో ఇచ్చిన భాగాన్ని షేడ్ చేయండి.

(i) పటం 'a' లోని వృత్తాలలో $\frac{1}{2}$ భాగం


(ii) పటం 'b' లోని త్రిభుజులలో $\frac{2}{3}$ భాగం

(iii) పటం 'c' లోని దీర్ఘచతురస్రాలలో $\frac{3}{5}$ భాగం


(iv) పటం 'd' లోని వృత్తాలలో $\frac{3}{4}$ భాగం




(a)



(b)



(c)



(d)

3. కనుగొనండి. (i) 12 లో $\frac{1}{3}$ భాగం (ii) 15 లో $\frac{2}{5}$ భాగం

2.1.2 భిన్నాన్ని, మరొక భిన్నంతో గుణించడం


$\frac{1}{2} \times \frac{1}{4}$ అంటే అర్థమేమి? ముందు నేర్చుకున్న సమస్యలను బట్టి దీని అర్థం $\frac{1}{4}$ లో $\frac{1}{2}$ అని అర్థము.

$\frac{1}{4}$ భాగాన్ని తీసుకొండి



షేడ్ చేసిన భాగంలో $\frac{1}{2}$ భాగాన్ని ఎలా కనుగొంటారు? మనం $\left(\frac{1}{4}\right)$ వ వంతు గల షేడ్ చేసిన భాగాన్ని రెండు సమాన


భాగాలుగా చేస్తాం. (1వ పటం) ఇందు ప్రతిభాగం $\frac{1}{4}$ లో $\frac{1}{2}$ ను తెలుపుతుంది.



పటం 1

ఇందులో ఒక భాగాన్ని 'A' అనుకుందాం. ఈ భాగం మొత్తం పటంలో ఎన్నవ భాగం? మిగిలిన వృత్తభాగంలో ప్రతీ భాగాన్ని రెండేసి సమాన భాగాలు చేస్తే మొత్తం 8 భాగాలు వస్తాయి. అందులో 'A' భాగాన్ని తీసుకొని



పరిశీలించండి. ఇది మొత్తంలో $\frac{1}{8}$ భాగం అవుతుంది.



పటం 2

కావున $\frac{1}{4}$ లో $\frac{1}{2}$ అంటే $\frac{1}{2} \times \frac{1}{4} = \frac{1}{8}$ అగును.

ఇప్పుడు $\frac{1}{3} \times \frac{1}{2}$ మరియు $\frac{1}{2} \times \frac{1}{3}$ లను కనుగొందాం.




దీనిని బట్టి $\frac{1}{3} \times \frac{1}{2} = \frac{1}{2} \times \frac{1}{3}$ అని గమనించవచ్చు.

ఇవి చేయండి

- కింది వాటిలో గడులను నింపండి
 - $\frac{1}{5} \times \frac{1}{7} = \frac{1 \times 1}{5 \times 7} = \square$
 - $\frac{1}{2} \times \frac{1}{6} = \square = \square$
- $\frac{1}{2} \times \frac{1}{5}$ మరియు $\frac{1}{5} \times \frac{1}{2}$ లను పటంనుపయోగించి కనుగొని $\frac{1}{2} \times \frac{1}{5} = \frac{1}{5} \times \frac{1}{2}$ అని సరిచూడండి.
- $\frac{9}{3} \times \frac{5}{5}$ లబ్ధమును కనుగొనుము. పటమును గీసి జవాబును సరిచూడండి.

మరొక ఉదాహరణ $\frac{2}{5}$ లో $\frac{2}{3}$ ఎంతో పరిశీలిద్దాం. ఇచ్చట 1వ పటంలో $\frac{2}{5}$ భాగం, 2 వ పటంలో $\frac{2}{3} \times \frac{2}{5}$ భాగం షేడ్ చేయబడ్డాయి.



2వ పటంలో జల్లెడ షేడ్ $\frac{2}{5}$ లో $\frac{2}{3}$ అంటే $\frac{2}{3} \times \frac{2}{5} = \frac{4}{15}$


$\frac{2}{5}$ లో $\frac{2}{3}$ విలువ కనుగొనడానికి $\frac{2}{5}$ ను మూడు సమానభాగాలు చేసి అందులో రెండు భాగాలు తీసుకున్నాం. ఇది

మొత్తం 15 భాగాలలో 4 భాగాలకు సమానం అయింది. అందుచే $\frac{2}{5}$ లో $\frac{2}{3} = \frac{2}{3} \times \frac{2}{5} = \frac{4}{15}$ అయింది.

$$\text{దీనిని బట్టి రెండు భిన్నాల లబ్ధం} = \frac{\text{అవాల లబ్ధం}}{\text{హారాల లబ్ధం}}$$

ఇప్పుడు ఒక దీర్ఘచతురస్రం యొక్క పొడవు మరియు వెడల్పులు వరుసగా $6\frac{1}{2}$ సెం.మీ మరియు $3\frac{1}{2}$ సెం.మీ అయినప్పుడు దాని వైశాల్యం కనుగొందాం.

$$\text{దీర్ఘచతురస్ర వైశాల్యం} = 6\frac{1}{2} \times 3\frac{1}{2} = \frac{13}{2} \times \frac{7}{2} = \frac{91}{4} = 22\frac{3}{4} \text{ చ॥ సెం.మీ.}$$



ఉదా 6 : నరేంద్ర ఒక నవలలో $\frac{1}{4}$ భాగాన్ని 1 గంటలో చదవగలడు. అయిన

అతడు $2\frac{1}{2}$ గంటలలో చదవగలిగే భాగం ఎంత?

సాధన : నరేంద్ర 1 గంటలో నవలలో చదవగలిగే భాగం = $\frac{1}{4}$

$$2\frac{1}{2} \text{ గంటలలో చదవగలిగే భాగం} = 2\frac{1}{2} \times \frac{1}{4} = \frac{5}{2} \times \frac{1}{4} = \frac{5}{8}$$

కావున నరేంద్ర $2\frac{1}{2}$ గంటలలో $\frac{5}{8}$ భాగాన్ని చదవగలడు.

ఉదా 7 : ఒక ఈత కొలనులో అరగంటకు $\frac{3}{10}$ భాగం నీటితో నింపవచ్చు. అయిన $1\frac{1}{2}$ గంటలలో ఎంత

భాగం నింపవచ్చు? (సూచన : అరగంట అంటే ఒకగంటలో సగం = $\frac{1}{2}$)

సాధన : అరగంటలో ఈత కొలనులో నిండే భాగం = $\frac{3}{10}$.

అంటే $1\frac{1}{2}$ గంటలలో 3 అరగంటలు ఉంటాయి కావున

$$1\frac{1}{2} \text{ గంటలలో ఈత కొలనులో నిండే భాగం} = 3 \times \frac{3}{10} = \frac{9}{10}$$

కావున $\frac{9}{10}$ భాగం ఈతకొలను $1\frac{1}{2}$ గంటలలో నిండుతుంది.



ప్రయత్నించండి

1 కంటే పెద్దవైన రెండు సహజ సంఖ్యలు గుణించునప్పుడు, వాటి లబ్ధం, ఆ రెండు సహజ సంఖ్యల కన్నా ఎక్కువ అని మనకు తెలుసు. ఉదాహరణకు $3 \times 4 = 12$ కావున $12 > 4$ మరియు $12 > 3$. ఇదే విధంగా రెండు క్రమ భిన్నాలను గుణించగా వచ్చే లబ్ధం ఏ విధంగా ఉంటుంది?

కింది పట్టికను నింపి మీ యొక్క సూచనలను ముగించండి.

$$\text{ఉదా : } \frac{2}{3} \times \frac{4}{5} = \frac{8}{15} \quad \frac{8}{15} < \frac{2}{3}, \frac{8}{15} < \frac{4}{5} \quad \text{లబ్ధం, క్రమ భిన్నాల కన్నా తక్కువ}$$

$$\frac{1}{5} \times \frac{2}{7} = \text{-----}$$

$$\frac{3}{5} \times \frac{\square}{8} = \frac{21}{40}$$

$$\frac{2}{\square} \times \frac{4}{9} = \frac{8}{45}$$



అభ్యాసం - 2.3

1. కింది లబ్ధాలను కనుగొనండి

(i) $\frac{5}{6} \times \frac{7}{11}$ (ii) $6 \times \frac{1}{5}$ (iii) $2\frac{1}{3} \times 3\frac{1}{5}$

2. గుణించండి. లబ్ధాన్ని సూక్ష్మరూపంలో రాయండి.

(i) $\frac{2}{3} \times 5\frac{1}{5}$ (ii) $\frac{2}{7} \times \frac{1}{3}$ (iii) $\frac{9}{3} \times \frac{5}{5}$ (iv) $\frac{9}{5} \times \frac{10}{3} \times \frac{1}{2}$

3. కింది వానిలో ఏది పెద్దది?

(i) $\frac{4}{7}$ లో $\frac{2}{5}$ లేదా $\frac{1}{2}$ లో $\frac{3}{4}$ (ii) $\frac{4}{7}$ లో $\frac{1}{2}$ లేదా $\frac{3}{7}$ లో $\frac{2}{3}$

4. రెహనా ప్రతిరోజూ దుస్తుల అల్లిక కొరకు $2\frac{1}{2}$ గంటలు సమయం వెచ్చిస్తుంది. ఇలా ఆమెకు ఒక బట్ట అల్లడానికి 7 రోజులు పట్టింది. ఆమె దీని కొరకు మొత్తం ఎన్ని గంటల సమయం వెచ్చించింది?

5. ఒక లారీ 8 కి.మీ దూరం ప్రయాణించడానికి 1 లీటరు పెట్రోలు అవసరం. అది $10\frac{2}{3}$ లీటర్ల పెట్రోలుతో ఎంత దూరం ప్రయాణించగలదు?

6. రాజా 1 సెకనులో $1\frac{1}{2}$ మీటర్లు దూరం నడువగలడు. అయిన 15 నిమిషాలలో అతను నడిచే దూరం ఎంత?

7. వాక్యము సత్యమగుట కొరకు గడి \square లో సంఖ్యను నింపండి.

(i) $\frac{2}{3} \times \square = \frac{20}{21}$. (ii) $\frac{5}{7} \times \frac{\square}{5} = \frac{3}{\square}$

2.2 భిన్నాల భాగహారం

1. నీ వద్ద 15 మీటర్ల బట్ట పొడవు గల ఉన్నదనుకోండి. దానిని $1\frac{1}{2}$ మీటర్ల పొడవు చొప్పున సమాన భాగాలు చేయాలి. నీకు ఎన్ని $1\frac{1}{2}$ మీటర్ల పొడవు గల ముక్కలు వస్తాయి? ఇచ్చట మనం 15 మీటర్ల బట్ట నుండి $1\frac{1}{2}$ మీటర్ల చొప్పున తగ్గిస్తూ చివరకు బట్ట మిగలనంత వరకు పోతే ఎన్నిసార్లు తగ్గిస్తూ పోతామో ఆలోచించండి.

2. మరొక ఉదాహరణ పరిశీలిద్దాం: ఒక కాగితం పొడవు $\frac{21}{2}$ సెం.మీ ఉంది. దానిని $\frac{3}{2}$ సెం.మీ చొప్పున ముక్కలుగా కత్తిరిస్తే మనకు ఎన్ని ముక్కలు వస్తాయి? దీనికి మనం ప్రతిసారి $\frac{3}{2}$ సెం.మీ భాగాలను కత్తిరిస్తాం. లేదా $\frac{21}{2}$ ను $\frac{3}{2}$ చే భాగిస్తాం. అంటే $\frac{21}{2} \div \frac{3}{2}$ అన్నమాట.


3. పూర్ణాంకాల భాగహారం గుర్తుకు తెచ్చుకో. ఉదాహరణకు $15 \div 3$, అంటే 15లో ఎన్ని మూడులు ఉన్నవో చెప్పాలి అనుకుంటే జవాబు 5 వస్తుంది. ఇదే విధంగా 18 లో ఎన్ని రెండు ఉన్నాయో చెప్పాలంటే 18 ను 2 చే భాగించాలి. అంటే $18 \div 2$. ఇది 9 కి సమానం.

ఇప్పుడు మనం పూర్ణాంకాలలో చేసిన భాగహారాలను బట్టి, పూర్ణాంకాన్ని భిన్నంతోనూ, భిన్నాన్ని మరొక భిన్నంతోనూ భాగించడం తెలుసుకుందాం.

2.2.1 పూర్ణాంకంను భిన్నంతో భాగించడం

$3 \div \frac{1}{2}$ ను కనుగొందాం.

3 లో ఎన్ని $\left(\frac{1}{2}\right)$ (సగాలు) ఉన్నాయో కనుగొనాలని కిరణ్ అన్నాడు. దీనికి కింది విధంగా పటం గీద్దాం.



పై పటాలను బట్టి 3లో 6 సగాలు $\left(\frac{1}{2}\right)$ ఉన్నాయని తెలుస్తున్నది.

అందుచే మనం $3 \div \frac{1}{2} = 6$ అని చెప్పవచ్చు.

$2 \div \frac{1}{3}$ గురించి ఆలోచించండి.

రెండులో ఎన్ని మూడవ భాగాలు $\left(\frac{1}{3}\right)$ ఉన్నాయో కనుగొనడం అని అర్థం. మరే విధంగానైనా కనుక్కోవచ్చా?

ప్రక్క పటాలు పరిశీలిస్తే రెండు పటాలలో 6 మూడవ భాగాలు $\left(\frac{1}{3}\right)$ ఉన్నాయి.

అంటే $2 \div \frac{1}{3} = 6$ అయింది.



ఇవి చేయండి


(i) $2 \div \frac{1}{4}$

(ii) $7 \div \frac{1}{2}$

(iii) $3 \div \frac{1}{5}$ కనుగొనండి.

2.2.1 (అ) భిన్నానికి వ్యుత్క్రమం (గుణకార విలోమం)

$3 \div \frac{1}{4}$ తీసుకొండి. దీనిని భాగించడం అంటే మూడులో ఎన్ని $\frac{1}{4}$ భాగాలు ఉన్నాయో తెలుసుకోవడం.



3 లో $\frac{1}{4}$ లు 12 ఉన్నాయని చెప్పవచ్చు లేదా $3 \div \frac{1}{4} = 12$ అగును

అనగా $3 \div \frac{1}{4} = 3 \times \frac{4}{1} = 12$ అని గమనించవచ్చు.

దీని నుండి మనం $3 \div \frac{1}{4} = 3 \times \frac{4}{1}$ అని తెలుస్తుంది.

అదే విధంగా $2 \div \frac{1}{3}$ పరిశీలించండి

$$2 \div \frac{1}{3} = 6 \text{ అగును ఎలా అంటే } 2 \div \frac{1}{3} = 2 \times \frac{3}{1} = 6$$

అలాగే $4 \div \frac{1}{4} = 16$ ఎందుకంటే $4 \times \frac{4}{1} = 16$.

ఇచ్చట $\frac{3}{1}$ అనేది $\frac{1}{3}$ అనే భిన్నంలో లవహారాలను తారుమారు చేయగా ఏర్పడింది. అంటే $\frac{1}{3}$ యొక్క వ్యుత్క్రమం $\frac{3}{1}$

అదేవిధంగా $\frac{4}{1}$ అనేది $\frac{1}{4}$ యొక్క వ్యుత్క్రమం అగును.

కింది లబ్ధాలను పరిశీలించి, ఖాళీలను నింపండి.

$$7 \times \frac{1}{7} = 1$$

$$\frac{2}{3} \times \frac{3}{2} = \frac{2 \times 3}{3 \times 2} = \frac{6}{6} = 1$$

$$\frac{1}{9} \times 9 = \dots\dots\dots$$

$$\frac{2}{7} \times \dots\dots\dots = 1$$


$$\frac{5}{4} \times \frac{4}{5} = \dots\dots\dots$$

$$\dots\dots\dots \times \frac{5}{9} = 1$$

ఇటువంటి మరొక ఐదు జతలను తీసుకొని గుణించండి

ఏ రెండు శూన్యేతర సంఖ్యల లబ్ధం 1 అగునో, వాటిని ఒకదాని కొకటి వ్యుత్క్రమాలు (గుణకార విలోమాలు) అంటారు.

అందుచే $\frac{4}{7}$ యొక్క వ్యుత్క్రమం $\frac{7}{4}$ అలాగే $\frac{7}{4}$ యొక్క వ్యుత్క్రమం $\frac{4}{7}$ అగును. $\frac{5}{9}$, $\frac{2}{5}$ భిన్నాల వ్యుత్క్రమాలు రాయండి.

 ప్రయత్నించండి

- ఒక క్రమభిన్నం యొక్క వ్యుత్క్రమం మరొక క్రమభిన్నం అగునా?
- ఒక అపక్రమ భిన్నం యొక్క వ్యుత్క్రమం మరొక అపక్రమభిన్నం అగునా?

అందువలన

$$1 \div \frac{1}{2} = 1 \times \frac{2}{1} \text{ యొక్క వ్యుత్క్రమం} = 1 \times \frac{2}{1}$$

$$3 \div \frac{1}{4} = 3 \times \frac{4}{1} \text{ యొక్క వ్యుత్క్రమం} = 3 \times \frac{4}{1}$$

$$3 \div \frac{1}{2} = \dots\dots\dots = \dots\dots\dots$$

రాజు వ్యుత్క్రమం పద్ధతి అనుసరించి ఒక మిశ్రమ భిన్నం $1\frac{1}{2}$ వ్యుత్క్రమం $1\frac{2}{1}$ అన్నాడు. అతను చెప్పినది సత్యమా? సరిచూడండి.

అలాగే $2 \div \frac{3}{4} = 2 \times \frac{4}{3}$ యొక్క వ్యుత్క్రమం $= 2 \times \frac{4}{3}$

$$5 \div \frac{2}{4} = 5 \times \dots\dots\dots = 5 \times \dots\dots\dots$$

ఈ విధంగా ఒక పూర్ణాంకాన్ని ఒక భిన్నంచే భాగించాలంటే, ఆ భిన్నం యొక్క వ్యుత్క్రమం చేత పూర్ణాంకాన్ని గుణించాలని భావించాలి.



ఇవి చేయండి

1. కనుగొనండి (i) $9 \div \frac{2}{5}$ (ii) $3 \div \frac{4}{7}$ (iii) $2 \div \frac{8}{9}$

ఒక పూర్ణాంకాన్ని, మిశ్రమ భిన్నంచే భాగించునపుడు, మిశ్రమ భిన్నాన్ని మొదట అపక్రమ భిన్నంగా మార్చి సాధించాలి.

ఉదా : $4 \div 3\frac{2}{5} = 4 \div \frac{17}{5} = 4 \times \frac{5}{17} = \frac{20}{17}$ అలాగే $11 \div 3\frac{1}{3} = 11 \div \frac{10}{3} = ?$ ను కనుగొనండి.



చేయండి

కింది వాటిని కనుగొనండి

(i) $7 \div 5\frac{1}{3}$

(ii) $5 \div 2\frac{4}{7}$

2.2.2 ఒక భిన్నాన్ని ఒక పూర్ణాంకంచే భాగించడం

$\frac{3}{4} \div 3$ ఎంతకు సమానం?

గత పరిశీలనల నుండి మనం $\frac{3}{4} \div 3 = \frac{3}{4} \div \frac{3}{1} = \frac{3}{4} \times \frac{1}{3} = \frac{3}{12} = \frac{1}{4}$ అని గమనించవచ్చు.

అందుచే $\frac{2}{3} \div 5 = \frac{2}{3} \times \frac{1}{5} = ?$ అలాగే $\frac{5}{7} \div 6$, $\frac{2}{7} \div 8$ ఎంత?

మిత్రమ భిన్నాలను పూర్ణాంకాలచే భాగించునపుడు, మిత్రమభిన్నాలను మొదట అపక్రమ భిన్నాలుగా మార్చి, సాధన చేయాలి.

ఉదాహరణకు $2\frac{1}{3} \div 5 = \frac{7}{3} \div 5 = \frac{7}{3} \times \frac{1}{5} = \frac{7}{15}$. అలాగే $4\frac{2}{5} \div 3 = \dots = \dots$ మరియు $2\frac{3}{5} \div 2 = \dots = \dots$

2.2.3 ఒక భిన్నాన్ని మరొక భిన్నంచే భాగించడం

మనం $\frac{1}{4} \div \frac{5}{6}$ కనుగొందాం

$\frac{1}{4} \div \frac{5}{6} = \frac{1}{4} \times \frac{6}{5}$ యొక్క వ్యుత్క్రమం $= \frac{1}{4} \times \frac{6}{5} = \frac{6}{20} = \frac{3}{10}$

ఇదే విధంగా $\frac{8}{5} \div \frac{2}{3} = \frac{8}{5} \times \frac{3}{2}$ యొక్క వ్యుత్క్రమం $= \dots = \dots$ మరియు $\frac{1}{2} \div \frac{3}{4} = \dots = \dots$



ఇవి చేయండి

కనుగొనండి. (i) $\frac{3}{5} \div \frac{1}{2}$ (ii) $\frac{1}{2} \div \frac{3}{5}$ (iii) $2\frac{1}{2} \div \frac{3}{5}$ (iv) $5\frac{1}{6} \div \frac{9}{2}$

ఉదా 8 : ఒక ఖాళీ ఈతకొలను యొక్క సామర్థ్యంలో $\frac{9}{10}$ భాగం నింపబడాలి. దానిలో $\frac{3}{10}$ భాగం నింపడానికి అరగంట

పడితే, $\frac{9}{10}$ భాగం నింపడానికి ఎంతకాలం పడుతుంది?

సాధన: మనం $\frac{9}{10}$ భాగంలో $\frac{3}{10}$ భాగాలు ఎన్ని వున్నాయో కనుగొనాలి.

ఈ భాగహార సమస్య సాధిస్తే $\frac{9}{10} \div \frac{3}{10} = \frac{9}{10} \times \frac{10}{3} = 3$ అగును.

కావున ఈతకొలను లో $\frac{9}{10}$ భాగం నింపడానికి 3 అర్థ గంటలు అంటే $1\frac{1}{2}$ గంటల కాలం పడుతుంది.



అభ్యాసం - 2.4

- కింది భిన్నాలకు వ్యుత్క్రమాలు రాయండి.
 - $\frac{5}{8}$
 - $\frac{8}{7}$
 - $\frac{13}{7}$
 - $\frac{3}{4}$
- కింది వాటిని కనుగొనండి.
 - $18 \div \frac{3}{4}$
 - $8 \div \frac{7}{3}$
 - $3 \div 2\frac{1}{3}$
 - $5 \div 3\frac{4}{7}$
- కింది వాటిని కనుగొనండి.
 - $\frac{2}{5} \div 3$
 - $\frac{7}{8} \div 5$
 - $\frac{4}{9} \div \frac{4}{5}$
- పై మూడు ప్రశ్నల ఆధారంగా ఒక్కొక్క దానికి 5 ప్రశ్నలను తయారుచేసి వాటి జవాబులను కనుగొనుము.
- దీపక్ ఒక ఇంటిలో $\frac{2}{5}$ భాగం ఒక రోజులో రంగు వేయగలడు. ఇదే వేగంతో పనిచేస్తే ఆ ఇంటికి పూర్తిగా రంగు వేయుటకు ఎన్ని రోజులు పడుతుంది?

2.3 దశాంశ సంఖ్యలు లేదా దశాంశ భిన్నాలు


దశాంశ సంఖ్యల గురించి, వాటి సంకలన, వ్యవకలనాల గురించి మీరు 6వ తరగతిలో నేర్చుకున్నారు. మనం ఒకసారి వాటిని పునశ్చరణ చేసుకుందాం.

12714 అనే సంఖ్య విస్తరణ రూపం రాద్దాం.

$$12714 = 1 \times 10000 + 2 \times 1000 + 7 \times \dots + 1 \times \dots + 4 \times 1$$


మరి 12714.2 యొక్క విస్తరణ రూపం ఏది?

స్థానవిలువల పట్టికలో కుడి నుండి ఎడమ వైపుకు పోయిన కొలదీ, స్థాన విలువ 10 రెట్లు చొప్పున పెరుగుతుందని గమనించవచ్చు.



మనం ఎడమవైపు నుండి కుడివైపునకు పోవునపుడు ఏమి జరుగుతుంది? ప్రతి స్థానవిలువ దాని ఎడమవైపున కల ఎగువ స్థానంలో 10వ భాగం అవుతుంది అంటే ప్రతిస్థానం విలువ దాని ముందు స్థానాన్ని 10చే భాగిస్తే వస్తుంది. ఇదే విధంగా

యూనిట్ (ఒకట్లు) స్థానాన్ని 10 చే భాగిస్తే ఏమి వస్తుంది. $1 \div 10 = \frac{1}{10} = 0.1$ అని జ్ఞప్తికి తెచ్చుకోండి.



కావున 12714.2 యొక్క విస్తరణ రూపం

$$12714.2 = 1 \times 10000 + 2 \times 1000 + 7 \times \dots + 1 \times \dots + 4 \times 1 + 2 \times \frac{1}{10}$$

3.42 అనే సంఖ్యలో అన్ని అంకెల స్థానవిలువలు కనుగొందాం. ఇచ్చట దశాంశ బిందువు (.) అనేది ఆ సంఖ్యను పూర్ణాంక భాగం మరియు దశాంశ భాగాలుగా విభజిస్తుంది అని గమనించి ఉంటారు. దశాంశ బిందువుకు కుడివైపున గల సంఖ్యా భాగాన్ని 'దశాంశ భాగం' అంటారు. అదే విధంగా దశాంశ బిందువుకు ఎడమ వైపున గల సంఖ్యను "పూర్ణాంక భాగం" అంటారు.

3.42 లోని అంకెల స్థాన విలువలు.

	ఒకట్ల స్థానంలో 3 కలదు	దశాంశ భాగంలో దశాంశ బిందువుకు వెంటనే కుడివైపున 4 కలదు	దశాంశ భాగంలో దశాంశ బిందువుకు రెండు స్థానాలు కుడివైపున 2 కలదు
స్థానవిలువ	$3 \times 1 = 3$	$4 \times \frac{1}{10} = \frac{4}{10}$ లేదా 0.4	$2 \times \frac{1}{100} = \frac{2}{100}$ లేదా 0.02



ప్రయత్నించండి

1. కింది పట్టిక పరిశీలించి, ఖాళీలను నింపండి.

వందలు	పదులు	ఒకట్లు	పదోవంతు	వందోవంతు	వెయ్యో వంతు	సంఖ్య
(100)	(10)	(1)	$\left(\frac{1}{10}\right)$	$\left(\frac{1}{100}\right)$	$\left(\frac{1}{1000}\right)$	
5	4	7	8	2	9	547.829
0	7	2	1	7	7	_____
3	2	—	—	5	4	327.154
6	—	4	—	2	—	614.326
2	—	6	5	—	2	236.512

2. కింది సంఖ్యలను విస్తరణ రూపంలో రాయండి

(i) 30.807 (ii) 968.038 (iii) 8370.705

మనం ద్రవ్యం, పొడవు, బరువు మొదలగు వాటిని తక్కువ లేదా ఎక్కువ యూనిట్లలోనికి మార్చునప్పుడు దశాంశాలు వాడుతాం.

ఉదాహరణకు 5 పైసలు = $\frac{5}{100} = 0.05$; 220 గ్రా. = $\frac{220}{1000} = 0.220$ కి.గ్రా.; 5 సెం.మీ. = $\frac{5}{100} = 0.05$ మీ.

ఇవి చేయండి



కనుగొనండి.

(i) 50 పైసలు = _____ (ii) 22 గ్రా. = _____ కి.గ్రా (iii) 80 సెం.మీ = _____ మీ.

2.3.1 దశాంశ భిన్నాలను పోల్చడం.

ఎవరి వద్ద ఎక్కువ డబ్బు ఉన్నదో చూద్దాం.

అభిషేక్ మరియు నేహాళ పొదుపు పెట్టె (క్రిడ్డి బ్యాంకు)లో వరుసగా ` 375.50 మరియు ` 375.75 ఉన్నాయి. ఎవరి వద్ద ఎక్కువ డబ్బు ఉన్నదో తెలుసుకోగలవా? ముందుగా మనం దశాంశ బిందువుకు ఎడమ వైపున గల పూర్ణాంక భాగాన్ని పరిశీలిస్తాం. ఇద్దరి వద్దా ` 375 ఉన్నది కావున, దశాంశ బిందువుకు కుడివైపున గల దశాంశ స్థానాలలో మొదట పదవ వంతును చూద్దాం. అభిషేక్ వద్ద గల డబ్బులో పదవ వంతు స్థానంలో 7, నేహాళ వద్ద గల పదవ వంతు స్థానంలో 5 కలవు. 7 పదవ వంతులు > 5 పదవ వంతులు కావున అభిషేక్ పొదుపు చేసిన డబ్బు నేహాళ పొదుపు చేసిన డబ్బు కన్నా ఎక్కువ. అంటే $375.75 > 375.50$.

తొందరగా పోల్చి, క్రింది జతలలో ఏది పెద్ద సంఖ్య?

- (i) 37.65 మరియు 37.60 (ii) 1.775 మరియు 19.780 (iii) 364.10 మరియు 363.10

పై వాటిలాగా ఇంకా 15 జతలను తయారుచేసి వాటిలో పెద్దది, చిన్నది పోల్చండి.

2.3.2 మనం దశాంశ సంఖ్యలను కూడడం, తీసివేయడం ఎలాగో నేర్చుకుందాం.

- (i) $221.85 + 37.10$ (ii) $39.70 - 6.85$
- | | |
|--------|---------|
| 221.85 | 39.70 |
| +37.10 | - 06.85 |
| 258.95 | 32.85 |

దశాంశ సంఖ్యల సంకలనం లేదా వ్యవకలనంలో ఒకే స్థాన విలువలు కలిగిన అంకెలను కూడాలి లేదా తీసివేయాలి. అంటే సంఖ్యలను ఒకదాని క్రింద ఒకటి వ్రాయునప్పుడు దశాంశ బిందువులు కూడా ఖచ్చితంగా ఒకదాని క్రింద మరొకటి వచ్చునట్లు వ్రాయాలి. దశాంశ స్థానంలోని స్థానాలు కుడివైపున 'సున్నలు' చేర్చడం ద్వారా సమానం చేయాలి.



ఇవి చేయండి

- కనుగొనండి. (i) $0.25 + 5.30$. (ii) $29.75 - 25.97$.

ఉదా 9 : ఒక సమద్విభాహు త్రిభుజంలో రెండు సమాన భుజాల పొడవులు 3.5 సెం.మీ మరియు మూడవ భుజం 2.5 సెం.మీ అయిన త్రిభుజ చుట్టుకొలత ఎంత?

సాధన : సమద్విభాహు త్రిభుజ భుజాలు వరుసగా 3.5 సెం.మీ, 3.5 సెం.మీ మరియు 2.5 సెం.మీ అగును. కావున, త్రిభుజ చుట్టుకొలత = 3.5 సెం.మీ + 3.5 సెం.మీ + 2.5 సెం.మీ = 9.5 సెం.మీ




అభ్యాసం - 2.5

- కింది వానిలో ఏది పెద్దది?
 - 0.7 లేదా 0.07
 - 7 లేదా 8.5
 - 1.47 లేదా 1.51
 - 6 లేదా 0.66
- కింది వానిని రూపాయిలలో దశాంశ సంఖ్యతో సూచించండి
 - 9 పైసలు
 - 77 రూపాయల 7 పైసలు
 - 235 పైసలు
- 10 సెం.మీలను మీటర్లలోనూ, కిలోమీటర్లలో వ్యక్తపరచండి.
 - 45 మి.మీ లను సెం.మీ, మీ, కి.మీ లలో వ్యక్తపరచండి.

- 1 సెం.మీ. = 10 మి.మీ.
 1 మీ = 100 సెం.మీ.
 1 కి.మీ. = 1000 మీ.
 1 కి.గ్రా. = 1000 గ్రా.

4. కింది వానిని కిలోగ్రాములలో వ్యక్తపర్చండి.
- (i) 190 గ్రా॥ (ii) 247 గ్రా॥ (iii) 44 కి.గ్రా 80 గ్రా॥
5. కింది దశాంశ సంఖ్యలను విస్తరించి రాయండి.
- (i) 55.5 (ii) 5.55 (iii) 303.03
- (iv) 30.303 (v) 1234.56
6. కింది దశాంశ సంఖ్యలలో 3 యొక్క స్థానవిలువలు రాయండి.
- (i) 3.46 (ii) 32.46 (iii) 7.43
- (iv) 90.30 (v) 794.037
7. అరుణ, రాధ వారి ప్రయాణాన్ని A మరియు E అనే స్థానాల నుండి ప్రారంభించారు. అరుణ A నుండి B కు అచ్చట నుండి C కు చేరింది రాధ E నుండి D కు అచ్చట నుండి C కు చేరింది. ఎవరు ఎక్కువ దూరం ప్రయాణించారు? ఎంత ఎక్కువ ప్రయాణించారు?
8. ఉపేంద్ర కూరగాయలు కొనడానికి బజారుకు వెళ్లాడు. అతడు 2 కి.గ్రా 250 గ్రా॥ టమాటాలు, 2 కి.గ్రా 500 గ్రా ఆలుగడ్డలు, 750 గ్రా॥ బెండకాయలు మరియు 125 గ్రా॥ పచ్చిమిర్చి కొన్నాడు. అయిన ఉపేంద్ర ఇంటికి తీసుకొని పోయే కూరగాయల మొత్తం బరువు ఎంత?



2.4 దశాంశ సంఖ్యల గుణకారం


7వ తరగతి చదువుతున్న రాజేంద్ర తల్లితో కలిసి కూరగాయలు కొనడానికి బజారుకు వెళ్లాడు. వారు 1 కి.గ్రా ` 8.50 చొప్పున 2.5 కి.గ్రా॥ల ఆలుగడ్డలను కొన్నారు. వారు ఎంత సొమ్ము చెల్లించాలి?

ఇటువంటి దశాంశ సంఖ్యలతో కూడిన సమస్యలు మనకు నిత్యజీవితంలో అనేకం వస్తుంటాయి. ఈ సందర్భంలో మనం రెండు దశాంశ సంఖ్యల గుణకారం ఏ విధంగా చేయాలో తెలుసుకుందాం.

0.1×0.1 గుణిద్దాం

0.1 అంటే 10 వ వంతు దీనిని మనం పటం-1లో $\frac{1}{10}$ భిన్నంగా చూపవచ్చు.

కావున $0.1 \times 0.1 = \frac{1}{10} \times \frac{1}{10}$ అనగా $\frac{1}{10}$ లో $\frac{1}{10}$. అందుచే ఇక్కడ మనం $\frac{1}{10}$ లో 10 వ




పటం 1

భాగం కనుగొంటాం. కావున మనం $\frac{1}{10}$ భాగాన్ని 10 సమానభాగాలు చేసి అందులో ఒక

భాగం విలువను తీసుకుందాం. ఇది 2 వ పటంలో ఒక చదరాన్ని తెలుపుతుంది. 2 వ పటంలో ఎన్ని చదరాలో లెక్కించు. మొత్తం 100 చదరాలున్నాయి. అందులో ఒక చదరం 100 చదరాలలో

ఒకదాన్ని తెలుపుతుంది. అంటే $\frac{1}{100}$ అందువలన మనం $0.1 \times 0.1 = \frac{1}{10} \times \frac{1}{10} = \frac{1}{100}$

$= 0.01$ అని చెప్పవచ్చు.




పటం 1


0.4×0.2 విలువ ఎంతో చూద్దాం.

$$0.4 \times 0.2 = \frac{4}{10} \times \frac{2}{10} \text{ లేదా } \frac{2}{10} \text{ లో } \frac{4}{10} \text{ అని అర్థం}$$

దీనిని పటంలో పరిశీలిస్తే



$\frac{2}{10}$ వ భాగం



$\frac{2}{10}$ లో $\frac{4}{10}$ వ భాగం

$$= \frac{8}{100}$$

2వ పటంలో 100 చదరాలలో 8 చదరాలు రెండేసి సార్లు షేడ్ చేయబడి ఉన్నాయి. దీనిని 0.08 అని సూచించవచ్చు మనం 0.1×0.1 మరియు 0.4×0.2 , సంఖ్యలు గుణించునప్పుడు దశాంశ బిందువులుని తొలగించి పూర్ణాంకాల వలే గుణిస్తే అంటే 0.1×0.1 , అనగా 01×01 లేదా 1×1 . అదే విధంగా 0.4×0.2 అనగా 04×02 లేదా 4×2 అంటే వరుసగా 1 మరియు 8 లబ్ధాలుగా వచ్చాయి.

ఇప్పుడు లబ్ధంలో దశాంశ బిందువును ఉంచడానికి గుణకారంలో ఇచ్చిన సంఖ్యలలో దశాంశ స్థానాలలో ఎన్ని అంకెలు ఉన్నాయో చూడాలి. మొత్తం దశాంశ స్థానాలు 2 ఉన్నాయి. అందుచే ఈ సంఖ్యల లబ్ధంలో దశాంశ బిందువును రెండు స్థానాలు కుడి నుండి ఎడమకు లెక్కించి పెట్టాం.

కావున $0.1 \times 0.1 = .01$

$0.4 \times 0.2 = .08$ అయినది

ఒక దశాంశ సంఖ్యలో పూర్ణసంఖ్య భాగము లోపించిన సాధారణంగా దశాంశమునకు ఎడమ వైపున 'సున్న'ను ఉంచుతాం.

ఒకవేళ మనం 0.5×0.05 గుణిస్తే మనం లబ్ధంలో దశాంశ భాగంలో మొత్తం మూడు స్థానాలు కుడి నుండి ఎడమకు లెక్కించి దశాంశ బిందువును ఉంచాలి. అంటే $0.5 \times 0.05 = 0.025$.

ఇప్పుడు 1.2×2.5 కనుగొందాం

12 ను 25 చే గుణించండి. మనకు 300 వస్తుంది. 1.2 మరియు 2.5, లలో దశాంశ బిందువుకు కుడివైపు 1 స్థానం చొప్పున ఉన్నది. అందుచే $1 + 1 = 2$ స్థానాలు వచ్చాయి. ఇప్పుడు లబ్ధం 300 లో కుడివైపు నుండి (అంటే '0' నుండి రెండు స్థానాలు ఎడమ వైపుకు వస్తే మనకు 3.00 అగును అంటే 3 కావున $1.2 \times 2.5 = 3$ అగును

ఇదే విధంగా 2.5 మరియు 1.25 గుణించునప్పుడు మొదట 25 ను 125 చే గుణిస్తాం. లబ్ధంలో దశాంశ బిందువును పై ఉదాహరణల ప్రకారం పెడతాం. దశాంశ స్థానాల సంఖ్య $1 + 2 = 3$ (ఎలా?) కావున $2.5 \times 1.25 = 3.125$ అగును.



ఇవి చేయండి

1. కనుగొనండి. (i) 1.7×3 (ii) 2.0×1.5 (iii) 2.3×4.35

2. పై సమస్య (1)లోని లబ్ధాలను అవరోహణ క్రమంలో రాయండి.

ఉదా 10 : ఒక దీర్ఘచతురస్రం పొడవు 7.1 సెం.మీ, వెడల్పు 2.5 సెం.మీ అయిన ఆ దీర్ఘచతురస్ర వైశాల్యం ఎంత?

సాధన : దీర్ఘచతురస్ర పొడవు = 7.1 సెం.మీ

దీర్ఘచతురస్ర వెడల్పు = 2.5 సెం.మీ

అందువలన దీర్ఘచతురస్ర వైశాల్యం = $7.1 \times 2.5 = 17.75$ చ||సెం.మీ

2.4.1 దశాంశ సంఖ్యను 10, 100, 1000 మొదలగు సంఖ్యలతో గుణించుట

$3.2 = \frac{32}{10}$ అని, $2.35 = \frac{235}{100}$ అని రేష్యూ గమనించింది. దీని నుండి దశాంశ బిందువు యొక్క స్థానం, దశాంశ

భిన్నంలో గల హారాలు అయిన 10, 100, 1000 లను బట్టి మారుతుందని గమనించింది.

అదే విధంగా 10, 100, 1000 మొదలగు సంఖ్యలతో దశాంశ సంఖ్యను గుణించినప్పుడు లబ్ధంలో దశాంశ బిందువు అమరిక పరిశీలిద్దాం.

కింది పట్టిక పరిశీలించి, ఖాళీలను పూరించండి.

$1.76 \times 10 = \frac{176}{100} \times 10 = 17.6$	$2.35 \times 10 = \dots\dots\dots$	$12.356 \times 10 = \dots\dots\dots$
$1.76 \times 100 = \frac{176}{100} \times 100 = 176 \text{ or } 176.0$	$2.35 \times 100 = \dots\dots\dots$	$12.356 \times 100 = \dots\dots\dots$
$1.76 \times 1000 = \frac{176}{100} \times 1000 = 1760 \text{ or } 1760.0$	$2.35 \times 1000 = \dots\dots\dots$	$12.356 \times 1000 = \dots\dots\dots$
$0.5 \times 10 = \frac{5}{10} \times 10 = 5$; $0.5 \times 100 = \dots\dots\dots$; $0.5 \times 1000 = \dots\dots\dots$		

మీ జవాబులను పరిశీలించండి. వాటిలో అమరికను కనిపెట్టగలరా? లబ్ధాలలో దశాంశ బిందువు కుడి వైపు 10, 100, 1000 మొదలగు సంఖ్యలలో గల 'సున్న'ల సంఖ్యకు సమాన స్థానాలు జరుగుతుంది.

2.4.2 దశాంశ సంఖ్యల భాగహారం

గోపాల్ తన తరగతి గదిని అలంకరించడానికి రంగు కాగితాలను సిద్ధం చేసుకుంటున్నాడు. అతనికి 1.6 సెం.మీ. పొడవైన రంగు కాగితాలు కొన్ని కావాలి. అతని దగ్గర మొత్తం 9.6 సెం.మీ. పొడవైన రంగు కాగితం కలదు. ఈ కాగితం నుండి అతనికి కావలసిన కొలత గల ముక్కలు ఎన్ని వస్తాయి? అవి కావాలంటే $\frac{9.6}{1.6}$ అగునని భావించాడు. అది సత్యమేనా? కాని 9.6 మరియు 1.6 రెండునూ దశాంశ సంఖ్యలే. అందుచే దశాంశ సంఖ్యల భాగహారం మనకు తెలియాలి.

2.4.2 అ) దశాంశ సంఖ్యలను 10, 100, 1000 మొదలగు వానిచే భాగించడం

ఒక దశాంశ సంఖ్యను 10, 100, మరియు 1000 చే భాగిద్దాం

31.5 \div 10 తీసుకొండి

$$31.5 \div 10 = \frac{315}{10} \div 10 = \frac{315}{10} \times \frac{1}{10} = \frac{315}{100} = 3.15$$

$$\text{ఇదే విధంగా } 31.5 \div 100 = \frac{315}{10} \div 100 = \frac{315}{10} \times \frac{1}{100} = \frac{315}{1000} = 0.315$$

ఈ విధంగా దశాంశ సంఖ్యలను 10, 100, 1000..... మొదలగు సంఖ్యలతో భాగించునపుడు ఏమైనా అమరిక ఉందా? ఇది తెలిస్తే 10, 100, 1000 మొదలగు సంఖ్యలతో భాగించడం మరింత సులభతరం అవుతుంది.

కింది పట్టికలోని అమరికను పరిశీలించి పూరించండి.

$29.5 \div 10 = 2.95$	$132.7 \div 10 = \dots\dots\dots$	$1.5 \div 10 = \dots\dots\dots$	$17.36 \div 10 = \dots\dots\dots$
$29.5 \div 100 = 0.295$	$132.7 \div 100 = \dots\dots\dots$	$1.5 \div 100 = \dots\dots\dots$	$17.36 \div 100 = \dots\dots\dots$
$29.5 \div 1000 = 0.0295$	$132.7 \div 1000 = \dots\dots\dots$	$1.5 \div 1000 = \dots\dots\dots$	$17.36 \div 1000 = \dots\dots\dots$

2.4.2 ఆ) దశాంశ సంఖ్యను ఒక పూర్ణాంకంచే భాగించుట

$\frac{6.4}{2}$ విలువ ఎంతో కనుగొందాం. దీనిని మనం $6.4 \div 2$ అని కూడా రాస్తాం.

$$\text{అందుచే } 6.4 \div 2 = \frac{64}{10} \div 2 = \frac{64}{10} \times \frac{1}{2} \text{ (భిన్నాల భాగహారంలో వ్యుత్క్రమం)}$$

$$= \frac{64 \times 1}{10 \times 2} = \frac{1 \times 64}{10 \times 2} = \frac{1}{10} \times \frac{64}{2} = \frac{1}{10} \times 32 = \frac{32}{10} = 3.2$$

$$\text{ఇదే విధంగా } 12.96 \div 4 = \frac{1296}{100} \div 4 = \frac{1296}{100} \times \frac{1}{4} = \frac{1}{100} \times \frac{1296}{4} = \frac{1}{100} \times 324 = 3.24$$



ఇవి చేయండి

1. కనుగొనండి. (i) $35.7 \div 3$ (ii) $25.5 \div 3$

ఉదా 11 : 4.2, 3.8 మరియు 7.6 సంఖ్యల సరాసరి ఎంత?

$$\text{సాధన : } 4.2, 3.8 \text{ మరియు } 7.6 \text{ సంఖ్యల సరాసరి} = \frac{4.2+3.8+7.6}{3} = \frac{15.6}{3} = 5.2$$

2.4.2 (ఇ) ఒక దశాంశ సంఖ్యను మరొక దశాంశ సంఖ్యతో భాగించడం

ఒక దశాంశ సంఖ్యను, మరొక దశాంశ సంఖ్యతో ఏ విధంగా భాగిద్దామో తెలుసుకుందాం.

$$\text{ఉదాహరణకు } 35.5 \div 0.5 \text{ తీసుకుందాం. } 35.5 \div 0.5 = \frac{355}{10} \div \frac{5}{10} = \frac{355}{10} \times \frac{10}{5} = 71$$

కావున $35.5 \div 0.5 = 71$ అయింది.

ఉదా 12 : ఒక బస్సు 92.5 కి.మీ దూరం ప్రయాణించడానికి 2.5 గంటలు పట్టును. స్థిర వేగంతో బస్సు మొత్తం దూరం ప్రయాణిస్తే అది 1 గంటలో ప్రయాణించే దూరం ఎంత?

సాధన : బస్సు ప్రయాణించిన దూరం = 92.5 కి.మీ

ప్రయాణానికి పట్టిన కాలం = 2.5 గంటలు

$$\text{కావున } 1 \text{ గంటలో ప్రయాణించే కాలం} = \frac{92.5}{2.5} = \frac{925}{25} = 37 \text{ కి.మీ}$$



అభ్యాసం - 2.6

1. కింది వానిని సాధించండి

- (i) 0.3×6 (ii) 7×2.7 (iii) 2.71×5
 (iv) 19.7×4 (v) 0.05×7 (vi) 210.01×5
 (vii) 2×0.86


2. పొడవు 6.2 సెం.మీ, వెడల్పు 4 సెం.మీ గల దీర్ఘచతురస్ర వైశాల్యం కనుగొనండి.

3. కింది వానిని సాధించండి.
- (i) 21.3×10 (ii) 36.8×10 (iii) 53.7×10
(iv) 168.07×10 (v) 131.1×100 (vi) 156.1×100
(vii) 3.62×100 (viii) 43.07×100 (ix) 0.5×10
(x) 0.08×10 (xi) 0.9×100 (xii) 0.03×1000
4. ఒక మోటార్ బైక్ 1 లీటరు పెట్రోలు తో 62.5 కి.మీ దూరం ప్రయాణించగలదు. అదే వాహనం 10 లీటర్ల పెట్రోల్ తో ఎంతదూరం ప్రయాణించగలదు?
5. కింది వానిని సాధించండి.
- (i) 1.5×0.3 (ii) 0.1×47.5 (iii) 0.2×210.8
(iv) 4.3×3.4 (v) 0.5×0.05 (vi) 11.2×0.10
(vii) 1.07×0.02 (viii) 10.05×1.05 (ix) 101.01×0.01
(x) 70.01×1.1
6. కింది వానిని సాధించండి.
- (i) $2.3 \div 100$ (ii) $0.45 \div 5$ (iii) $44.3 \div 10$
(iv) $127.1 \div 1000$ (v) $7 \div 3.5$ (vi) $88.5 \div 0.15$
(vii) $0.4 \div 20$
7. ఒక క్రమ బహుభుజి యొక్క భుజం పొడవు 3.5 సెం.మీ దాని చుట్టుకొలత 17.5 సెం.మీ అయిన ఆ బహుభుజికి గల భుజాలు ఎన్ని?
8. ఒక ప్రదేశంలో 7 గంటల కాలంలో 0.896 సెం.మీ వర్షపాతం నమోదైనది. అయిన 1 గంటలో పడిన సగటు వర్షపాతం ఎంత?

2.5 అకరణీయ సంఖ్యల పరిచయం

2.5.1 ధనాత్మక భిన్నాలు

మనం పూర్ణ సంఖ్యల గురించి, భిన్నాల గూర్చి నేర్చుకున్నాం. ఈ రెండింటిని సంఖ్య రేఖపై గుర్తిస్తే ఏ విధంగా ఉంటుందో పరిశీలిద్దాం.



మనకు 0 కు 1 కు మధ్య $\frac{1}{4}, \frac{2}{4}, \frac{3}{4}$ వంటి సంఖ్యలున్నాయి. ఇవన్నీ 1 కన్నా తక్కువైన సంఖ్యలు. ఇవన్నీ క్రమభిన్నాలని,

క్రమభిన్నాలన్నీ 0 మరియు 1 ల మధ్యన ఉంటాయని చెప్పవచ్చు. ఇదే విధంగా $\frac{4}{3}$ మరియు $\frac{5}{3}$ అనేవి 1 మరియు 2

ల మధ్యగల భిన్నాలు, ఈ భిన్నాలు అపక్రమ భిన్నాలని మనకు తెలుసు. వీటన్నింటిని ధనాత్మక భిన్నాలు అనవచ్చు.



ఇవి చేయండి

- (i) 0 మరియు 1 ల మధ్య (ii) 1 మరియు 2 ల మధ్య ఉండే ఏవైనా 5 భిన్నాలను రాయండి.
- $4\frac{3}{5}$ అనే భిన్నం సంఖ్యా రేఖపై ఎక్కడ వుంటుంది?

సున్నకు ఎడమవైపున మనకు $-1, -2, -3 \dots\dots$ వంటి పూర్ణసంఖ్యలు ఉన్నాయి.

మనం సంఖ్యా రేఖపై ఎడమ వైపుకు పోవు కొలది వీటి విలువ పెరుగుతున్నదా తగ్గుతున్నదా?

మనకు తెలిసి సంఖ్యా రేఖ పై ఎడమ వైపుకు పోవు కొలది సంఖ్య విలువ తగ్గుతూ ఉంటుంది. సున్నకు ఎడమ ఎంతదూరం జరిగితే, ఆ సంఖ్య అంత చిన్నదవుతున్నది.




ఇవి చేయండి

- కింది సంఖ్యలలో అతి పెద్ద, అతి చిన్న సంఖ్యలను రాయండి.
 - $2, -2, -3, 4, 0, -5$
 - $-3, -7, -8, 0, -5, -2$
- కింది సంఖ్యలను ఆరోహణ క్రమంలో రాయండి.
 - $-5, -75, 3 - 2, 4, \frac{3}{2}$
 - $\frac{2}{3}, \frac{3}{2}, 0, -1, -2, 5$

2.5.2 ఋణాత్మక భిన్నాలు

కింద సంఖ్యా రేఖపై 'A' అనే బిందువును చూడండి.



ఇది 0 మరియు -1 ల మధ్య గలదు. ఈ సంఖ్య 0 కన్నా పెద్దదా? చిన్నదా?

అదే విధంగా ఇది $\frac{1}{2}$ అవుతుందా? కాని ఇది సున్న కన్నా తక్కువ

కాబట్టి $\frac{1}{2}$ కానేరదు.

ఇది సున్న కన్నా $\frac{1}{2}$ (సగం) తక్కువ కాబట్టి A ను మనం $-\frac{1}{2}$

అని రాస్తాం

ఇదే విధంగా B అనేది -1 మరియు -2 మధ్య బిందువుపై వున్నది

కావున ఇది $-\frac{3}{2}$.

దీనిని బట్టి $-\frac{1}{2}, -\frac{3}{2}, -\frac{9}{4}$ వంటి ఋణాత్మక భిన్నాలు, రెండు ఋణ పూర్ణ సంఖ్యల మధ్య లేదా సున్న మరియు ఒక

ఋణ పూర్ణ సంఖ్యల మధ్య ఉంటాయని తెలుసుకోవచ్చు.

$-\frac{9}{4}$ అనే సంఖ్యను సంఖ్యారేఖపై గుర్తించడానికి నేహా దానిని మొదట మిశ్రమ భిన్నంగా రాసింది $-\frac{9}{4} = -2\frac{1}{4}$ కాబట్టి దీనిని -2 మరియు -3 ల మధ్య గుర్తించింది.



ఇవి చేయండి

1. కింద ఇవ్వబడిన సంఖ్యలను ఇచ్చిన సంఖ్యా రేఖపై గుర్తించండి.

(i) $-\frac{5}{4}$ (ii) $\frac{3}{2}$ (iii) $\frac{7}{4}$ (iv) $-\frac{7}{4}$ (v) $-\frac{1}{4}$ (vi) $\frac{1}{4}$

పెద్ద సంఖ్యారేఖను గీసి, దానిపై ఎక్కువ ఋణ సంఖ్యలను, ధన సంఖ్యలను గుర్తించండి.

2. సంఖ్యారేఖపై కింది సంఖ్యలను పరిశీలించండి

$27, -\frac{7}{8}, \frac{11}{943}, \frac{54}{17}, -68, -3, -\frac{9}{6}, \frac{7}{2}$

(i) సంఖ్యా రేఖపై కింది సంఖ్యలు ఏ పూర్ణసంఖ్యలకు ఎడమవైపున ఉంటాయి?

(a) 0 (b) -2 (c) 4 (d) 2

(ii) సంఖ్యా రేఖపై కింది సంఖ్యలు ఏ పూర్ణసంఖ్యలకు కుడివైపున ఉంటాయి?

(a) 0 (b) -5 (c) $3\frac{1}{2}$ (d) $-\frac{5}{2}$

2.5.3 అకరణీయ సంఖ్యలు

0, 1, 2, 3, 4, 5 సంఖ్యలు పూర్ణాంకాలు. అదే విధంగా -5, -4, -3, -2, -1, 0, 1, 2, 3, 4, 5 అనే సంఖ్యలు పూర్ణాంకాల కన్నా పెద్ద సముదాయం అయిన పూర్ణ సంఖ్యలని మనకు తెలుసు.

అన్ని పూర్ణాంకాలు కూడా పూర్ణ సంఖ్యలే కాని, అన్ని పూర్ణసంఖ్యలు, పూర్ణాంకాలు కావని రాణి చెప్పింది. ఆమెతో నీవు ఏకీభవిస్తావా? రాణి చెప్పినది సత్యం. ఎందుకంటే రుణ సంఖ్యలైన -5, -4, -3, -2, -1 వంటి సంఖ్యలు పూర్ణసంఖ్యలే కాని పూర్ణాంకాలు కావు. అందుచే అన్ని పూర్ణాంకాలు పూర్ణ సంఖ్యలే, కాని పూర్ణసంఖ్యలన్నీ పూర్ణాంకాలు కావు.

ధనాత్మక భిన్నాలైన $\frac{1}{2}, \frac{1}{3}, \frac{1}{4}, \frac{5}{6}, \frac{11}{5}, \frac{8}{8}$ వంటివి పూర్ణాంకాల నిష్పత్తులు. అందుచే సాధారణంగా మనం ధనాత్మక

భిన్నాలను $\frac{w_1}{w_2}$ అని రాయవచ్చు. ఇందులో w_1 మరియు w_2 అనేవి రెండు పూర్ణాంకాలు మరియు w_2 సున్నకు

సమానం కాదు.



ప్రయత్నించండి

5 ధనాత్మక భిన్నాలను రాసి వాటిలో w_1 మరియు w_2 లను గుర్తించండి.

అకరణీయ సంఖ్యలనేవి అన్ని పూర్ణ సంఖ్యలు, ధనాత్మక భిన్నాలు మరియు రుణాత్మక భిన్నాలతో కూడిన ఒక పెద్ద సంఖ్యల సముదాయం.

అందుచే $\frac{-7}{3}, \frac{-5}{2}, \frac{-7}{7}, \frac{-2}{7}, 0, \frac{1}{4}, \frac{4}{4}, \frac{17}{5}, \frac{6}{1}$ వంటి సంఖ్యలు అకరణీయ సంఖ్యలు అగును. ఈ సంఖ్యలన్నియూ రెండు పూర్ణసంఖ్యల నిష్పత్తిగా చెప్పవచ్చు. p, q లు అనేవి ఏవైనా రెండు పూర్ణ సంఖ్యలు, q సున్నకు సమానం కానప్పుడు $\frac{p}{q}$ రూపంలో రాయగలిగే సంఖ్యలను అకరణీయ సంఖ్యలు అంటారు. అకరణీయ సంఖ్యాసమితి 'Q' తో సూచిస్తాము.

ప్రయత్నించండి

(i) ఏవైనా ఐదు పూర్ణ సంఖ్యలు తీసుకొని వీలైనన్ని అకరణీయ సంఖ్యలు రాయండి.

(ii) ఏవైనా ఐదు అకరణీయ సంఖ్యలు తీసుకొండి. అవి ఏ పూర్ణసంఖ్యలను కలిగియున్నవో తెలుపండి.

2.5.4 అకరణీయ సంఖ్యలను పోల్చడం

$\frac{3}{4}$ మరియు $\frac{9}{12}$ అనేవి రెండు సమాన భిన్నాలు. మనం భిన్నాలను పోల్చినప్పుడు వాటిని సమాన భిన్నాలుగా మార్చి, సమాన హారాలను బట్టి పోల్చుతాం.

ఉదాహరణకు $\frac{3}{4}$ మరియు $\frac{5}{7}$ లను పోల్చుదాం.

రెండింటికి సమాన భిన్నాలు రాద్ధాం.

$$\frac{3}{4} = \frac{6}{8}, \frac{9}{12}, \frac{12}{16}, \frac{15}{20}, \frac{18}{24}, \frac{21}{28} \dots \dots \dots \text{మరియు}$$

$$\frac{5}{7} = \frac{10}{14}, \frac{15}{21}, \frac{20}{28} \dots \dots$$

ఇప్పుడు మనం $\frac{21}{28}$ తో $\frac{20}{28}$ పోల్చవచ్చు ఎందుకంటే ఈ రెండింటిలో సమాన హారాలు ఉన్నాయి.

$\frac{21}{28}$ అనేది $\frac{20}{28}$ కన్నా పెద్దది.

$$\text{అందువలన } \frac{3}{4} > \frac{5}{7}$$



ప్రయత్నించండి

1. $\frac{3}{4}$ యొక్క సమాన భిన్నాలను రాసి సంఖ్యరేఖపై సూచించండి.

మీరు ఏమి గమనించారు?

2. $\frac{6}{7}$ యొక్క సమాన భిన్నాలన్నీ సంఖ్యరేఖపై ఒకే బిందువు వద్ద ఉంటాయా?

$\frac{-1}{2}$ మరియు $\frac{-2}{3}$ ను పోల్చుదాం.

రెండింటికీ సమాన భిన్నాలు రాద్దాం.

$$\frac{-1}{2} = \frac{-2}{4}, \frac{-3}{6}, \frac{-4}{8} \dots$$

$$\frac{-2}{3} = \frac{-4}{6}, \frac{-6}{9} \dots$$

$\frac{-3}{6}$ మరియు $\frac{-4}{6}$ లు సమాన హారాలు కలిగివున్నాయి. కావున మనం వీటిని పోల్చవచ్చు.

$$\frac{-4}{6} < \frac{-3}{6} \quad \left(\frac{-4}{6} \text{ అనేది } \frac{-3}{6} \text{ కు సంఖ్యరేఖపై ఎడమవైపున ఉంటుంది} \right)$$

$$\text{కావున } \frac{-2}{3} < \frac{-1}{2}$$



ప్రయత్నించండి

1. $\frac{-1}{2}$ మరియు $\frac{-3}{6}$ అనేవి సంఖ్యరేఖపై ఒకే బిందువు వద్ద ఉంటాయా?

2. $\frac{-2}{3}$ మరియు $\frac{-4}{6}$ అనేవి సమానమేనా?

ఉదా: $\frac{-1}{2}$, $\frac{-2}{4}$ లను సంఖ్య రేఖపై సూచించునపుడు, రెండునూ ఒకేచోట ఏకీభవిస్తాయని కనుగొంటాం. కావున, ఈ

రెండూ సమాన అకరణీయ సంఖ్యలు.



ఇవి చేయండి

1. (i) $\frac{5}{2}$ (ii) $\frac{-7}{9}$ (iii) $-\frac{3}{7}$ లకు ఐదు సమాన అకరణీయ సంఖ్యలు రాయండి.

2. కింది వానిలో సమాన అకరణీయ సంఖ్యలను గుర్తించండి.

(i) $\frac{-1}{2}, \frac{-3}{4}, \frac{-2}{4}, \frac{-4}{8}$ (ii) $\frac{1}{4}, \frac{3}{4}, \frac{5}{3}, \frac{10}{6}, \frac{2}{4}, \frac{20}{12}$

సమాన అకరణీయ సంఖ్యలు కావాలంటే మనం ఇచ్చిన సంఖ్యలో లవ, హారాలలో గల పూర్ణ సంఖ్యలను ఒకే సంఖ్యతో గుణించాలి లేదా భాగించాలి అని చెప్పవచ్చు.

ఉదాహరణకు

$$\frac{1}{5} \text{ కు సమాన అకరణీయ సంఖ్యలు కావాలంటే } \frac{1 \times 2}{5 \times 2} = \frac{2}{10} \text{ మరొకటి } \frac{1 \times 3}{5 \times 3} = \frac{3}{15} \text{ అగును.}$$

$$\text{ఇలాగే } \frac{-2}{7} \text{ కు సమాన అకరణీయ సంఖ్యలు కావాలంటే } \frac{-2 \times 2}{7 \times 2} = \frac{-4}{14} \text{ మరొకటి } \frac{-2 \times 3}{7 \times 3} = \frac{-6}{21} \text{ అగును.}$$

ఈ విధంగా మనం సమాన అకరణీయ సంఖ్యలను కనుగొనడానికి అకరణీయ సంఖ్యలను $\frac{1}{1} = \frac{2}{2} = \frac{3}{3} = \frac{4}{4}$ లతో గుణిస్తాం.



అభ్యాసం - 2.7

1. కింది సంఖ్యలకు మూడేసి సమాన అకరణీయ సంఖ్యలు రాయండి.

(i) $\frac{2}{3}$ (ii) $-\frac{3}{8}$

2. (i) హారం 12 ఉండే విధంగా $\frac{-15}{36}$ కు సమాన అకరణీయ సంఖ్య రాయండి.

(ii) లవం -75 ఉండే విధంగా $\frac{-15}{36}$ కు సమాన అకరణీయ సంఖ్య రాయండి.

3. కింది అకరణీయ సంఖ్యలను సంఖ్యరేఖపై సూచించండి.

(i) $\frac{1}{2}$ (ii) $\frac{3}{4}$ (iii) $\frac{3}{2}$ (iv) $\frac{10}{3}$

4. కింది గణిత వాక్యములు సత్యములో, అసత్యములో గుర్తించండి.
- (i) ప్రతి పూర్ణ సంఖ్య అకరణీయ సంఖ్య అట్లే ప్రతి అకరణీయ సంఖ్య ఒక పూర్ణ సంఖ్య ()
- (ii) $\frac{p}{q}$ రూపంలోని అకరణీయ సంఖ్యలో q ఒక శూన్యేతర పూర్ణ సంఖ్య ()
- (iii) $\frac{5}{7}, \frac{6}{7}, \frac{7}{7}$ లు సమాన అకరణీయ సంఖ్యలను సూచిస్తాయి. ()
- (iv) ధన అకరణీయ సంఖ్య యొక్క సమాన అకరణీయ సంఖ్యలన్నీ ధన రాశులే. ()

2.5.5 అకరణీయ సంఖ్యల సంకలనము, వ్యవకలనము

గత తరగతులలో భిన్నాల సంకలనము, వ్యవకలనము గూర్చి తెలుసుకున్నాము. ఇదేవిధంగా అకరణీయ సంఖ్యలకు అన్వయిద్దాము.

అకరణీయ సంఖ్యల సంకలనము

$\frac{5}{6}$ మరియు $\frac{3}{8}$ లు రెండు అకరణీయ సంఖ్యలను తీసుకొనుము.

ఈ అకరణీయ సంఖ్యల మొత్తం ఎంత?

$$\frac{5}{6} + \frac{3}{8}$$

సంకలనము చేయుటకు వాటి హారముల క.సా.గు. ను కనుగొనవలెను.

ఇచ్చట 6, 8ల క.సా.గు. = 24.

వచ్చిన క.సా.గు.ను (ప్రతి) హారముతో విడివిడిగా భాగించగా

$$24 \div 6 = 4$$

$$24 \div 8 = 3$$

ఇచ్చిన భిన్నాల లవ, హారములను వచ్చిన భాగఫలములచే గుణించగా

$$\begin{aligned} \frac{5}{6} + \frac{3}{8} &= \frac{5 \times 4}{6 \times 4} + \frac{3 \times 3}{8 \times 3} \\ &= \frac{20}{24} + \frac{9}{24} \\ &= \frac{20+9}{24} = \frac{29}{24} \text{ వచ్చును.} \end{aligned}$$

ఇప్పుడు $\frac{5}{6}$ మరియు $\frac{-3}{8}$ లను కూడండి.

$$\begin{aligned} \frac{5}{6} + \left(-\frac{3}{8}\right) &= \left(\frac{5 \times 4}{6 \times 4}\right) + \left(\frac{-3 \times 3}{8 \times 3}\right) \\ &= \frac{20}{24} + \left(\frac{-9}{24}\right) = \frac{20+(-9)}{24} = \frac{11}{24} \end{aligned}$$

ఈ విధంగా కూడా చేయవచ్చును.

$$\frac{5}{6} + \left(\frac{-3}{8}\right) = \frac{(5 \times 4) + (-3 \times 3)}{24}$$

$$= \frac{20 - 9}{24} = \frac{11}{24}$$



ఇవి చేయండి

(i) $\frac{4}{9} + \left(\frac{-5}{12}\right)$

(ii) $\frac{-3}{5}$ మరియు $\frac{-7}{15}$ లను కూడండి.

(iii) $\frac{-10}{11} + \frac{7}{10}$

(iv) $\frac{-8}{15} + \frac{-7}{20}$



అలోచించండి మరియు చర్చించండి

1. రెండు సహజ సంఖ్యల సంకలనము, ఎల్లప్పుడు ఆ రెండు సంఖ్యలతో ఒక్కొక్క దానికంటే పెద్దదేనా?
2. మీ జవాబు అవును అయితే, పై ప్రవచనము పూర్ణ సంఖ్యలకు కూడా వర్తిస్తుందా?
3. ఇది అకరణీయ సంఖ్యలకు కూడా సత్యమేనా?

2.5.6 అకరణీయ సంఖ్యల వ్యవకలనము

$\frac{5}{6}$ మరియు $\frac{3}{8}$ అను అవే అకరణీయ సంఖ్యలు తీసుకొనుము.

$\frac{5}{6}$ నుండి $\frac{3}{8}$ ని తీసివేయండి.

$$\frac{5}{6} - \frac{3}{8} = \frac{(5 \times 4) - (3 \times 3)}{24} \quad (6, 8 \text{ ల క.సా.గు.} = 24)$$

$$= \frac{20 - 9}{24} = \frac{11}{24}$$

ఉదాహరణ:

(i) $\frac{5}{6}$ నుండి $\left(\frac{-3}{8}\right)$ ని తీసివేయండి.

$$\frac{5}{6} - \left(\frac{-3}{8}\right) = \frac{(5 \times 4) - (-3 \times 3)}{24}$$

$$= \frac{20 - (-9)}{24}$$

$$= \frac{20 + (9)}{24} = \frac{29}{24}$$



ఇవి చేయండి

- (i) $\frac{7}{16} - \left(\frac{-5}{12}\right) = ?$
- (ii) $\frac{15}{4}$ నుండి $\frac{-12}{7}$ ని తీసివేయండి.
- (iii) $\frac{-8}{15} - \frac{6}{21} = ?$



ఆలోచించండి - చర్చించండి

- (i) రెండు సహజ సంఖ్యల భేదం ఎల్లప్పుడు ఇచ్చిన సంఖ్యలలో ఒక్కొక్క దాని కంటే చిన్నదేనా?
- (ii) పూర్ణసంఖ్యలకు కూడా ఇది సత్యమేనా?
- (iii) అకరణీయ సంఖ్యలకు కూడా ఇది సత్యమేనా?



మనం నేర్చుకున్నవి

- భిన్నాల సంకలనం, వ్యవకలనం చేయాలంటే, వాటిని సజాతి భిన్నాలుగా మార్చాలి.
- రెండు భిన్నాల గుణకారం = $\frac{\text{లవాల లబ్ధం}}{\text{హారాల లబ్ధం}}$
- 'లో' (OF) అనే అక్షరం రెండు సంఖ్యల గుణకారాన్ని తెల్పుతుంది.
ఉదా : 6 లో $\frac{1}{3} = \frac{1}{3} \times 6 = 2$.
- రెండు క్రమభిన్నాల లబ్ధం, గుణించిన ప్రతి క్రమభిన్నం విలువ కన్నా తక్కువ. ఒక క్రమ, అపక్రమ భిన్నాల లబ్ధం గుణించిన అపక్రమ భిన్నం విలువ కన్నా తక్కువ మరియు క్రమభిన్నం విలువ కన్నా ఎక్కువ. రెండు అపక్రమ భిన్నాల లబ్ధం ప్రతి దాని కంటే ఎక్కువ.
- ఒక భిన్నం యొక్క వ్యుత్క్రమం అనగా లవ, హారాలను తారుమారు చేయగా ఏర్పడిన భిన్నం.
- మనం భిన్నాల భాగహారాన్ని గమనించాం.

- (i) ఒక పూర్ణాంకాన్ని భిన్నంచే భాగించునపుడు, ఆ పూర్ణాంకాన్ని భిన్నం యొక్క వ్యుత్క్రమంతో గుణించాం.
- (ii) ఒక భిన్నాన్ని, పూర్ణాంకంచే భాగించునపుడు, ఆ భిన్నాన్ని పూర్ణాంకం యొక్క వ్యుత్క్రమంతో గుణించాం.
- (iii) ఒక భిన్నాన్ని, మరొక భిన్నంతో భాగించునపుడు, మొదటి భిన్నాన్ని రెండవ భిన్నం యొక్క వ్యుత్క్రమంతో గుణించాం. ఉదా : $\frac{3}{4} \div \frac{5}{7} = \frac{3}{4} \times \frac{7}{5} = \frac{21}{20}$.



Z2B8K1

7. మనం దశాంశ సంఖ్యలను గుణించడం కూడా నేర్చుకున్నాం. రెండు దశాంశ సంఖ్యలు గుణించునపుడు, వాటిని మనం పూర్ణ సంఖ్యలుగా భావించి గుణించాలి. తర్వాత దశాంశ సంఖ్యలలో దశాంశ బిందువుకు కుడివైపున గల దశాంశ స్థానాలను లెక్కించి, లబ్ధంలో వాటి మొత్తం సంఖ్య స్థానాలు కుడి వైపు నుండి విడిచి దశాంశ బిందువు ఉంచాలి.
8. ఒక దశాంశ సంఖ్యను 10, 100, 1000 వంటి సంఖ్యలచే గుణించునపుడు, ఈ సంఖ్యలలో సున్నల సంఖ్యను లెక్కించి లబ్ధంలో అన్ని స్థానాలు కుడివైపుకు దశాంశ సంఖ్యలో గల దశాంశ బిందువును జరుపుతాం.
9. దశాంశ సంఖ్యలను భాగహారం ఏ విధంగా చేయాలో నేర్చుకున్నాం.
- (i) ఒక దశాంశ సంఖ్యను పూర్ణాంకంచే భాగించునపుడు, వాటిని పూర్ణాంకాలుగా భావించి మొదట భాగిస్తాం. తర్వాత భాగఫలంలో దశాంశ బిందువును విభాజ్యంలో వలే ఉంచుతాం. ఇచ్చట భాగహారంలో శేషం సున్న వచ్చే వాటినే తీసుకున్నామని గమనించాలి.
- (ii) ఒక దశాంశ సంఖ్యను 10, 100, 1000 వంటి సంఖ్యలచే భాగించునపుడు, ఈ సంఖ్యలలో సున్నల సంఖ్యను లెక్కించి భాగఫలంలో అన్ని స్థానాలు ఎడమవైపుకు దశాంశ బిందువును జరుపుతాం.
- (iii) రెండు దశాంశ సంఖ్యలను భాగించునపుడు, విభాజకంను పూర్ణాంకం చేయుటకు లవ, హారాలను సమాన స్థానాలు జరిపి భాగించాలి.
10. అకరణీయ సంఖ్యలనేవి అన్ని పూర్ణ సంఖ్యలు, అన్ని ధనాత్మక భిన్నాలు మరియు అన్ని రుణాత్మక భిన్నాలు కలిసి ఉన్న ఒక పెద్ద సంఖ్యల సముదాయం. $\frac{-7}{3}, \frac{-5}{2}, \frac{-7}{7}, \frac{-2}{7}, 0, \frac{1}{4}, \frac{4}{4}, \frac{17}{5}, \frac{6}{1}$ వంటి సంఖ్యలన్నీ అకరణీయ సంఖ్యలే. ఇవన్నియూ రెండు పూర్ణ సంఖ్యల నిష్పత్తులే. అందుచే
- i) p, q లు పూర్ణ సంఖ్యలై ఉండి
- ii) $q \neq 0$ ఉన్న సందర్భంలో $\frac{p}{q}$ రూపంలో ఉన్న సంఖ్యలను అకరణీయ సంఖ్యలు అంటారు. అకరణీయ సంఖ్యాసమితిని 'Q' తో సూచిస్తారు.

జాన్ నేపియర్ (స్కాట్లాండ్)

1550 - 1617 AD

సంవర్గ మానాలను రూపొందించాడు.

గుణకారాలకు నేపియర్ పట్టిలను ప్రవేశపెట్టాడు.

అదే విధంగా దశాంశ భిన్నాలను ప్రవేశపెట్టిన గణిత శాస్త్రవేత్త.





3.0 పరిచయం

మీరు 6వ తరగతిలో $4x = 44$, $2m = 10$ వంటి సామాన్య సమీకరణాలు మరియు వాటి సాధనల గురించి తెలుసుకొని వుంటారు. ఇటువంటి సమీకరణాలతో కొన్ని పజిల్స్ మరియు నిత్యజీవిత సమస్యలు ఎలా సాధించవచ్చో మీకు తెలుసు. మీరు నేర్చుకున్న సామాన్య సమీకరణాలను వాటి సాధనలను పునర్విమర్శ అభ్యాసం ద్వారా గుర్తుకు తెచ్చుకుందాం.



అభ్యాసం - 3.1

- కింది సామాన్య సమీకరణాలలో L.H.S మరియు R.H.S లను గుర్తించండి.

(i) $2x = 10$	(ii) $2x - 3 = 9$
(iii) $4z + 1 = 8$	(iv) $5p + 3 = 2p + 9$
(v) $14 = 27 - y$	(vi) $2a - 3 = 5$
(vii) $7m = 14$	(viii) $8 = q + 5$
- క్రింది సమీకరణాలను యత్న-దోష పద్ధతిలో సాధించండి.


(i) $2 + y = 7$	(ii) $a - 2 = 6$
(iii) $5m = 15$	(iv) $2n = 14$

3.1 సమీకరణం - బరువులు తూచే త్రాసు

సమీకరణాన్ని, ఇరువైపులా సమాన బరువులు ఉంచే త్రాసుతో పోల్చవచ్చునని 6వ తరగతిలో మీరు తెలుసుకున్నారు.

ఒక త్రాసు యొక్క ఎడమ వైపు పళ్ళెంలో 5 కి.గ్రా. బరువు, కుడివైపు పళ్ళెంలో 2 కి.గ్రా. బరువు వేస్తే ఏమౌతుంది? అదేవిధంగా ఎడమ వైపు పళ్ళెంలో 3 కి.గ్రా. బరువు, కుడి వైపు పళ్ళెంలో 7 కి.గ్రా. బరువు వేస్తే ఏమౌతుంది?

అలాగే ఎడమ వైపు పళ్ళెంలో 3 కి.గ్రా. బరువు, కుడివైపు పళ్ళెంలో 3 కి.గ్రా. బరువులు వేస్తే త్రాసు ఏవిధంగా ఉంటుందో పరిశీలించండి.



త్రాసు యొక్క రెండు పళ్ళెాలలో సమాన బరువులు ఉన్నప్పుడే అది ఖచ్చితంగా సరి తూగునని మనం గమనించవచ్చు.

ఇదే సూత్రం మనకు సమానత్వ సూత్రాలలో వర్తిస్తుంది.

ఈ సమానత్వాన్ని పరిశీలించండి.

$$12 - 2 = 6 + 4$$

ఇచ్చట

$$(ఎడమవైపు) \text{ L.H.S} = 12 - 2 = 10 \quad \text{మరియు}$$

$$(కుడివైపు) \text{ R.H.S} = 6 + 4 = 10$$

కుడి, ఎడమలు సమానం కావున, ఇచ్చట సమానత్వం వర్తించింది.

1. ఇదే సమీకరణానికి ఇరువైపులా 3 కలపితే ఏమౌతుంది? ఇరువైపులా విలువలు సమానం అవుతాయా? ఒకవేళ ఇరువైపులా 10 కలిపినా కూడా సమానమేనా? మీరు కూడా మరికొన్ని సంఖ్యలు తీసుకొని ప్రయత్నించండి.
2. ఇదే సమీకరణాల నుండి ఇరువైపులా 5 తీసివేస్తే ఏమౌతుంది? రెండు వైపులా సమానంగా ఉంటాయా? 7 ను ఇరువైపుల నుండి తీసివేసిన కూడా సమానమేనా? మీరు కూడా మరిన్ని సంఖ్యలు తీసుకుని సమానత్వాన్ని పరిశీలించండి.
3. ఇదే సమీకరణాలకు ఇరువైపులా 6 చే గుణిస్తే ఏమౌతుంది? ఇరువైపులా సమానమేనా? 8 చేత కూడా గుణించి చూడండి. మీకు నచ్చిన మరిన్ని సంఖ్యలు తీసుకొని గుణించి, సమానత్వం చూడండి.
4. ఇదే సమానత్వ సమీకరణంను తీసుకొని ఇరువైపులా 5 చే భాగిస్తే ఏమౌతుంది? ఇరువైపులా సమానమేనా? ఈ సమీకరణంను ఇరువైపులా 2 చే భాగించిననూ సమానమేనా?

పై అన్ని సందర్భాలలోనూ మీకు “అవును” అనే సమాధానమే వస్తుందని మీరు గమనిస్తారు.

అందుచే, మనం సమానత్వంనకు ఇరువైపులా గల రాశులకు ఒకే సంఖ్యను కూడినా లేదా తీసివేసినా, ఒకే సంఖ్యచే గుణించినా లేదా భాగించినా, సమానత్వంలో ఎటువంటి మార్పు ఉండదు.

ఈ సమానత్వ ధర్మాన్ని మనం సాధించబోయే సమీకరణాల సాధనలలో ఉపయోగిస్తాం!

3.2 సమీకరణాల సాధన

మీరు ఇప్పటికే యత్నదోష పద్ధతిలో సమీకరణాలను సాధించడం నేర్చుకున్నారు. ఇప్పుడు మనం సమానత్వ ధర్మాలను ఆధారంగా చేసుకొని సమీకరణాలను మరింత త్వరితంగా సాధించడం నేర్చుకుందాం.

మనం సమీకరణాలను సమానత్వ ధర్మాలను ఆధారంగా చేసుకొని సాధించాలంటే మొదట సమానత్వ గుర్తునకు ఇరువైపుల గల అంకపదాలను, బీజీయ పదాలను వేరు చేయవలెను. తదుపరి సమానత్వ ధర్మాలనుపయోగించి సాధించాలి. క్రింది ఉదాహరణలను పరిశీలిద్దాం.

ఉదా. 1: $x + 3 = 7$ సాధించండి.

సాధన: ఇచ్చిన సమీకరణం

$$x + 3 = 7 \dots\dots\dots (1)$$

ఈ సమీకరణంలో L.H.S = $x + 3$.

L.H.S యొక్క మొత్తం విలువ x కంటే 3 ఎక్కువ.

' x ' విలువ కనుగొనాలంటే L.H.S నుండి 3 ను తొలగించాలి. అందుచే L.H.S నుండి 3 ను తీసివేయాలి. L.H.S నుండి 3 తీసివేస్తే, R.H.S నుండి కూడా 3 ను తీసివేయాలి. అప్పుడే సమీకరణం సమానత్వం ధర్మాన్ని కలిగి

$x + 3 = 7$ అని ఇవ్వబడింది.

$$x + 3 - 3 = 7 - 3$$

$$x = 7 - 3 \dots\dots\dots (2)$$

$$x = 4$$

అందువలన, $x = 4$ అయినది.

(1), (2) లనుండి గమనించినది ఏమనగా LHS నుండి '+3' తొలగించాలంటే RHS నుండి 3 తీసివేయబడింది. దీని అర్థం LHS లో గల '+3' పదం RHS లోనికి మార్చేటప్పుడు '-3' గా పక్షాంతరం చెందినది.

సరిచూచుట : సమీకరణంలో x కు బదులుగా 4 ను ప్రతిక్షేపించి L.H.S = R.H.S అగునేమో పరిశీలించండి.

$$\text{L.H.S} = x + 3$$


$$= 4 + 3 \quad (x = 4 \text{ ను ప్రతిక్షేపించగా})$$

$$= 7$$

$$\text{R.H.S} = 7$$

కావున L.H.S = R.H.S.

పై ఉదాహరణను కింది పటంలో చూపినట్లుగా త్రాసునందు కూడా పరిశీలించండి.



ఉదా. 2 : $y - 7 = 9$ ను సాధించండి.

సాధన : $y - 7 = 9 \dots\dots\dots (1)$

ఇచ్చట సమీకరణంలో L.H.S = $y - 7$

y విలువను కనుగొనడానికి సమీకరణానికి ఇరువైపులా 7 ను కలపాలి.

అందుచే, $y - 7 + 7 = 9 + 7$

$$y = 9 + 7 \dots\dots\dots (2)$$

$$y = 16$$

కావున $y = 16$.

(1), (2) ల నుండి సమీకరణానికి LHS లోగల '-7' RHS లోనికి '+7' గా పక్షాంతరం చెందినదని గమనించవచ్చు.

సరిచూచుట : సమీకరణంలో y కు బదులుగా 16ను ప్రతిక్షేపించి L.H.S = R.H.S అగునేమో పరిశీలించండి.

ఉదా 3 : $5x = -30$ సాధించండి.

సాధన : $5x = -30$ (1)

$$\frac{5x}{5} = \frac{-30}{5} \quad (\text{ఇరువైపులనూ } 5 \text{ చే భాగించగా})$$

$$x = \frac{-30}{5} \text{ (2)}$$

$$x = -6$$

(1), (2)ల నుండి LHS లో x గుణకం '5', RHS లోనికి విభాజకం '5'గా మార్పు చెందినదని గమనించవచ్చు.

సరిచూచుట : $x = -6$ విలువను సమీకరణంలో ప్రతిక్షేపించగా L.H.S = R.H.S అగునేమో పరిశీలించండి.

ఉదా 4 : $\frac{z}{6} = -3$ ను సాధించండి.

సాధన : $\frac{z}{6} = -3$ (1)

$$6\left(\frac{z}{6}\right) = 6 \times (-3) \quad (\text{ఇరువైపులా } 6 \text{ చే గుణించగా})$$

$$z = 6 \times (-3) \text{ (2)}$$

$$\therefore z = -18$$

(1), (2)ల నుండి LHS లో విభాజకం '6', RHS లోనికి గుణకం '6'గా రూపాంతరం చెందినట్లుగా గమనించవచ్చు.

సరిచూచుట : $z = -18$ విలువను సమీకరణంలో ప్రతిక్షేపించిన L.H.S = R.H.S అగునేమో పరిశీలించండి.

ఉదా 5 : $3x + 5 = 5x - 11$ సాధించండి.

సాధన : $3x + 5 = 5x - 11$

$$3x + 5 - 5x = 5x - 11 - 5x \quad (\text{ఇరువైపులా } 5x \text{ తీసివేయగా})$$

$$-2x + 5 = -11$$

$$-2x + 5 - 5 = -11 - 5 \quad (\text{ఇరువైపులా '5' తీసివేయగా})$$

$$-2x = -16$$

$$\frac{-2x}{-2} = \frac{-16}{-2} \quad (\text{ఇరువైపులా '-2' చే భాగించగా})$$

$$\therefore x = 8$$

సరిచూచుట : $x=8$ విలువను సమీకరణంలో ప్రతిక్షేపించగా

$$\text{L.H.S} = 3x + 5 = 3(8) + 5 = 24 + 5 = 29$$

$$\text{R.H.S} = 5x - 11 = 5(8) - 11 = 40 - 11 = 29$$

$$\therefore \text{L.H.S} = \text{R.H.S}$$

కావన L.H.S. నుండి R.H.S. కు పదాలను పక్షాంతరము చేసినపుడు

'+' రాశి' '-' రాశి' గానూ

'-' రాశి' '+' రాశి' గానూ

'×' రాశి' '÷' రాశి' గానూ

'÷' రాశి' '×' రాశి' గానూ మార్పు చెందుతుంది.

ఉదా 6 : $12 = x + 3$ సాధించండి.

సాధన : L.H.S లో గల 12 ను R.H.S వైపుకు మార్చునపుడు -12 అగును. అదేవిధంగా R.H.S వైపునగల $x+3$ ను L.H.S కు మార్చునపుడు $-x - 3$ అగును. .

$$\text{అనగా } -x - 3 = -12$$

ఇరువైపులా (-1) చే గుణించగా

$$-1 (-x - 3) = -1 (-12)$$

$$x + 3 = 12$$

$$\text{ఇప్పుడు } x = 12 - 3$$

$$\therefore x = 9$$

అందువలన సమీకరణంలో L.H.S మరియు R.H.S నందు గల పదాలను తారుమారు చేసిననూ సమీకరణంలో ఎటువంటి మార్పులేదని గమనించగలరు.



అభ్యాసం - 3.2

1. కింది సమీకరణాలలో పదాలను పక్షాంతరం చెందించకుండా సాధించి, ఫలితాలను సరిచూడండి.

(i) $x + 5 = 9$

(ii) $y - 12 = -5$

(iii) $3x + 4 = 19$

(iv) $9z = 81$

(v) $3x + 8 = 5x + 2$

(vi) $5y + 10 = 4y - 10$

2. కింది సమీకరణాలలో పదాలను పక్షాంతరం చెందించడం ద్వారా సాధించి, ఫలితాలను సరిచూడండి.

(i) $2 + y = 7$

(ii) $2a - 3 = 5$

(iii) $10 - q = 6$

(iv) $2t - 5 = 3$

(v) $14 = 27 - x$

(vi) $5(x+4) = 35$

(vii) $-3x = 15$

(viii) $5x - 3 = 3x - 5$

3.3 నిత్యజీవిత సమస్యల సాధనలో సామాన్య సమీకరణాల వినియోగం

కింది ఉదాహరణలను పరిశీలించండి.

- (i) తరగతిలో బాలబాలికల మొత్తం సంఖ్య 52. బాలికల సంఖ్య, బాలుర సంఖ్య కన్నా 10 ఎక్కువ అయిన బాలుర సంఖ్య ఎంత?
- (ii) రాము తండ్రి ప్రస్తుత వయస్సు, రాము వయస్సుకు 3 రెట్లు. 5 సంవత్సరాల తర్వాత వారిద్దరి వయస్సుల మొత్తం 70 సంవత్సరాలు అయిన వారి ప్రస్తుత వయస్సులు కనుగొనండి.
- (iii) ఒక పర్సులో ₹10 మరియు ₹ 50 నోట్లు మొత్తం కలిపి ₹ 250 కలవు. ₹ 50 నోట్ల సంఖ్య కన్నా, ₹ 10 నోట్ల సంఖ్య ఒకటి ఎక్కువ అయిన ప్రతి రకం నోట్లు ఎన్నెన్ని గలవో తెలపండి.
- (iv) ఒక దీర్ఘచతురస్రం యొక్క పొడవు దాని వెడల్పుకు రెట్టింపు కన్నా 8 తక్కువగా కలదు. దీర్ఘచతురస్రం యొక్క చుట్టుకొలత 56 మీ. అయిన పొడవు, వెడల్పులు కనుగొనుము.

పైన పేర్కొన్న అనేక రకాల నిత్యజీవిత సమస్యల సాధన కొరకు సామాన్య సమీకరణాలను ఉపయోగిస్తాం.

ఇటువంటి సమస్యల సాధన కొరకు దిగువ సోపానాలు అనుసరించవచ్చును.

సోపానం 1 : సమస్యను సమగ్రంగా చదవాలి.

సోపానం 2 : తెలియని లేదా కనుగొనవల్సిన రాశులను గుర్తించి వాటిని x, y, z, u, v, w, p, t వంటి చరరాశులతో సూచించాలి.

సోపానం 3 : సమస్యలో పదాల మధ్య సంబంధం ఏర్పరిచే బీజీయ సమాసాలు పొందుపరిచి సమీకరణం రూపొందించాలి.

సోపానం 4 : సమీకరణం సాధించాలి.

సోపానం 5 : ఫలితాన్ని సరిచూడాలి.

ఉదా 7: ఒక తరగతిలో గల బాలబాలికల మొత్తం సంఖ్య 52. బాలుర కన్నా బాలికలసంఖ్య 10 ఎక్కువైన, బాలుర సంఖ్య ఎంత?

సాధన : తరగతిలో బాలుర సంఖ్య x అనుకొనుము

అయిన బాలికల సంఖ్య = $x + 10$

తరగతిలో బాల, బాలికల మొత్తం సంఖ్య = $x + (x + 10)$

= $x + x + 10$

= $2x + 10$

లెక్కప్రకారం బాల బాలికల మొత్తం సంఖ్య = 52

కావున $2x + 10 = 52$ అగును.

సమీకరణం సాధించగా

$2x = 52 - 10$ (10 ను L.H.S నుండి R.H.S కు పక్షాంతరం చేయగా)

$2x = 42$

$x = \frac{42}{2}$ (2 ను L.H.S నుండి R.H.S కు పక్షాంతరం చేయగా)

అందుచే బాలుర సంఖ్య = 21

మరియు బాలికల సంఖ్య = 21 + 10 = 31 అగును.

సరిచూచుట : 21 + 31 = 52 అనగా తరగతిలో బాలబాలికల మొత్తం 52.

మరియు 31 - 21 = 10 అనగా బాలికలు, బాలుర కన్నా 10 మంది ఎక్కువ కలరు.

ఉదా 8 : రాము యొక్క తండ్రి ప్రస్తుత వయస్సు, రాము ప్రస్తుత వయస్సుకు మూడు రెట్లు కలదు. 5 సం॥ల తర్వాత వారి వయస్సుల మొత్తం 70 సం॥లు. వారి ప్రస్తుత వయస్సులను కనుగొనండి.

సాధన : రాము ప్రస్తుత వయస్సు = x సం॥ అనుకొనిన
అతని తండ్రి ప్రస్తుత వయస్సు = $3x$ సం॥
5 సం॥ తర్వాత రాము వయస్సు = $x+5$ సం॥
అతని తండ్రి వయస్సు = $3x + 5$ సం॥

5 సం॥ తర్వాత వారి యొక్క వయస్సుల మొత్తం = $(x + 5) + (3x + 5) = 4x + 10$ సం॥

లెక్క ప్రకారం,

$$\begin{aligned} 5 \text{ సం॥ తర్వాత వారి వయస్సుల మొత్తం } & 4x + 10 = 70 \\ & 4x = 70 - 10 \\ & 4x = 60 \\ & x = \frac{60}{4} = 15 \end{aligned}$$

అందుచే రాము యొక్క ప్రస్తుత వయస్సు = 15 సం॥

తండ్రి యొక్క ప్రస్తుత వయస్సు = 3×15 సం॥ = 45 సం॥

సరిచూచుట : 15కు 3 రెట్లు 45 అంటే ప్రస్తుతం తండ్రి వయస్సు రాము వయస్సుకు 3 రెట్లు

5 సం॥ తర్వాత రాము వయస్సు = $15 + 5 = 20$ సం॥

5 సం॥ తర్వాత తండ్రి వయస్సు = $45 + 5 = 50$ సం॥

వారి వయస్సుల మొత్తం = $50 + 20 = 70$ సం॥

ఉదా 9 : ఒక పర్సన్లో ₹10 మరియు ₹ 50 నోట్లు మొత్తం కలిపి ₹ 250 కలవు. ₹ 50 నోట్ల సంఖ్య కన్నా ₹10 నోట్ల సంఖ్య ఒకటి ఎక్కువగా కలదు. అయిన ప్రతి రకం నోట్లు ఎన్నెన్ని కలవో తెలపండి.

సాధన : ₹ 50 నోట్ల సంఖ్య = x అనుకొనుము.

అప్పుడు ₹ 50 నోట్ల విలువ మొత్తం = $50x$

₹ 10 నోట్ల సంఖ్య = $x + 1$

₹ 10 నోట్ల విలువ మొత్తం = $10(x+1)$

$$\begin{aligned}
\therefore \text{పర్సులో మొత్తం పైకం} &= 50x + 10(x + 1) \\
&= 50x + 10x + 10 \\
&= 60x + 10
\end{aligned}$$

కాని లెక్క ప్రకారం పర్సులో గల మొత్తం పైకం = ₹ 250

అందుచే $60x + 10 = 250$ అగును.

$$60x = 250 - 10$$

$$60x = 240$$

$$x = \frac{240}{60}$$

$$\therefore x = 4$$

కావున ₹ 50 నోట్ల సంఖ్య = 4

$$\text{₹ 10 నోట్ల సంఖ్య} = 4 + 1 = 5$$

సరిచూచుట : ₹ 10 నోట్ల సంఖ్య (5), ₹ 50 నోట్ల సంఖ్య (4) కన్నా 1 ఎక్కువ.

$$\begin{aligned}
\text{మొత్తం పైకం విలువ} &= (50 \times 4) + (10 \times 5) \\
&= 200 + 50 \\
&= \text{₹ 250}
\end{aligned}$$



ఉదా 10 : ఒక దీర్ఘచతురస్రం యొక్క పొడవు దాని వెడల్పుకు రెట్టింపు కన్నా 8 తక్కువగా కలదు. దీర్ఘచతురస్రం యొక్క చుట్టుకొలత 56 మీ. అయిన దాని పొడవు, వెడల్పులు కనుగొనము.

సాధన : దీర్ఘచతురస్రం వెడల్పు = x మీ. అనుకొనుము.

$$\text{వెడల్పునకు రెట్టింపు} = 2x \text{ మీ.}$$

$$\text{పొడవు} = 2x - 8 \text{ మీ. (దత్తాంశం నుండి)}$$

$$\text{లెక్క ప్రకారం దీర్ఘచతురస్రం చుట్టుకొలత} = 56 \text{ మీ.}$$

$$\text{దీర్ఘచతురస్రం చుట్టుకొలత} = 2 (\text{పొడవు} + \text{వెడల్పు})$$

$$= 2 (2x - 8 + x) \text{ మీ.}$$

$$= 2 (3x - 8) \text{ మీ.}$$

$$= 6x - 16 \text{ మీ.}$$

$$\text{అందువల్ల, } 6x - 16 = 56 \text{ (దత్తాంశం)}$$

$$6x = 56 + 16$$

$$6x = 72$$

$$x = \frac{72}{6}$$

$$\therefore x = 12$$

దీర్ఘచతురస్రం వెడల్పు = 12 మీ.


దీర్ఘచతురస్రం పొడవు = $2 \times 12 - 8 = 16$ మీ.

సరిచూచుట : చుట్టుకొలత = 2 (పొడవు + వెడల్పు) = 2 (12+16) = 2 (28) = 56 మీ.




అభ్యాసం - 3.3


1. క్రింది పటంలో చూపిన సమాచారంను సమీకరణ రూపంలో వ్రాయండి. అదేవిధంగా క్రింది పటంలో 'x' విలువను కనుగొనండి.



2. క్రింది పటంలో చూపిన సమాచారం ను సమీకరణ రూపంలో వ్రాయండి. అదేవిధంగా క్రింది పటంలో 'y' విలువను కనుగొనండి.




3. ఒక సంఖ్యను రెట్టింపు చేసి 7 కలుపగా 49 అయినది. అయిన ఆ సంఖ్య ఏది?
4. ఒక సంఖ్యకు మూడు రెట్ల నుండి 22 ను తీసివేయగా 68 వచ్చింది. అయిన ఆ సంఖ్య ఏది?
5. ఏ సంఖ్యను 7 చే గుణించి లబ్ధం నుండి 3 తగ్గించగా అది 53 కు సమానం అగునో కనుక్కోండి.
6. రెండు సంఖ్యల మొత్తం 95. అందులో ఒక సంఖ్య రెండవ దాని కన్నా 3 ఎక్కువ. అయిన ఆ సంఖ్యలు ఏవి?
7. మూడు వరుస పూర్ణసంఖ్యల మొత్తం 24. అయిన ఆ సంఖ్యలేవి?
8. క్రింది దీర్ఘచతురస్రం యొక్క చుట్టుకొలత 72 మీ. అయిన పొడవు, వెడల్పులను కనుగొనుము.



9. ఒక దీర్ఘచతురస్రం యొక్క పొడవు, వెడల్పు కన్నా 4 మీ. ఎక్కువ. దాని చుట్టు కొలత 84 మీ. అయిన దాని

10. 15 సం॥ తర్వాత హేమయొక్క వయస్సు ఆమె ప్రస్తుత వయస్సుకు 4 రెట్లు అగును. అయిన ఆమె ప్రస్తుత వయస్సు ఎంత?
11. 63 బహుమతుల మొత్తం విలువ ₹ 3000. ఈ బహుమతులలో ₹ 100 మరియు ₹ 25 విలువ గలవి ఉన్నచో అవి ఒక్కొక్కరకం ఎన్నెన్ని ఉన్నాయో తెలపండి.
12. ఒక సంఖ్యను రెండు భాగాలు చేయగా మొదటి భాగం రెండవ దాని కన్నా 10 ఎక్కువ. రెండు భాగాల నిష్పత్తి 5:3 అయిన ఆ సంఖ్యను మరియు రెండు భాగాలను కనుగొనండి.
13. “నేను అనుకున్న ఒక సంఖ్యను 5 చే గుణించి 8 కలిపినా లేదా అదే సంఖ్యను 20 నుండి తీసివేసినా ఫలితం ఒకటే వస్తుంది” అని సుహానా చెప్పింది. సుహాన అనుకున్న సంఖ్యను తెల్పండి.
14. “తరగతిలో అత్యధిక మార్కులు పొందిన విద్యార్థి మార్కులు, అత్యల్పమార్కులు పొందిన విద్యార్థి మార్కులను రెట్టింపు చేసి 7 కలిపిన సమానమైనాయి” అని ఉపాధ్యాయుడు తెలిపాడు. తరగతిలో అత్యధిక మార్కులు పొందిన విద్యార్థికి 87 వచ్చిన అయిన అత్యల్ప మార్కులు పొందిన విద్యార్థి మార్కులు ఎన్ని?
15. ప్రక్క పటంలో ఏర్పడిన 3 కోణాల కొలతలు కనుగొనండి.
(నూచన: నరళరేఖపై ఒక బిందువు వద్ద ఏర్పడిన కోణాల మొత్తం 180°)
16. క్రింది పొడుపు కథను చదివి సాధించండి.
నేనొక సంఖ్యను
సన్ను గుర్తించండి.
సన్ను రెట్టింపు చేసి
దానికి 36 కలిపి చూడు.
నేను శతకానికి చేరాలంటే
నాకు ఇంకా నాలుగు కావాలి.



మనం నేర్చుకున్నవి

- సామాన్య సమీకరణాలు మన నిత్యజీవిత సమస్యల సాధనలో అనేక రకాలుగా ఉపయోగపడతాయి.
- సమీకరణాన్ని సమానత్వం చేయడానికి మనం
 - (i) ఇరువైపులా ఒకే సంఖ్యను కలుపవచ్చు లేదా
 - (ii) ఇరువైపులా ఒకే సంఖ్యను తీసివేయవచ్చు లేదా
 - (iii) ఇరువైపులా ఒకే సంఖ్యతో గుణించవచ్చు లేదా
 - (iv) ఇరువైపులా ఒకే సంఖ్యతో భాగించవచ్చు.
- ఒక సమీకరణం యొక్క ఎడమ వైపు పదాలు (LHS) మరియు కుడివైపు పదాలు (RHS) ఇరువైపులా తారుమారు చేసిననూ సమానత్వంలో మార్పు ఉండదు.



W 9 P 4 L 8




4.0 పరిచయం

క్రింది తరగతులలో కొన్ని జ్యామితీయ భావనలను గూర్చి నేర్చుకొనియున్నారు. వీటిని గూర్చి మరికొన్ని విషయాల్ని సరదాగా నేర్చుకుందాం!



అభ్యాసం - 4.1


1. కింది వాటికి పేర్లివ్వండి.



(i)



(ii)



(iii)



(iv)

2. కింది వానిని సూచించు పటాలను గీయండి.

(i) \overline{OP}

(ii) బిందువు X

(iii) \overline{RS}

(iv) \overline{CD}


3. కింద ఇవ్వబడిన పటములో సాధ్యమైనన్ని రేఖాఖండాల పేర్లను తెలపండి.




4. మీ చుట్టుప్రక్కల గమనించిన కోణములకు సంబంధించిన ఏవేని ఐదు ఉదాహరణలిమ్ము.

ఉదా : కత్తెరనువయోగించునపుడు, రెండు పదునైన అంచుల మధ్యకోణం.


5. కింద ఇవ్వబడిన కోణాలలో ఏవేవి అల్ప, లంబ మరియు అధిక కోణాలో గుర్తించండి.





(i)




(ii)




(iii)




6. క్రింద ఇవ్వబడిన పటము నుంచి సాధ్యమైనన్ని కోణాలను గుర్తించుము. అందులో ఏవేవి అల్ప, లంబ, అధిక మరియు సరళ కోణాలో తెలుపుము.



7. కింది వానిలో ఏ రేఖల జతలు సమాంతరములు? ఎందుకు?



8. కింద ఇవ్వబడిన రేఖల జతలలో ఏవి ఖండన రేఖలు.



4.1 కోణాల జతలను గూర్చి నేర్చుకుందాం

కొన్ని కోణాలను ఎలా గుర్తించాలో ముందు అభ్యాసంలో నేర్చుకున్నాం. ఇప్పుడు మరికొన్ని కోణాలను, వివిధ కోణాల జతలను గూర్చి నేర్చుకుందాం.


4.1.1 పూరక కోణాలు

ఏవేని రెండు కోణాల మొత్తం 90° కు సమానమైతే ఆ కోణాలను ఒకదానికి మరొకటి పూరక కోణాలు అంటారు.



పై కోణాలను పూరక కోణాలు అంటారు. ఎందుకనగా $30^\circ + 60^\circ = 90^\circ$.

30° కు 60° ని, 60° కు 30° ని పూరక కోణమని కూడా అంటారు.



పై పటాలలో కోణాల మొత్తం $70^\circ + 40^\circ \neq 90^\circ$. కావున ఈ కోణాలు పూరక కోణాల జత కావు.



ప్రయత్నించండి

మీకు నచ్చిన ఏవేని ఐదు జతల పూరక కోణాలను గీయండి.




ఇవి చేయండి

$\angle AOB = 40^\circ$ అగునట్లు గీయండి. 'O' ను శీర్షముగా \overline{OB} తొలి కిరణంగా $\angle BOC = 50^\circ$ అగునట్లు గీయండి.

ఈ రెండుకోణాల మొత్తం 90° కావున, ఆ మొత్తం ఒక లంబకోణాన్ని ఏర్పరుస్తుంది.


మరొక జతకోణాలు 60° మరియు 50° లుగా తీసుకొని అదే మాదిరిగా చేయండి.

అవి పూరక కోణాలను ఏర్పరుస్తాయా? ఎందుకు?




అభ్యాసం - 4.2


1. క్రింది వానిలో ఏ జతకోణాలు పూరక కోణాలవుతాయి?



(i)



(ii)



(iii)

2. క్రింద ఇవ్వబడిన కోణాలకు పూరక కోణాలను కనుగొనండి.


(i) 25° (ii) 40° (iii) 89° (iv) 55°

3. రెండు కోణాలు ఒకదానికొకటి పూరకాలు మరియు సమానము. ఆ కోణాలను కనుగొనండి.


4. “పూరక కోణాల జతలో ప్రతి కోణం ఎల్లప్పుడూ అల్పకోణం” అంటున్నది మానస. నీవు ఏకీభవిస్తావా? కారణాలు తెల్పుము.

4.1.2 సంపూరక కోణాలు

ఏవేని రెండు కోణాల మొత్తం 180° అయిన ఆ కోణాలను సంపూరక కోణములు అంటారు.



పైన ఇవ్వబడిన కోణాలు 120° , 60° ల మొత్తం 180° . కావున అవి సంపూరకాలు. అనగా 120° లు 60° కు, 60° లు 120° కి సంపూరక కోణాలు.




130° మరియు 100° సంపూరక కోణాల జతకాదు. ఎందుకు?



ఇవి చేయండి

$\angle AOB = 100^\circ$ గీచి, \overline{OB} ఉమ్మడి కిరణముగా అయ్యేటట్లుగా, ఉమ్మడి శీర్షము 'O' తో $\angle BOC = 80^\circ$ ను గీయండి.



పై రెండు కోణాల కలయిక 180° లతో ఒక సరళ కోణము ఏర్పడటం మీరు గమనించవచ్చు.

అనగా 100° మరియు 80° లు సంపూరక కోణాలు.

130° మరియు 70° సంపూరక కోణాలేనా? ఎందుకు?




ప్రయత్నించండి

మీకు నచ్చిన ఏవేని ఐదు జతల సంపూరక కోణాలను రాయండి.




అభ్యాసం - 4.3


1. కింది వానిలో ఏవి సంపూర్ణ కోణాల జతలు?



(i)



(ii)



(iii)

2. కింది కోణాలకు సంపూర్ణ కోణాలను కనుగొనుము.

(i) 105°

(ii) 95°

(iii) 150°


(iv) 20°

3. “రెండు అల్పకోణాల జత సంపూర్ణకాలు కానేరవు” సమర్థింపుము.


4. రెండు కోణాలు సమానములు మరియు సంపూర్ణకాలు. అవి ఏవి?

4.1.3 ఆసన్న కోణాలు

ఉమ్మడి భుజము మరియు ఉమ్మడి శీర్షములు గల కోణాలను “ఆసన్న కోణాలు” అంటారు.




(i)



(ii)

పటము (i) లో $\angle AOB$, $\angle BOC$ లు ఆసన్న కోణాలు. ఎందుకనగా వాటికి ఉమ్మడి శీర్షము ‘O’, ఉమ్మడి భుజము \overline{OB} ఉన్నాయి.

పటము (ii) లోని కోణాలు ఆసన్న కోణాలు



(iii)




అవుతాయా? ఉంటే ఉమ్మడి శీర్షమేది? ఉమ్మడి భుజమేది?

పటము (iii) ని చూడండి.




అభ్యాసం - 4.4

1. కింది వాటిలో ఏవి ఆసన్న కోణాలు?



2. కింది పటంలోని ఆసన్నకోణాలన్నింటినీ పేర్కొనండి. ఎన్ని జతల ఆసన్న కోణాలు ఏర్పడతాయి? వాటిని ఎందుకు ఆసన్న కోణాలు అని అంటారు?





3. రెండు ఆసన్న కోణాలు సంపూర్ణకాలు అవుతాయా? సరైన పటమును గీయండి.
 4. రెండు ఆసన్న కోణాలు పూర్ణకాలు అవుతాయా? సరైన పటమును గీయండి.
 5. దైనందిన జీవితంలో ఆసన్నకోణాలకు ఏవేని నాలుగు ఉదాహరణలివ్వండి.

ఉదా : సైకిలు చక్రపు కేంద్రం వద్ద చువ్వులు ఏర్పరిచే మధ్య కోణాలు

- (i) _____ (ii) _____
 (iii) _____ (iv) _____

4.1.3 (అ) రేఖీయ ద్వయము



పటము (i) ను చూడండి. $\angle COA$ మరియు $\angle BOC$ లు ఆసన్న కోణాలు. ఆ కోణాల మొత్తం ఎంత?

ఈ రెండు కోణాల కలయిక ఒక సరళ కోణము ఏర్పరుస్తుంది. అలాగే పటము (ii) ను గమనించండి. $\angle POQ$, $\angle QOR$ లు సరళ కోణాన్ని ఏర్పరుస్తాయా?


ఒక జత ఆసన్న కోణాల మొత్తం సరళ కోణం (180°) అయితే దానిని 'రేఖీయ ద్వయము' అంటారు.



ఇవి చేయండి

40° మరియు 140° అనునవి ఆసన్న కోణాలు. ఆ కోణాలు రేఖీయ ద్వయాన్ని ఏర్పరుస్తాయా?

పటము గీచి సరిచూడండి. రేణు ఆ పటాన్ని ఇలా గీచింది.




ఆమె సరిగా గీసిందా? ఆ ఆసన్న కోణాలు రేఖీయ ద్వయాన్ని ఏర్పరుస్తాయా?




అభ్యాసం - 4.5


1. కింది జతల కోణాలను ఆసన్న కోణాలుగా గీయండి. ఏవి రేఖీయ ద్వయమును ఏర్పరుస్తున్నాయో పరిశీలించండి.



(i)




(ii)



(iii)

2. నీహారిక 130° మరియు 50° అను రెండు కోణాలలో రేఖీయ ద్వయమును ఏర్పరచవచ్చునేమో సరిచూడాలను కుని క్రింది పటం విధంగా తయారు చేసింది.




పై పటములో ఆ రెండు కోణాలు రేఖీయ ద్వయాన్ని ఏర్పరచాయని చెప్పవచ్చునా? అలా కాకపోతే నీహారిక చేసిన పొరపాటేమిటి?


4.1.4 శీర్షాభిముఖ కోణాలు

రెండు రేఖలు ఖండించుకొన్నప్పుడు ఖండన బిందువు (శీర్షము) వద్ద ఏర్పడు ఎదురెదురు కోణాలను 'శీర్షాభిముఖ కోణాలు' అంటారు.

'l' మరియు 'm' అనురేఖలు 'O' బిందువు వద్ద ఖండించుకుంటున్నాయి. కోణము $\angle 1$ అనునది కోణము $\angle 3$ నకు ఎదుటి కోణము అలాంటి మరొక జత $\angle 2$ మరియు $\angle 4$. కావున, $\angle 1, \angle 3$ లను మరియు $\angle 2, \angle 4$ లను శీర్షాభిముఖ



ప్రక్క పటంనందలి శీర్షాభిముఖ కోణాల జతలను తెలుపండి.




ఇవి చేయండి

\overline{AB} , \overline{CD} అనురేఖలు 'O' వద్ద ఖండించుకొనునట్లు గీయండి.

ఉల్లి పొరకాగితమునుపయోగించి క్రింది పటమునకు నకలును గీచి, ఈ నకలును పటముపైన ఉంచి $\angle COA$, $\angle DOB$ తో ఏకీభవించునట్లు భ్రమణము చేయుము. (త్రిపుము)

కోణాలు $\angle AOD$ మరియు $\angle BOC$ అలాగే $\angle COA$ మరియు $\angle DOB$ లను గమనించండి.

$\angle AOD = \angle BOC$ మరియు $\angle COA = \angle DOB$ అగుటను మీరు గమనించవచ్చు.



దీనిని బట్టి శీర్షాభిముఖ కోణములు సమానమని చెప్పవచ్చు.


గమనిక : రెండు స్ట్రా' లను తీసుకొని బిందువు 'O' వద్ద పిన్నును గుచ్చి ఒకదానిపై మరొకటి వుండునట్లు చేయుము.

రెండు స్ట్రా'లలో ఏదో ఒకదానిని త్రిప్పినపుడు శీర్షాభిముఖ కోణములు ఏర్పడుట మనము గమనించవచ్చు.




అభ్యాసం - 4.6

1. కింది పటంలో రెండు జతల శీర్షాభిముఖ కోణాలను పేర్కొనుము.




2. కొలవకుండానే x , y మరియు z కోణాల కొలతలను కనుగొనుము.




3. మీ పరిసర ప్రాంతాలలో నీవు గమనించిన శీర్షాభిముఖ కోణాలకు ఉదాహరణలిమ్ము.

4.2 తిర్యగ్రేఖలు


బహుశా మీరు రైలు పట్టాలను గమనించి వుంటారు. కింది పటమును తిర్యగ్రేఖలకు ఉదాహరణగా పేర్కొనవచ్చును.




ఒకరేఖ రెండు లేదా అంతకన్నా ఎక్కువ రేఖలను విభిన్న బిందువుల వద్ద ఖండిస్తే ఆ రేఖను తిర్యగ్రేఖ అంటారు.



పటం (i)



పటం (ii)



పటం (iii)

పటం (i) లో 'l', 'm' అను రెండు రేఖలను 'n' అనురేఖ రెండు విభిన్న బిందువుల వద్ద ఖండిస్తోంది.

కావున 'l' మరియు 'm' రేఖలకు 'n' అనేది తిర్యగ్రేఖ.

పటం (ii) లో 'p', 'q' మరియు 'r' అను మూడు రేఖలను 's' అనురేఖ, మూడు విభిన్న బిందువుల వద్ద ఖండిస్తోంది.

కావున, 'p' 'q' మరియు 'r' అనురేఖలకు 's' అనేది తిర్యగ్రేఖ.

పటం (iii) లో రెండు రేఖలు a మరియు b లను 'c' ఖండిస్తోంది. a మరియు b రేఖలు ఖండన బిందువు వద్దనే, 'c' అను రేఖ వాటిని ఖండిస్తోంది. ఈ మూడు రేఖలు ఖండన రేఖలే గానీ ఏరేఖ కూడా మిగిలిన రెండు రేఖలకు తిర్యగ్రేఖ కాదు. కారణము ఏరేఖ కూడా మిగిలిన రెండు రేఖలను విభిన్న బిందువుల దగ్గర ఖండించక పోవడమే.



ప్రయత్నించండి

రెండు విభిన్న రేఖలకు ఎన్ని తిర్యగ్రేఖలు గీయవచ్చును?

4.2.1 తిర్యగ్రీఖచే ఏర్పడు కోణాలు

రెండు రేఖలను ఒక తిర్యగ్రీఖ ఖండించినపుడు 8 కోణాలు ఏర్పడుతాయి. కారణము ప్రతిఖండనకు 4 కోణాలు ఏర్పడటమే. ప్రక్క పటాన్ని పరిశీలించండి.

ఇచ్చట 'l' మరియు 'm' అను రేఖలను 'p' అను తిర్యగ్రీఖ ఖండించగా $\angle 1, \angle 2, \angle 3, \angle 4, \angle 5, \angle 6, \angle 7$ మరియు $\angle 8$ అను 8 కోణాలు ఏర్పడతాయి.

$\angle 3, \angle 4, \angle 5$ మరియు $\angle 6$ కోణాలు 'l' మరియు 'm' రేఖలకు లోపల (అంతరంలో)

వున్నాయి. కావున ఈ కోణాలను అంతరకోణాలు అంటారు. $\angle 1, \angle 2, \angle 7$ మరియు $\angle 8$, కోణాలు 'l' మరియు 'm' రేఖలకు బయట (బాహ్యంలో) వున్నాయి. కావున ఈ కోణాలను బాహ్యకోణాలు అంటారు.

ప్రక్కపటాన్ని పరిశీలించండి.

$\angle 1, \angle 2, \angle 7$ మరియు $\angle 8$ కోణాలు బాహ్య కోణాలు.



$\angle 3, \angle 4, \angle 5$ మరియు $\angle 6$ కోణాలు అంతర కోణాలు.

శీర్షాభిముఖ కోణాలను గూర్చి మనం ఇదివరకే నేర్చుకొని యున్నాము. శీర్షాభిముఖ కోణాలు సమానము అని కూడా మనకు తెలుసు.

రేణు పై పటమును శీర్షాభిముఖ కోణముల కొరకు పరిశీలిస్తూ $\angle 1 = \angle 3$ మరియు $\angle 2 = \angle 4$ అంది.

మరి మిగిలిన రెండు జతల శీర్షాభిముఖ కోణాలేవి?


రేణు ఇలా అంటోంది. "ప్రతి బాహ్యకోణము అంతరాభిముఖ కోణానికి జత మరియు ఇలాంటి జతల కోణాలు సమానంగా వుంటాయి". ఈ విషయంలో నీవు రేణుతో ఏకీభవిస్తావా?




ఇవి చేయండి

- (i), (ii) పటాలలో తిర్యగ్రీఖలను గుర్తించండి.

అలాగే అంతర, బాహ్య కోణాలను గుర్తించి కింది పట్టికలో పూరించండి.





పటం (i)



పటం (ii)


పటం	తిర్యగ్రీఖ	బాహ్యకోణాలు	అంతర కోణాలు
(i)			
(ii)			

2. కింది పటాలను పరిశీలించి ప్రతి పటములోని తిర్యగ్రేఖలను తెలపండి. ప్రతి పటములో ఏర్పడు కోణాల సంఖ్యను తెలిపి వాటి జాబితాను వ్రాయండి. మరియు అంతర, బాహ్య కోణాలను తెలుపండి.




4.2.1 (ఎ) సదృశ కోణాలు (అనురూప కోణాలు)


క్రింది (i), (ii), (iii) మరియు (iv) పటాలను పరిశీలించండి.




(i)



(ii)




(iii)



(iv)

కింది కోణాల జతలను పరిగణించండి. $(\angle 1, \angle 5)$, $(\angle 2, \angle 6)$, $(\angle 4, \angle 8)$, $(\angle 3, \angle 7)$. ఈ జతలలో కోణాల మధ్య సారూప్యతను గమనించారా? ప్రతి జతలోని కోణాలు, విభిన్న శీర్షాల వద్ద ఏర్పడి, తిర్యగ్రేఖకు ఒకే వైపున వుంటూ, ఒక కోణము బాహ్య కోణముగాను, మరియు ఒక కోణము అంతర కోణముగానూ వున్నది. కావున, పై కోణాల జతలలో ప్రతి జతకోణాలను సదృశ (అనురూప) కోణాలు అంటారు.

మరి మూడు రేఖలకు ఒక తిర్యగ్రేఖ వుంటే ఏమౌతుంది? ఈ సందర్భంలో సదృశ కోణాలేవి? మరియు బాహ్య, అంతర కోణాలు ఎన్ని?




ఒక తిర్యగ్రేఖచే ఖండింపబడే రేఖలసంఖ్య 4, 5 లేక అంతకన్నా ఎక్కువైతే ఏమవుతుంది?

ఒకదానికొకటి సదృశ్యాలు అయ్యేటట్లుగా ఉండే అంతర మరియు బాహ్య కోణాల సంఖ్యను ఊహించగలరా?


4.2.1 (బి) ఏకాంతర, ఏక బాహ్య కోణాలు

ప్రక్క పటమును పరిశీలించి క్రింద ఇవ్వబడిన మూడు ధర్మాలు గల కోణాలను కనుగొనుము.

- విభిన్న శీర్షాల వద్ద గల కోణాలు
- తిర్యగ్రేఖకు ఇరువైపులా గలకోణాలు
- రెండు రేఖల అంతరములో గల కోణాలు (అంతర కోణాలు)




పై ధర్మాలు గల కోణాలను “ఏకాంతర కోణాలు” అంటారు.



పై పటాలనుంచి ($\angle 3, \angle 5$) మరియు ($\angle 4, \angle 6$) కోణాల జతలను ఏకాంతర కోణాలు అంటారు.


అలాగే ఏక బాహ్య కోణాలను కనుగొందాం.



పై పటాల నుంచి ($\angle 2, \angle 8$) మరియు ($\angle 1, \angle 7$) కోణాల జతలను ఏక బాహ్యకోణాలు అంటారు.

4.2.1 (సి) తిర్యగ్కోణాలకు ఒకేవైపున గల అంతర కోణాలు

అంతర కోణాలు తిర్యగ్కోణాలకు ఒకే వైపున కూడా ఉండవచ్చును.



పై పటముల నుంచి ($\angle 4, \angle 5$) మరియు ($\angle 3, \angle 6$) అనునవి తిర్యగ్కోణాలకు ఒకేవైపున గల అంతరకోణాలు.

ఇవి చేయండి

1. ధర్మములను బట్టి కింద ఇవ్వబడిన జతల కోణాల పేర్లు వ్రాయండి.

(i)

(ii)

(iii)

(iv)



(v)

4.2.2. సమాంతర రేఖలపై తిర్యగ్రేఖ

ఒకే తలములోని రెండు రేఖలు ఖండన రేఖలు కాకుంటే, అట్టి రేఖలను సమాంతర రేఖలు అంటారు.

సమాంతర రేఖలపై తిర్యగ్రేఖను గీచినపుడు ఏర్పడు కోణాల ధర్మాలను గూర్చి తెలుసుకుందాం!

క్రింది పటాలను పరిశీలించండి.




పై పటాలు సమాంతర రేఖలపై గీయబడిన తిర్యగ్రేఖలకు ఉదాహరణ




ఇవి చేయండి

రూళ్ళ కాగితములను తీసుకొని వాటిపై 'l' మరియు 'm' రేఖలను గీచి వాటికి 'p' అను తిర్యగ్రేఖను గీయుము.


పటములు (i), (ii), (iii) మరియు (iv) లలో చూపబడి ఉన్నట్లు సదృశ కోణాలను గుర్తించండి.




పటం (i)



పటం (ii)



పటం (iii)



పటం (iv)

ఉల్లిపొర కాగితము నుపయోగించి పటము (i) కి నకలుగా l, m మరియు p రేఖలు గీయండి. 'p' వెంబడి ఉల్లిపొర కాగితమును జరుపుతూ 'l', 'm' తో ఏకీభవించునట్లు చేయండి. ఉల్లిపొర కాగితము మీది $\angle 1$ అసలు పటములోని $\angle 2$ తో ఏకీభవించుట మనము గమనించగలము. కావున $\angle 1 = \angle 2$

అలాగే మిగిలిన జతలలోని సదృశ కోణాలు కూడా సమానమేనా? ఉల్లిపొర కాగితపు నకలును జరుపుట ద్వారా సరిచూడండి.

రెండు సమాంతర రేఖలను ఒక తిర్యగ్రేఖ ఖండించగా ఏర్పడు ప్రతి జతయొక్క సదృశ కోణాలు సమానము అని కనుగొంటారు.

సమాంతర రేఖలకు చెందిన సదృశ కోణాల సమానత్వ ధర్మాన్ని ఉపయోగించి మరియొక ధర్మాన్ని రాబడదాం.

ప్రక్క పటములో 'l' మరియు 'm' అను సమాంతర రేఖల జతకు 'p' అనునది తిర్యగ్రేఖ.


అన్ని జతల సదృశ కోణాలు సమానము కావున,

$$\angle 1 = \angle 5$$

కానీ $\angle 1 = \angle 3$ (శీర్షాభిముఖ కోణాలు)

$$\text{కావున } \angle 3 = \angle 5$$

అలాగే $\angle 4 = \angle 6$ అని చూపగలం.




కావున రెండు సమాంతర రేఖలను ఒక తిర్యగ్రేఖ ఖండించగా ఏర్పడు ప్రతి జత ఏకాంతర కోణాలు సమానము.

ఏక బాహ్య కోణాలకు కూడా ఈ సమానత్వ ధర్మము వర్తిస్తుందా? ప్రయత్నించి ఋజువు చేయండి.

ఇప్పుడు తిర్యగ్రేఖకు ఒకేవైపున గల అంతర కోణములకు సంబంధించి మరియొక ఆసక్తి కరమైన అంశాన్ని కనుగొందాం!

ప్రక్క పటములో 'l' మరియు 'm' అను సమాంతర రేఖలను 'p' అను తిర్యగ్రేఖ ఖండిస్తోంది.



$$\angle 3 = \angle 5 \text{ (ఏకాంతర కోణాలు)}$$


కాని $\angle 3 + \angle 4 = 180^\circ$ (ఎందుకు?)

$$\text{కావున } \angle 4 + \angle 5 = 180^\circ$$

అలాగే $\angle 3 + \angle 6 = 180^\circ$ (కారణమివ్వండి)

కావున రెండు సమాంతర రేఖలను ఒక తిర్యగ్రేఖ ఖండించగా తిర్యగ్రేఖకు ఒకే వైపునగల అంతర కోణాలు సంపూర్ణకాలు.


ఉదాహరణ 1 : ప్రక్క పటములో 'l' మరియు 'm' లు సమాంతర రేఖలు మరియు 'p' ఒక తిర్యగ్రేఖ అయితే ' $\angle x$ ' ను కనుగొనుము.




సాధన : $l \parallel m$ మరియు p ఒక తిర్యగ్రేఖ.

$\angle x$ మరియు 20° ఏక బాహ్యకోణాలు. కావున అవి సమానము.

$$\text{కావున } \angle x = 20^\circ.$$



పటం (i)



పటం (ii)

(i), (ii) పటాలను ఉల్లిపొర కాగితము నుపయోగించి మీ నోటు వుస్తకాలలో సకలు చేయండి. కోణమానిసుపయోగించి ఫలితాలను క్రింది పట్టికలలో నింపండి.

పట్టిక 1 : సదృశ కోణాల కొలతలను పట్టికలో పూరించండి.

పటం	సదృశ కోణాల జతలు			
	మొదటి జత	రెండవ జత	మూడవ జత	నాలుగవ జత
(i)	$\angle 1 = \dots\dots\dots$	$\angle 2 = \dots\dots\dots$	$\angle 3 = \dots\dots\dots$	$\angle 4 = \dots\dots\dots$
	$\angle 5 = \dots\dots\dots$	$\angle 6 = \dots\dots\dots$	$\angle 7 = \dots\dots\dots$	$\angle 8 = \dots\dots\dots$
(ii)	$\angle 1 = \dots\dots\dots$	$\angle 2 = \dots\dots\dots$	$\angle 3 = \dots\dots\dots$	$\angle 4 = \dots\dots\dots$
	$\angle 5 = \dots\dots\dots$	$\angle 6 = \dots\dots\dots$	$\angle 7 = \dots\dots\dots$	$\angle 8 = \dots\dots\dots$

ఏయే జతల సదృశకోణాలు సమానంగా ఉంటాయో కనుగొనండి.

'l' మరియు 'm' రేఖలను గూర్చి నీవేమి చెప్పగలవు?

'p' మరియు 'q' రేఖలను గూర్చి నీవేమి చెప్పగలవు?

ఏయే రేఖల జతలు సమాంతరాలు?

కావున రెండు రేఖలను ఒక తిర్యగ్ రేఖ ఖండించినప్పుడు ఏర్పడు సదృశ కోణాలు సమానమైతే ఆ రెండు రేఖలు సమాంతర రేఖలు.

పట్టిక 2 : మీరు కొలిచిన ఏకాంతర కోణాలను ఈ పట్టికలో పొందుపరచండి.

పటము	ఏకాంతర కోణాల జతలు	
	మొదటి జత	రెండవ జత
(i)	$\angle 3 = \dots\dots\dots$	$\angle 4 = \dots\dots\dots$
	$\angle 5 = \dots\dots\dots$	$\angle 6 = \dots\dots\dots$
(ii)	$\angle 3 = \dots\dots\dots$	$\angle 4 = \dots\dots\dots$
	$\angle 5 = \dots\dots\dots$	$\angle 6 = \dots\dots\dots$

పటాలలో ఏ పటంలోని ఏకాంతర కోణాల జత సమానంగా ఉంటాయో కనుగొనండి.

'l' మరియు 'm' రేఖల గూర్చి ఏమి చెప్పగలవు?

'p' మరియు 'q' రేఖల గూర్చి ఏమి చెప్పగలవు?

కాబట్టి రెండు రేఖలను ఒక తిర్యగ్రేఖ ఖండించగా ఏర్పడు ఏకాంతర కోణాలు సమానమైతే ఆ రేఖలు సమాంతర రేఖలు.

పట్టిక 3 : తిర్యగ్రేఖకు ఒకే వైపున గల అంతర కోణాలను కొలిచి పట్టికలో వ్రాయుము.

పటం	తిర్యగ్రేఖకు ఒకేవైపున గల అంతర కోణాల జతలు			
	మొదటి జత		రెండవ జత	
(i)	$\angle 3 = \dots\dots\dots$	$\angle 3 + \angle 6 = \dots\dots\dots$	$\angle 4 = \dots\dots\dots$	$\angle 4 + \angle 5 = \dots\dots\dots$
	$\angle 6 = \dots\dots\dots$		$\angle 5 = \dots\dots\dots$	
(ii)	$\angle 3 = \dots\dots\dots$	$\angle 3 + \angle 6 = \dots\dots\dots$	$\angle 4 = \dots\dots\dots$	$\angle 4 + \angle 5 = \dots\dots\dots$
	$\angle 6 = \dots\dots\dots$		$\angle 5 = \dots\dots\dots$	

ఏ పటములోని తిర్యగ్రేఖకు ఒకే వైపున గల అంతర కోణాల జత సంపూర్ణకాలు? (అనగా వాటి మొత్తము 180°)


'l' మరియు 'm' రేఖల గూర్చి ఏమి చెప్పగలవు?

'p' మరియు 'q' రేఖల గూర్చి ఏమి చెప్పగలవు?

కావున రెండు రేఖలను ఒక తిర్యగ్రేఖ ఖండించినపుడు తిర్యగ్రేఖకు ఒకేవైపు గల అంతర కోణాలు సంపూర్ణ కోణాలయితే ఆ రేఖలు సమాంతర రేఖలు.

ఉదాహరణ 2 : కింద ఇవ్వబడిన పటంలో, రెండు కోణాలను ప్రతి ఒకటి 30° ఉండేలా గుర్తించబడినవి.

$AB \parallel CD$ అవుతుందా? ఎలా?



సాధన : ఇవ్వబడిన కోణాలు, \overline{BC} తిర్యగ్రేఖతో ఏర్పడిన ఒక జత ఏకాంతర కోణాలు మరియు అవి సమానం.

కావున, $\overline{AB} \parallel \overline{CD}$



అభ్యాసం - 4.7


1. కింది ఖాళీలను పూరించండి.

- (i) ఒక రేఖ, రెండు లేక అంతకన్నా ఎక్కువ రేఖలను విభిన్న బిందువుల వద్ద ఖండిస్తే ఆ రేఖను అంటారు.


- (iii) తిర్యగ్రీఖకు ఒకే వైపున గల అంతర కోణాల మొత్తం సంపూరకాలైతే ఆ రేఖలు
- (iv) రెండు రేఖలు పరస్పరము ఖండించుకుంటే ఆ రేఖలకు ఉమ్మడి బిందువుల సంఖ్య

2. ప్రక్కన చూపబడిన పటంలో 'l' మరియు 'm' లు సమాంతర రేఖలు మరియు 'n' వాటి తిర్యగ్రీఖ. అయితే కింద ఇవ్వబడిన సందర్భాలలో ఖాళీలను పూరించండి.


- (i) $\angle 1 = 80^\circ$ అయితే $\angle 2 =$ _____
- (ii) $\angle 3 = 45^\circ$ అయితే $\angle 7 =$ _____
- (iii) $\angle 2 = 90^\circ$ అయితే $\angle 8 =$ _____
- (iv) $\angle 4 = 100^\circ$ అయితే $\angle 8 =$ _____




3. ఇవ్వబడిన పటంలో $l \parallel BC$ అయిన x, y, z కోణాల కొలతలను కనుగొనుము.




4. ABCD చతుర్భుజములో $AB \parallel DC$ మరియు $AD \parallel BC$ అయినచో $\angle b, \angle c$ మరియు $\angle d$ లను కనుగొనుము.



5. ఇవ్వబడిన పటములో 'l' మరియు 'm' రేఖలకు 'n' తిర్యగ్రీఖ $l \parallel m$ అవునా?



6. కింది పటములో $\angle a, \angle b, \angle c, \angle d$ మరియు $\angle e$ లను కనుగొనుము. కారణాలను తెలపండి.




(సూచన : రేఖలపై ఒకే దిశలో చూపిన బాణాల గుర్తులు సమాంతర రేఖలను సూచించును).



మనం నేర్చుకున్నది



1. (i) రెండు కోణాల మొత్తము 90° అయినచో ఆ కోణాలను పూరక కోణాలు అంటారు.
(ii) పరిపూరక కోణాలలో ప్రతి కోణము అల్పకోణము.
2. (i) రెండు కోణాల మొత్తము 180° అయినచో ఆ కోణాలను సంపూరక కోణాలు అంటారు.
(ii) పూరక కోణాలలో ప్రతి కోణము అల్పకోణములేదా లంబకోణం లేదా అధిక కోణం అగును.
(iii) రెండు లంబకోణాలు ఎల్లప్పుడు పరస్పర సంపూరకాలు.
3. ఉమ్మడి శీర్షము కలిగి ఉమ్మడి భుజానికి ఇరువైపులా గల కోణాలను ఆసన్న కోణాలు అంటారు.
4. పూరక కోణాలు గానీ, సంపూరక కోణాలు గానీ ఆసన్న కోణాలు కానవసరములేదు.
5. ఒక జత ఆసన్నకోణాలు సంపూరకాలయితే వానిని రేఖీయ ద్వయము అంటారు.
6. (i) రెండు రేఖలు ఒక బిందువు వద్ద ఖండించుకుంటే ఖండన బిందువు వద్ద ఏర్పడు ఎదురెదురు కోణాలను 'శీర్షాభిముఖ కోణాలు' అంటారు.
(ii) శీర్షాభిముఖ కోణాలు ఎల్లప్పుడూ సమానం.
7. (i) రెండు రేఖలను వేర్వేరు బిందువుల వద్ద ఖండించు రేఖను తిర్యగ్రేఖ అంటారు.
(ii) పటములో చూపినట్లు రెండు రేఖలను ఒక తిర్యగ్రేఖ ఖండించినపుడు 8 కోణాలను ఏర్పరచును.



క్రమ సంఖ్య	కోణాల రకాలు	జతల సంఖ్య	కోణాలు
1.	అంతర కోణాలు	—	$\angle 3, \angle 4, \angle 5, \angle 6$
2.	బాహ్య కోణాలు	—	$\angle 1, \angle 2, \angle 7, \angle 8$
3.	శీర్షాభిముఖ కోణాలు	4 జతలు	$(\angle 1, \angle 3); (\angle 4, \angle 2); (\angle 5, \angle 7); (\angle 8, \angle 6)$
4.	సదృశ కోణాలు	4 జతలు	$(\angle 1, \angle 5); (\angle 2, \angle 6); (\angle 4, \angle 8); (\angle 3, \angle 7)$
5.	ఏకాంతర కోణాలు	2 జతలు	$(\angle 3, \angle 5); (\angle 4, \angle 6)$
6.	ఏక బాహ్య కోణాలు	2 జతలు	$(\angle 1, \angle 7); (\angle 2, \angle 8)$
7.	తిర్యగ్రేఖకు ఒకేవైపున గల అంతర కోణాలు	2 జతలు	$(\angle 3, \angle 6); (\angle 4, \angle 5)$


8. రెండు సమాంతర రేఖలను తిర్యగ్రేఖచే ఖండించగా ఏర్పడు

- (i) ప్రతి జతలోని సదృశకోణాలు సమానము
- (ii) ప్రతి జత ఏకాంతర కోణ జతలోని కోణాలు సమానము.
- (iii) ప్రతి జత ఏక బాహ్య జతలోని కోణాలు సమానము.
- (iv) తిర్యగ్రేఖకు ఒకేవైపున గల అంతర కోణాలు సంపూరకాలు.




5.0 పరిచయం


మీరు త్రిభుజాలను గురించి క్రింది తరగతులలో నేర్చుకొన్నారు. కింది పటాలను చూడండి. వీటిలో త్రిభుజాలేవి?




(i)



(ii)



(iii)




(iv)

వీటిలో కొన్ని పటాలు మాత్రమే ఇలా ఎందుకు త్రిభుజాలు అవుతున్నాయో మీ స్నేహితులతో చర్చించండి.

మూడు రేఖాఖండాలచే ఏర్పడిన సంవృత పటాలనే త్రిభుజాలంటారని మనకు తెలుసు.

ప్రక్క పటములో త్రిభుజము PQR ను పరిశీలించు. దీనిలో

- మూడు భుజాలు కలవు. అవి \overline{PQ} , \overline{QR} , \overline{RP}
- మూడు కోణాలు కలవు. అవి $\angle RQP$, $\angle QPR$, $\angle PRQ$
- మూడు శీర్షాలు కలవు. అవి P, Q, R



శీర్షము P కి ఎదుటి భుజము \overline{QR} . శీర్షములు Q, R లకు ఎదుటి భుజాలు ఏవో నీవు చెప్పగలవా?

ఇదేవిధంగా, త్రిభుజంలో $\angle QPR$ కోణానికి ఎదురుగా వున్న భుజము \overline{QR} . $\angle RQP$ కోణానికి ఎదురుగావున్న భుజమేదో నీవు చెప్పగలవా?



ప్రయత్నించండి

ఉమ ఒక త్రిభుజం మూడు సరేఖీయ బిందువులతో ఏర్పడుతుందని భావిస్తున్నది. నీవు ఉమతో ఏకీభవిస్తావా? ఎందుకు?

పటం గీచి మీ సమాధానం సరైనదని తెలపండి.

సూచన: మూడు లేదా అంతకంటే ఎక్కువ బిందువులు ఒకే రేఖపై వుంటే, వానిని సరేఖీయ బిందువులు అంటారు.

గమనిక : LM = రేఖా ఖండము LM పొడవు.

\overline{LM} = రేఖా ఖండము LM

5.1 త్రిభుజాలు - రకాలు


త్రిభుజాలను వాటి భుజాలు మరియు కోణాల ఆధారంగా విభజించవచ్చు.

భుజాల పొడవుల ఆధారంగా త్రిభుజాలు మూడు రకాలుగా విభజించవచ్చు:

- మూడు భుజాల పొడవులు సమానంగా గల త్రిభుజాన్ని **సమబాహు త్రిభుజము** అంటారు.
- ఏవైనా రెండు భుజాల పొడవులు మాత్రమే సమానంగా గల త్రిభుజాన్ని **సమద్విబాహు త్రిభుజము** అంటారు.
- మూడు భుజాల పొడవులు వేరు వేరుగా వున్న త్రిభుజాన్ని **విషమబాహు త్రిభుజము** అంటారు.




కోణాల ఆధారంగా కూడా త్రిభుజాలు మూడు రకాలుగా విభజించవచ్చు:




- మూడు కోణాలు అల్పకోణాలైన త్రిభుజాన్ని **అల్పకోణ త్రిభుజము** అంటారు.
- ఏదైనా ఒక కోణం అధిక కోణంగా గల త్రిభుజాన్ని **అధికకోణ త్రిభుజము** అంటారు.
- ఏదైనా ఒక కోణం లంబకోణంగా గల త్రిభుజాన్ని **లంబకోణ త్రిభుజము** అంటారు.



ఇవి చేయండి

1. కింది త్రిభుజాలను భుజాలు మరియు కోణాల ఆధారంగా విభజించుము.





2. ΔABC యొక్క మూడు భుజాలను, మూడు కోణాలను పేర్కొనుము?
3. ΔPQR లో శీర్షము Q కు ఎదురుగా వున్న భుజం ఏది?
4. ΔLMN లో \overline{LM} భుజానికి ఎదురుగా గల కోణం ఏది?
5. ΔRST లో \overline{RT} భుజానికి ఎదురుగా గల శీర్షం ఏది?

త్రిభుజంలోని భుజాలు మరియు కోణాలను బట్టి క్రింది విధంగా వివిధ రకాల త్రిభుజాలను పొందగలము.

త్రిభుజం రకం	సమబాహు	సమద్విబాహు	విషమబాహు
అల్ప కోణము			
లంబ కోణము			
అధిక కోణము			




ప్రయత్నించండి

1. పేపరును పైన చర్చించిన వివిధ రకాల త్రిభుజాలుగా కత్తిరించండి. నీ త్రిభుజాలను నీ మిత్రుని త్రిభుజాలతో పోల్చుము.
2. ఒక త్రిభుజములో ఒకటి కంటే ఎక్కువ లంబకోణాలు వుండవని రష్మి అంటున్నది. రష్మితో నీవు ఏకీభవిస్తావా? ఎందుకు?
3. రెండు కంటే ఎక్కువ అల్పకోణాలు కలిగిన త్రిభుజాలు వుండవు అని కమల్ అంటున్నాడు. కమల్ తో నీవు ఏకీభవిస్తావా? ఎందుకు?

5.2 త్రిభుజ భుజాల మధ్య సంబంధము

5.2.1 త్రిభుజములో రెండు భుజాల పొడవుల మొత్తము

క్రింది పటములో చూపిన విధంగా ఏవైనా మూడు త్రిభుజాలు ΔABC , ΔPQR మరియు ΔXYZ లను గీయండి.



స్కేలు సహాయముతో పై త్రిభుజాల భుజాల పొడవులను కనుగొని వాని విలువలను క్రింది పట్టికలో పొందు పరచండి.

త్రిభుజము	భుజం పొడవు	రెండు భుజాల పొడవుల మొత్తము	ఇది నిజమేనా?	అవును / కాదు
ΔABC	CA =	AB+BC =	AB + BC > CA	
	AB =	BC+CA =	BC + CA > AB	
	BC =	CA+AB =	CA + AB > BC	
ΔPQR	RP =	PQ+QR =	PQ + QR > RP	
	PQ =	QR+RP =	QR + RP > PQ	
	QR =	RP+PQ =	RP + PQ > QR	
ΔXYZ	ZX =	XY+YZ =	XY + YZ > ZX	
	XY =	YZ+ZX =	YZ + ZX > XY	
	YZ =	ZX+XY =	ZX + XY > YZ	

పై పట్టిక నుంచి ఒక త్రిభుజంలో ఏవైనా రెండు భుజాల పొడవుల మొత్తము మూడవ భుజం పొడవు కంటే ఎక్కువని మనం గమనించవచ్చు.

ఉదాహరణకు ΔABC లో, $AB + BC > CA$

$$BC + CA > AB$$

$$CA + AB > BC$$

5.2.2 త్రిభుజంలో రెండు భుజాల పొడవుల భేదం

పై ఉదాహరణలో పేర్కొన్న త్రిభుజాలనే తీసుకొనుము. వాని భుజాల పొడవులను క్రింది పట్టికలో పొందుపరచండి.

త్రిభుజము	భుజాల పొడవులు	రెండు భుజాల పొడవుల భేదము	ఇది నిజమేనా?	అవును/కాదు
ΔABC	$AB =$	$BC - CA =$	$BC - CA < AB$	
	$BC =$	$CA - AB =$	$CA - AB < BC$	
	$CA =$	$AB - BC =$	$AB - BC < CA$	
ΔPQR	$PQ =$	$QR - RP =$	$QR - RP < PQ$	
	$QR =$	$RP - PQ =$	$RP - PQ < QR$	
	$RP =$	$PQ - QR =$	$PQ - QR < RP$	
ΔXYZ	$XY =$	$YZ - ZX =$	$YZ - ZX < XY$	
	$YZ =$	$ZX - XY =$	$ZX - XY < YZ$	
	$ZX =$	$XY - YZ =$	$XY - YZ < ZX$	

పై పట్టిక నుంచి ఒక త్రిభుజంలో ఏవైనా రెండు భుజాల పొడవుల భేదము మూడవ భుజం పొడవు కంటే తక్కువని నిర్ధారించగలము.

ఉదాహరణకు ΔABC లో $AB - BC < CA$; $BC - AB < CA$
 $BC - CA < AB$; $CA - BC < AB$
 $CA - AB < BC$; $AB - CA < BC$



ప్రయత్నించండి

ఒక త్రిభుజంలో రెండు భుజాల కొలతలు 6 సెం.మీ మరియు 9 సెం.మీ. అయిన మూడవ భుజం కొలతకు సరిపడు సాధ్యమయ్యే కొలతలన్నింటిని రాయండి.

ఉదాహరణ 1: భుజాల పొడవులు 6 సెం.మీ, 5 సెం.మీ, 8 సెం.మీ గా గల త్రిభుజం ఏర్పడుతుందా?

సాధన: త్రిభుజ భుజాల పొడవులు

$$AB = 6 \text{ సెం.మీ}$$

$$BC = 5 \text{ సెం.మీ}$$

$$CA = 8 \text{ సెం.మీ}$$

$$\text{ఏవైనా రెండు భుజాల మొత్తం అనగా } AB + BC = 6 + 5 = 11 > 8$$

$$BC + CA = 5 + 8 = 13 > 6$$

$$CA + AB = 8 + 6 = 14 > 5$$

ఇచ్చట ఏవైనా రెండు భుజాల మొత్తం మూడవ భుజం కంటే ఎక్కువగా వుంది కనుక పైన తెల్పిన కొలతలతో త్రిభుజం నిర్మించగలము.



అభ్యాసం - 5.1

1. ఈ కింది కొలతలు భుజాలుగా కలిగిన త్రిభుజం సాధ్యమా?

(i) 3 సెం.మీ, 4 సెం.మీ, 5 సెం.మీ.


(ii) 6 సెం.మీ, 6 సెం.మీ, 6 సెం.మీ.

(iii) 4 సెం.మీ, 4 సెం.మీ, 8 సెం.మీ.

(iv) 3 సెం.మీ, 5 సెం.మీ, 7 సెం.మీ.


5.3 త్రిభుజము యొక్క ఎత్తులు

మన నిత్య జీవితంలో వివిధ సందర్భాలలో 'ఎత్తు' అనే పదాన్ని ఉపయోగిస్తూ ఉంటాము. క్రింది వివిధ పటాల ఎత్తును ఎలా కనుగొంటావు?



పై పటాల ఎత్తును కనుగొనుటకు పటములలో చూపిన విధంగా పటము యొక్క పై భాగము నుంచి ఆధారము వరకూ గల దూరాన్ని కొలుస్తాము. ఇదే విధానాన్ని త్రిభుజము యొక్క ఎత్తును కనుగొనుటకు కూడా ఉపయోగిస్తాం.

ఇచ్చిన త్రిభుజము ABC లో శీర్షము A నుంచి భూమి \overline{BC} కి గల దూరమునే ఎత్తు అంటాం. అయితే A నుంచి \overline{BC} కి అనేక దూరాలను రేఖాఖండాలుగా మనము ఊహించవచ్చు. వీనిలో ఎత్తును ఏ రేఖా ఖండము తెలియజేస్తుంది?




$\triangle ABC$ లో A నుంచి \overline{BC} కి గీయబడిన లంబమునే ఎత్తు అంటాం. కనుక రేఖాఖండం \overline{AD} ని ఉన్నతి అంటాము మరియు దీని పొడవు ఎత్తు అవుతుంది. ఈ విధమైన ఎత్తులను త్రిభుజంలోని ప్రతి శీర్షం నుంచి ఎదుటి భుజం మీదకు గీయవచ్చు.




ప్రయత్నించండి


1. (i) కింది త్రిభుజాలలో P నుంచి \overline{QR} కు అదే విధముగా మిగిలిన రెండు శీర్షాల నుంచి కూడా ఎత్తులను నిర్మించుము. (అవసరమైతే మూలమట్టాలు ఉపయోగించుము).



అధిక కోణ త్రిభుజము



లంబకోణ త్రిభుజము



అల్పకోణ త్రిభుజము

(ii) ఒక త్రిభుజము యొక్క ఎత్తు ఎల్లప్పుడూ దాని అంతరములోనే వుంటుందా?




(iii) ఏ త్రిభుజములో రెండు ఎత్తులు దాని రెండు భుజాలుగా వుంటాయో ఊహించగలవా?

5.4 త్రిభుజము - మధ్యగత రేఖలు

ఒక పేపరు పై త్రిభుజము ABC ని గీచి కత్తిరించుము.


ఇప్పుడు త్రిభుజము యొక్క B, C శీర్షాలు ఒకదానికొకటి ఏకీభవించే విధంగా మడత పెట్టుము. ఈ మడత పటము 1 లో చూపినట్లు BC భుజాన్ని ఖండించును.

ఖండన బిందువు BC మధ్య బిందువు అవుతుంది. ఈ బిందువును D గా గుర్తించి A, D లను కలుపుము (2వ పటంలో చూపిన విధంగా).



అదే విధంగా త్రిభుజం యొక్క A, C శీర్షాలు ఒకదానికొకటి ఏకీభవించే విధంగా మడత పెట్టుము. ఈ మడత AC భుజాన్ని ఖండించును. ఖండన బిందువు AC మధ్య బిందువు అవుతుంది. ఈ బిందువును E గా గుర్తించి B, E లను కలుపుము. చివరగా త్రిభుజం యొక్క A, B శీర్షాలు ఒకదానికొకటి ఏకీభవించే విధంగా మడత పెట్టుము. ఈ మడత AB భుజాన్ని ఖండించును. ఖండన బిందువు AB మధ్య బిందువు అవుతుంది. ఈ బిందువును F గా గుర్తించి C, F లను కలుపుము.

AD, BE, CF లు వరుసగా శీర్షాలు A, B, C ల నుంచి వాని ఎదుటి భుజాల మధ్యబిందువులను కలుపు రేఖా ఖండాలు. వీనినే త్రిభుజం యొక్క మధ్యగత రేఖలు అంటాము.



ఒక త్రిభుజంలో మూడు మధ్యగత రేఖలను నిర్మిస్తే అవి పటములో చూపిన విధంగా త్రిభుజం అంతరంలో ఒక బిందువు వద్ద ఖండించుకుంటాయి. ఈ మిశిత బిందువునే గురుత్వ కేంద్రము (G) అంటారు.

ఈ విధంగా త్రిభుజంలో ఒక శీర్షం నుంచి దాని ఎదుటి భుజము యొక్క మధ్య బిందువుకు గీయబడిన రేఖా ఖండమునే మధ్యగత రేఖ అంటాము. ఈ మధ్యగత రేఖల మిశిత బిందువునే గురుత్వ కేంద్రము (G) అంటాము.



ప్రయత్నించండి

లంబకోణ మరియు అధికకోణ త్రిభుజాల ఆకారంలో పేపర్లను కత్తిరించి పైన చెప్పిన విధంగా వాని గురుత్వకేంద్రములను కనుగొనండి.




అభ్యాసం - 5.2

1. ప్రక్కపటము $\triangle ABC$ లో BC మధ్య బిందువు D అయిన

(i) AD ని _____ అంటాము

(ii) AE ని _____ అంటాము



2. ఏ రకమైన త్రిభుజంలో దాని రెండు భుజాలే రెండు ఎత్తులుగా వుంటాయి.
3. ఒక త్రిభుజం యొక్క మధ్యగత రేఖ ఎల్లప్పుడూ ఆ త్రిభుజం యొక్క అంతరములోనే వుంటుందా?
4. ఒక త్రిభుజములో ఎత్తు ఎల్లప్పుడూ ఆ త్రిభుజం యొక్క అంతరములోనే వుంటుందా?
5. (i) ΔXYZ లో శీర్షము Y కి ఎదురుగా గల భుజంను రాయండి.
(ii) ΔPQR లో భుజం PQ కు ఎదురుగా గల కోణంను రాయండి.
(iii) ΔABC లో AC భుజానికి ఎదురుగా గల శీర్షంను రాయండి.


5.5 త్రిభుజ ధర్మాలు

5.5.1 త్రిభుజంలోని మూడు కోణాల మొత్తము

క్రింది నాలుగు కృత్యాల ద్వారా త్రిభుజం యొక్క ఈ ధర్మాన్ని గురించి నేర్చుకుందాం.

కృత్యం 1

1. ఒక తెల్ల కాగితముపై త్రిభుజము ABC గీచి పటములో చూపిన విధంగా దాని కోణాలకు రంగులు వేయండి.
2. రంగులు వేసిన కోణ భాగాలను కత్తెర సహాయంతో కత్తిరించండి.
3. వేరే కాగితముపై XY రేఖను గీచి దానిమీద ఒకచోట 'O' ను గుర్తించుము.




4. కత్తిరించిన మూడు కోణీయ భాగాల శీర్షాలు 'O' వద్ద ఒకే కోణం ఏర్పడే విధంగా క్రింది పటములో చూపిన విధముగా అతికించుము.




ఇలా అతికించినపుడు ఈ మూడూ కలసి ఒక సరళ కోణంగా ఏర్పడటం మీరు గమనించవచ్చు. కనుక త్రిభుజములోని మూడు కోణాల కొలతల మొత్తం 180° .

కృత్యం 2


ఒక పేపరును తీసుకొని దీని నుంచి త్రిభుజము ABC ని కత్తిరించుము. ABC త్రిభుజాన్ని తగిన విధంగా మడిచి AM ఎత్తును గీయుము. క్రింద చూపబడిన విధంగా మూడు శీర్షాలు A, B, C లు అన్నింటిని M వద్ద కలిపేవిధంగా మడత పెట్టవలెను.



(i)



(ii)




(iii)


మూడు కోణాలు A, B, C లు కలసిన ఒక సరళ కోణంగా ఏర్పడటం మీరు గమనించవచ్చు. కనుక $\angle A + \angle B + \angle C = 180^\circ$.

కృత్యం 3

ఒక త్రిభుజం ABC యొక్క మూడు నమూనాలను తీసుకొనుము. వాని కోణాలకు పటములో చూపిన విధంగా 1,2,3 లను గుర్తించుము.



ఈ మూడు నమూనాలను ప్రక్క పటములో చూపిన విధంగా అమర్చుము.



బిందువు 'O' వద్ద గల $\angle 1 + \angle 2 + \angle 3$ గురించి నీవేమి చెప్పగలవు?

ఈ మూడు కలసి ఒక సరళకోణంగా ఏర్పడడం మీరు గమనించవచ్చు. కనుక త్రిభుజంలోని మూడు కోణాల మొత్తం 180° .

కృత్యం 4

నీ నోట్బుక్లో ఏవేని మూడు త్రిభుజాలు ΔABC , ΔPQR , ΔXYZ లను గీయుము. ఈ త్రిభుజాల కోణాల కొలతలను కోణమాని సహాయంతో కనుగొనుము. ఫలితాలను క్రింది పట్టికలో పొందుపరుచుము.

త్రిభుజము	కోణాల కొలతలు	కోణాల మొత్తం
ΔABC	$\angle A = \dots, \angle B = \dots, \angle C = \dots,$	$\angle A + \angle B + \angle C =$
ΔPQR	$\angle P = \dots, \angle Q = \dots, \angle R = \dots,$	$\angle P + \angle Q + \angle R =$
ΔXYZ	$\angle X = \dots, \angle Y = \dots, \angle Z = \dots,$	$\angle X + \angle Y + \angle Z =$

కోణాలను కొలిచేటప్పుడు కొలతలలో ఏర్పడే చిన్న చిన్న దోషాలను పరిగణలోనికి తీసుకోకుంటే త్రిభుజంలోని మూడు కోణాల మొత్తం 180° గా పొందవచ్చు.

ఇప్పుడు “త్రిభుజములోని మూడు కోణాల మొత్తము 180° ” యొక్క తార్కిక నిరూపణను పరిశీలిద్దాం.


త్రిభుజములోని మూడు కోణాల మొత్తం 180° అని నిరూపించుట :

సామాన్య వివరణ : త్రిభుజంలోని మూడు కోణాల మొత్తం 180°

దత్తాంశము : ABC ఒక త్రిభుజము

నిరూపణము : $\angle A + \angle B + \angle C = 180^\circ$

నిర్మాణము : BC కి సమాంతరంగా A గుండా PQ రేఖాఖండం నిర్మించుము.



నిరూపణ (ఉపపత్తి) :

కోణాలను పటములో చూపిన విధంగా అంకెలతో గుర్తించుము.

$$\angle 2 = \angle 5 \quad (\text{ఏకాంతర కోణాలు})$$

$$\angle 3 = \angle 4 \quad (\text{ఏకాంతర కోణాలు})$$

$$\angle 2 + \angle 3 = \angle 5 + \angle 4 \quad (\text{పై రెండు సమీకరణాలను కూడటం ద్వారా})$$

$$\angle 1 + \angle 2 + \angle 3 = \angle 1 + \angle 5 + \angle 4 \quad (\angle 1 \text{ ని రెండు వైపులా కూడటం ద్వారా})$$

$$\angle 1 + \angle 5 + \angle 4 = 180^\circ \quad (\text{సరళరేఖపై ఏదైనా బిందువు వద్ద కోణము})$$

$$\angle 1 + \angle 2 + \angle 3 = 180^\circ$$

$$\therefore \angle A + \angle B + \angle C = 180^\circ$$

\therefore త్రిభుజంలోని మూడు కోణాల మొత్తం 180° .

ఉదాహరణ 1 : $\triangle ABC$ లో $\angle A = 30^\circ$, $\angle B = 45^\circ$, అయిన $\angle C$ ను కనుగొనుము.

సాధన : $\triangle ABC$ లో $\angle A + \angle B + \angle C = 180^\circ$ (త్రిభుజములోని మూడు కోణాల మొత్తం 180°)

$$30^\circ + 45^\circ + \angle C = 180^\circ \quad (\text{ఇచ్చిన విలువలను ప్రతిక్షేపించగా})$$

$$75^\circ + \angle C = 180^\circ$$

$$\angle C = 180^\circ - 75^\circ$$

$$\therefore \angle C = 105^\circ$$

ఉదాహరణ 2 : $\triangle ABC$ లో $\angle A = 3 \angle B$ మరియు $\angle C = 2 \angle B$. అయిన త్రిభుజములోని మూడు కోణాలను కనుగొనుము.

సాధన : $\angle A + \angle B + \angle C = 180^\circ$ [త్రిభుజములోని మూడుకోణాల మొత్తం]

$$3 \angle B + \angle B + 2 \angle B = 180^\circ \quad [\angle A = 3 \angle B, \angle C = 2 \angle B]$$

$$6 \angle B = 180^\circ$$

$$\angle B = 30^\circ$$

$$\text{మరియు} \quad \angle A = 3 \angle B = 3 \times 30^\circ = 90^\circ$$


$$\angle C = 2 \angle B = 2 \times 30^\circ = 60^\circ$$

ఉదాహరణ 3 : $\triangle ABC$ లో C వద్ద లంబకోణము కలదు. $CD \perp AB$ మరియు $\angle A = 55^\circ$ అయిన,

(i) $\angle DCA$ (ii) $\angle BCD$ (iii) $\angle ABC$ లను కనుగొనుము.

సాధన : $\triangle ACD$ లో

$$\angle CAD + \angle ADC + \angle DCA = 180^\circ \quad (\text{త్రిభుజములోని కోణాల మొత్తం } 180^\circ)$$



$$\begin{aligned} \Rightarrow 145^\circ + \angle DCA &= 180^\circ \\ \Rightarrow \angle DCA &= 180^\circ - 145^\circ = 35^\circ \\ \therefore \angle DCA &= 35^\circ \end{aligned}$$

(ii) $\triangle ABC$ లో

$$\begin{aligned} \angle ACB &= 90^\circ \\ \Rightarrow \angle DCA + \angle BCD &= 90^\circ \quad \{\text{పటము నుంచి } \angle ACB = \angle DCA + \angle BCD\} \\ 35^\circ + \angle BCD &= 90^\circ \quad (\text{i) నుంచి } \angle DCA = 35^\circ \\ \angle BCD &= 90^\circ - 35^\circ = 55^\circ \end{aligned}$$

(iii) $\triangle ABC$ లో

$$\begin{aligned} \angle ABC + \angle BCA + \angle CAB &= 180^\circ \quad [\text{త్రిభుజంలోని మూడు కోణాల మొత్తం}] \\ \angle ABC + 90^\circ + 55^\circ &= 180^\circ \quad (\text{దత్తాంశము నుంచి}) \\ \angle ABC + 145^\circ &= 180^\circ \\ \angle ABC &= 180^\circ - 145^\circ \\ \therefore \angle ABC &= 35^\circ \end{aligned}$$

ఉదాహరణ 4 : ఒక త్రిభుజంలో కోణాలు $2 : 3 : 4$ నిష్పత్తిలో కలవు. అయిన ఆ కోణాలను కనుగొనుము.

సాధన :

$$\begin{aligned} \text{కోణాల నిష్పత్తి} &= 2 : 3 : 4 \\ \text{నిష్పత్తిలోని పదాల మొత్తము} &= 2 + 3 + 4 = 9 \\ \text{త్రిభుజంలో కోణాల మొత్తము} &= 180^\circ \end{aligned}$$

$$\text{కనుక మొదటి కోణము} = \frac{2}{9} \times 180^\circ = 40^\circ$$

$$\text{రెండవ కోణము} = \frac{3}{9} \times 180^\circ = 60^\circ$$

$$\text{మూడవ కోణము} = \frac{4}{9} \times 180^\circ = 80^\circ$$

కావున, త్రిభుజములోని కోణాలు $= 40^\circ, 60^\circ, 80^\circ$.

ఉదాహరణ 5 : ప్రక్క పటంలో కోణము x ను కనుగొనుము

సాధన : $\angle ECD = \angle CBA = 73^\circ$

($AB \parallel CD$ కనుక ఈ రెండూ ఏకాంతర కోణాలు)

$\triangle ECD$ లో

$$\angle DEC + \angle CDE + \angle ECD = 180^\circ$$


(త్రిభుజంలోని మూడు కోణాల మొత్తం 180°)

$$x^\circ + 40^\circ + 73^\circ = 180^\circ \text{ (దత్తాంశంలోని విలువలు ప్రతిక్షేపించగా)}$$

$$x^\circ + 113^\circ = 180^\circ$$

$$x^\circ = 180^\circ - 113^\circ$$

$$x^\circ = 67^\circ$$



ఉదాహరణ 6 : $\triangle ABC$ లో ఒక కోణము 40° మరియు మిగిలిన రెండు కోణాలు సమానము. అయిన రెండు సమాన కోణాలతో ప్రతి కోణం కొలతను కనుగొనుము.

సాధన : $\angle C = 40^\circ$ మరియు $\angle A = \angle B = x^\circ$ అనుకొనుము.

$$\angle A + \angle B + \angle C = 180^\circ \text{ (త్రిభుజములోని మూడు కోణాల మొత్తం 180^\circ)}$$

$$x^\circ + x^\circ + 40^\circ = 180^\circ \text{ (దత్తాంశంలోని విలువలు ప్రతిక్షేపించగా)}$$


$$2x^\circ + 40^\circ = 180^\circ$$

$$2x = 180 - 40$$

$$2x = 140$$

$$x^\circ = 70^\circ$$

కనుక రెండు సమాన కోణాలలో ప్రతి కోణము 70°



ఉదాహరణ 7 : ప్రక్క పటం $\triangle ABC$ లో D, E లు వరుసగా AB, AC ల మీద బిందువులు మరియు $DE \parallel BC$, $\angle B = 30^\circ$, $\angle A = 40^\circ$, అయిన (i) x (ii) y (iii) z విలువలను కనుగొనుము.

సాధన : (i) $\angle EDA = \angle CBA$ ($DE \parallel BC$ కనుక ఈ రెండు సదృశ్య కోణాలు)


$$\therefore x^\circ = 30^\circ$$

(ii) $\triangle ABC$ లో

$$\angle A + \angle B + \angle C = 180^\circ \text{ (త్రిభుజములోని మూడు కోణాల మొత్తం 180^\circ)}$$

$$40^\circ + 30^\circ + y^\circ = 180^\circ \text{ (దత్తాంశము)}$$

$$70^\circ + y^\circ = 180^\circ \text{ విలువలను ప్రతిక్షేపించగా}$$



(iii) $y^\circ = z^\circ = 110^\circ$ (DE || BC, ఈ రెండు సదృశ్య కోణాలు)

(లేదా)

$\triangle ADE$ లో, $\angle A + \angle ADE + \angle AED = 180^\circ$ (త్రిభుజంలోని మూడు కోణాల మొత్తం)

$$30^\circ + 40^\circ + z^\circ = 180^\circ$$

$$70^\circ + z^\circ = 180^\circ$$




$$z^\circ = 180^\circ - 70^\circ$$

$$z^\circ = 110^\circ$$









అభ్యాసం - 5.3

1. కింది త్రిభుజాలలో x° విలువను కనుగొనుము.



2. కింది పటాలలో x , y విలువను కనుగొనుము.



3. త్రిభుజాల రెండు కోణాల కొలతలు కింది నీయబడినాయి. మూడవ కోణం కొలతను కనుగొనుము.

(i) $38^\circ, 102^\circ$

(ii) $116^\circ, 30^\circ$


(iii) $40^\circ, 80^\circ$

5. క్రింది వాక్యాలు సత్యమో, అసత్యమో తెల్పండి.
- ఒక త్రిభుజం రెండు లంబ కోణాలను కలిగి వుండవచ్చు.
 - ఒక త్రిభుజం రెండు అల్ప కోణాలను కలిగి వుండవచ్చు.
 - ఒక త్రిభుజం రెండు అధిక కోణాలను కలిగి వుండవచ్చు.
 - ఒక త్రిభుజంలోని ప్రతీ కోణము 60° కంటే తక్కువ వుండవచ్చు.


6. ఒక త్రిభుజంలోని కోణాల నిష్పత్తి $1 : 2 : 3$ అయిన ఆ కోణాలను కనుగొనుము.

7. ప్రక్కపటంలో $DE \parallel BC$, $\angle A = 30^\circ$, $\angle B = 50^\circ$ అయిన

x , y , z విలువను కనుగొనుము.



8. పక్క పటంలో $\angle ABD = 3 \angle DAB$ మరియు $\angle CDB = 96^\circ$ అయిన $\angle ABD$ ని గణించండి.




9. ΔPQR లో $\angle P = 2 \angle Q$ మరియు $2 \angle R = 3 \angle Q$, అయిన ΔPQR లోని కోణాలను కనుగొనుము.


10. ఒక త్రిభుజంలోని కోణాల నిష్పత్తి $1 : 4 : 5$ అయిన ఆ కోణాలను కనుగొనుము

11. ఒక లంబకోణ త్రిభుజంలో రెండు అల్పకోణాలు $2 : 3$. నిష్పత్తిలో కలవు. అయిన ఆ రెండు అల్పకోణాలను కనుగొనుము.

12. ప్రక్క పటం ΔPQR లో Q వద్ద లంబకోణం కలదు $ML \parallel RQ$ మరియు $\angle LMR = 130^\circ$. అయిన $\angle MPL$, $\angle LMP$ మరియు $\angle QRP$ లను కనుగొనుము.




13. క్రింది ABCDE పటంలో $\angle 1 + \angle 2 + \angle 3 + \angle 4 + \angle 5$ విలువను కనుగొనుము.




5.5.2 త్రిభుజము - బాహ్యకోణము

$\triangle ABC$ త్రిభుజాన్ని గీచి పటము (1) లో చూపిన విధంగా BC భుజాన్ని D వరకు పొడిగించుము. బిందువు C వద్ద ఏర్పడిన $\angle ACD$ ని పరిశీలించుము. ఇది త్రిభుజం యొక్క బాహ్యములో కలదు. కనుక దీనిని C వద్ద త్రిభుజం యొక్క బాహ్యకోణము అంటారు.



పటము (1) నుండి $\angle ACD$ కి $\angle BCA$ ఆసన్న కోణమని గమనించవచ్చు. ఈ కోణములే కాకుండా ABC త్రిభుజములోని మిగిలిన రెండు కోణాలు అనగా $\angle A$ లేదా $\angle BAC$ మరియు $\angle B$ లేదా $\angle CBA$ లను $\angle ACD$. యొక్క అంతరాభిముఖ కోణాలు అంటాము. ఇప్పుడు A, B కోణాలను కత్తిరించి పటము (2) లో చూపిన విధంగా వానిని C వద్ద ఒక దాని ప్రక్కన ఒక దానిని ఉంచుము.



ఈ రెండు కోణాలు కలిసి $\angle ACD$ కోణంతో ఏకీభవించాయా?

అనగా $\angle DCA = \angle A + \angle B$ అని నీవు చెప్పగలవా?

ఈ కృత్యము నుండి “ఒక త్రిభుజంలో ఒక భుజాన్ని పొడిగించగా ఏర్పడిన బాహ్య కోణము దాని అంతరాభిముఖ కోణాల మొత్తానికి సమానమ”ని మనము చెప్పగలము.



ఇవి చేయండి

త్రిభుజం ABC ని గీచి దానికి C వద్ద $\angle ACD$ బాహ్యకోణమును ఏర్పరుచుము. కోణమాని సహాయంతో $\angle ACD, \angle A, \angle B$ లను కొలవండి.

$\angle ACD$ అనేది $\angle A + \angle B$ సమానమవుతుందో, లేదో పరిశీలించండి.

ఒక త్రిభుజంలో ఒక భుజాన్ని పొడిగించగా ఏర్పడిన బాహ్య కోణము దాని అంతరాభిముఖ కోణాల మొత్తానికి సమానమని కింది విధంగా తార్కిక సోపానాల ద్వారా నిరూపించవచ్చు.


సామాన్య వివరణ : ఒక త్రిభుజంలోని బాహ్యకోణము దాని అంతరాభిముఖ కోణాల మొత్తానికి సమానం.

దత్తాంశము : $\triangle ABC$ లో $\angle ACD$ బాహ్యకోణం.

సారాంశము : $\angle ACD = \angle A + \angle B$

నిర్మాణము : C నుంచి BA కు సమాంతరంగా CE ని నిర్మించుము.

నిరూపణ (ఉపపత్తి) :



$\angle 1 = \angle x$ ($BA \parallel CE$, AC తిర్యగ్రేఖ, కనుక ఏకాంతర కోణాలు సమానం)

$\angle 2 = \angle y$ ($BA \parallel CE$, BD తిర్యగ్రేఖ కనుక సదృశ్య కోణాలు సమానం)

$\angle 1 + \angle 2 = \angle x + \angle y$


అనగా త్రిభుజంలో ఒక భుజాన్ని పొడిగించగా ఏర్పడిన బాహ్యకోణం దాని అంతరాభిముఖ కోణాల మొత్తానికి సమానము.

దీనిని త్రిభుజం యొక్క బాహ్యకోణ ధర్మం అంటాము.



ఇది చేయండి

క్రింది పటాల నకలు గీయుము. ప్రతీ సందర్భంలో బాహ్యకోణము దాని అంతరాభిముఖ కోణాల మొత్తానికి సమానమవుతుందేమో సరిచూడుము.



ఉదాహరణ 8 : ప్రక్క పటంలో x మరియు y విలువలను కనుగొనుము.

సాధన : $\angle DCA = \angle CBA + \angle BAC$

(బాహ్యకోణం అంతరాభిముఖ కోణాల మొత్తానికి సమానం)

$$135^\circ = 65^\circ + x^\circ$$

$$135^\circ - 65^\circ = x^\circ$$

$$\therefore x^\circ = 70^\circ$$


మరియు $\angle CBA + \angle BAC + \angle ACB = 180^\circ$ (త్రిభుజంలోని మూడు కోణాల మొత్తం)

$$65^\circ + 70^\circ + y^\circ = 180^\circ$$

$$135^\circ + y^\circ = 180^\circ$$

$$y^\circ = 180^\circ - 135^\circ$$


$$\therefore y^\circ = 45^\circ$$



ఉదాహరణ 9 : ఒక త్రిభుజంలో ఒక బాహ్యకోణము 120° దాని అంతరాభిముఖ కోణాలు $1 : 5$ నిష్పత్తిలో వున్న త్రిభుజంలోని కోణాలను కనుగొనుము.

సాధన : $\angle DCA = 120^\circ$

$\angle DCA = \angle A + \angle B$ (బాహ్యకోణ ధర్మం)



కానీ $\angle B : \angle A = 1 : 5$

$$\angle B = \frac{1}{6} \times 120^\circ = 20^\circ$$

$$\angle A = \frac{5}{6} \times 120^\circ = 100^\circ$$

$$\angle A + \angle B + \angle C = 180^\circ \quad (\text{త్రిభుజంలోని మూడు కోణాల మొత్తం})$$

$$100^\circ + 20^\circ + \angle C = 180^\circ$$

కావున, $\angle C = 180^\circ - 120^\circ = 60^\circ$

ఉదాహరణ 10 : ప్రక్క పటంలో

(i) $\angle SRP$ (ii) $\angle STP$ (iii) $\angle RTS$

(iv) $\angle PRQ$ లను కనుగొనుము.

సాధన : (i) ΔPQR లో $\angle PRS$ బాహ్యకోణం

$\angle RQP$ మరియు $\angle QPR$ లు అంతరాభి ముఖ కోణాలు

$$\angle PRS = \angle RQP + \angle QPR \quad (\text{బాహ్యకోణ ధర్మం})$$

$$\angle PRS = 50^\circ + 35^\circ = 85^\circ$$

(ii) ΔRST లో $\angle PTS$ బాహ్యకోణం మరియు $\angle SRT, \angle RST$ లు అంతరాభిముఖ కోణాలు

$$\therefore \angle PTS = \angle SRT + \angle TSR$$

$$\angle PTS = 85^\circ + 45^\circ \quad (\angle SRT = \angle PRS = 85^\circ)$$

$$\angle PTS = 130^\circ$$

(iii) ΔRST లో

$$\angle RTS + \angle TSR + \angle SRT = 180^\circ \quad (\text{త్రిభుజములోని మూడు కోణాల మొత్తం } 180^\circ)$$

$$\angle RTS + 45^\circ + 85^\circ = 180^\circ$$

$$\angle RTS + 130^\circ = 180^\circ$$


$$\therefore \angle RTS = 180^\circ - 130^\circ = 50^\circ$$

(iv) $\angle PRQ + \angle SRP = 180^\circ$ (రేఖీయద్వయము)

$$\angle PRQ + 85^\circ = 180^\circ$$

$$\angle PRQ = 180^\circ - 85^\circ$$

$$\angle PRQ = 95^\circ$$



ఉదాహరణ 11 : పటంలో చూపబడిన $\triangle ABC$ యొక్క బాహ్యకోణాల మొత్తము 360° అని చూపుము.

సాధన :

$$\angle 2 + \angle 4 = 180^\circ \text{ (రేఖీయద్వయము)}$$

$$\angle 3 + \angle 5 = 180^\circ \text{ (రేఖీయద్వయము)}$$

$$\angle 6 + \angle 1 = 180^\circ \text{ (రేఖీయద్వయము)}$$

పై వానిని ఇరువైపులా కూడగా

$$\angle 2 + \angle 4 + \angle 3 + \angle 5 + \angle 6 + \angle 1 = 180^\circ + 180^\circ + 180^\circ$$

$$(\angle 4 + \angle 5 + \angle 6) + (\angle 1 + \angle 2 + \angle 3) = 540^\circ$$


కానీ $\angle 4 + \angle 5 + \angle 6 = 180^\circ$ అని మనకు తెలుసు (త్రిభుజంలోని మూడు కోణాల మొత్తం)

$$\text{కనుక } 180^\circ + \angle 1 + \angle 2 + \angle 3 = 540^\circ$$


$$\angle 1 + \angle 2 + \angle 3 = 540^\circ - 180^\circ$$

$$\angle 1 + \angle 2 + \angle 3 = 360^\circ$$

\therefore ఒక త్రిభుజంలోని బాహ్యకోణాల మొత్తము = 360° .



ఉదాహరణ 12 : క్రింది పటాలలో x మరియు y విలువలను కనుగొనుము



సాధన : (i) $\angle BAC + \angle CBA = \angle ACD$ (బాహ్యకోణం ధర్మము)

$$x^\circ + 50^\circ = 120^\circ$$

$$x^\circ = 120^\circ - 50^\circ = 70^\circ$$

$$\angle ACB + \angle ACD = 180^\circ \text{ (రేఖీయద్వయం)}$$

$$y^\circ + 120^\circ = 180^\circ$$

$$y^\circ = 180^\circ - 120^\circ = 60^\circ$$

(ii) $\angle ACB = \angle FCE = 92^\circ$ (శీర్షాభిముఖ కోణాలు)

$$\angle BAC = \angle CBA \text{ (సమాన భుజాలకు ఎదురుగా గల కోణాలు సమానం)}$$

$\triangle ABC$ లో

$$\angle BAC + \angle CBA + \angle ACB = 180^\circ \text{ (త్రిభుజంలోని మూడు కోణాల మొత్తం } 180^\circ)$$

$$x^\circ + x^\circ + 92^\circ = 180^\circ$$

$$2x = 180^\circ - 92^\circ = 88^\circ$$

$$\therefore x^\circ = \frac{88}{2} = 44^\circ$$

$$\begin{aligned} \text{ఇంకా } \angle CBA + y^\circ &= 180^\circ \text{ (రేఖీయద్వయం)} \\ y^\circ &= 180^\circ - x^\circ \\ \therefore y^\circ &= 180^\circ - 44^\circ = 136^\circ \end{aligned}$$

ఉదాహరణ 13 : ప్రక్క పటంలో $\angle A + \angle B + \angle C + \angle D + \angle E$ విలువను కనుగొనుము?

సాధన :

పటంలో చూపిన విధంగా కోణాలను గుర్తించుము

$$\triangle GH C \text{ లో, } \angle 3 + \angle 6 + \angle 7 = 180^\circ \text{ (1)}$$

(త్రిభుజంలోని మూడు కోణాల మొత్తం 180°)

$$\triangle EHB \text{ లో } \angle 6 = \angle 5 + \angle 2 \text{(2)}$$

$$\triangle AGD \text{ లో } \angle 7 = \angle 1 + \angle 4 \text{(3)}$$



(బాహ్యకోణ ధర్మం)

(2), (3) లను (1) లో ప్రతిక్షేపించగా

$$\Rightarrow \angle 3 + \angle 5 + \angle 2 + \angle 1 + \angle 4 = 180^\circ$$


$$\Rightarrow \therefore \angle 1 + \angle 2 + \angle 3 + \angle 4 + \angle 5 = 180^\circ$$

$$\text{అనగా } \angle A + \angle B + \angle C + \angle D + \angle E = 180^\circ$$




అభ్యాసం - 5.4


1. $\triangle ABC$ యొక్క అంతర, బాహ్యకోణాలను పేర్కొనుము.




2. $\triangle ABC$ లో $\angle ACD$ విలువను కనుగొనుము.




3. x, y కోణాల విలువలను కనుగొనుము.




4. క్రింది పటాలలో x, y లను కనుగొనుము.




5. పటంలో $\angle BAD = 3\angle DBA$, అయిన $\angle CDB, \angle DBC$ మరియు $\angle ABC$ లను కనుగొనుము.




6. క్రింది పటాలలో x, y విలువలను కనుగొనుము.





(i)




(ii)



(iii)



7. ఒక త్రిభుజములో ఒక బాహ్యకోణము 125° మరియు దీని అంతరాభిముఖ కోణాలు $2 : 3$. నిష్పత్తిలో వున్న త్రిభుజములోని కోణాలను కనుగొనుము.
8. ΔPQR లో బాహ్యకోణము $\angle PRS = 105^\circ$ మరియు $Q = 70^\circ$, అయిన $\angle P$. విలువను కనుగొనుము. $\angle PRS > \angle P$ అవుతుందా?
9. ఒక త్రిభుజములో బాహ్యకోణము 130° మరియు దీని అంతరాభిముఖ కోణాలలో ఒక దాని విలువ 60° అయిన రెండవ కోణము విలువ ఎంత?
10. ఒక త్రిభుజములో ఒక బాహ్యకోణము 105° మరియు దీని అంతరాభిముఖ కోణాలు $2 : 5$, నిష్పత్తిలో వున్న త్రిభుజములోని కోణాలను కనుగొనుము.
11. పటములో x మరియు y లను కనుగొనుము.



మనం నేర్చుకున్నవి

1. (i) ఏవైనా మూడు రేఖా ఖండాలు చే ఏర్పడిన సరళ సంవృత పటమునే త్రిభుజము అంటాము.
 - (ii) భుజాల పొడవుల ఆధారంగా త్రిభుజాలు మూడు రకాలు
 - మూడు భుజాలు సమానంగా గల త్రిభుజాన్ని సమబాహు త్రిభుజమంటారు.
 - కనీసం ఏవైనా రెండు భుజాలు సమానంగా గల త్రిభుజాన్ని సమద్విబాహు త్రిభుజము అంటారు.
 - మూడు భుజాలు వేరువేరు పొడవులు కలిగియున్న త్రిభుజాన్ని విషమబాహు త్రిభుజము అంటారు.
 - (iii) కోణాల ఆధారంగా త్రిభుజాలు మూడు రకాలు
 - అన్ని కోణాలు అల్పకోణాలైన త్రిభుజాన్ని అల్పకోణ త్రిభుజమంటారు.
 - ఒక కోణం అధికకోణంగా గల త్రిభుజాన్ని అధికకోణ త్రిభుజమంటారు.
 - ఒక కోణం లంబకోణమైన త్రిభుజాన్ని లంబకోణ త్రిభుజము అంటారు.
2. మూడు భుజాలు, మూడు కోణాలను కలిపి త్రిభుజం యొక్క 6 మూలకాలు అంటాము.




3. త్రిభుజ భుజాల పొడవుల మధ్య సంబంధము :

- (i) ఏవైనా రెండు భుజాల పొడవుల మొత్తము మూడవ భుజం పొడవు కంటే ఎక్కువ
 - (ii) ఏవైనా రెండు భుజాల పొడవుల బేధము మూడవ భుజం పొడవు కంటే తక్కువ
4. త్రిభుజములో ఏదైనా ఒక శీర్షం నుంచి ఎదుటి భుజం మధ్య బిందువుకు గీయబడిన రేఖాఖండమును మధ్యగత రేఖ అంటారు. త్రిభుజములో ఇలాంటి మధ్యగత రేఖలు మూడు వుంటాయి.
 5. త్రిభుజములో ఏదైనా ఒక శీర్షం నుంచి దాని ఎదుటి భుజానికి గీయబడిన లంబమును ఎత్తు అంటాము.
 6. త్రిభుజములోని మూడు కోణాల మొత్తం 180° .
 7. త్రిభుజంలో ఏదైనా ఒక భుజాన్ని పొడిగించగా ఏర్పడిన బాహ్య కోణము దాని అంతరాభి ముఖ కోణాల మొత్తానికి సమానము.


సూచన: $\overline{LM} = LM$ రేఖాఖండం యొక్క పొడవు ; $\overline{LM} =$ రేఖా ఖండం LM

$\overline{LM} =$ కిరణం LM ; $\overline{LM} =$ సరళ రేఖ LM

అట్ట ముక్కలతో తమాషా!



ఒక చతురస్రాకార అట్ట ముక్కను తీసుకోండి. దాని భుజాల మధ్య బిందువును గుర్తించి, పటంలో చూపిన విధంగా రేఖలను గీయండి. వాటి వెంబడి చతురస్రాన్ని 4 భాగాలుగా విభజించి వాటితో ఒక త్రిభుజం ఏర్పడేటట్లు అమర్చండి.





6.0 ఉపోద్ఘాతము

నిష్పత్తి మరియు అనుపాతాలను రాశులను పోల్చడానికి ఉపయోగిస్తారని క్రింది తరగతిలో నేర్చుకున్నాము. ఈ తరగతిలో మొదట మనం నేర్చుకున్న వాటిని పునర్విమర్శ చేసుకుని నిష్పత్తులకు ఒక రూపమైన శాతాలను గురించి నేర్చుకుందాం.

6.1 నిష్పత్తి

- మాధురి బరువు 50 కిలోలు మరియు ఆమె కుమార్తె బరువు 10 కిలోలు. మాధురి బరువు ఆమె కుమార్తె బరువుకు 5 రెట్లు అని చెప్పవచ్చు. మరో రకంగా కుమార్తె బరువు తల్లి బరువులో 5వ వంతు అని అనవచ్చు. ఈ విధంగా మాధురి బరువుకు, ఆమె కుమార్తె బరువుకు గల నిష్పత్తి 50:10 లేక 5:1.

విలోమంగా, కుమార్తె బరువు, తల్లి బరువుల నిష్పత్తి 1:5.

- ఒక తరగతిలో 60 మంది బాలురు, 40 మంది బాలికలు కలరు. బాలుర సంఖ్య బాలికల సంఖ్యకు $\frac{3}{2}$ రెట్లు. మరోవిధంగా బాలికల సంఖ్య బాలుర సంఖ్యలో $\frac{2}{3}$ వ వంతు. ఈ విధంగా బాలురు మరియు బాలికల నిష్పత్తి 60 : 40 లేదా 3 : 2. విలోమంగా బాలికలు, బాలుర నిష్పత్తి 2 : 3.

ఆనంద్ వద్ద 100 సెం.మీ. పొడవు గల తీగ మరియు రష్మి వద్ద 5 మీ. పొడవుగల తీగ కలదు. ఆనంద్, రష్మితో “నావద్ద గల తీగ పొడవు నీవద్ద గల తీగ పొడవు కంటే 20 రెట్లు పొడవైనది.” అని అన్నాడు. ఇది అసత్యము. ఎందుకంటే 100 సెం.మీ. కన్నా 5 మీ. అనేది చాలా పొడవైనదని నీకు తెలుసు. రష్మి తీగ పొడవును మీటర్లలో తెలుపగా, అదే ఆనంద్ తీగ పొడవును సెం.మీ.లలో తెలుపబడినది. కనుక రెండు పొడవులను ఒకే ప్రమాణాలలోనికి మార్చుకున్నాకనే పోల్చాలి.

1 మీ. = 100 సెం.మీ. అని నీకు తెలుసు. కనుక రష్మి తీగపొడవు = 5 మీ. = $5 \times 100 = 500$ సెం.మీ. ఈ విధంగా రష్మి, ఆనంద్ తీగల పొడవుల నిష్పత్తి 500 : 100 లేక 5 : 1 మరోవిధంగా రష్మి తీగ పొడవు ఆనంద్ తీగపొడవుకు 5 రెట్లు.

పై అన్ని ఉదాహరణల్లో రాశులను, నిష్పత్తుల రూపంలో పోల్చడం జరిగింది. కనుక ఒకే ప్రమాణంలో గల రాశుల క్రమానుగత పోలికే నిష్పత్తి. దీనిని ‘:’ గుర్తుతో సూచిస్తాం. రెండు రాశులు a,b నిష్పత్తి a : b మరియు దీన్ని ‘a ఈజ్ టు b’ అని చదువుతాము. ‘a’, ‘b’ లను నిష్పత్తిలోని పదాలు అంటారు. ‘a’ ని మొదటి పదం లేదా పూర్వ పదం అని, ‘b’ ని రెండవ పదం లేదా పరపదం అని అంటారు.



ప్రయత్నించండి

రాశులను నిష్పత్తి రూపంలో పోల్చడానికి నిత్య జీవితంలోని కొన్ని సందర్భాలను ఆలోచించండి.



అభ్యాసం - 6.1

- ₹ 100 మరియు ₹ 10 ల నిష్పత్తి ఎంత? సూక్ష్మ రూపంలో మీ సమాధానాన్ని తెలపండి.
- సుధ వద్ద ₹ 5 ఉన్నవి. రాధ వద్ద సుధ కన్నా 3 రెట్లు సొమ్ము ఉన్నది. అయితే రాధ వద్ద ఉన్న సొమ్మెంత?
 - రాధ మరియు సుధల వద్ద నున్న సొమ్ముల నిష్పత్తి ఎంత?
 - సుధ సొమ్ముకు, రాధ సొమ్ముకు గల నిష్పత్తి ఎంత?
- ఒక దీర్ఘచతురస్రం పొడవు 40 సెం.మీ, వెడల్పు 20 సెం.మీ. పొడవు, వెడల్పుల నిష్పత్తిని కనుగొనండి.
- ఒక సాధారణ నత్త వేగం గంటకు 50 మీ. మరియు చిరుతపులి వేగం గంటకు 120 కి.మీ. వాటి వేగాల నిష్పత్తి కనుగొనండి.
- రాజు మరియు రవిలకు 96 చాక్లెట్లను 5 : 7 నిష్పత్తిలో పంచండి.
- AB రేఖా ఖండం పొడవు 38 సెం.మీ. దీనిపై గల X అనే బిందువు రేఖాఖండాన్ని 9 : 10 నిష్పత్తిలో విభజిస్తుంది. అయిన AX మరియు XB రేఖా ఖండాల పొడవులెంత?
- ₹ 1,60,000ను 3 : 5 నిష్పత్తిలో రెండు భాగములుగా విభజించబడింది. వీటిలో కనిష్ట భాగమెంత?
- ఆకు పచ్చరంగు పొందడానికి, ఒక పెయింటర్ పసుపు, నీలం రంగులను 3 : 2 నిష్పత్తిలో కలపాలి. పసుపు రంగును 12 లీటర్లు వాడితే నీలం రంగును ఎన్ని లీటర్లు వాడాలి?
- కనుగొనండి.
 - నీ తరగతిలోని బాలురు, బాలికల నిష్పత్తి.
 - నీ తరగతి గదిలోని తలుపులు, కిటికీల నిష్పత్తి.
 - నీ వద్ద గల పాఠ్యపుస్తకాలు మరియు నోటు పుస్తకాల నిష్పత్తి.



ప్రాజెక్ట్ పని

- టేబుల్ నీ తరగతి గది పొడవు, వెడల్పులను నీ మిత్రుని సహాయంతో కొలిచి, పొడవు, వెడల్పుల నిష్పత్తిని కనుగొనండి.
 - ₹ 10 ల నోటు పొడవు, వెడల్పులను కొలచి దగ్గరి సంఖ్యకు సవరించి, వాటి పొడవు, వెడల్పుల నిష్పత్తిని కనుగొనండి.
- ఇదే కృత్యాన్ని కొనసాగించి ₹ 20 మరియు ₹ 50 ల నోట్లతో ప్రయత్నించి నీ నోట్ పుస్తకంలో వ్రాయండి.

6.2 అనుపాతము

శ్రీలేఖ తల్లి 2 చెంచాల టీ పొడిని 1 కప్పు టీ తయారీకి ఉపయోగిస్తుంది. ఒక రోజు ముగ్గురు బంధువులు వారి ఇంటికి వచ్చారు. 3 కప్పుల టీ తయారీకి ఎన్ని చెంచాల టీ పొడిని వాడాలి? అవును. మీరు అనుకొన్నది నిజమే. 6 చెంచాల టీపొడిని 3 కప్పుల టీ తయారీకి వాడాలి. శ్రీలేఖ తల్లి సమస్య సాధనకు అనుపాత ధర్మాన్ని ఉపయోగించింది. ఇంకొక ఉదాహరణను చూద్దాం.

రవి ఒక ఫోటో స్టూడియోలో ఫోటో తీయించుకొన్నాడు.

దాని కొలతలు 4 సెం.మీ. × 6 సెం.మీ.

4 సెం.మీ.



12
సెం.మీ.

ఆ ఫోటోని అతడు ల్యాబ్ కు వెళ్ళి పెద్దది చేయించు కోవాలనుకున్నాడు. ల్యాబ్ అతను కొంతసమయం తర్వాత ఇలా చేసి ఇచ్చాడు. “ఇప్పుడు చేసిన ఫోటోలో ఏదో దోషం ఉందని” అన్నాడు రవి.

మరి రవి అన్నది నిజమేనా?

దోషం ఏమిటో నువ్వు చెప్పగలవా?

రవి ఈ ఫోటో పొడవు, వెడల్పులను కొలిచాడు. పొడవు, వెడల్పుల నిష్పత్తి మొదటి ఫోటోకి, రెండవ ఫోటోకి ఒకే విధంగా ఉండాలని అతనికి తెలుసు.

మొదటి ఫోటో పొడవు, వెడల్పుల నిష్పత్తి = 4 : 6 = 2 : 3

రెండవ ఫోటో పొడవు, వెడల్పుల నిష్పత్తి = 4 : 12 = 1 : 3

మరి ఈ రెండు నిష్పత్తులు సమానమా? మొదటి ఫోటో పొడవు, వెడల్పుల నిష్పత్తి, రెండవ ఫోటో పొడవు, వెడల్పుల నిష్పత్తికి సమానంగా లేదని గ్రహించాడు. రెండవ ఫోటో మొదటి ఫోటోకు అనుపాతంలో లేదని అర్థమయింది. అప్పుడు ల్యాబ్ అతన్ని మరొక పెద్ద ఫోటోను చేయమన్నాడు. ఇప్పుడు చేసిన ఫోటో సరిగా ఉంది. మరలా పొడవు, వెడల్పులను కొలిచి నిష్పత్తి కనుగొన్నాడు.

పొడవు వెడల్పుల నిష్పత్తి = 8 : 12 = 2 : 3

ఇప్పుడు రవి మొదటి ఫోటో, మూడవ ఫోటో రెండూ బాగున్నాయని భావించాడు. ఎందుకంటే వాటి పొడవు, వెడల్పుల నిష్పత్తి సమానం. అంటే అవి అనుపాతంలో ఉన్నాయి.


ఈ విధంగా రెండు నిష్పత్తులు సమానంగా ఉంటే అవి అనుపాతంలో ఉన్నాయంటారు. అనుపాతానికి గుర్తు ‘:.’. రెండు నిష్పత్తులు $a : b$ మరియు $c : d$ లు సమానమైతే ఇలా వ్రాయవచ్చు., $a : b = c : d$ లేక $a : b :: c : d$. దీన్ని $a : b$ ఈజ్ ఏజ్ టు $c : d$ అని చదువుతాం.

4 సెం.మీ



6
సెం.మీ

8 సెం.మీ.



12
సెం.మీ.

a, b, c, d నాలుగు రాశులను ఒకటవ, రెండవ, మూడవ, నాలుగవ పదాలని అంటారు. ఒకటవ, నాల్గవ పదాలను అంత్యపదాలని లేక అంత్యాలని, రెండవ, మూడవ పదాలను మధ్యపదాలని లేక మధ్యమాలని అంటారు.

ఈ అనుపాతంలో $a : b = c : d$

$$\text{అనగా } \frac{a}{b} = \frac{c}{d}$$

కావున, $ad = bc$

ఈ విధంగా అంత్యముల లబ్ధం = మధ్యమాల లబ్ధమునకు సమానం.

అంటే

$$\begin{array}{c} \text{మధ్యములు} \\ \overbrace{a : b = c : d} \\ \text{అంత్యములు} \end{array}$$

దీనిలో d ని అనుపాత చతుర్థం లేదా చతుర్థానుపాతం అని అంటారు. మరియు $d = \frac{bc}{a}$

కొన్ని ఉదాహరణలను పరిశీలిద్దాం.

ఉదాహరణ 1 : అనుపాతమును పూర్తిచేయుటకు \square ను నింపుము.

$$(i) \quad 2 : 5 = 6 : \square$$

సాధన : అంత్యముల లబ్ధము, మధ్యముల లబ్ధానికి సమానము.

$$\text{అనగా } \overbrace{2 : 5 = 6 : \square}$$

$$\text{కనుక } 2 \times \square = 5 \times 6$$

$$\square = \frac{30}{2} = 15$$

$$(ii) \quad 16 : 20 = \square : 35$$

అంత్యాల లబ్ధం, మధ్యమాల లబ్ధానికి సమానం.

$$\therefore \overbrace{16 : 20 = \square : 35}$$

$$\text{కావున, } 20 \times \square = 16 \times 35$$

$$\square = \frac{560}{20} = 28$$

$$\therefore 16 : 20 = \boxed{28} : 35$$



అభ్యాసం - 6.2

1. కింది పట్టికలోని ఖాళీలలో లోపించిన సంఖ్యలను సరియైన సమాధానాలతో నింపండి.

క్ర.సంఖ్య	అనుపాతము	అంత్యాల లబ్ధము	మధ్యముల లబ్ధము
1.	1 : 2 :: 4 : 8		
2.	5 : 6 :: 75 : 90		
3.	3 : 4 :: 24 : 32		
4.	2 : 5 :: □ : 15	30	
5.	3 : 6 :: 12 : □		72

2. సత్యమా, అసత్యమా తెల్పండి.

(i) 15 : 30 :: 30 : 40

(ii) 22 : 11 :: 12 : 6

(iii) 90 : 30 :: 36 : 12

(iv) 32 : 64 :: 6 : 12

(v) 25 : 1 :: 40 : 160

3. మధు మార్కెట్లో 5 కిలోల ఆలుగడ్డలు కొన్నాడు. 2 కిలోల ధర ₹ 36 లు అయితే మధు ఎంత సొమ్ము చెల్లించాలి?

4. భూమిపై 90 కిలోల బరువు గల ఒక పురుషుని బరువు చంద్రునిపై 15 కిలోలైతే, భూమిపై 60 కిలోల బరువుగల స్త్రీ బరువు చంద్రునిపై ఎంత?

5. ఒక విపత్తు సహాయక బృందంలో ఇంజనీర్లు మరియు డాక్టర్లు 2 : 5 నిష్పత్తిలో ఉన్నారు.

(i) 18 మంది ఇంజనీర్లున్న బృందంలో డాక్టర్ల సంఖ్య ఎంత?

(ii) 65 మంది డాక్టర్లున్న బృందంలో ఇంజనీర్ల సంఖ్య ఎంత?

6. రెండు కోణాల నిష్పత్తి 3:1 అయిన


(i) చిన్న కోణం 180° ఐన పెద్ద కోణం ఎంత?

(ii) పెద్ద కోణం 63° ఐన చిన్న కోణం ఎంత?



ఇవి చేయండి

కింది పటంలో చతురస్రం, దీర్ఘచతురస్రం ఇవ్వబడ్డాయి. ఈ పటాలను పెద్దవిచేసి అనుపాతంలో ఉండేలా మరొక చతురస్రం, దీర్ఘచతురస్రాలను గీయండి.



6.3 రేటు

కొన్ని సందర్భాల్లో నిష్పత్తులను రేటుగా చెప్తాం. కింద కొన్ని ఉదాహరణలను ఇవ్వబడినవి.

- మానాన్నగారు వాహనాన్ని గంటకు 60 కి.మీ. వేగంతో నడుపుతారు. (అనగా 60 కి.మీ./గం.) (గంటకు 60 కిలో మీటర్లు)
- నేను కిలో ఆపిల్ పండ్లు ₹ 120 వంతున కొన్నాను.
- నా హృదయ స్పందన రేటు నిమిషానికి 72 సార్లు.
- డజను గుడ్ల వెల ₹ 60 లు.
- ఆంధ్రప్రదేశ్ సరాసరి జనసంఖ్య 924. (జనసంఖ్య అనగా ఇచ్చిన సమయంలో ప్రతి వేయి మందికి ఉండే జననాల సంఖ్య) శోధించండి: <http://www.indexmundi.com/g/g.aspx?c=in&v=25>)

మొదటి ఉదాహరణలో వాహనం వెళ్ళే దూరాన్ని దానికి పట్టే కాలంతో పోల్చారు. రెండవ దాన్లో ఆపిల్ పండ్ల ధరను దాని బరువుతో పోల్చారు. మూడవ దాన్లో హృదయ స్పందనల సంఖ్యను కాలంతో పోల్చారు. నాల్గవ దాన్లో గుడ్ల ధరను గుడ్ల సంఖ్యతో పోల్చారు. ఐదవ దాన్లో సజీవ జననాల సంఖ్యను 1000 మంది జనులతో పోల్చారు.

గంటకు 60 కి.మీ. వేగాన్ని సాంకేతికంగా 60 కి.మీ./గం. అని అలాగే ₹ 120/కి.గ్రా., 72 స్పందనలు/ని., ₹ 60/డజన్, 918/1000 జననాలుగా రాస్తాము.

6.4 ఏకపస్తుమార్గం

మొదటగా ఒక రాశి విలువను కనుగొని తర్వాత కావలసిన రాశుల విలువను కనుగొనే పద్ధతినే ఏకపస్తు మార్గం అంటారు.

ఉదాహరణ 2 : ఒక దుకాణదారు ₹ 30 లకు 5 గ్లాసులు అమ్ముతున్నాడు. అలాంటి 10 గ్లాసుల విలువ ఎంత?

సాధన : 5 గ్లాసుల ధర = ₹ 30

$$\text{కావున, 1 గ్లాసు ధర} = \frac{30}{5} = ₹ 6$$

$$\text{ఈ విధంగా, 10 గ్లాసుల ధర} = 6 \times 10 = ₹ 60$$

ఉదాహరణ 3 : ఒక డజను అరటిపండ్ల వెల ₹ 20 లు అయిన 9 అరటి పండ్ల వెల ఎంత?

సాధన : 1 డజను = 12 యూనిట్లు

$$12 \text{ అరటిపండ్ల వెల} = ₹ 20$$

$$\text{కావున ఒక అరటి పండు వెల} = \frac{20}{12}$$

$$\text{అందువల్ల 9 అరటిపండ్ల వెల} = \frac{20}{12} \times 9 = ₹ 15$$



ఇవి చేయండి

- 160 మంది పిల్లలు కూర్చోవడానికి 40 బెంచీలు అవసరం. ఇదే వంతున 240 మంది పిల్లలు కూర్చోవడానికి ఎన్ని బెంచీలు అవసరమౌతాయి.
- ఒక రాబిన్ పిట్ట 10 సెకన్లకు 23 సార్లు తన రెక్కలను ఆడిస్తుంది. మరి 2 నిమిషాల్లో ఎన్ని సార్లు అది రెక్కలను ఆడిస్తుంది.
- మానవ గుండె సరాసరిన నిమిషానికి 72 సార్లు కొట్టుకుంటుంది. మరి 15 సెకన్లలో ఎన్ని సార్లు కొట్టుకుంటుంది? అలాగే 1 గంటలో, 1 రోజులో ఎన్ని సార్లు కొట్టుకుంటుంది?

6.5 అనులోమానుపాతం

నిత్యజీవితంలో ఎన్నో సందర్భాల్లో ఒక రాశిలో వచ్చే మార్పు మరొక రాశిలో మార్పుకు దారితీయటాన్ని గమనించి ఉంటాం.

ఉదాహరణకు

- కొనే వస్తువుల సంఖ్య పెరిగితే, దానికి చెల్లించవలసిన మొత్తం కూడా పెరుగుతుంది. అలాగే కొనే వస్తువుల సంఖ్య తగ్గితే చెల్లించవలసిన మొత్తం కూడా తగ్గుతుంది.
- బ్యాంకులో డిపాజిట్ చేసే సొమ్ము పెరిగిన కొలదీ దానిపై వచ్చే వడ్డీ పెరుగుతుంది. అలాగే డిపాజిట్ సొమ్ము తగ్గిన కొలదీ దానిపై వచ్చే వడ్డీ కూడా తగ్గుతుంది.
- వేగంలో మార్పులేనప్పుడు ప్రయాణించే దూరం పెరిగితే దానికి పట్టేకాలం పెరుగుతుంది. అలాగే దూరం తగ్గితే, పట్టేకాలం కూడా తగ్గుతుంది.

పై ఉదాహరణల ద్వారా ఒక రాశి పరిమాణం పెరిగే కొద్దీ (తగ్గేకొద్దీ) మరొక రాశి పరిమాణం కూడా పెరుగుతుందని (తగ్గుతుందని) తెలుస్తుంది. మరియు దాని విపర్యయం కూడా సత్యమే.

ఇలాంటి సందర్భాన్నే ఒక ఉదాహరణ ద్వారా అర్థం చేసుకుందాం.

ఒక కుళాయి గంటకు 300 లీటర్ల సామర్థ్యంతో ఒక ట్యాంకును నింపుతుంది. 2 గంటల్లో ఎన్ని లీటర్లని నింపగలదు?

ఒక ట్యాంకు 2 గంటలలో 600 లీటర్లతో నింపబడుతుంది. అదే ట్యాంకును 8 గంటల్లో ఎన్ని లీటర్ల నీటితో నింపగలం? మీరు ఏవిధంగా గణిస్తారు?

కింది పట్టికను గమనించండి.

ట్యాంక్‌ను నింపే సమయం(గంటల్లో)	1	2	4	8
నింపే నీటి సామర్థ్యం (లీటర్లలో)	300	600	1200	2400

ప్రతి సందర్భంలోను కాల వ్యవధి పెరిగే కొద్ది, నింపే సామర్థ్యం పెరుగుతోంది. అనగా పట్టే కాలవ్యవధికి, నింపే సామర్థ్యానికి గల నిష్పత్తులు సమానము. ఈ విధంగా పట్టేకాలము రెట్టింపైన నింపే సామర్థ్యం కూడా రెట్టింపవుతుంది. పట్టే కాలము 4 రెట్లయిన నింపే సామర్థ్యం కూడా 4 రెట్లవుతోంది. అలాగే పట్టేకాలము 8 రెట్లయిన, నింపేసామర్థ్యం కూడా 8 రెట్లయింది. పట్టేకాలమునకు గల నిష్పత్తి 1 : 2 మరియు నింపే సామర్థ్యంనకు గల నిష్పత్తి కూడా 1 : 2. ఈవిధంగా ట్యాంక్‌నింపడానికి పట్టే కాలం మరియు నింపే నీటి సామర్థ్యంలు అనులోమానుపాతంలోనున్నవని చెప్పవచ్చు.

ఉదాహరణ 4 : ఒక దుకాణదారు 6 గుడ్లను ₹ 30 లకు అమ్మిన 10 గుడ్ల ధర ఎంత?

సాధన : 10 గుడ్ల ధర ₹ x అనుకొనుము.

గుడ్లసంఖ్యపెరిగితే వాటికి చెల్లించవలసిన ధర కూడా పెరుగుతుందని మనకు తెలుసు. అనగా గుడ్ల సంఖ్యకు గల నిష్పత్తి, వాటి ధరకు గల నిష్పత్తి సమానంగా ఉంటుంది. మరోవిధంగా, గుడ్ల సంఖ్యల నిష్పత్తి మరియు వాటి ధరల నిష్పత్తులు అనుపాతంలో ఉంటాయి. ఈ విధంగా

$$6 : 10 = 30 : x$$

అంత్యముల లబ్ధం, మధ్యముల లబ్ధం సమానం కనుక,

$$6 \times x = 10 \times 30$$

$$6x = 30 \times 10$$

$$x = \frac{10 \times 30}{6} = 50$$

$$x = ₹ 50$$

కనుక, పది గుడ్ల ధర = ₹ 50

ఈ సమస్యనే ఏకవస్తు మార్గం ద్వారా కూడా సాధించవచ్చు. అంటే ఒక గుడ్డు ధరను కనుగొని దాని వెలతో కావలసిన గుడ్ల సంఖ్యను గుణించడం ద్వారా కనుగొనవచ్చు.

$$6 \text{ గుడ్ల ధర} = ₹ 30$$

$$1 \text{ గుడ్డు ధర} = \frac{30}{6} = ₹ 5$$

$$10 \text{ గుడ్ల ధర} = 5 \times 10 = ₹ 50$$

ఉదాహరణ 5 : నలుగురు సభ్యులు గల కుటుంబానికి 20 కి.గ్రా.ల బియ్యం అవసరం. సభ్యుల సంఖ్య 10 కి పెరిగిన ఎన్ని కి.గ్రా.ల బియ్యం అవసరమౌతుంది?

మొదటి పద్ధతి : సభ్యుల సంఖ్య పెరిగితే, కావలసిన బియ్యం పరిమాణం కూడా పెరుగుతుంది. అలాగే సభ్యుల నిష్పత్తి, కావలసిన బియ్యం పరిమాణాల నిష్పత్తులు సమానం. ఇలా సభ్యుల సంఖ్య, బియ్యం పరిమాణానికి అనులోమానుపాతంలో ఉంటుంది.

సాధన : 10 మంది సభ్యులకు x కి.గ్రా.ల బియ్యం అవసరమనుకొనిన

$$x : 20 = 10 : 4$$

అంత్యముల లబ్ధం మధ్యమముల లబ్ధం సమానం కనుక,

$$4x = 20 \times 10$$

$$x = \frac{20 \times 10}{4} = 50$$

$$x = 50 \text{ కి.గ్రా.}$$

రెండవ పద్ధతి : ఏకవస్తుమార్గం

నలుగురు సభ్యులకు అవసరమైన బియ్యం పరిమాణం = 20 కి.గ్రా.

$$\text{ఒకరికి అవసరమయ్యే బియ్యం పరిమాణం} = \frac{20}{4} = 5 \text{ కి.గ్రా.}$$

\therefore 10 మంది సభ్యులకు అవసరమయ్యే బియ్యం పరిమాణం = $10 \times 5 = 50$ కి.గ్రా.

ఉదాహరణ 6 : ఒక జీపు 3 గంటల్లో 90 కి.మీ. ప్రయాణిస్తుంది. అదేవేగంతో ఎన్ని గంటల్లో ఆజీపు 150 కి.మీ. దూరాన్ని పూర్తి చేయగలదు?

సాధన : ప్రయాణించే దూరం పెరిగితే దానికి పట్టే కాలం పెరుగుతుందని మనకు తెలుసు. అలాగే వాటి నిష్పత్తులు కూడా సమానం. ఈ విధంగా ప్రయాణించే దూరం దానికి పట్టే కాలానికి అనులోమానుపాతంలో ఉంటుంది.

150 కి.మీ. దూరం పూర్తి చేయడానికి పట్టే కాలం x గం||లు అనుకొనిన

$$\text{కావున, } x : 3 = 150 : 90$$

అంత్యముల లబ్ధం, మధ్యమముల లబ్ధం సమానం కనుక

$$90x = 150 \times 3$$

$$x = \frac{150 \times 3}{90} = 5$$

$$x = 5 \text{ గంటలు.}$$

అందువల్ల, 150 కి.మీ. దూరం పూర్తి చేయడానికి పట్టేకాలం = 5 గం||లు.

ఉదాహరణ 7 : ఒకపటం యొక్క స్కేలు 1 : 30,000 అని ఇవ్వబడినది. పటంలో రెండు పట్టణాల మధ్య 4సెం.మీ. ఉన్నది. ఆ రెండు పట్టణాల మధ్య గల నిజదూర మెంత?

సాధన : వాస్తవ దూరం x కి.మీ. అనుకొనుము. పటంలో దూరం, వాస్తవ దూరానికి అనులోమానుపాతంలో ఉంటుంది. కావున $1:30,000 = 4 : x$

అంత్యముల లబ్ధము, మధ్యముల లబ్ధమునకు సమానము కావున

$$x = 4 \times 30,000$$

$$= 1,20,000 \text{ సెం.మీ.}$$

$$= 1.2 \text{ కి.మీ.} \quad (\because 1 \text{ కి.మీ.} = 1,00,000 \text{ సెం.మీ.})$$


ఈ విధంగా పటంలో 4 సెం.మీ. దూరంగల రెండు పట్టణాల మధ్య గల నిజదూరం 1.2 కి.మీ.



ప్రయత్నించండి

- బొట్టు బొట్టుగా కారుతున్న ఒక కుళాయి క్రింద ఒక లీటరు ఖాళీ సీసాను ఉంచండి. అందులో ప్రతి నీటిచుక్కను భద్ర పరిస్తే, సీసా నిండటానికి ఎంత సమయం పడుతుందో చూడండి. ఈ విధంగా ఒక సంవత్సరానికి ఎంత నీరు వృధా అవుతుందో కనుగొనండి.
- ఒక గడియారాన్ని తీసుకొని దాని నిమిషాల ముల్లును 12 వద్ద ఉంచండి. ఇచ్చిన కాల వ్యవధులలో నిమిషాల ముల్లు చేసే కోణము, కాలములను పట్టికలో చూపండి.

కాలము	T_1	T_2	T_3	T_4
నిమిషాలలో	15	30	45	60
తిరిగిన కోణము	A_1	A_2	A_3	A_4
(డిగ్రీలలో)	90



నిమిషాల ముల్లు తిరిగిన కోణము కాలమునకు అనులోమానుపాతంలో ఉన్నదా? అవును.

పై పట్టిక నుంచి ఇవి గమనించవచ్చు.

$$T_1 : T_2 = A_1 : A_2, \text{ కావున}$$

$$T_1 : T_2 = 15 : 30 = 1 : 2$$

$$A_1 : A_2 = 90 : 180 = 1 : 2$$


$$T_2 : T_3 = A_2 : A_3 \text{ మరియు } T_3 : T_4 = A_3 : A_4 \text{ అవుతుండేమో సరిచూడండి.}$$

ఇదే కృత్యాన్ని కొనసాగించి వివిధ కాల వ్యవధులకు ప్రయత్నించండి.



అభ్యాసం - 6.3

1. ఒక బ్యాక్టీరియా పొడవును 50,000 రెట్లు పెద్దది చేయగా, 5 సెం.మీ. పొడవుంది అయిన బ్యాక్టీరియా అసలు పొడవెంత? ఒకవేళ 20,000 రెట్లు పెంచబడితే, బ్యాక్టీరియా పొడవు ఎంత ఉంటుంది ?



2. క్రింది పట్టికలను పరిశీలించి x, y లు అనులోమానుపాతంలో ఉన్నాయేమో పరిశీలించండి.

(i)	x	20	17	14	11	8	5	2
	y	40	34	28	22	16	10	4
(ii)	x	6	10	14	18	22	26	30
	y	4	8	12	16	20	24	28
(iii)	x	5	8	12	15	18	20	25
	y	15	24	36	60	72	100	125

3. సుష్టు వద్ద ఒక రోడ్డు మ్యాప్ ఉన్నది. దాని స్కేలు 1 సెం.మీ.కు 18 కి.మీ. గా ఇవ్వబడినది. అమె రోడ్డుపై 72 కి.మీ. వాహనం నడిపిన మ్యాప్ పై ఎంత దూరం పూర్తి చేసినట్లైతే తెలపండి.
4. ఒక గళ్ళ కాగితముపై వివిధ కొలతలతో ఐదు చతురస్రాలను గీయండి. సమాచారాన్ని క్రింది పట్టికలో నింపండి.

	చతురస్రం 1	చతురస్రం 2	చతురస్రం 3	చతురస్రం 4	చతురస్రం 5
భుజం కొలత (L)					
చుట్టుకొలత (P)					
వైశాల్యం (A)					

భుజం కొలత క్రింది వాటికి అనులోమానుపాతంలో ఉండేమో కనుగొనండి.

ఎ) చతురస్ర చుట్టుకొలతకు

బి) చతురస్ర వైశాల్యంనకు

నిష్పత్తులు శాతముల రూపంలో కూడా ఉండవచ్చు. ఇప్పుడు మనం శాతముల గురించి, వాటిని నిత్యజీవితంలో ఎలా ఉపయోగిస్తామనే విషయాలను గురించి నేర్చుకుందాం.

6.6 శాతములు

- గణితంలో సామ్య 65% మార్కులను, రంజిత్ 59% మార్కులను తెచ్చుకున్నారు.
- ఒక వస్త్ర వ్యాపారి టోకు వ్యాపారంలో సిల్క్ చీరలపై 25% లాభమును, చిల్లర వ్యాపారం దుకాణంలో 10% లాభమును పొందును.

- బ్యాంకు నుంచి అనిత ₹ 10,000 లను ఒక సంవత్సరానికి అప్పుగా తీసుకుంది. దానిపై ఆమె 10% వడ్డీని సంవత్సరాంతమున చెల్లించాలి.
- వండుగల సందర్భంగా ఒక టి.వి. దుకాణదారు 10% రాయితీని, మరొకరు 15% రాయితీని ఇస్తున్నారు.

శాతము అనగా 'ప్రతి వందకు' లేక వందకు అని అర్థం. శాతంను '%' గుర్తుతో సూచిస్తాము. ఈ విధంగా 1% (1 శాతము) అనగా 100కు 1 అని, 27% (27 శాతము) అనగా 100కు 27 అని మరియు 93% అనగా 100 కు 93 అని అర్థం.

1% ను $\frac{1}{100}$ లేక 0.01 అని కూడా రాయవచ్చు.


27% ను $\frac{27}{100}$ లేక 0.27 అని కూడా రాయవచ్చు.





93% ను $\frac{93}{100}$ లేక 0.93 అని కూడా రాయవచ్చు.

ఇవి చేయండి

1. కింద ఇవ్వబడిన 100 చదరాలు గల గళ్ళ కాగితంపై ప్రతి చిత్రంలోను కొన్ని గళ్ళను రంగుతో నింపారు. ప్రతి చిత్రం లోను గల రంగు గళ్ల భాగాన్ని, తెల్లని గళ్ల భాగాన్ని (1) శాతం గాను (2) భిన్నంగాను (3) దశాంశ భిన్నంగాను తెల్పండి.

2. కింది గ్రిడ్ పేపర్‌ను చూచి ప్రశ్నలకు జవాబివ్వండి.



-  భాగం ఎంత శాతమును సూచిస్తుంది?
-  భాగం ఎంత శాతమును సూచిస్తుంది?
-  భాగం ఎంత శాతాన్ని సూచిస్తుంది?
-  భాగం ఎంత శాతాన్ని సూచిస్తుంది?

3. కింద ఇవ్వబడిన సమాచారంతో వివిధ తరగతుల పిల్లల సంఖ్యను మొత్తం పిల్లల సంఖ్యలో భిన్నంగా, శాతంగా రాయుము.

తరగతి	పిల్లల సంఖ్య	భిన్నరూపంలో	శాతరూపంలో
VI	17		
VII	15		
VIII	20		
IX	30		
X	18		
మొత్తం	100		

పై అన్ని ఉదాహరణలలో మొత్తం సంఖ్య 100. మొత్తం సంఖ్య 100 కానప్పుడు శాతాలను ఎలా కనుగొంటాం?

ఉదాహరణ 8 : ఒక తరగతిలో 35 మంది బాలికలు మరియు 15 మంది బాలురు కలరు. బాలికల శాతం, బాలుర శాతం కనుగొనుము.

సాధన : సుధీర్ కింది విధంగా సాధించాడు.

పద్ధతి- 1

విద్యార్థులు	సంఖ్య	భిన్నం	హారాలను 100 కు మార్చగా	శాతంలో
బాలికలు	35	$\frac{35}{50}$	$\frac{35}{50} \times \frac{100}{100} = \frac{70}{100}$	70%
బాలురు	15	$\frac{15}{50}$	$\frac{15}{50} \times \frac{100}{100} = \frac{30}{100}$	30%
మొత్తం	50			

పద్ధతి - 2

అన్వర్ బాలికల శాతం, బాలుర శాతం ఇలా కనుగొన్నాడు.

$$\text{మొత్తం విద్యార్థులు} = 35 + 15 = 50$$

50 మంది విద్యార్థుల్లో 35 మంది బాలికలు

$$\text{ఈ విధంగా, 100 మంది విద్యార్థులకు గాను } \frac{35}{50} \times 100 = 70 \text{ మంది}$$

బాలికలు.

పద్ధతి - 3

రీనా ఇలా సాధించింది.

$$\frac{35}{50} \times \frac{2}{2} = \frac{70}{100} = 70\%$$

మొత్తము 100 కానపుడు, శాతములను కనుగొనడానికి పైన మూడు పద్ధతులను తెలుసుకున్నాం.

ఒకటవ పద్ధతిలో భిన్నాన్ని $\frac{100}{100}$ చే గుణిస్తాము. దీని వల్ల భిన్నం యొక్క విలువ మారదు.

ఈ క్రమంలో 100 హారంగా ఉంటుంది. రీనా, హారంలో 100 రావడానికి $\frac{2}{2}$ చే గుణించింది. అన్వర్

ఏకాంక పద్ధతిని ఏకవస్తు మార్గాన్ని ఉపయోగించాడు. వీటిలో నీవు ఏ పద్ధతినైనా ఎన్నుకోవచ్చు. లేదా సొంత పద్ధతిన కనుక్కోవచ్చు.

మరి అన్వర్ వాడిన పద్ధతి అన్ని నిష్పత్తులకు పనిచేస్తుందా? రీనా ఉపయోగించిన పద్ధతి అన్ని నిష్పత్తులకు పువయోగపడుతుందా?

రీనా వాడిన పద్ధతి ప్రకారం హారమును ఒక సహజ సంఖ్యచే గుణించగా 100 వస్తుందని అన్వర్ అన్నాడు. ఇక్కడ హారము 50 కనుక దీన్ని 2 చే గుణించగా 100 వచ్చింది. ఒకవేళ హారము 60 అయిన ఈ పద్ధతి ఉపయోగ పడదని అంగీకరిస్తావా?

ఉదాహరణ 9 : "A" అనే చొక్కాలో $\frac{3}{5}$ వ వంతు నూలు, "B" అనే మరొక చొక్కాలో $\frac{3}{4}$ వ వంతు నూలు వాడిన

ఎ) ప్రతి చొక్కాలోని నూలు శాతమెంత?

బి) ఏ చొక్కాలో నూలు శాతం ఎక్కువగా ఉన్నది?

సాధన : "A" చొక్కాలోని నూలు శాతం = $\frac{3}{5} \times 100 = 60\%$

"B" చొక్కాలోని నూలు శాతం = $\frac{3}{4} \times 100 = 75\%$

B చొక్కాలోని నూలు శాతం ఎక్కువ.

ఉదాహరణ 10 : గంగ ఒక దర్జీ వద్దకు 1 మీటరు గుడ్డతో వెళ్ళి, ఒక రవికను కుట్టమని అడిగింది. దర్జీ 0.75 మీటర్ల గుడ్డను వాడి మిగిలిన దాన్ని తిరిగి గంగకు ఇచ్చేశాడు.



- ఎ) రవికను కుట్టడానికి ఎంత శాతం గుడ్డను ఉపయోగించాడు?
బి) గంగకు తిరిగి ఇచ్చిన గుడ్డ శాతం ఎంత?

సాధన :

$$\begin{aligned} \text{దర్జీ వాడిన గుడ్డ కొలత} &= 0.75 \text{ మీటర్లు} \\ \text{ఉపయోగించిన గుడ్డశాతం} &= 0.75 \times 100\% \\ &= \frac{75}{100} \times 100\% \\ &= 75\% \\ \text{దర్జీ తిరిగి ఇచ్చిన గుడ్డ కొలత} &= 1 - 0.75 = 0.25 \text{ మీటర్లు} \\ \text{ఉపయోగించని గుడ్డ శాతం} &= 0.25 \times 100\% \\ &= \frac{25}{100} \times 100\% \\ &= 25\% \end{aligned}$$

ఉదాహరణ 11 : గత సంవత్సరం ఒక వస్తువు ధర ₹ 40. ఈ సంవత్సరం దాని ధర ₹ 50 లకు పెరిగినది. ధరలో పెరుగుదల శాతమెంత?

సాధన :

$$\begin{aligned} \text{ధరలో పెరుగుదల శాతం} &= \frac{\text{ధరలో మార్పు}}{\text{అసలు ధర}} \times 100\% \\ &= \frac{50 - 40}{40} \times 100\% \\ &= \frac{10}{40} \times 100\% = \frac{1000}{40}\% = 25\% \end{aligned}$$

ఉదాహరణ 12 : శ్యామ్ అతని ఆదాయంలో 25% పొదుపుకు, ఖర్చులకు 60%, వైద్యానికి 10%, విరాళములకు 5% కేటాయించాడు. అతని నెలసరి ఆదాయం ₹ 10,000 అయిన ప్రతి అంశానికి కేటాయించిన మొత్తం ఎంత?

సాధన : కుటుంబ ఖర్చులకు $= \frac{60}{100} \times 10000 = ₹ 6000$

వైద్య ఖర్చులకు $= \frac{10}{100} \times 10000 = ₹ 1000$

విరాళములకు $= \frac{5}{100} \times 10000 = ₹ 500$

పొదుపునకు $= \frac{25}{100} \times 10000 = 2500$



అభ్యాసం - 6.4

1. X అనే ఒక పాఠశాలలో పదవ తరగతి పరీక్షలలో 48 మందికి గాను 36 మంది ఉత్తీర్ణులైనారు. Y అనే మరొక పాఠశాలలో 30 మందికి గాను 24 మంది ఉత్తీర్ణులయ్యారు. జిల్లా విద్యాశాఖాధికారి ఉత్తీర్ణత శాతాన్ని బట్టి అవార్డు ఇవ్వాలనుకున్నారు. ఏ పాఠశాలకు అవార్డు ఇస్తారు?
2. గత సంవత్సరం 1000 వస్తువుల ధర ₹ 5000లు ఈ సంవత్సరం వాటి వస్తువుల ధర ₹ 4000లకు పడిపోయినది. ధరలో తగ్గుదల శాతమెంత?
3. $64\% + 20\% + \dots = 100\%$
4. శ్రీజ్యోతి బుట్ట నిండా అరటిపండ్లు, కమలాలు, మామిడి పండ్లు ఉన్నాయి. అందులో 50% అరటిపండ్లు, 15% కమలాలు ఉన్న మామిడి పండ్ల శాతమెంత?
5. ఒక పాఠశాలలో వర్షం పడిన రోజున 150 మంది విద్యార్థులకు గాను, 25 మంది పాఠశాలకు రాలేదు. అయిన రాని విద్యార్థుల శాతమెంత? అలాగే వచ్చిన విద్యార్థుల శాతమెంత?
6. ఒక నియోజక వర్గంలోని 12000 మంది ఓటర్లలో 60% మంది ఓటువేశారు. అయిన ఓటు వేసిన వారి సంఖ్య ఎంత?
7. ఓ స్థానిక క్రికెట్ టీమ్ 20 మ్యాచ్లను ఆడగా అందులో 25% మ్యాచ్లలో విజయం సాధించింది. అయిన ఆ టీమ్ కోల్పోయిన మ్యాచ్ల సంఖ్య ఎంత?
8. ఒక కంసాలి ప్రతి గ్రాము బంగారానికి 0.25 గ్రాముల వెండిని, 0.05 గ్రాముల రాగిని కలుపుతాడు. ప్రతి గ్రాము బంగారంలో గల బంగారు, వెండి, రాగిల శాతాలను కనుగొనండి.
9. ఒక సంఖ్యలో 40 శాతము 800 కి సమానమైన, ఆ సంఖ్య ఎంత?



ప్రయత్నించండి

- 2011 జనాభా లెక్కల ప్రకారం మన దేశజనాభా సుమారుగా 12×10^8 (120,00,00,000) ప్రతి సంవత్సరం మన జనాభా 3% వంతున పెరిగితే 2012 లో మన జనాభా ఎంత ఉంటుంది?
- ఎ) ఒక దోశలో 75% ను తినగలవా?
బి) ఒక వస్తువు వెల 90% పెరగగలదా?
సి) ఒక వస్తువు వెల 100% పెరగ గలదా?



ప్రాజెక్ట్ పని

ఒక రోజులో వివిధ పనులకు నీవు కేటాయించే సమయాన్ని కింది పట్టికలో నింపి, రోజులో అది ఎంత శాతమో కనుగొనండి.

పనులు	కేటాయించిన సమయం	ఒక రోజులో శాతంగా (గంటల్లో)
పండ్లు తోముట, స్నానం, పాఠశాలకు సిద్ధమవుటకు		
పాఠశాలలో గడుపుటకు		
ఇంటిపనికి, చదువుకొనుటకు		
అడుకొనుటకు, టి.వి. చూచుటకు, తల్లిదండ్రులకు సహాయపడుటకు		
నిద్రించుటకు		

6.7 శాతాలలో వాడే కొన్ని సందర్భాలు

శాతాలను మనం లాభనష్టాలని వ్యక్తపరచటానికి రుసుము, వడ్డీలను తెలపడానికి ఉపయోగిస్తాము. శాతము ద్వారా వ్యక్తపరచడం వలన సులభంగా మనం పోల్చవచ్చు.

6.7.1 లాభము - నష్టము

- ఒక కుమ్మరి మట్టి కుండలను తయారుచేసి కాల్చి, రంగులు వేయును. అతను ముడి పదార్థములకై ₹ 3 లను, కాల్చుటకు ₹ 2 లను మరియు రంగులకై ₹ 1 ఖర్చుచేయును. అతను ప్రతి కుండను ₹ 10 లకి అమ్మిన లాభమా? నష్టమా?
- ఒక ఆట-వస్తువుల తయారీదారు ₹ 50 లకు ఒక బొమ్మను చేసి ₹ 75 చొప్పున అమ్మినచో లాభమా? లేక నష్టమా?
- ఒక వ్యాపారి చొక్కాలను ఒక్కొక్కటి ₹ 500 చొప్పున కొనెను. సంవత్సరాంతమున ₹ 540 చొప్పున అమ్మితే అతనికి లాభమా? లేక నష్టమా?



- అమర్ 10 గ్రాముల బంగారమును ₹ 15,000 కు గత సంవత్సరములో కొనెను. బంగారము రేటు ఈ సంవత్సరము ₹ 20,000కు పెరిగెను. ప్రస్తుత ధరకు బంగారం అమ్మిన అమర్ కు లాభమా? నష్టమా? పై అన్ని సందర్భాలకు వచ్చు లాభము లేదా నష్టమును కనుగొనగలరు. కానీ లాభనష్టాలను కొనడం, అమ్మడం మొదలగు లావాదేవీలలో శాతాలను ఉపయోగించి చెప్పటం అర్థవంతంగా ఉంటుంది.

ఉదాహరణ 13 : రామయ్య కొన్ని కలాలను ₹ 200 లకు కొని వాటిని ₹ 240 లకు అమ్మెను. సోమయ్య కొన్ని కలాలను ₹ 500 లకు కొని వాటిని ₹ 575 లకు అమ్మెను. ఎవరు ఎక్కువ లాభాన్ని ఆర్జించినట్లుగా చెప్పవచ్చు?

సాధన : లాభమును కనుగొనుటకు అమ్మినవెల, కొన్నవెలను పోల్చవలెను.

$$\text{లాభము} = \text{అమ్మినవెల} - \text{కొన్నవెల}$$

$$\text{రామయ్యకు వచ్చిన లాభము} = ₹ 240 - ₹ 200 = ₹ 40$$

$$\text{సోమయ్యకు వచ్చిన లాభము} = ₹ 575 - ₹ 500 = ₹ 75$$

పై ఫలితాలను బట్టి సోమయ్యకు ఎక్కువ లాభం వచ్చినదని అనటం సరియైనదా?

$$\text{రామయ్య పెట్టుబడి} ₹ 200 \text{ లకు గాను వచ్చిన లాభం} ₹ 40$$

$$\text{సోమయ్య పెట్టుబడి} ₹ 500 \text{ లకు గాను వచ్చిన లాభం} ₹ 75$$

అందువలన నిష్పత్తుల రూపంలో లాభం మరియు పెట్టుబడులను తెల్పిన

$$\text{రామయ్య లాభం, కొన్నవెలల నిష్పత్తి} = \frac{40}{200} \text{ మరియు}$$

$$\text{సోమయ్య లాభం, కొన్నవెలల నిష్పత్తి} = \frac{75}{500}$$

నిష్పత్తులను పోల్చుటకు వాటిని శాతాలలోనికి మారుస్తాము.

$$\text{లాభశాతం} = \frac{\text{లాభం}}{\text{కొన్నవెల}} \times 100$$

$$\text{కావున రామయ్య లాభశాతం} = \frac{40}{200} \times 100 = 20\%$$

$$\text{సోమయ్య లాభశాతం} = \frac{75}{500} \times 100\% = 15\%$$

రామయ్య లాభశాతం 20% అంటే ₹ 100 కు లాభము ₹ 20.

సోమయ్య లాభశాతం 15% అంటే ₹100 కు లాభము ₹ 15.

కాబట్టి రామయ్యకు ఎక్కువ లాభం వచ్చినట్లు చెప్పవచ్చు.

ఉదాహరణ 14 : ఒక వ్యాపారి ఒక టీ.వి. ను ₹ 9000లకు కొని ₹ 10000 లకు అమ్మిన అతనికి వచ్చినది లాభమా? నష్టమా? ఎంత శాతం?

సాధన : గోపాల్ ఈ విధంగా సాధించాడు.

$$\text{టి.వి. కొన్నవెల (కొ.వె.)} = ₹ 9000$$

$$\text{టి.వి. అమ్మిన వెల (అ.వె.)} = ₹ 10,000$$

అ.వె. > కొన్న వెల. కావున లాభం వస్తుంది.

$$\text{లాభం} = 10,000 - 9,000 = ₹ 1000$$

అందువలన కొ.వె. ₹ 9,000 అయినపుడు వచ్చిన లాభం ₹ 1000.

$$\text{లాభం మరియు కొ.వె.ల నిష్పత్తి} = \frac{1000}{9000}$$

లాభశాతంను కనుగొనుటకు ఈ నిష్పత్తిని 100% చే గుణించాలి.

$$\text{అంటే } \frac{1000}{9000} \times 100\% = \frac{100}{9}\% = 11\frac{1}{9}\%$$

మధు ఈ సమస్యను అనుపాత ధర్మంతో ఇలా సాధించాడు.

$$\text{కొ.వె. ₹ 9000 అయినపుడు లాభం ₹ 1000}$$

ఇప్పుడు కొ.వె. ₹ 100 అయిన లాభం x అనుకొనిన, లాభం మరియు కొ.వె.లు అనులోమానుపాతంలో ఉంటాయని మనకు తెలుసు. కావున లాభాల నిష్పత్తి, కొ.వె. ల నిష్పత్తికి సమానం.

$$\text{కావున, } x : 1000 = 100 : 9000$$

$$\frac{x}{1000} = \frac{100}{9000}$$

$$9000 \times x = 1000 \times 100$$

$$x = \frac{1000 \times 100}{9000} = 11\frac{1}{9}$$

$$\text{కావున లాభశాతం} = 11\frac{1}{9}\%$$



ప్రయత్నించండి

5 మామిడి పండ్ల కొన్నవెల 2 మామిడి పండ్ల అమ్మినవెలకు సమానమైన లాభ శాతమెంత?

ఉదాహరణ 15 : ఒకడు ఒక వస్తువును ₹ 650 లకు కొని అమ్మడం ద్వారా 6% లాభాన్ని పొందెను. అ.వె. కనుగొనండి.

సాధన : రవి సాధన ఇలా ఉంది.

$$\text{కొ.వె.} = ₹ 650$$

$$\text{లా.శా.} = 6\%$$

$$\text{అంటే కొ.వె. ₹ 100 అయిన లాభం ₹ 6 అవుడు అ.వె.} = 100 + 6 = ₹ 106$$

$$\text{కాని కొ.వె. 650 మరియు అ.వె. ₹ } x \text{ అనుకొనిన}$$

(కొ.వె. మరియు అ.వె.లు అనులోమానుపాతంలో ఉంటాయి)

$$\text{కొ.వె. ల నిష్పత్తి} = \text{అ.వె.ల నిష్పత్తి}$$

$$100 : 650 = ₹ 106 : x$$

$$\frac{100}{650} = \frac{106}{x}$$

$$\text{కావున, } 100x = 106 \times 650$$

$$\text{కావున, } x = \frac{106 \times 650}{100} = 689$$

$$\text{అంటే అ.వె.} = 689$$

అరుణ్ పై లెక్కను ఇలా సాధించాడు.

$$\text{కొ.వె.} = ₹ 650$$

$$\text{లాభశాతం} = 6\%$$

$$\text{కావున లాభం} = ₹ 650 \text{ లో } 6\%.$$

$$= \frac{6}{100} \times 650 = 39$$

$$\text{అ.వె.} = \text{కొ.వె.} + \text{లాభం అని మనకు తెలుసు.}$$

$$\text{కావున, అ.వె.} = 650 + 39 = ₹ 689.$$

ఉదాహరణ 16 : రమేష్ ఒక D.V.D ప్లేయర్ను ₹ 2800 కు అమ్మడం ద్వారా 12% లాభాన్ని పొందెను. అయిన కొ.వె. ఎంత?

సాధన : నాయక్ అనుపాత ధర్మం ద్వారా ఇలా సాధించాడు.

$$\text{లా.శా.} = 12\%$$

$$\text{అ.వె.} = ₹ 2800$$

కనుక కొ.వె. ₹ 100 అనుకొంటే అ.వె. ₹ (100+12) = ₹ 112 అవుతుంది.

కానీ అ.వె. ₹ 2800 మరియు కొ.వె. x అనుకుంటే

కొ.వె., అ.వె.లు అనులోమాను పాతంలో ఉంటాయి.

$$x : 100 = 2800 : 112$$

$$\frac{x}{100} = \frac{2800}{112}$$

$$\text{కావున, } 112 \times x = 100 \times 2800$$

$$\text{కావున, } x = \frac{100 \times 2800}{112} = 2500$$

$$\text{కావున, కొ.వె.} = ₹ 2500$$

మీనా ఏకవస్తు మార్గం ద్వారా ఇలా సాధించింది.

$$\text{అ.వె.} = ₹ 2800$$

$$\text{లా.శా.} = 12\%$$

అంటే కొ.వె. ₹ 100 అయిన లాభం ₹ 12

$$\text{కావున, అ.వె.} = 100 + 12 = ₹ 112$$

అ.వె. ₹ 112 అయిన కొ.వె. ₹ 100 అవుతుంది.

$$\text{అందుచే, అ.వె.} ₹ 1 \text{ అయిన కొ.వె.} = \frac{100}{112}$$

$$\text{కాబట్టి అ.వె.} ₹ 2800 \text{ అయిన కొ.వె.} = \frac{100}{112} \times 2800 = ₹ 2500$$

$$\text{కొ.వె.} = ₹ 2500$$


ఉదాహరణ 17 : ఒక వ్యక్తి రెండు సైకిళ్ళను ఒక్కొక్కటి ₹ 3000 లకు అమ్మెను. ఒక దానిపై 20% లాభం, రెండవ దానిపై 20% నష్టం వచ్చెను. మొత్తం మీద అతనికి లాభమా? నష్టమా? ఎంతశాతం?

సాధన :

$$\text{అ.వె.} = ₹ 3000$$

$$\text{మొదటి సైకిల్ పై లా.శా.} = 20\%$$

$$\text{రెండవ సైకిల్ పై నష్టశాతం} = 20\%$$



పద్ధతి-1: ఏక వస్తుమార్గం ద్వారా సాధన

మొదటి సైకిల్ :

$$\text{కొ.వె.} ₹ 100 \text{ మరియు లాభం } ₹ 20 \text{ అనుకొనిన అ.వె.} = ₹ 100 + 20 = ₹ 120$$

$$\text{అంటే } 20\% \text{ లాభానికి అ.వె.} ₹ 120 \text{ అయిన కొ.వె.} = ₹ 100$$

$$\text{అంటే అ.వె.} ₹ 1 \text{ అయిన కొ.వె.} = ₹ \frac{100}{120}$$

$$\text{కనుక అ.వె.} ₹ 3000 \text{ అయినపుడు కొ.వె.} = \frac{100}{120} \times 3000 = ₹ 2500$$

రెండవ సైకిల్ :

$$\text{కొ.వె.} ₹ 100 \text{ మరియు నష్టం } ₹ 20 \text{ అనుకొనిన అ.వె.} = ₹ 100 - 20 = ₹ 80$$

$$\text{కనుక } 20\% \text{ నష్టానికి అ.వె.} ₹ 80 \text{ అయిన కొ.వె.} = ₹ 100$$

$$\text{ఈ విధంగా అ.వె.} ₹ 3000 \text{ అయినపుడు కొ.వె.} = \frac{100}{80} \times 3000 = ₹ 3750$$

$$\text{ఇప్పుడు కొ.వె.ల మొత్తం} = ₹ 2500 + ₹ 3750 = ₹ 6250$$

$$\text{అ.వె.ల మొత్తం} = 3000 + 3000 = ₹ 6,000$$

$$\text{కానీ అ.వె.} < \text{కొ.వె. కావున నష్టం} = 6250 - 6000 = ₹ 250$$

$$\text{నష్టశాతం} = \frac{\text{నష్టం}}{\text{కొన్న వెల}} \times 100 = \frac{250}{6250} \times 100 = 4\%$$

పద్ధతి-2:

అనుపాత ధర్మం ద్వారా సాధన

మొదటి సైకిల్ :

కొ.వె. మరియు అ.వె.లు అనులోమానుపాతంలో ఉన్నాయి. కావున

$$\text{కొ.వె.} \quad \quad \quad \text{అ.వె.}$$

$$100 \quad \quad \quad 120$$

$$x \quad \quad \quad 3000$$

$$\text{కొ.వె.ల నిష్పత్తి} = \text{అ.వె.ల నిష్పత్తి}$$

$$100 : x = 120 : 3000$$

$$\frac{100}{x} = \frac{120}{3000}$$

$$100 \times 3000 = 120 x$$

$$\frac{100 \times 3000}{120} = x$$

$$x = ₹ 2500$$

కనుక, మొదటి సైకిల్ కొన్నవెల = ₹ 2500.

రెండవ సైకిల్:

కొ.వె.	అ.వె.
100	80
x	3000

$$100 : x = 80 : 3000$$

$$\frac{100}{x} = \frac{80}{3000}$$

$$x = \frac{100 \times 3000}{80} = ₹ 3750$$

కనుక, రెండు సైకిళ్ళ కొ.వె.ల మొత్తం = ₹ 2500 + ₹ 3750 = ₹ 6250

రెండు సైకిళ్ళ అ.వె.ల మొత్తం = ₹ 3000 + ₹ 3000 = ₹ 6000

అ.వె. విలువ కొ.వె. విలువ కన్నా తక్కువ కావున, నష్టం.

$$\text{నష్టం} = ₹ 6250 - ₹ 600 = ₹ 250$$

$$\text{కనుక, నష్టశాతం} = \frac{\text{నష్టం}}{\text{కొన్న వెల}} \times 100 = \frac{250}{6250} \times 100 = 4\%$$

పద్ధతి-3:

$$\text{మొదటి సైకిల్ అ.వె.} = ₹ 3000$$

$$\text{లా.శా.} = 20\%$$

$$\text{కొ.వె.} = x \text{ అనుకొనుం.}$$

$$\text{కావున లాభం} = \frac{20}{100} \times x = \frac{20}{100} x$$

అ.వె. = కొ.వె. + లాభం అని మనకు తెలుసు.

$$\text{కనుక, } x + \frac{20}{100}x = 3000$$

$$\frac{100x + 20x}{100} = 3000$$

$$\frac{120x}{100} = 3000$$

$$x = \frac{3000 \times 100}{120} = 2500$$

కనుక మొదటి సైకిల్ కొ.వె. = ₹ 2500

రెండవ సైకిల్ అ.వె. = ₹ 3000

నష్టశాతం = 20%.

కొ.వె. ₹ x అనుకొనిన

$$\text{నష్టం} = \frac{20}{100} \times x = \frac{20}{100}x$$

అ.వె. = కొ.వె. - నష్టం

$$\text{కావున, } x - \frac{20}{100}x = 3000$$

$$\frac{80}{100}x = 3000$$

$$80x = 3000 \times 100$$

$$x = \frac{3000 \times 100}{80} = ₹ 3750$$

కనుక రెండవ సైకిల్ కొ.వె. = ₹ 3750

రెండు సైకిళ్ళ కొ.వె.ల మొత్తం = ₹ 2500 + ₹ 3750 = ₹ 6250

రెండు సైకిళ్ళ అ.వె.ల మొత్తం = ₹ 3000 + ₹ 3000 = ₹ 6000

అ.వె. < కొ.వె. కనుక నష్టం

నష్టం = కొ.వె. - అ.వె.

$$= ₹ 6250 - ₹ 6000 = ₹ 250$$

$$\text{కనుక, నష్ట శాతం} = \frac{\text{నష్టం}}{\text{కొన్న వెల}} \times 100 = \frac{250}{6250} \times 100 = 4\%$$

ఉదాహరణ 18 : ఒక వస్తువు విలువ ప్రతి సంవత్సరం 20% చొప్పున తగ్గుచున్నది. ఈ లెక్కన ఒక వస్తువు విలువ రెండు సంవత్సరాల తర్వాత ₹ 19200 అయిన అసలు విలువ ఎంత?

సాధన : రెండవ సంవత్సరం చివర వస్తువు విలువ = ₹ 19200

విలువ 20% చొప్పున తగ్గునని ఈయబడినది.

ఆరంభ విలువ ₹ 100 అనుకొనుము. రెండవ సంవత్సర ప్రారంభమున వస్తువు విలువ 20% తగ్గి $100 - 20 = ₹ 80$ అవుతుంది.

$$\begin{aligned} 3 \text{ సంవత్సర ప్రారంభమున ఆ వస్తువు విలువ} &= 80 \text{ లో } 20\% \text{ తగ్గిన} \\ &= 80 - 16 \\ &= 64. \end{aligned}$$

ఈ రకంగా 20% చొప్పున తగ్గే వస్తువు విలువ ఆరంభంన 100 అనుకుంటే రెండు సంవత్సరాల చివరకు 64 అవుతుంది.

లెక్క ప్రకారం 2 సం॥ల తర్వాత వస్తువు విలువ = ₹ 19200

ఆరంభ విలువ x అనుకొనుము.

ఆరంభ, అంతిమ విలువల నిష్పత్తులు సమానం.

$$x : 100 = 19200 : 64$$

$$\begin{aligned} \frac{x}{100} &= \frac{19200}{64} \\ 64x &= 19200 \times 100 \end{aligned}$$


$$\begin{aligned} x &= \frac{19200 \times 100}{64} \\ &= ₹ 30000 \end{aligned}$$

కావున వస్తువు ఆరంభ విలువ = ₹ 30,000

6.7.2 డిస్కాంట్లు (తగ్గింపు)

సందర్భం-1: ఇచ్చిన పట్టికలో వెలలు మరియు డిస్కాంట్లు ఇచ్చిన, ఖాళీలను పూరించండి.

వస్తువు	ప్రకటన ధర	డిస్కాంట్లు %	డిస్కాంట్లు	అమ్మిన వెల
చీర	1000	10%	100
ప్యాంటు	2000	20%	400
షర్టు	97.50	552.50
టీ-షర్టు	500	25%	375



సందర్భం-2: డిస్కాంట్ల ఆధారంగా ఇచ్చిన పట్టికలోని ఖాళీలను పూరించండి.

వస్తువు	కొన్నవెల	డిస్కాంట్లు %	డిస్కాంట్లు	అమ్మిన వెల
టెలివిజన్	5000	15%
రిఫ్రిజిరేటర్	10,000	1000	11,000
బీరువా	4,000	20%

సందర్భం-3: వ్యాపారులు తమ వద్ద మిగిలిపోయిన మరియు నిలువ వున్న వస్తువుల అంతిమ అమ్మకాలపై 'తగ్గింపును' ప్రకటిస్తారు.



ఉదాహరణ 19 : ఒక దుకాణదారుడు తన వస్తువుల ప్రకటన ధరను కొ.వె. కన్నా 25% అధికంగా ప్రకటించెను. అతను ప్రతి వస్తువుపై 12% రుసుం నిచ్చిన అతనికి వచ్చు లాభశాతమెంత?

సాధన :

కొ.వె. ₹ 100 అనుకొనుము.

ఇప్పుడు ప్రకటన వెల (ప్ర.వె) = ₹ 100 + ₹ 25 = ₹ 125

రుసుము శాతం = ప్ర.వె.పై 12%

$$\begin{aligned} \text{రుసుము} &= \frac{12}{100} \times 125 \\ &= ₹ 15 \end{aligned}$$

అ.వె. = ప్ర.వె. - రుసుం

$$= 125 - 15 = ₹ 110$$

కావున లాభం = అ.వె. - కొ.వె.

$$= 110 - 100$$

$$= ₹ 10$$

$$\text{లాభశాతం} = \frac{10}{100} \times 100 = 10\%$$

కావున దుకాణదారుడు 10% లాభాన్ని పొందుతాడు.



అభ్యాసం - 6.5

1. ఒక వ్యాపారి ఒక పెట్టెను ₹ 480 లకు కొని ₹ 540 లకు అమ్మెను. అతని లాభశాతం ఎంత?
2. అజయ్ ఒక టి.వి. ను ₹ 15,000 లకు కొని ₹ 14100కు అమ్మితే నష్టశాతం ఎంత?
3. రాము ఒక స్థలాన్ని ₹ 2,40,000 అమ్మటం ద్వారా 20% లాభాన్ని పొందెను. అయిన ఆ స్థలం కొన్ని వెల ఎంత?
4. ఒక సెల్ ఫోన్ ను ₹ 750 లకు అమ్మటం ద్వారా ఒకవ్యాపారి 10% నష్టం పొందెను. 5% లాభం పొందుటకు ఆ సెల్ ఫోన్ ను అమ్మవలసిన ధర ఎంత?
5. ఒక రైతు రెండు ఎడలను ఒక్కొక్కటి ₹ 24000 కు అమ్మెను. ఒక దానిపై 25% లాభాన్ని, రెండవదానిపై 20% నష్టాన్ని పొందితే మొత్తం మీద అతనికి లాభమా? నష్టమా? ఎంతశాతం?
6. శ్రావ్య ఒక గడియారాన్ని ₹ 480లకు కొని రిఫికి 6¼% లాభానికి అమ్మెను. రిఫి ఆ గడియారాన్ని 10% లాభంతో దివ్యకు అమ్మెను. దివ్యచెల్లించిన మొత్తం ఎంత?
7. ఒక పుస్తకము ప్రకటన వెల ₹ 225 ప్రచురణ కర్త 10% రుసుమును ఇస్తే పుస్తకము అమ్మకపు వెల ఎంత?
8. ఒక వడ్రంగి తాను తయారుచేసిన వస్తువులపై 15% తగ్గింపును అమలుచేయును. ఒక కుర్చీ అమ్మిన వెల ₹ 680 అయిన దాని ప్రకటన వెల ఎంత?
9. ఒక డీలరు తన వస్తువుల ప్రకటన వెలపై 10% తగ్గింపు నిచ్చి కూడా 10% లాభం పొందగలడు. ఒక వస్తువు కొ.వె. ₹ 900 అయిన దాని ప్రకటన వెల ఎంత?

6.7.3 సాధారణ వడ్డీ

రమణయ్య వద్ద వ్యవసాయ పనుల నిమిత్తం ₹ 10,000 ఉన్నాయి. కానీ అతనికి ₹ 15000 మేరకు ఖర్చులకు అవసరమాతాయి. మిగిలిన ₹ 5000 కోసం వ్యవసాయ ఋణం కొరకు బ్యాంకుకు వెళ్ళి మేనేజర్ ను కలిసాడు. వారి సంభాషణ ఇలా ఉంది.

- రమణయ్య : నమస్తే! సర్! నాకు వ్యవసాయ ఋణం కావాలి.
 బ్యాంకు మేనేజర్ : ఎంత సొమ్ము కావాలి?
 రమణయ్య : ₹ 5000
 బ్యాం.మే. : ఎంత కాలానికి తిరిగి చెల్లించగలవు?
 రమణయ్య : 1 సం॥
 బ్యాం.మే. : అసలుతోబాటు 6% వడ్డీని కూడా చెల్లించాలి.
 రమణయ్య : అలాగేనండి. చెల్లిస్తాను.
 బ్యాం.మే. : ఎంత చెల్లించాలో తెలుసా?
 రమణయ్య : ఓ! తెలుసండి. ₹ 100 కు రూ.6 చొప్పున.



$$\text{₹ 1 కి ₹ } \frac{6}{100} \text{ అంటే అసలు ₹ 5000 తోపాటు } \frac{6}{100} \times 5000 = 300 \text{ చెల్లించాలి}$$

అంటే మొత్తం ₹ 5300 చెల్లించాలి.

అప్పు తీసుకున్న లేదా అప్పుగా ఇచ్చిన సొమ్మును అసలు అంటారు. అసలును కొంత కాలము తర్వాత చెల్లించేటప్పుడు వాడుకున్న కాలానికి గాను అదనంగా కొంత సొమ్మును అసలుతోపాటు చెల్లించాలి. అసలుకు అదనంగా చెల్లించే సొమ్మును వడ్డీ అంటారు.

చెల్లించవలసిన మొత్తం సొమ్ము అసలు, వడ్డీల మొత్తానికి సమానం. మొత్తం = అసలు + వడ్డీ, అనగా $A = P + I$

సాధారణంగా 1సం॥ వడ్డీని అసలుతో కొంత శాతంగా తెలుపుతారు. ఉదాహరణకు 1సం॥నకు 10 శాతం వడ్డీని 10% అని తెలుపుతారు.

అంటే ప్రతి ₹ 100కు ఒక సం॥నకు గాను ₹ 10 వడ్డీగా చెల్లించాలి. కింది ఉదాహరణను పరిశీలిద్దాం.

ఉదా 20 : సునీత ₹ 5000 లను 12% వడ్డీకి అప్పుగా తీసుకొంది. 1 సం॥ తర్వాత ఆమె చెల్లించవలసిన వడ్డీఎంత?

సాధన : అసలు = ₹ 5000

వడ్డీరేటు = 12% సం॥నకు

$$\text{₹ 100కు రూ. 12 చొప్పున ₹ 5000 కు గాను } \frac{12}{100} \times 5000 = \text{₹ 600 చెల్లించాలి.}$$

$$\text{సంవత్సరం చివరన ఆమె చెల్లించవలసిన మొత్తం} = \text{₹ 5000} + \text{₹ 600} = \text{₹ 5600}$$

సాధారణంగా అసలు (P), వడ్డీరేటు (R), చొప్పున 1 సం॥నకు అగు వడ్డీ (I) అయిన చెల్లించవలసిన మొత్తం (A)

$$A = P + \frac{P \times R}{100}$$

సునీత ఒక సంవత్సరంలో బాకీ చెల్లించలేని పరిస్థితి ఏర్పడినప్పుడు, బ్యాంక్ మేనేజర్ ఆమె అభ్యర్థన మేరకు బాకీ చెల్లించే సమయాన్ని మరొక సంవత్సరానికి పొడిగించబడుతుంది. అంటే తరువాతి సంవత్సరానికి కూడా రూ. 600 చెల్లించాలి. సునీత 2 సంవత్సరాలకు గాను వడ్డీ $2 \times 600 = \text{రూ. 1200}$ చెల్లించాలి.

రూ. 100కు, 1సం॥నకు వడ్డీ 18 చొప్పున 3సం॥లకు అగువడ్డీ = $18+18+18 = \text{రూ. 54}$.

‘అసలు’ను చెల్లించుటకు పట్టే కాలము పెరిగిన కొలదీ వడ్డీ కూడా పెరుగుతుంది. చెల్లించ వలసిన వడ్డీ, వాడుకున్న కాలానికి అనులోమానుపాతంలో ఉంటుంది.

సాధారణంగా అసలు (P), వడ్డీరేటు (R), కాలము (T)

$$\text{అయిన వడ్డీ (I)} = P \times R\% \times T \text{ లేదా } P \times \frac{R}{100} \times T = \frac{PRT}{100} = \frac{PTR}{100}$$



ఇవి చేయండి

1. అసలు రూ.8250 పై 3 సంవత్సరాల కాలానికి 8% వడ్డీరేటు చొప్పున వడ్డీ ఎంత?
2. రూ.3000 లను 9% వడ్డీరేటున ఇచ్చిన 21/2 సం॥ల తర్వాత చెల్లించలసిన వడ్డీని కనుగొనుము.

ఉదాహరణ 21 : 10% బారువడ్డీ / సాధారణ వడ్డీ చొప్పున ₹ 6880 ఎంతకాలానికి ₹ 7224 అవుతుందో కనుగొనండి.

సాధన :

$$\text{మొత్తం} = ₹ 7224$$

$$\text{అసలు(P)} = ₹ 6880$$

$$\text{సాధారణ వడ్డీ} = \text{మొత్తం} - \text{అసలు} = ₹ 7224 - ₹ 6880 = ₹ 344$$

$$R\% = 10\%$$

$$I = P \times \frac{R}{100} \times T$$

$$344 = 6880 \times \frac{10}{100} \times T$$

$$344 \times 100 = 6880 \times 10 \times T$$

$$\text{కావున, } T = \frac{344 \times 100}{6880 \times 10} = \frac{1}{2} \text{ సం.} = 6 \text{ నెలలు.}$$

ఉదాహరణ 22 : కొంత సొమ్ము 8% వడ్డీ రేటున 2 సం॥ల 4 నెలలకు ₹ 3927ను వడ్డీగా ఇచ్చును. అయిన అసలు కనుక్కోండి.

సాధన :

$$S.I = ₹ 3927$$

$$R = 8\%$$

$$T = 2 \text{ సం॥} + 4 \text{ నెలలు} = \left(2 + \frac{4}{12}\right) = \left(2 + \frac{1}{3}\right) = \frac{7}{3} \text{ సం॥లు}$$

$$I = P \times \frac{R}{100} \times T \text{ లో ప్రతిక్షేపించగా}$$

$$3927 = P \times \frac{8}{100} \times \frac{7}{3}$$

$$3927 \times 100 \times 3 = P \times 8 \times 7$$

$$\text{కావున, } \frac{3927 \times 100 \times 3}{8 \times 7} = P$$

$$\text{అందుచే, } P = ₹ 21037.50$$

$$\text{కావున, అసలు} = ₹ 21037.50$$

ఉదాహరణ 23 : సంవత్సరానికి ఏ రేటు వంతున ₹ 6360లు 2 1/2 సం॥లలో ₹ 1378 వడ్డీ నిచ్చును.

జవాబు : అసలు (P) = ₹ 6360

$$\text{కాలం (T)} = 2 \frac{1}{2} \text{ సం॥}$$

$$\text{సాధారణ వడ్డీ (S.I)} = ₹ 1378$$

$$I = P \times \frac{R}{100} \times T \text{ లో ప్రతిక్షేపించగా}$$

$$1378 = 6360 \times \frac{R}{100} \times \frac{5}{2}$$

$$1378 \times 100 \times 2 = 6360 \times 5 \times R$$

$$\text{కావున } R = \frac{1378 \times 100 \times 2}{6360 \times 5} = \frac{26}{3} = 8 \frac{2}{3} \%$$

ఉదాహరణ 24 : ఏడాదికి ఏ రేటు వంతున 16 సంవత్సరాలలో అసలు మూడింతలగును?

సాధన : అసలు ₹ x అనుకొనుము.

$$16 \text{ సం॥ల తర్వాత మొత్తం} = 3x$$

$$\text{మొత్తం} - \text{అసలు} = \text{వడ్డీ}$$

$$\text{కావున, } 3x - x = 2x$$

$$P = x, \quad T = 16, \quad I = 2x$$

$$I = P \times \frac{R}{100} \times T$$

$$2x = x \times \frac{R}{100} \times 16$$

$$2x \times 100 = x \times 16 \times R$$

$$\text{కావున, } R = \frac{2x \times 100}{x \times 16} = \frac{25}{2} = 12\frac{1}{2} \%$$



అభ్యాసం - 6.6

1. ₹ 12,600 లు 9% వడ్డీ వంతున మొత్తం ₹ 15624 అగుటకు ఎంత కాలము పట్టును?
2. 8 సం॥ల 4 నెలల సమయంలో ఏరేటు వంతున అసలు రెట్టింపగును?
3. ఒక బ్యాంక్ వారు స్కూల్ పిల్లలకు ఒక పొదుపు స్కీమును ప్రకటించారు. పిల్లలకు కిడ్డీ బ్యాంక్ లను ఇచ్చి, వారి పొదుపు సొమ్మును అందులో వుంచుకునేలా చేసి, సంవత్సరానికి ఒకసారి ఆసొమ్మును సేకరిస్తారు. అందులో సొమ్ము ₹ 10,000 లు పైన ఉంటే 6% వంతున, అంతకు తక్కువైన 5% వడ్డీరేటు వంతున చెల్లిస్తారు. ₹ 9000లు. సేకరణపై ఆస్కూల్ ఎంత వడ్డీ పొందగలదు.
4. కొంత సొమ్ముపై 8% వడ్డీ రేటు వంతున 2 సంవత్సరాలకు సాధారణ వడ్డీతో ₹ 12122 లు అయిన 9% వడ్డీ రేటు వంతున 2 సంవత్సరాల 8 నెలలకు ఎంత మొత్తమగును.
5. కొంత వడ్డీరేటుపై ₹ 6500లు, 4 సం॥లకు ₹ 8840 లు అగును. అదే వడ్డీరేటు వంతున ₹ 1600లు ఎంత కాలములో ₹ 1816 లు మొత్తమగును.

వడ్డీ పొందుదాం!

పిల్లలూ! సరళవడ్డీ (సామాన్యవడ్డీ) పై ఒక ఆటను ఆడుదామా!

ఈ ఆటను 5 మంది ఆడవచ్చు.

1. మూడు P, R మరియు T అని గుర్తించిన గిన్నెలను తీసుకొనుము. ప్రతి గిన్నెలోను 5 కాగితము ముక్కలను, ప్రతిముక్కపై ఒక సంఖ్యను వ్రాసి వేయవలెను.

(గమనిక : P గిన్నెలోని సంఖ్యలు 100 గుణిజాలు కాని, 1000 గుణిజాలు కాని రాయండి).

2. ప్రతి గిన్నెనుంచి ఒక కాగితము ముక్క వంతున మూడు గిన్నెల నుండి మూడు కాగితము ముక్కలను వరుసగా తీసుకొనుము.
3. P గిన్నె నుంచి తీసిన సంఖ్య అసలుగాను, R గిన్నెనుంచి తీసిన సంఖ్య వడ్డీ రేటుగాను, T గిన్నె నుంచి తీసిన సంఖ్య కాలముగాను గుర్తించుము.
4. ఇప్పుడు వడ్డీని కనుగొని, I, P, T మరియు R విలువలను అందరికీ తెలియపరచండి.



5. నీవు సరియైన సమాధానము చెప్పిన నీ అకౌంటులో ఆ విలువను గుర్తించి, తప్పు చెప్పిన (O) గా గుర్తించుము.
గమనిక: 2 లేక 3సార్లు ఇదే ఆటను ఆడి, కింది పట్టికలో విలువలను గుర్తించుము.

వడ్డీ మొత్తం				
పేరు	మొదటి సారి	రెండవ సారి	మూడవ సారి	మొత్తం



మనం నేర్చుకున్నవి



- నిత్యజీవితంలో చాలా సందర్భాలను నిష్పత్తులలో పోలుస్తాం. ఉదాహరణకు నాజీతం నెలకు ₹ 10,000 మరియు నా మిత్రుని జీతం నెలకు ₹ 20,000 అనుకొందాం. అంటే నా జీతం నా మిత్రుని జీతంలో సగమని లేదా నా మిత్రుని జీతం నా జీతానికి రెట్టింపని అంటాం. నాజీతం మరియు మిత్రుని జీతాల నిష్పత్తి 1 : 2 గా మిత్రుని మరియు నా జీతాల నిష్పత్తి 2 : 1 గా చెప్తాం.
- రెండు నిష్పత్తులు సమానమైన వాటిలోని పదాలు అనుపాతంలో ఉన్నాయంటాము.
- ఒక రాశిలోని పెరుగుదల (తగ్గుదల) మరొక రాశిలో పెరుగుదల(తగ్గుదల)కు కారణమైతే ఆరెండు రాశులు అనులోమ చరణ్యాన్ని కలిగి యున్నాయంటాము.
- శాతం అంటే నూటికి అని అర్థం. నిష్పత్తుల పోలికలో శాతాలను వాడటం అర్థవంతంగా వుంటుంది. శాతమునకు గుర్తు %.

$$\text{ఉదా } 13\% = \frac{13}{100} = 0.13$$

- నిత్యజీవితంలో లాభనష్టాలు, రుసుములు, వడ్డీలను గణించడంలో శాతాలను ఉపయోగిస్తారు.
- నిత్య జీవితంలో వివిధ సందర్భములలో శాతములనుపయోగిస్తారు. ఈ పాఠ్యాంశంలో లాభం, నష్టం, రుసుము మరియు సామాన్య వడ్డీని గూర్చి నేర్చుకొన్నారు.

అద్భుత నిష్పత్తులతో తమాషా!

1, 2, 3 9 అంకెలను అన్నింటిని ఒక్కొక్కసారి మాత్రమే ఉపయోగించి రెండు సంఖ్యలుగా రూపొందించి వాటి నిష్పత్తి కనుగొంటే 1:2 అగును.

$$\text{ఉదాహరణ : } \frac{7329}{14658} = \frac{1}{2} = 1:2. \text{ ఇది ఒక అద్భుత నిష్పత్తి.}$$

అదే విధంగా ఈ అంకెలను మరొక విధంగా అమర్చి సంఖ్యల నిష్పత్తి కనుగొంటే 1:3, 1:4, 1:5, 1:6, 1:7, 1:8, 1:9 వస్తాయి. వాటిని కనుగొని ఆనందించండి.



7.0 పరిచయం

ఒక దినపత్రికలో క్రీడా వార్తల విభాగాన్ని రవి చదువుతున్నాడు. ఆ విభాగంలోని ఒక పేజీలో రెండు పట్టికలు కింది విధంగా ఉన్నాయి.

2011 ప్రపంచకప్ లో ఐదుగురు ఉత్తమ బ్యాట్స్ మెన్

బ్యాట్స్ మెన్ పేరు	చేసిన పరుగులు
టి.ఎం. దిల్లన్ (శ్రీలంక)	500
సచిన్ టెండూల్కర్ (ఇండియా)	482
కె. సంగక్కర (శ్రీలంక)	465
జోనాథన్ ట్రాట్ (ఇంగ్లాండ్)	422
తరంగ యు. (శ్రీలంక)	395

పట్టిక - 1

2011 ప్రపంచకప్ లో ఐదుగురు ఉత్తమ బౌలర్లు

బౌలర్ పేరు	తీసిన వికెట్లు
అఫ్రీదీ (పాకిస్తాన్)	21
జహీర్ ఖాన్ (ఇండియా)	21
టి.జి. సొతీ (న్యూజీలాండ్)	18
రాబిన్ పీటర్ సన్ (సౌత్ ఆఫ్రికా)	15
ఎం. మురళీధరన్ (శ్రీలంక)	15

పట్టిక - 2


పై రెండు పట్టికలు మనకు ఏం తెలియజేస్తున్నాయి?

2011 ప్రపంచకప్ లో ఎక్కువ పరుగులు చేసిన బ్యాట్స్ మెన్ పేర్లను, వారు చేసిన పరుగులను మొదటి పట్టిక తెలియజేస్తుంది. నిర్ణయాలు తీసుకునేందుకు, ఉదాహరణకు అత్యుత్తమ బ్యాట్స్ మెన్ అవార్డును ఎవరికివ్వాలనే విషయంలో నిర్ణయానికి వచ్చేందుకు ప్రపంచకప్ నిర్వాహకులకు ఈ సమాచారం దోహదపడుతుంది.

2011 ప్రపంచకప్ లో ఎక్కువ వికెట్లు తీసిన బౌలర్ల పేర్లను, వారు తీసుకున్న వికెట్ల సంఖ్యను రెండో పట్టిక తెలుపుతుంది. పట్టికలోని సమాచారం అంతిమ ఫలితాలను రాబట్టి తగు నిర్ణయాలు తీసుకోవడానికి ఉపకరిస్తుంది. ఉదాహరణకు అత్యుత్తమ బౌలర్ అవార్డును ఎవరికివ్వాలనే విషయంలో నిర్ణయానికి వచ్చేందుకు ప్రపంచకప్ నిర్వాహకులకు ఈ సమాచారం దోహదపడుతుంది.

“సంఖ్యలు, పదాల రూపంలో ఉంటూ అంతిమ ఫలితాలను రాబట్టి తగు నిర్ణయాలను తీసుకోవడానికి సేకరించబడిన సమాచారాన్ని దత్తాంశం (data) అంటారు”. సమాచారంలోని సంఖ్యా వివరాలను ‘రాశులు’ అంటారు. పై ఉదాహరణలో బ్యాట్స్ మెన్ పేర్లు వాళ్ళు చేసిన పరుగులు, బౌలర్ల పేర్లు - తీసుకున్న వికెట్లు మొదలైన వివరాలనే దత్తాంశం అంటారు. పట్టికలు, గ్రాఫులు మనకు దత్తాంశాన్ని తెలియజేస్తాయి.

సంజ్ఞా రూపంలో నమోదు చేయబడ్డ దత్తాంశాన్ని పరిశీలనాంశాలు అంటారు.



ప్రయత్నించండి

మీ పాఠశాల నోటీస్ బోర్డును ఒకసారి పరిశీలించండి. అందులో ఏమైనా సమాచార పట్టికలు ఉన్నాయా? ఇట్టి సమాచార పట్టికలను ఎవరు ఉపయోగిస్తారు?

7.1 దత్తాంశ అమరిక


'జవహర్ బాల ఆరోగ్యరక్ష' పథకంలో ఒక పాఠశాలలో 7వ తరగతి చదివే ఏడుగురు పిల్లల వివరాలను నమోదు చేశారు.

ఆ పిల్లల ఎత్తులను కృష్ణ తన నోట్ పుస్తకంలో కింది విధంగా నమోదు చేశాడు :

అమల -125 సెం.మీ, లేఖ్య -133సెం.మీ, తబస్సుమ్ -121సెం.మీ, సుధ -140సెం.మీ, వనజ -117సెం.మీ, లెనిన్ -129సెం.మీ మరియు రాజేశ్ -132సెం.మీ.

ఇదే సమాచారాన్ని కుమార్ అనే మరో విద్యార్థి పట్టికా రూపంలో నమోదు చేసి ఆరోహణ క్రమంలో అమర్చాడు.

విద్యార్థి పేరు	ఎత్తు (సెం.మీలలో)
వనజ	117
తబస్సుమ్	121
అమల	125
లెనిన్	129
రాజేశ్	132
లేఖ్య	133
సుధ	140



కింది ప్రశ్నలకు సమాధానాలు ఇవ్వండి.

- విద్యార్థులందరిలో ఎక్కువ పొడవైన వారు ఎవరు?
- విద్యార్థులందరిలోకి మిక్కిలి పొట్టిగా ఉన్నదెవరు?
- విద్యార్థులందరినీ ఎత్తుల ప్రకారం నిలబెడితే అమలకూ, రాజేశ్ కూ మధ్య ఉండేది ఎవరు?

- పై ప్రశ్నలకు సమాధానం ఇచ్చేందుకు మీరు కృష్ణ రాసిన సమాచారాన్ని ఉపయోగిస్తారా లేదా కుమార్ రాసిన సమాచారాన్నా? మీరు బహుశా కుమార్ రూపొందించిన సమాచారాన్నే ఉపయోగించి ఉంటారు. కుమార్ రూపొందించిన సమాచారం క్రమపద్ధతిలో ఉండి, చదవడానికీ అవగాహన చేసుకోవడానికీ సులువుగా ఉండడమే దీనికి కారణం.



ఇవి చేయండి

ఒక లఘు పరీక్షలో తెలుగు, హిందీ, ఇంగ్లీషు, గణితం, సామాన్యశాస్త్రం, సాంఘికశాస్త్రం విషయాల్లో అమర్ పరుసగా 20, 18, 23, 21, 24, 22 మార్కులు సాధించాడు. పీటర్ పరుసగా ఆ విషయాల్లో 23, 21, 20, 19, 24, 17 మార్కులు సాధించాడు. ఈ సమాచారాన్ని అర్థవంతంగా క్రమపద్ధతిలో అమర్చండి. సమాచారాన్ని క్రమపద్ధతిలో వ్యాఖ్యానించండి.



తరగతి గది ప్రాజెక్టు

మీ తరగతిలోని పిల్లల బరువులను, బరువు తూచే యంత్రం (weighing machine) సహాయంతో తూచండి. ఈ సమాచారాన్ని ఆరోహణ లేదా అవరోహణ క్రమంలో అమర్చండి. కింది ప్రశ్నలకు సమాధానం ఇవ్వండి.

- మీ తరగతిలో అందరికంటే తక్కువ బరువు గల వారు ఎవరు?
- 25 కి.గ్రా కంటే ఎక్కువ బరువు ఉండే విద్యార్థులెందరు?
- 20 కి.గ్రా నుండి 30 కి.గ్రా. మధ్య బరువు ఉండే విద్యార్థులెందరు?

7.2 ప్రాతినిధ్య విలువలు

ఒక వసతి గృహంలో,

- ఒక రోజులో వినియోగించే సరాసరి బియ్యం వినియోగం 150 గ్రా.
- విద్యార్థుల సరాసరి వయస్సు 13 సంవత్సరాలు.
- విద్యార్థుల సరాసరి ఎత్తు 135 సెం.మీ.

పిల్లలూ! పై సమాచారాన్ని ఒకసారి పరిశీలించండి. ప్రతి విద్యార్థి ఒక్కో రోజు ఖచ్చితంగా 150 గ్రా. బియ్యాన్ని వినియోగిస్తున్నాడా? తరగతిలోని ప్రతి విద్యార్థి వయస్సు 13 సం. అని చెప్పగలమా? తరగతిలోని ప్రతి విద్యార్థి 135 సెం.మీ ఎత్తు ఉంటాడని చెప్పగలమా?



పై ప్రశ్నలన్నింటికీ సమాధానం 'కాదు' అనే వస్తుంది. కొందరు పిల్లలు 150 గ్రా. బియ్యం కంటే ఎక్కువ తీసుకుంటే మరి కొందరు పిల్లలు 150 గ్రా. కంటే తక్కువ తీసుకుంటారు. కొందరు ఖచ్చితంగా 150 గ్రా. బియ్యాన్నే తీసుకుంటారు కూడా. పిల్లల బరువు, ఎత్తుల విషయంలోనూ అంతే!

ఈ సందర్భంలో వసతిగృహంలోని ఒక్కొక్క విద్యార్థి వినియోగించిన బియ్యాన్ని 150 గ్రా. తెలియజేస్తుంది. ఒక్కొక్క విద్యార్థి వినియోగించిన బియ్యానికి ఇది 'ప్రాతినిధ్య విలువ' అదే విధంగా వసతిగృహంలోని ఒక్కో విద్యార్థి వయస్సును 13 సం. సూచిస్తుంది. ఇది ఒక్కో విద్యార్థి వయస్సుకు 'ప్రాతినిధ్య విలువ' ఎత్తు విషయంలోనూ ఇదే వర్తిస్తుంది. పై ఉదాహరణలన్నీ ఆయా దత్తాంశాలకు ఒక ప్రాతినిధ్య విలువను సూచిస్తాయి. దాన్నే 'సగటు' అంటారు. ఈ అధ్యాయంలో 'సగటు' తో పాటు 'మధ్యగతం', 'బాహుళకం' అనే మరో రెండు ప్రాతినిధ్య విలువల గురించి కూడా నేర్చుకుందాం.

7.3.1 అంక మధ్యమము లేదా సగటు

ఒక పాఠశాలలోని ఫిజికల్ ఎడ్యుకేషన్ టీచర్ ప్రతిరోజూ సాధన చేయవలసిందిగా తన విద్యార్థులకు చెప్పారు. ఒక వారంలో రాజేందర్ అనే విద్యార్థి చేసిన సాధన కాలం వివరాలు (నిమిషాల్లో) కింది విధంగా ఉన్నాయి.

రోజు	సోమ	మంగళ	బుధ	గురు	శుక్ర	శని	ఆది
సాధన చేసిన కాలం (నిమిషాల్లో)	20	35	40	30	25	45	15

సాధన కోసం రాజేందర్ రోజుకు వినియోగించిన కాలాన్ని మనం గణించవచ్చా? పరిశీలిద్దాం.

మొత్తం వారంలో సాధనకోసం రాజేంద్ర వినియోగించిన సమయమెంత?

మొత్తం సమయం = 20 + 35 + 40 + 30 + 25 + 45 + 15 = 210 నిమిషాలు

రోజుకు సాధన కోసం వినియోగించిన కాలాన్ని లెక్కించేందుకు ఈ మొత్తం సమయాన్ని రోజుల సంఖ్యతో భాగించాలి.

$$\text{అంటే } \frac{20 + 35 + 40 + 30 + 20 + 45 + 15}{7} = \frac{210}{7} = 30 \text{ నిమిషాలు}$$

ఇది రోజుకు సాధన కోసం వినియోగించిన సమయం లేదా ఒక్కో రోజుకు సగటు ప్రాక్టీస్ సెషన్ కాలం.

ఉదాహరణ 1: ఒక కూరగాయల వ్యాపారి ఒక వారంలో సంపాదించిన సొమ్ము (రూపాయల్లో) ` 200, ` 150, ` 180, ` 300, ` 160, ` 170, ` 170. రోజుకు అతని సరాసరి సంపాదనను కనుక్కోండి.

సాధన : వారంలో మొత్తం సంపాదన(రూపాయల్లో) = 200+150+180+300+160+170+170
= ` 1330

వారంలోని మొత్తం రోజులు = 7

$$\text{సరాసరి సంపాదన} = \frac{1330}{7} = ` 190$$

‘సరాసరి’ నే ‘సగటు’ లేదా ‘అంక మధ్యమం’ అంటారు.

$$\text{సరాసరి లేదా అంక మధ్యమం (A.M)} = \frac{\text{రాశుల మొత్తం విలువ}}{\text{రాశుల సంఖ్య}}$$

ప్రయత్నించండి

1. ఒక టీమ్‌లోని క్రీడాకారుల వయస్సులు (సంవత్సరాల్లో) 16, 16, 16, 14, 17, 18. అయితే
 - (i) అతి తక్కువ, అతి ఎక్కువ వయస్సు ఉన్న క్రీడాకారుల వయస్సులు ఎంతెంత?
 - (ii) క్రీడాకారుల సగటు వయస్సు ఎంత?
2. మీరు ఒక వారంలో సరాసరిన రోజుకు ఎన్ని గ్లాసుల నీళ్ళు తాగుతారు? ఈ సరాసరిని మీరు ఎలా కనుక్కొన్నారు?

7.3.2 మధ్యమం ఎక్కడ ఉంటుంది?

తెలుగు, హిందీ, ఇంగ్లీషు పాఠ్యాంశాలలో (సబ్జెక్ట్‌లలో) అనిల్, అమర్, ఆంటోనీ, ఇందర్ పొందిన మార్కుల వివరాలు కింది విధంగా ఉన్నాయి.

	తెలుగు	హిందీ	ఇంగ్లీషు
అనిల్	15	8	10
అమర్	10	10	12
ఆంటోనీ	11	6	11
ఇందర్	12	12	13

ప్రతి సజ్జెక్ట్‌లోను విద్యార్థులు పొందిన సరాసరి మార్కులను గణిద్దాం.

తెలుగు	హిందీ	ఇంగ్లీషు
A.M = $\frac{15+10+11+12}{4}$	A.M = $\frac{8+10+6+12}{4}$	A.M =
= $\frac{48}{4}$	= $\frac{36}{4}$	=
= 12	=	=
అత్యధిక మార్కులు = 15	అత్యధిక మార్కులు =	అత్యధిక మార్కులు =
అత్యల్ప మార్కులు = 10	అత్యల్ప మార్కులు =	అత్యల్ప మార్కులు =
మధ్యమం = 12	మధ్యమం =	మధ్యమం =

పై ప్రతి సందర్భంలో, 'అంక మధ్యమం' విలువ అత్యధిక, అతి తక్కువ విలువల మధ్యే ఉందా?

మీరు ఇది సత్యమని తెలుసుకుంటారు.

అంక మధ్యమం ఎల్లప్పుడూ అత్యధిక, అత్యల్ప పరిశీలనా విలువల మధ్యే ఉంటుంది.

7.3.3 అంక మధ్యమము యొక్క ధర్మము

ఉదాహరణ 2 : ఒక కుటుంబంలోని కృష్ణ, రాధిక, నీహారిక, నిఖిల్ అనే కుటుంబసభ్యుల వయస్సులు (సంవత్సరాల్లో) 44, 39, 17, 12. అయితే (i) వారి వయస్సుల అంక మధ్యమాన్ని కనుక్కోండి (ii) ఐదేళ్ళ క్రితం వారి వయస్సులెంత? ఐదేళ్ళ క్రితం సగటు వయస్సెంత? (iii) సగటులోని మార్పుకూ, వయస్సుల సంఖ్యకూ మధ్య ఏదైనా సంబంధాన్ని మీరు గమనించారా?

సాధన : కుటుంబ సభ్యుల వయస్సులు (సంవత్సరాల్లో) = 44, 39, 17, 12

కుటుంబ సభ్యుల సంఖ్య = 4

(i) కాబట్టి వారి వయస్సుల అంక మధ్యమం = $\frac{44+39+17+12}{4} = \frac{112}{4} = 28$ సంవత్సరాలు

(ii) ఐదేళ్ళ క్రితం కుటుంబ సభ్యుల వయస్సులు(సంవత్సరాల్లో) = 44-5, 39-5, 17-5, 12-5
= 39, 34, 12, 7

కాబట్టి ఐదేళ్ళ క్రితం వారి వయస్సుల అంక మధ్యమం = $\frac{39+34+12+7}{4} = \frac{92}{4} = 23$

సంవత్సరాలు

(iii) ప్రతి కుటుంబ సభ్యుని వయస్సును ఐదేళ్ళు తగ్గిస్తే అంక మధ్యమమూ ఐదేళ్ళు తగ్గింది.

ఇప్పటి నుండి మూడేళ్ళ తర్వాత ఆ కుటుంబంలోని సభ్యుల వయస్సుల అంక మధ్యమం కనుక్కోండి. పదేళ్ళ తర్వాత ఆ కుటుంబంలోని సభ్యుల వయస్సుల అంక మధ్యమం ఎంత ఉండవచ్చు?

ఒక దత్తాంశంలోని అన్ని విలువలకూ ఒకే సంఖ్యను కలిపినా లేదా తీసేసినా అంక మధ్యమం కూడా అదే సంఖ్యా విలువలో పెరుగుతుంది లేదా తగ్గుతుందని తెలుసుకుంటారు.



ప్రయత్నించండి

- ఒక దత్తాంశంలోని పది రాశులలో గరిష్ట విలువ 25గానూ, కనిష్ట విలువ 15 గానూ ఉంది. ఈ పరిశీలనల సగటు ఎంత అయ్యే అవకాశము ఉంది? ఎందుకు?
(a) 12 (b) 15 (c) 21 (d) 27
- పరిశీలనల విలువలు 28, 45, 33, 21, 48, 30, 34, 36, 40 గా సమోదయ్యాయి. కింది విలువల్లో ఏది ఈ విలువల సగటు అవుతుందో గణించకుండానే తెలపండి.
(a) 20 (b) 35 (c) 48 (d) 50



అభ్యాసం - 7.1

- హైదరాబాదులో 2011 ఫిబ్రవరి 26 నుండి మార్చి 4 వరకు వారంలో గల ప్రతిరోజూ గరిష్ట ఉష్ణోగ్రతలు 26°C , 27°C , 30°C , 30°C , 32°C , 33°C , 32°C గా సమోదయ్యాయి.
(i) ఆ వారంలో అత్యధిక ఉష్ణోగ్రత ఎంత?
(ii) ఆ వారంలోని రోజువారి గరిష్ట ఉష్ణోగ్రతల సరాసరి ఎంత?
- ఒక పాఠశాలలో మధ్యాహ్న భోజన పథకంలో వరుసగా 5 రోజుల పాటు వినియోగించిన బియ్యం 15.750 కి.గ్రా; 14.850 కి.గ్రా; 16.500 కి.గ్రా; 14.700 కి.గ్రా; 17.700 కి.గ్రా. ఆ 5 రోజుల్లో సరాసరి బియ్యం వినియోగాన్ని కనుక్కోండి.
- ఒక గ్రామంలో వేరుశనగ, జొన్నలు, తృణధాన్యాలను పండిస్తారు. వరుసగా నాలుగు సంవత్సరాల్లో ఆయా పంటలపై ఎకరానికి లాభం విలువలు (రూపాయల్లో) కింది విధంగా ఉన్నాయి.



పంట \ సంవత్సరం	2005	2006	2007	2008
వేరు శనగ	7000	8000	7500	7500
జొన్నలు	6000	1000	8000	1000
తృణధాన్యాలు	9000	5000	3000	4000

- పై నాలుగు సంవత్సరాల్లో ప్రతి పంటపై సరాసరి లాభాన్ని గణించండి.
- ఆ తరువాతి సంవత్సరంలో ఏ పంట పండిస్తే బాగుంటుందో మీ ఫలితం ఆధారంగా తెలపండి.

4. డి.జి.ఆర్.టి.సి. బస్సులో ఆదిలాబాద్ నుండి నిర్మల్ వరకు ఒక రోజులో 4 ట్రిప్పుల్లో ప్రయాణించిన ప్రయాణికుల సంఖ్య 39, 30, 45, 54. ఆ బస్సు ఆక్యుపెన్సీ రేషియో (ఒక ట్రిప్పులో ప్రయాణించిన సగటు ప్రయాణికుల సంఖ్య) ఆ రోజులో ఎంత?
5. ఇంగ్లీషులో 4 లఘు పరీక్షల్లో అంజు, నీలేష్, లేఖ్య పొందిన మార్కుల వివరాలు క్రింది విధంగా ఉన్నాయి.



విద్యార్థి పేరు	లఘు పరీక్ష I	లఘు పరీక్ష II	లఘు పరీక్ష III	లఘు పరీక్ష IV
అంజు	అనుపస్థితి	19	18	19
నీలేష్	0	15	17	19
లేఖ్య	15	19	19	19

- (i) లేఖ్య పొందిన సరాసరి మార్కులను కనుగొనండి.
- (ii) అంజు పొందిన సరాసరి మార్కులను కనుగొనండి. ఆమె పొందిన మొత్తం మార్కులను 3 తో భాగిస్తారా లేక 4 తో భాగిస్తారా? ఎందుకు?
- (iii) నీలేష్ అన్ని పరీక్షలకూ హాజరైనాడు. అతడి సరాసరి మార్కులెన్ని? అతడు పొందిన మొత్తం మార్కులను 3 తో భాగిస్తారా లేక 4 తోనా? ఎందుకు?
- (iv) ఇంగ్లీషులో బాగా ప్రతిభ కనబరిచిన విద్యార్థి ఎవరు?
6. ముగ్గురు స్నేహితులు ఒక షోట్ బాల్ కు వెళ్లి వారికిష్టమైన అల్పాహారం తీసుకున్నారు. వాళ్ళు ₹ 16, ₹ 17, ₹ 21 చెల్లించారు. (i) వాళ్ళ సరాసరి ఖర్చును కనుక్కోండి. (ii) వాళ్ళు ఖర్చుపెట్టిన మొత్తానికి 3 రెట్ల మొత్తాన్ని ఖర్చుపెడితే సరాసరి ఖర్చు ఎంత అవుతుంది? (iii) షోట్ బాల్ మేనేజర్ వారికి 50% డిస్కాంట్ ఇస్తే, వారి సరాసరి ఖర్చు ఎంత అవుతుంది? (iv) ఖర్చులో మార్పుకూ సరాసరి ఖర్చులో మార్పుకూ మధ్య ఏమైనా సంబంధాన్ని గమనించారా?
7. మొదటి 10 సహజ సంఖ్యల సగటును కనుక్కోండి.
8. మొదటి 5 ప్రధాన సంఖ్యల సగటును కనుక్కోండి.
9. నాలుగు పూర్ణసంఖ్యలలో మొదటి రెండు కనిష్ట పూర్ణసంఖ్యల సగటు 102. మొదటి మూడు కనిష్ట పూర్ణసంఖ్యల సగటు 103, మొత్తం నాలుగు పూర్ణసంఖ్యల సగటు 104. ఈ పూర్ణసంఖ్యలన్నింటిలోనూ గరిష్ట పూర్ణసంఖ్యను కనుక్కోండి.
10. సగటును కనుగొనేందుకు సరైన సమాచారం ఇస్తూ కనీసం రెండు ప్రశ్నలను రాయండి.



ప్రాజెక్టు పని

మీ వీధిలోని ఇళ్ళలో ఉండే కుటుంబ సభ్యుల సంఖ్య తెలుసుకోండి. మీ వీధిలో కుటుంబ సగటు పరిమాణంను గణించండి.

7.4 బాహుళకం

ప్రాతినిధ్య విలువల్లో రెండవ దైన 'బాహుళకం' గురించి తెలుసుకుందాం. క్రింది ఉదాహరణను చదువుదాం.

ఉదాహరణ 3 : ఏ వంటనూనెను ఎక్కువ సంఖ్యలో నిల్వ ఉంచుకోవాలో ఒక వ్యాపారి తెలుసుకోవాలనుకున్నాడు. అందుకోసం ఒకవారంలో వంట నూనెల అమ్మకాలను కింది విధంగా రికార్డు రూపంలో పొందుపరిచాడు.

రోజు	అమ్మిన వంటనూనె ప్యాకెట్లు
సోమ	GGGSSSSPP
మంగళ	GGGSSSSSPP
బుధ	GGSSSSSP
గురు	GGGSSSP
శుక్ర	GGGSSPP
శని	GSSSSSSSS
ఆది	GGGSSSP



G = వేరుశనగ నూనె ప్యాకెట్, S = సన్‌ఫ్లవర్ నూనె ప్యాకెట్, మరియు P = పామోలిన్ నూనె ప్యాకెట్.

ఇలాంటి సందర్భంలో వంటనూనె ప్యాకెట్ల సగటు సంఖ్యను గణించడం వల్ల ఒక నిర్ణయానికి వచ్చేందుకు ఆ వ్యాపారికి ఉపయోగపడుతుందా?


సాధన : తాను ఆర్డర్ చేయాల్సిన వంటనూనె ప్యాకెట్ల సగటు సంఖ్యను వ్యాపారి మొదట గణిస్తాడు.

$$\text{వంటనూనె ప్యాకెట్ల సగటు సంఖ్య} = \frac{18+30+9}{3} = \frac{57}{3} = 19.$$

ప్రతిరకానికి 19 వంట నూనె ప్యాకెట్లను నిల్వ చేయాల్సి ఉంటుందా? వ్యాపారి వంటనూనెల అమ్మకాలను మరోసారి పరిశీలిస్తాడు. సన్‌ఫ్లవర్ వంట నూనెకు ఎక్కువ డిమాండ్ ఉన్నట్టు, పామోలిన్ వంట నూనెకు అతి తక్కువ డిమాండ్ ఉన్నట్టు గమనిస్తాడు. ఒక్కోరకం ప్యాకెట్లు 19 చొప్పున ఆర్డర్ ఇస్తే సన్‌ఫ్లవర్ వంటనూనె ప్యాకెట్లు సరిపోవు; పామోలిన్ వంట నూనె ప్యాకెట్లు మిగిలిపోతాయి. కాబట్టి సన్‌ఫ్లవర్ నూనె ప్యాకెట్లు ఎక్కువగా, పామోలిన్ నూనె ప్యాకెట్లు తక్కువగా కొనుగోలు చేసేందుకు ఆ వ్యాపారి నిర్ణయిస్తాడు. ఈ నిర్ణయానికి మూలం సన్‌ఫ్లవర్ నూనె ప్యాకెట్ల అమ్మకాలు ఆ వారంలో 30 కావడమే. ఈ ప్రాతినిధ్య విలువే ఆ వారంలో అధికంగా అమ్మినవి సన్‌ఫ్లవర్ వంటనూనె ప్యాకెట్లుగా పేర్కొంటోంది. ఇదే బాహుళకం.

ఇచ్చిన పరిశీలనా విలువల్లో తరచుగా పునరావృతమయ్యే విలువను బాహుళకం అంటారు.

కమ్మీ చిత్రంలో అతి పొడవైన కమ్మీ సూచించే విలువను, ఆ దత్తాంశానికి బాహుళకం (mode) గా పేర్కొంటాం. ఉదాహరణకు కింది గ్రాఫ్ చూడండి.



ఉదాహరణ 4 : 2, 3, 5, 3, 4, 7, 3, 2, 1, 7, 3 అనే పరిశీలనాంశాల బాహుళకాన్ని కనుక్కోండి.

సాధన : ఈ సంఖ్యలను ఒక క్రమపద్ధతిలో అమర్చితే 1, 2, 2, 3, 3, 3, 3, 4, 5, 7, 7 వస్తుంది.

మిగతా వాటికంటే 3 ఎక్కువ సార్లు వచ్చింది.

కాబట్టి బాహుళకం = 3

ఉదాహరణ 5 : 3, 5, 9, 6, 5, 9, 2, 9, 3, 5 అనే సంఖ్యల బాహుళకాన్ని కనుక్కోండి.

సాధన : ఒకే విలువగల సంఖ్యలు ఒకే దగ్గర ఉండేట్లు క్రమపద్ధతిలో అమర్చితే

2, 3, 3, 5, 5, 5, 6, 9, 9, 9 వస్తుంది.

ఇందులో 5, 9 అనే సంఖ్యలు ఎక్కువ సార్లు వచ్చాయి.

కాబట్టి ఈ దత్తాంశానికి రెండు బాహుళకాలు 5, 9 లు ఉన్నాయి.

ఇలాంటి దత్తాంశాన్ని 'ద్విబాహుళక దత్తాంశం' అంటారు.

గమనిక : ఒక దత్తాంశములో ప్రతి రాశి విలువ సమాన సంఖ్యలో వునరావృతమైతే ఆ దత్తాంశమునకు బాహుళకం ఉండదు.



ప్రయత్నించండి

1. కింద ఇచ్చిన దత్తాంశాలకు బాహుళకం విలువలను కనుక్కోండి.

(i) 5, 6, 3, 5, 4, 9, 5, 6, 4, 9, 5

(ii) 25, 14, 18, 15, 17, 16, 19, 13, 12, 24

(iii) 10, 15, 20, 15, 20, 10, 15, 20, 10

ఉదాహరణ 6 : 10 మార్కులకు నిర్వహించిన ఒక పరీక్షలో 50 మంది విద్యార్థులకు వచ్చిన మార్కులు కింది విధంగా ఉన్నాయి.

పొందిన మార్కులు	విద్యార్థుల సంఖ్య
0	2
1	1
2	2
3	1
4	-
5	4
6	10
7	15
8	9
9	5
10	1
మొత్తం	50

సాధన : దత్తాంశ ప్రకారం '7 మార్కులు' అను రాశిని ఎక్కువ మంది విద్యార్థులు పొందారు. అనగా 7 అను సంఖ్య ఎక్కువ సార్లు పునరావృతం అయింది.

$$\text{దత్తాంశపు బాహుళకము} = 7$$

గమనిక: పదిహేను సార్లు పునరావృతమైన 7 అనే సంఖ్యే బాహుళకం కానీ పునరావృతాల సంఖ్య 15ను బాహుళకంగా భావించకూడదు.

ఉదాహరణ 7 : క్రింద పేర్కొన్న ఏ సందర్భాల్లో బాహుళకం సరైన ప్రాతినిధ్య విలువ అవుతుంది?

- చొక్కాలను అమ్మే వ్యాపారి ఏ సైజు చొక్కాలను ఎక్కువగా ఆర్డర్ చేయాలో నిర్ణయించేందుకు
- ఇరవై మంది వ్యక్తులు హాజరయ్యే విందుకై బియ్యం కొనుగోలు చేయుటకు
- మీ ఇంట్లోని తలుపుల ఎత్తు కనుగొనేందుకు

సాధన : (a) మొదటి సందర్భాన్ని పరిశీలిద్దాం. వ్యాపారి నాలుగు సైజుల చొక్కాలు అమ్ముతాడనుకుంటే ఫిబ్రవరి నెలలో అతని అమ్మకాలు కింది విధంగా ఉండవచ్చు.

సైజు	సంఖ్య
M	12
L	18
XL	40
XXL	22
మొత్తం	92

$$\text{ఒక్కో సైజులో ఆ వ్యాపారి అమ్మే సగటు చొక్కాల సంఖ్య} = \frac{12+18+40+22}{4} = 23 \text{ చొక్కాలు}$$

ఇలాంటి సందర్భంలో ప్రతి సైజులోనూ 23 చొక్కాలను ఆర్డర్ చేయడం సరైనదేనా? ఆ వ్యాపారి తన దగ్గరున్న సమాచారాన్ని మరోసారి పరిశీలిస్తాడు. అత్యంత అధికంగా అమ్మకాలు జరిగే సైజు XL అని గుర్తిస్తాడు. అన్ని సైజుల చొక్కాలూ 23 చొప్పున తెప్పించినట్లయితే XL సైజు చొక్కాలు తక్కువపడతాయి. కాబట్టి ఈ సైజు చొక్కాలను అధికంగానూ, మిగిలిన సైజు చొక్కాలను తక్కువ సంఖ్యలోనూ తెప్పించడం అర్థవంతంగా ఉంటుంది.

ఈ నిర్ణయానికి వచ్చేందుకు ఆ వ్యాపారి 'బాహుళకం' లేదా 'తరచుగా పునరావృతమయ్యే విలువ' అనే భావనను పరిగణనలోకి తీసుకుంటాడు.

(b) రెండో సందర్భాన్ని పరిశీలిద్దాం.

ఒక్కొక్కరు తినేది గరిష్టంగా ఊహించి 20 రెట్లు బియ్యం కొనుగోలు చేస్తే ఎక్కువ వృధా అవుతుంది. అట్టే ఒక్కొక్కరు తినేది కనిష్టంగా ఊహించి 20 రెట్లు బియ్యం కొనుగోలు చేస్తే సరిపోకపోవచ్చు. అయితే ఒక్కొక్కరు తినేది మధ్యస్థంగా (సరాసరిగా) ఊహించినట్లయితే సరియైన పరిమాణంలో బియ్యం కొనుగోలు చెయ్యవచ్చును. కానీ ఈ దత్తాంశమునకు బాహుళకము ఎంత మాత్రము ఉపయోగపడదు.

(c) ఇప్పుడు మూడో సందర్భాన్ని పరిశీలిద్దాం

ఒక ఇంట్లో 134 సెం.మీ., 125 సెం.మీ., 100 సెం.మీ., 125 సెం.మీ. మరియు 144 సెం.మీ. ఎత్తు ఉండే ఐదుగురు కుటుంబ సభ్యులు ఉన్నారు. ఈ దత్తాంశానికి బాహుళకం 125 సెం.మీ. కాబట్టి ఇంట్లోని తలుపుల ఎత్తు 125 సెం.మీ. అని మనం సూచించవచ్చు. కానీ 144 సెం.మీ. ఎత్తు గల వ్యక్తికి కష్టమవుతుంది. ఇంకా మనం వారి ఎత్తుల సగటును తీసుకుంటే కూడా బాగా పొడవుగా ఉన్న వ్యక్తులకు కష్టమవుతుంది. కాబట్టి ఈ సందర్భంలో సగటు కాని, బాహుళకం కాని ఉపయోగించలేము.



ప్రయత్నించండి

1. సగటు సరైన ప్రాతినిధ్య విలువగా ఉండే ఒక సందర్భాన్ని పేర్కొనండి.
2. బాహుళకం సరైన ప్రాతినిధ్య విలువగా ఉండే ఒక సందర్భాన్ని పేర్కొనండి.



అభ్యాసం - 7.2

1. ఒక బృందంలోని ఏడుగురు విద్యార్థులు లాంగ్ జంప్ లో 98 సెం.మీ, 125 సెం.మీ, 140 సెం.మీ, 155 సెం.మీ, 174 సెం.మీ, 140 సెం.మీ, 155 సెం.మీ. దూరం దూకారు. ఈ దత్తాంశానికి బాహుళకాన్ని కనుక్కోండి.
2. ఒక జట్టు క్రీడాకారుల వయస్సులు (సంవత్సరాలలో) 25, 26, 25, 27, 28, 30, 31, 27, 33, 27, 29.
 - (i) ఈ దత్తాంశ అంకగణిత సగటును, బాహుళకాన్ని కనుక్కోండి. (ii) బాహుళకం మారేందుకు వీలుగా ఈ టీమ్ లో చేర్చగలిగే క్రీడాకారుల కనీస సంఖ్యను కనుక్కోండి. వారి వయస్సులు ఎంతెంత ఉండాలి?
3. కింది దత్తాంశ బాహుళకాన్ని కనుక్కోండి 12, 24, 36, 46, 25, 38, 72, 36, 25, 38, 12, 24, 46, 25, 12, 24, 46, 25, 72, 12, 24, 36, 25, 38 మరియు 36.

4. కింద పేర్కొన్న సందర్భాలకు సగటు, బాహుళకాల్లో దేనిని ప్రాతినిధ్య విలువగా వినియోగించవచ్చో పేర్కొనండి.



- (i) వివిధ సైజుల్లో ఉండే టూత్ పేస్టులను అమ్మే వ్యాపారి ఏ సైజు టూత్ పేస్టులను అధికంగా కొనుగోలు చేయాలో నిర్ణయించుకునేందుకు
- (ii) పరీక్షా హాలులోకి సరిపోయేన్ని అదనపు పేపర్లు తెచ్చుకోవడంలో ఇన్విజిలేటర్ కు ఉపయోగపడేందుకు
- (iii) ఒక పెళ్ళిలో తయారుచేయవలసిన లడ్డూల సంఖ్యను నిర్ణయించేందుకు
- (iv) ఒక తరగతిలోని విద్యార్థులకు అభిమాన క్రికెటర్ ఎవరో నిర్ణయించేందుకు

7.5 మధ్యగతం

దత్తాంశ ప్రాతినిధ్య విలువగా అంక మధ్యమం, బాహుళకం ఉండే సందర్భాలను మనం పరిశీలించాం. ఇప్పుడు మరో సందర్భాన్ని చూద్దాం. ఒక ఉత్పాదక సంస్థలో మేనేజరు, కార్మికుల వేతన వివరాలు కింది విధంగా ఉన్నాయి.

మేనేజరు	-	` 40,000
మొదటి కార్మికుడు	-	` 3,300
రెండవ కార్మికుడు	-	` 5,000
మూడవ కార్మికుడు	-	` 4,000
నాలుగో కార్మికుడు	-	` 4,200
ఐదో కార్మికుడు	-	` 3,500
ఆరో కార్మికుడు	-	` 4,500
ఏడో కార్మికుడు	-	` 4,200
ఎనిమిదో కార్మికుడు	-	` 4,300
తొమ్మిదో కార్మికుడు	-	` 3,500
పదో కార్మికుడు	-	` 3,500



ఈ దత్తాంశానికి అంక మధ్యమం లేదా బాహుళకం ప్రాతినిధ్య విలువగా ఉండగలుగుతాయా? పరిశీలిద్దాం!

ఆ సంస్థలో వేతనాల అంక మధ్యమాన్ని గణిద్దాం.

$$\text{వేతనాల సగటు} = \frac{\text{వేతనాల మొత్తం}}{\text{ఉద్యోగుల సంఖ్య}}$$

$$= \frac{3300 + 5000 + 4000 + 4200 + 3500 + 4500 + 4200 + 4300 + 3500 + 3500 + 40000}{11}$$

11

$$= ` 7272.72$$

ఈ వేతనాల సగటు మేనేజరు, కార్మికుల వేతనాలకు ప్రాతినిధ్య విలువగా ఉంటుందా? లేదు! ఇది మేనేజరు వేతనం కంటే చాలా తక్కువ కాగా కార్మికుల వేతనాల కంటే చాలా ఎక్కువ.

ఇప్పుడు బాహుళకాన్ని పరిశీలిద్దాం. ఈ దత్తాంశంలో ఎక్కువసార్లు పునరావృతమైన విలువ 3500. అయితే ఇది మూడుసార్లు పునరావృతమైనందు వల్ల ఇది ఈ దత్తాంశానికి సరైన ప్రాతినిధ్య విలువ కాదు.



కాబట్టి మరో ప్రాతినిధ్య విలువను గణించే పద్ధతి చూద్దాం.

ఈ వేతనాలన్ని ఆరోహణ పద్ధతిలో అమర్చగా

3300, 3500, 3500, 3500, 4000, 4200, 4200, 4300, 4500, 5000, 40000

ఈ దత్తాంశ మధ్య విలువ 4200. ఈ విలువ మొత్తం ఉద్యోగులను రూ.4200 కంటే ఎక్కువ సంపాదించే ఐదుగురు, అంతకంటే తక్కువ సంపాదించే ఐదుగురుగా - రెండు సమాహాలుగా విభజిస్తుంది. ఈ విలువనే మధ్యగతం (Median) అంటారు. ఈ సంస్థలోని ఉద్యోగుల వేతనాలకు ఇది ప్రాతినిధ్య విలువగా ఉంటుంది.

పై ఉదాహరణలో మొత్తం పరిశీలనల సంఖ్య 11 ఒక బేసిసంఖ్య. అందువల్ల మధ్యగతం మిగతా దత్తాంశాన్ని రెండు భాగాలుగా విభజిస్తుంది.

ఒకవేళ పరిశీలనల సంఖ్య సరిసంఖ్య అయితే?

పై ఉత్పాదక సంస్థ ఉదాహరణనే మళ్ళీ తీసుకుందాం. ₹ 4000 సంపాదించే మరో వ్యక్తి ఈ ఉత్పాదక సంస్థలో చేరితే ఎలా ఉంటుంది?

ఇప్పుడు 12 మంది సంపాదనలను ఆరోహణ పద్ధతిలో అమర్చుదాం.

3300, 3500, 3500, 3500, 4000, 4000, 4200, 4200, 4300, 4500, 5000, 40000

ఈ దత్తాంశం మధ్యలో 4000 , 4200 అనే రెండు విలువలు ఉన్నాయి. ఇలాంటి సందర్భాల్లో ఈ రెండు విలువల

సరాసరిని కనుక్కోవడం ద్వారా మధ్యగతాన్ని గణిస్తాం. అందువల్ల మధ్యగత వేతనం = $\frac{4000 + 4200}{2} = ₹ 4100$.

ఉదాహరణ 8 : ఏడుగురు ఉద్యోగుల నెలసరి ఆదాయాలు ₹ 8000, ₹ 9000, ₹ 8200, ₹ 7900, ₹ 8500, ₹ 8600 మరియు ₹ 60000 మధ్యగత ఆదాయాన్ని కనుక్కోండి.

సాధన : ఆదాయాలను ఆరోహణ క్రమంలో అమర్చితే : 7900, 8000, 8200, 8500, 8600, 9000, 60000

పరిశీలనల సంఖ్య = 7

మధ్యలో ఉండే సంఖ్య అనగా దత్తాంశంలో 4వ పదం = 8500

కాబట్టి మధ్యగత ఆదాయం = ₹ 8500

ఉదాహరణ 9 : 49, 48, 15, 20, 28, 17, 14, 110 ల మధ్యగతాన్ని కనుక్కోండి.

సాధన : పరిశీలనల ఆరోహణ క్రమం = 14, 15, 17, 20, 28, 48, 49, 110

పరిశీలనల సంఖ్య = 8

మధ్యలో ఉండే విలువలు అనగా దత్తాంశంలోని 4, 5 పదాల విలువలు 20 మరియు 28.

$$\text{మధ్యగతం} = 4,5 \text{ పదాల సగటు} = \frac{20+28}{2} = 24$$

కాబట్టి దత్తాంశ మధ్యగతం 24



అభ్యాసం - 7.3

1. సత్యమా? అసత్యమా? తెల్పండి.
 - (i) గరిష్ట కనిష్ట రాశుల మధ్య భేదాన్ని 'అంకగణిత మధ్యమం' అంటారు.
 - (ii) కమ్మీ చిత్రంలో అతి పెద్ద కమ్మీ బాహుళకాన్ని కలిగి ఉండవచ్చు.
 - (iii) మధ్యగతాన్ని గణించేటప్పుడు దత్తాంశంలోని ప్రతి పరిశీలనా విలువను పరిగణన లోకి తీసుకుంటాం.
 - (iv) దత్త సంఖ్యలకు మధ్యగతమెప్పుడూ ఆ సంఖ్యల్లో ఏదో ఒకటి అవుతుంది.
2. ఒక గ్రామంలోని ఏడు కుటుంబాల నెలసరి ఆదాయం (రూపాయల్లో) 1200, 1500, 1400, 1000, 1000, 1600, 10000. (i) ఆ కుటుంబాల మధ్యగత ఆదాయాన్ని కనుక్కోండి. (ii) 1500 నెలసరి ఆదాయం ఉండే మరో కుటుంబాన్ని ఈ దత్తాంశంలో కలిపితే మధ్యగత ఆదాయం ఎంత ఉంటుంది?
3. ఒక దత్తాంశ పరిశీలనలు 16, 72, 0, 55, 65, 55, 10, 41. చైతన్య అనే విద్యార్థి 'సున్న'ను పరిగణనలోకి తీసుకోకుండా బాహుళకాన్ని, మధ్యగతాన్ని కనుక్కొన్నాడు. అతను చేసినది సరైనదేనా?
4. మూడు ధనపూర్ణ సంఖ్యల వేర్వేరు సముదాయాలను ఎన్ని తీసుకుంటే అంక మధ్యమం 6, మధ్యగతం 7 వచ్చి బాహుళకం లేకుండా ఉంటుంది?
5. 3, 4, 5, 5, 8 అనే ఒక పూర్ణ సంఖ్యల సముదాయానికి నాలుగు పూర్ణసంఖ్యలను కలిపితే అంక మధ్యమం, మధ్యగతం, బాహుళకం 1 చొప్పున పెరుగుతాయి. కొత్తగా చేర్చిన సముదాయంలో గరిష్ట పూర్ణ సంఖ్య ఎంత?

ఆట ఆడండి

1, 2, 3, 4, 5, 6 అంకెలు గుర్తించిన పాచిక (dice) ను తీసుకోండి. ముగ్గురు విద్యార్థుల్లో ఒక్కొక్కరిని పాచిక వేసి అంకె గుర్తించమనండి. ఈ ప్రక్రియను 10 రౌండ్ల వరకు కొనసాగించండి. ప్రతి విద్యార్థి 10 అంకెలు పొందుతాడు. ప్రతి విద్యార్థి పొందిన 10 అంకెలకు అంక మధ్యమం, మధ్యగతం, బాహుళకాలను కనుక్కోండి.



7.6 సమాచార ప్రదర్శన


సమాచారాన్ని కమ్మీ చిత్రంలోనూ, పటచిత్రం (pictograph) లోనూ సూచించడాన్ని ఆరో తరగతిలో నేర్చుకున్నాం. వస్తువుల చిత్రాలను ఉపయోగిస్తూ సమాచారాన్ని సూచించేవి పిక్టోగ్రాఫ్స్. అయితే పిక్టోగ్రాఫ్స్ను ఉపయోగించడం వల్ల సమయం అధికంగా వినియోగించబడుతుంది. ఇది కష్టతరం కూడా. కమ్మీ చిత్రాల్లో సమాచారాన్ని చూపడం సులభంగా ఉంటుంది.

7.6.1 కమ్మీ చిత్రం (బార్ గ్రాఫ్)

ఈ విభాగంలో కమ్మీ చిత్రాల గురించి మరికొంచెం ఎక్కువగా నేర్చుకొందాం. మధ్య దూరం సమానం గానూ, సమాన వెడల్పుతోనూ ఉన్న కమ్మీలతో కూడి ఉండేదే కమ్మీ చిత్రం. ప్రతి అంశం యొక్క పౌనఃపున్యం ఎంత ఉందో దాని కమ్మీ పొడవు తెలుపుతుంది. స్కేలును బట్టి కమ్మీల పొడవులు మారుతాయి.

ఉదాహరణ 10 : ఒక దుకాణంలోని వివిధ వస్తువుల ఒకరోజు అమ్మకాలను కమ్మీ చిత్రం తెలియజేస్తుంది.

- X- అక్షం, y - అక్షం పై ఏ అంశాలను తీసుకొన్నాం?
- y- అక్షానికి ఎంపిక చేసిన స్కేలు ఏది?
- వీటిలో ఏ వస్తువు ఎక్కువగా అమ్ముడయింది? ఎంత?
- ఉల్లిపాయల అమ్మకం కందిపప్పు అమ్మకం కన్నా ఎక్కువగా ఉందా?
- జొన్నలు, కందిపప్పు ల అమ్మకాల నిష్పత్తి ఎంత?



ఉదాహరణ 11 : మరో కమ్మీ చిత్రాన్ని పరిశీలించండి.


- ఈ గ్రాఫ్ ఏ వివరాలను తెలియజేస్తుంది?
- x- అక్షం, y- అక్షాలపై వేటిని తీసుకున్నారు?
- ఎక్కువ మరిగే ఉష్ణోగ్రత ఉండే ద్రవ పదార్థం వీటిలో ఏది?
- ఇచ్చిన ద్రవ పదార్థాల్లో తక్కువ మరిగే ఉష్ణోగ్రత ఉండే ద్రవం ఏది?
- పాదరసం, ఈథర్ల మరిగే ఉష్ణోగ్రతల మధ్య నిష్పత్తి ఎంత?



7.6.2 రెండు వరుసల కమ్మీ చిత్రాలు

ఇప్పుడు మరో రకం కమ్మీ చిత్రాల గురించి తెలుసుకుందాం.

ఉదాహరణ 12 : క్రింది కమ్మీ చిత్రాన్ని పరిశీలించండి. జిల్లా ప్రజా పరిషత్తు ఉన్నత పాఠశాలలో బాలురు, బాలికల నమోదు సంఖ్యను ఈ చిత్రం సూచిస్తుంది.



ప్రతి సంవత్సరంలోనూ రెండు కమ్మీలుండడాన్ని మీరు గమనించారా? మొదటి కమ్మీ ఏం తెలుపుతుంది? రెండో కమ్మీ ఏం తెలుపుతుంది? ఇలాంటి కమ్మీ చిత్రాన్ని రెండు వరుసల కమ్మీ చిత్రం అంటారు. ఈ చిత్రం రెండు పరిశీలనల్ని పక్క పక్కనే సూచిస్తుంది.


- ఏ సంవత్సరంలో బాలుర సంఖ్య కంటే బాలికల సంఖ్య ఎక్కువగా ఉంది?
- ఏ సంవత్సరంలో బాలురు, బాలికల సంఖ్య సమానంగా ఉంది?
- ఏ సంవత్సరంలో బాలికల సంఖ్య కనిష్ట స్థాయిలో ఉంది?
- 2007-08 సంవత్సరంలో మొత్తం విద్యార్థుల సంఖ్య ఎంత?

ఉదాహరణ 13 : ఏడో తరగతిలో ఐదుగురు విద్యార్థుల మార్కుల వివరాలు క్రింది పట్టికలో ఉన్నాయి. ఈ సమాచారాన్ని రెండు వరుసల కమ్మీ చిత్రం రూపంలో తెలపండి.

విద్యార్థి పేరు	గణితం	సైన్స్
శరవణ్	70	75
రామన్	35	30
మణి	65	75
రేణుక	90	100
గిరిజ	22	35
షర్మిల	50	50

సాధన : రెండు వరుసల కమ్మీ చిత్రం గీయడంలో సోపానాలు

1. గ్రాఫ్ పేపర్‌పై x - అక్షం (అడ్డుగీత), y - అక్షం (నిలువు గీత) గీయండి. ఖండన బిందువును 'O' గా గుర్తించండి.
2. x - అక్షంపై విద్యార్థుల పేర్లు తీసుకోండి.
3. y - అక్షంపై గణితం, సైన్స్‌లలో మార్కులు తీసుకోండి.
4. రెండు పాఠ్యాంశాలలోనూ గరిష్ట మార్కులు గ్రాఫ్ పేపర్‌పై గుర్తించబడేలా సరైన స్కేలును y - అక్షంపై తీసుకోండి. y - అక్షం పై 100, అనే విలువ గరిష్టంగా ఉంటుంది. కాబట్టి 1 సెం.మీ = 10 మార్కులు అనే సూచిక భిన్నం సరైనది.
5. మార్కులను 10 తో భాగించి కమ్మీ పొడవు నిర్ధారించండి. (సూచిక భిన్నం 1 సెం.మీ = 10 మార్కులు)
6. ప్రతి విద్యార్థి గణితం మార్కులను, సైన్స్ మార్కులను పక్క పక్కనే పేర్కొనండి.




7.6.3 వృత్తరేఖా చిత్రాలు (పై చిత్రం)

సమాచారాన్ని సూచించే మరో పద్ధతి 'వృత్తరేఖా చిత్రం' (పై చిత్రం) ద్వారా సూచించడం

ఒక కుటుంబ నెలవారీ బడ్జెట్ వివరాలు ఎడమ వైపు ఉన్న పట్టికలో ఉన్నాయి. కుడి వైపు ఈ సమాచారం పై చిత్రంలో ఉంది. మొత్తం ఆదాయంలో బడ్జెట్ ఏ అంశంలో ఎక్కువగా ఉంటే వృత్తరేఖా చిత్రంలో ఆ అంశం ఎక్కువ భాగం ఉంటుంది.

బడ్జెట్ పద్దు	ఖర్చు (`)
ఆహారం	1500
విద్య	750
ఇతర ఖర్చులు	2250
పొదుపు	4500
మొత్తం	9000



పైన ఇచ్చిన పై చిత్రాన్ని పరిశీలించి, కింది ప్రశ్నలకు జవాబివ్వండి.

- పై చిత్రం ఏ ఆకారంలో ఉంటుంది?
- ఆహారం, విద్య, పొదుపు, ఇతర ఖర్చులను పై చిత్రంలో ఏ ఆకారంలో సూచించడం జరిగింది?
- సత్యమో అసత్యమో తెలపండి.
 - ఆదాయంలో అధికభాగం పొదుపు చేశారు.
 - విద్యపై అతి తక్కువ మొత్తాన్ని ఖర్చు చేశారు.

7.6.4 వృత్త రేఖా చిత్రాన్ని గీయడం

ఈ 'వృత్తరేఖా చిత్రం' నందు సమాచారం ఎలా సూచిస్తామో ఇప్పుడు నేర్చుకుందాం.

మొత్తం ఆదాయంలో ఖర్చులకు సంబంధించిన ఒక్కో అంశం ఎంత భాగమో, వృత్తంలో అంతభాగం (సెక్టరు) ఆ అంశమును సూచిస్తుంది.

వృత్త కేంద్రం వద్ద మొత్తం కోణం 360° . అని మనకు తెలుసు. ఇది మొత్తం ఆదాయం ` 9000. ను సూచిస్తుంది. ఖర్చులోని ప్రతి అంశం మొత్తం ఆదాయంలో ఒక భాగం. అందువల్ల ప్రతి అంశంలోని ఖర్చుకూ మొత్తం ఆదాయానికి మధ్య నిష్పత్తిపై సెక్టరు కోణం లేదా సెక్టరు వైశాల్యం ఆధారపడి ఉంటుంది.

$$\text{అందువల్ల ప్రతి సెక్టరు కోణం} = \frac{\text{ఖర్చు}}{\text{మొత్తం ఆదాయం}} \times 360^{\circ}$$


సెక్టరు కోణాన్ని కనుక్కోనేందుకు కింది పట్టిక రూపొందించాలి

బడ్జెట్ పద్దు	ఖర్చు (రూపాయల్లో)	ఖర్చుకూ మొత్తం ఆదాయానికీ మధ్య నిష్పత్తి	సెక్టరు కోణం (లేదా) సెక్టరు వైశాల్యం
ఆహారం	1500	$\frac{1500}{9000} = \frac{1}{6}$	$\frac{1}{6} \times 360^{\circ} = 60^{\circ}$
విద్య	750	$\frac{750}{9000} = \frac{1}{12}$	$\frac{1}{12} \times 360^{\circ} = 30^{\circ}$
ఇతర ఖర్చులు	2250	$\frac{2250}{9000} = \frac{1}{4}$	$\frac{1}{4} \times 360^{\circ} = 90^{\circ}$
పొదుపు	4500	$\frac{4500}{9000} = \frac{1}{2}$	$\frac{1}{2} \times 360^{\circ} = 180^{\circ}$

గమనిక: అన్ని సెక్టర్ల కోణాల మొత్తం 360° అవుతుందోమో సరిచూడండి?

నిర్మాణ సోపానాలు :

1. ఏదేని ఒక వ్యాసార్థంతో వృత్తాన్ని గీచి, దాని కేంద్రాన్ని 'O' గా గుర్తించండి.
2. వృత్త పరిధిపై ఏదైనా ఒక బిందువును 'A' గా గుర్తించండి. OAను కలపండి.
3. ఆహారం సెక్టరు కోణం 60° ఉండేట్లు $\angle AOB = 60^\circ$ ని నిర్మించండి.
4. విద్య సెక్టరు కోణం 30° ఉండేట్లు $\angle BOC = 30^\circ$. ని నిర్మించండి.
5. ఇతర ఖర్చుల సెక్టరు కోణం 90° ఉండేట్లు $\angle COD = 90^\circ$. ని నిర్మించండి.
6. $\angle DOA = 180^\circ$ అనే సెక్టరు కోణం 'పొదుపు'ను సూచిస్తుంది.



అభ్యాసం - 7.4

1. కింది సమాచారానికి కమ్మీ చిత్రాన్ని గీయండి.
వివిధ సంవత్సరాల్లో భారతదేశ జనాభా -

సంవత్సరం	1941	1951	1961	1971	1981	1991	2001
జనాభా (మిలియన్లలో) (సుమారుగా)	320	360	440	550	680	850	1000

ఆధారం : 1991, 2001 సంవత్సరాల భారతదేశ జనాభా సమాచారం

2. కింది సమాచారానికి వృత్తరేఖా చిత్రాన్ని గీయండి.

ఖర్చు వివరాలు	ఆహారం	ఆరోగ్యం	దుస్తులు	విద్య	పొదుపు
ఖర్చు మొత్తం (రూపాయల్లో)	3750	1875	1875	1200	7500

3. కింది సమాచారంతో రెండు వరుసల కమ్మీ చిత్రాన్ని గీయండి.

1999 లో వివిధ రాష్ట్రాల జనన, మరణాల రేటు (సుమారుగా)

రాష్ట్రం	జననాల రేటు (ప్రతి 1000కి)	మరణాల రేటు (ప్రతి 1000 కి)
ఆంధ్రప్రదేశ్	22	8
కర్ణాటక	22	8
తమిళనాడు	19	8
కేరళ	18	6
మహారాష్ట్ర	21	8
ఒరిస్సా	24	11

ఆధారం : ఎస్ ఆర్ ఎస్ 1999 గణాంకాలు

4. కింది సమాచారాన్ని ఉపయోగించి 'వృత్తరేఖా చిత్రం' గీయండి.

పిల్లల రోజువారీ కార్యకలాపాల కాలం

కార్యకలాపాలు	నిద్ర	పాఠశాల	ఆటలు	ఇతరులు
కాలం	8 గంటలు	6 గంటలు	2 గంటలు	8 గంటలు

5. ఒక కుటుంబం ఒక నెలలో చేసిన ఖర్చు వివరాలను ప్రక్కన ఉండే 'పై-చిత్రం' నూచిస్తుంది. (పై-చిత్రం చుట్టూ ఉండే సంఖ్యలు ఒక్కో సెక్టరు కేంద్రం వద్ద చేసే

కోణాలను తెలుపుతాయి)


కింది ప్రశ్నలకు జవాబివ్వండి.

(i) ఆ కుటుంబం దేనిపై ఖర్చు తక్కువ పెడుతుంది?

(ii) ఆ కుటుంబం దేనిపై ఎక్కువ ఖర్చు చేస్తోంది?

(iii) కుటుంబ ఆదాయం ₹ 9000 అయితే, అద్దెకు పెట్టిన ఖర్చు ఎంత?

(iv) ఆహారానికి పెట్టిన ఖర్చు ₹ 3000, అయితే పిల్లల విద్యకు పెట్టిన ఖర్చు ఎంత?





ప్రాజెక్టు పని

1. మీ వార్డు / కాలనీ / గ్రామంలో వివిధ రకాలకు చెందిన ఇళ్ళు ఎన్ని ఉన్నాయనే సమాచారం సేకరించండి. ఆ సమాచారానికి బాహుళకాన్ని కనుక్కోండి.
2. మీ కుటుంబం ఒక నెలలో చేసే ఖర్చు వివరాలను సేకరించండి. 'పై-చిత్రం'లో సూచించండి.
3. మ్యాగజైన్లు, దినపత్రికలలో కమ్మీ చిత్రాలు, పై చిత్రాల రూపంలో ఉన్న సమాచారాన్ని సేకరించండి. మీ పాఠశాల గోడపత్రికలో ప్రదర్శించండి.
4. ఒక వారంలో మీ తరగతి రోజువారీ హాజరును సేకరించండి. వారం రోజుల సగటు హాజరును కనుక్కోండి.



మనం నేర్చుకున్నవి

- ఒక దత్తాంశ సమితికి ప్రాతినిధ్య విలువలు అంక మధ్యమం, బాహుళకం, మధ్యగతం.
- ఒక దత్తాంశ సమితిలోని రాశుల మొత్తాన్ని రాశుల సంఖ్యతో భాగిస్తే వచ్చే ఫలితం అంకగణిత మధ్యమానికి సమానం. ఇది దత్తాంశ గరిష్ట, కనిష్ట విలువల మధ్య ఉంటుంది.
- ఎక్కువ సార్లు పునరావృతమయ్యే దత్తాంశ రాశిని 'బాహుళకం' అంటారు. ఒక దత్తాంశ సమితిలో ఒకటి కంటే ఎక్కువ బాహుళకాలు ఉండవచ్చు, కొన్నిసార్లు బాహుళకం లేకపోవచ్చు.
- రాశులను ఆరోహణ లేదా అవరోహణ క్రమంలో అమర్చితే
 1. రాశుల సంఖ్య బేసి సంఖ్య అయితే మధ్యగతం, ఆ రాశుల వరుస మధ్యలో ఉండే రాశి అవుతుంది.
 2. రాశుల సంఖ్య సరి సంఖ్య అయితే మధ్యలో ఉండే రెండు రాశుల సరాసరి మధ్యగతం అవుతుంది.
 - వృత్తాన్ని సెక్టర్లుగా విభజించి సమాచారాన్ని సూచించే చిత్రమే 'వృత్తరేఖా చిత్రం' (పై చిత్రం).
 - 'పై' చిత్రంలో ప్రతి సెక్టరు కేంద్రం వద్ద చేసే కోణం (లేదా సెక్టరు వైశాల్యం) అది సూచించే రాశికి అనుపాతంలో ఉంటుంది.



డా. సి.ఆర్. రావు (భారతదేశం)

1920 AD

ప్రముఖ సాంఖ్యిక శాస్త్రజ్ఞుడు. ఈయన రచించిన "థియరీ ఆఫ్ ఎస్టిమేషన్" అనే గ్రంథము (1945) ప్రాముఖ్యత పొందింది. ఈయన క్రామర్-రావ్ ఇనిక్వాలిటీ మరియు ఫిషర్-రావు సిద్ధాంతాలను రూపొందించారు.





8.1 పరిచయం

మనం కొన్ని ఒక రూపాయి నాణేలను తీసుకొని ఒక నాణెముపై మరో నాణెమును పేర్చితే అవి ఒక దొంతరగా ఏర్పడతాయి. ఒక దానితో ఒకటి సరిగ్గా ఏకీభవిస్తాయి. దీనికి కారణం మీకు తెలుసా? అన్ని నాణెములు ఒకే ఆకారం, పరిమాణాలను కలిగిఉన్నాయి. ఇలాగే ఒక నోట్పుస్తకంలో పేజీలన్నీ ఒకే ఆకారము, ఒకే పరిమాణము కలిగిఉంటాయి.



మీ చుట్టూ ఉన్న పరిసరాలలో వస్తువులను గమనించండి. వాటిలో ఒకే ఆకారం, ఒకే పరిమాణం కలిగిన వస్తువులను పరిశీలించి కనీసం 5 ఉదాహరణలను చెప్పండి.

ఒకే పరిమాణము, ఆకారము కలిగిన వస్తువులను “సర్వసమానములు” అంటారు. వస్తువుల సర్వసమానత్వమును ప్రయోగాత్మకముగా పరిశీలించాలంటే ఆ వస్తువుల అంచులతో ఏర్పడే పటాలను ఒకదానిపై మరొకటి ఉంచితే ఆ రెండు పటాలు ఖచ్చితముగా ఒకదానితో ఒకటి ఏకీభవించాలి.



కృత్యం

అన్ని పది రూపాయల నోట్లు సర్వసమానాలేనా? ఎలా సరిచూసుకోగలం?




రెండు 5 రూపాయల నోట్లు సర్వసమానంగా ఉన్నాయా పరిశీలించండి. మీ పరిశీలనలను రాయండి.




నిత్యము మనచుట్టూ ఉన్న పరిసరాలలో సర్వసమాన వస్తువులెన్నింటినో చూస్తూ ఉంటాం. ఇప్పుడు సర్వసమానంగా ఉన్న మరి కొన్ని ఆకారములను గురించి ఆలోచించండి.



1. ఇక్కడ కొన్ని ఆకారాలు ఉన్నాయి. ఒక వరుసలో ఉన్న పటములన్నీ సర్వసమానాలేనా? వాటి నకలును తీసి సరిచూడండి.




2. ఈ కింది ఆకారాల జతలలో ఏవి సర్వసమానములు?



8.1 రేఖా ఖండముల సర్వసమానత్వము

కింద ఇచ్చిన రేఖాఖండముల జతలను పరిశీలించండి.



పటం 1

పటం 2

రేఖాఖండము \overline{AB} ని పారదర్శక కాగితమునుపయోగించి నకలు చేయాలి. రేఖాఖండము \overline{CD} పై ఉంచాలి. మనము రెండు రేఖాఖండములు ఏకీభవించినట్లు గమనించవచ్చు. బిందువు A, C తోనూ ; బిందువు B, D తోనూ ఏకీభవిస్తుంది. కాబట్టి రెండు రేఖాఖండములు $\overline{AB}, \overline{CD}$ లు సర్వసమానములు అని చెప్పవచ్చు. దానిని మనము $\overline{AB} \cong \overline{CD}$ గా రాయవచ్చు. (సర్వసమానమును \cong గుర్తుతో సూచిస్తారు)

అదేవిధంగా పటము 2 తో కూడా చేయండి. మీరు ఏమి గమనించారు? ఆ రెండు రేఖా ఖండములు సర్వసమానములేనా?



పటము 1 లో రెండు రేఖాఖండములు ఏకీభవించాయి. దీనికి గల కారణము $\overline{AB}, \overline{CD}$ లు ఒకే పొడవును కలిగియున్నాయి కాని పటము 2 లో రెండు రేఖాఖండములు విభిన్న పొడవులను కలిగి ఉన్నాయి.

రేఖాఖండము 'పొడవు' అనే ఒకే కొలతను కలిగియుంటుంది. అందుచే రెండు రేఖాఖండములు ఒకే పొడవును కలిగియున్నచో ఆ రేఖాఖండములు సర్వసమానములు. మరో విధంగా చెప్పాలి అంటే సర్వసమాన రేఖాఖండముల పొడవులు సమానము.

$AB = CD$ అయితే $\overline{AB} \cong \overline{CD}$ అని కూడా రాయవచ్చు.

8.2 త్రిభుజాల సర్వసమానత్వము

రెండు రేఖాఖండముల పొడవులు సమానమైనప్పుడు, అవి సర్వసమానములని నేర్చుకున్నారు కదా! ఈ భావనను త్రిభుజములకు వర్తింపజేద్దాం. రెండు త్రిభుజాలను ఒక దానిపై మరొకటిని ఉంచితే రెండు త్రిభుజాలు ఏకీభవిస్తే ఆ రెండు త్రిభుజాలు సర్వసమానములు.



$\triangle ABC, \triangle EFG$ లు పూర్తిగా ఏకీభవిస్తే, ఆరెండు త్రిభుజాలు ఒకే ఆకారము, పరిమాణము కలిగి ఉంటాయి. వీటిని సర్వసమాన త్రిభుజాలు అంటారు. వీటిని $\triangle ABC \cong \triangle EFG$ గా వ్రాయవచ్చు.

రెండు త్రిభుజాలు సర్వసమానములు అయితే వాటి యొక్క సర్వభుజ భాగాలు సమానం. అనగా వాటి మూలలు ఒకదానికొకటి ఏకీభవిస్తాయి. A పై E, B పై F మరియు C పై G ఉంచబడుతుంది. అదేవిధంగా $\angle A, \angle E$ తో; $\angle B, \angle F$ తో మరియు $\angle C, \angle G$ తో ఏకీభవించబడతాయి. AB, EF తో; BC, FG తో మరియు AC, EG తో ఏకీభవిస్తాయని

కనుక రెండు త్రిభుజాలు సర్వసమానములు అయితే వాటి యొక్క సదృశ భాగాలు అనగా శీర్షములు, సదృశ కోణములు, సదృశ భుజాలు ఏకీభవిస్తాయి మరియు సమానంగా ఉంటాయి.

ΔABC మరియు ΔEFG లలో

$$A \rightarrow E \quad B \rightarrow F \quad C \rightarrow G \quad (\text{సదృశ శీర్షాలు})$$


$$\angle A \cong \angle E \quad \angle B \cong \angle F \quad \angle C \cong \angle G \quad (\text{సదృశ కోణాలు})$$

$$\overline{AB} \cong \overline{EF} \quad \overline{BC} \cong \overline{FG} \quad \overline{AC} \cong \overline{EG} \quad (\text{సదృశ భుజాలు})$$

సర్వసమాన త్రిభుజాలను సూచించే అక్షర క్రమము సదృశ భాగాల మధ్య సంబంధమును తెలియజేస్తుంది. అనగా $\Delta ABC \cong \Delta EFG$ అని గమనించగలం.

ఇవి చేయండి



1. $\Delta EFG \cong \Delta LMN$



రెండు త్రిభుజాల యొక్క సదృశ శీర్షాలు, సదృశ భుజాలు, సదృశ కోణాలను రాయండి.

2. $\Delta ABC \cong \Delta DEF$ అయితే, ΔDEF లోని కింది భాగాలు ΔABC లో వేటితో సమానమవుతాయి?
 (i) DE (ii) $\angle E$ (iii) DF (iv) EF (v) $\angle F$

3. సర్వసమానమైన త్రిభుజాల పేర్లను రాయండి. వాటిని సర్వ సమానత్వపు గుర్తు ' \cong ' తో సూచించండి.

4. ఈ కింది ఇవ్వబడిన సర్వసమాన త్రిభుజాల యొక్క సదృశకోణాలను, సదృశ భుజాలను కనుగొని రాయండి.

1. $\Delta TUV \cong \Delta XYZ$ 2. $\Delta CDG \cong \Delta RSW$




8.3 త్రిభుజాల సర్వసమానత్వమునకు నియమాలు

రెండు త్రిభుజాలు సర్వసమానాలో కాదో నిర్ధారించడానికి ఆ అన్ని అనురూప భాగాల యొక్క సమానత్వం సరిచూడడం అవసరమా? కనీసం ఎన్ని భాగాలను ఉపయోగించి త్రిభుజాల సర్వ సమానత్వాన్ని నిర్ధారించగలం? వీటి గురించి అన్వేషిద్దాం.

8.3.1 భుజము - భుజము - భుజము సర్వసమానత (భు.భు.భు. నియమం)




ఒక భుజము కొలత 5 సెం.మీ. గల త్రిభుజమును మీరందరూ ఒకేలా గీయగలరా?

కమల్, నమ్రత, సుష్మ ఈ క్రింది విధముగా గీచారు.




ముగ్గురు గీచిన త్రిభుజాలు విభిన్నంగా ఉన్నాయని గమనించడంతో కమల్ నమబాహు త్రిభుజాన్ని, నమ్రత లంబకోణ త్రిభుజాన్ని, సుష్మ అధిక కోణ త్రిభుజాన్ని గీశారు.

ఇప్పుడు త్రిభుజము యొక్క రెండు భుజాల కొలతలు 4 సెం.మీ. మరియు 5 సెం.మీ.లతో త్రిభుజాలు ఒకే రకంగా ఉంటాయా? మరలా కమల్, నమ్రత, సుష్మ భిన్నముగా ఉన్న త్రిభుజాలను గీశారు. పరిశీలించండి.



మనకు మూడు భుజాల కొలతలు 4 సెం.మీ., 5 సెం.మీ. మరియు 6 సెం.మీ. ఇచ్చినట్లయితే మీరందరూ ఒకే విధమైన త్రిభుజం గీయగలరా? అవును. కమల్, నమ్రత, సుష్మ ముగ్గురూ గీసిన త్రిభుజాలు ఒకే విధంగా ఉన్నాయి.



ABC త్రిభుజమునకు సర్వసమానము అయిన మరోత్రిభుజమును గీయాలి అంటే మనకు ABC త్రిభుజము యొక్క మూడు భుజాల కొలతలు సరిపోతాయి. దీనిని మనము త్రిభుజాల సర్వసమానత్వమునకు భుజము, భుజము, భుజము, నియమము అంటారు.


రెండు సర్వసమాన త్రిభుజాల యొక్క సదృశ భుజాల కొలతలు సమానం అయినప్పుడు సదృశ కోణాల కొలతలు కూడా సమానము అవుతాయా? పరిశీలించండి.

భుజము - భుజము - భుజము సర్వసమానత్వ నియమము : “రెండు త్రిభుజాలలో మొదటి త్రిభుజములోని మూడు భుజాలు వరుసగా రెండవ త్రిభుజములోని సదృశ భుజాలకు సమానము అయితే ఆ రెండు త్రిభుజాలు సర్వసమానము”

ప్రయత్నించండి

$\triangle LMN$ యొక్క భుజాల కొలతలను కొలవండి. ఒక కాగితముపై ఆ కొలతలతో త్రిభుజమును నిర్మించండి. ఈ త్రిభుజమును $\triangle LMN$ పై ఉంచండి. రెండు త్రిభుజాలు సర్వసమానమేనా? ఈ సందర్భములో త్రిభుజాల సర్వసమానత్వమునకు ఏ నియమాన్ని ఉపయోగించాము?

ఉదాహరణ 1 : $\triangle PQR \cong \triangle XYZ$ సత్యమేనా? రెండు త్రిభుజాల యొక్క సదృశ కోణాలను గుర్తించండి.



సాధన : ఇచ్చిన $\triangle PQR, \triangle XYZ$ త్రిభుజాల నుండి

$$PQ = XY = 2.9 \text{ సెం.మీ.}$$

$$QR = YZ = 6 \text{ సెం.మీ.}$$

$$RP = ZX = 5.3 \text{ సెం.మీ.}$$

అందుచే భుజము-భుజము-భుజము సర్వసమానత ఆధారముగా $\triangle PQR \cong \triangle XYZ$



P యొక్క సదృశ శీర్షము X, Q యొక్క సదృశ శీర్షము Y, R యొక్క సదృశ శీర్షము Z.

కావున, $\angle P, \angle X$; $\angle Q, \angle Y$; $\angle R, \angle Z$ లు సదృశ కోణాల జతలు.





అభ్యాసం - 8.1

1. ఈ కింది ఇవ్వబడిన త్రిభుజాలు భుజము-భుజము-భుజము సర్వసమానత ఆధారముగా సర్వసమానమేనా? కారణములు చెప్పండి.




2. ఈ కింది ఇవ్వబడిన సర్వసమాన త్రిభుజాలలో సదృశ కోణాలను తెలపండి.




3. క్రింది వానిలో ఏది సరైనది? ఎందుకు?

- (i) $\Delta PQR \cong \Delta PQS$
(ii) $\Delta PQR \cong \Delta QPS$
(iii) $\Delta PQR \cong \Delta SQP$
(iv) $\Delta PQR \cong \Delta SPQ$




4. ఈ కింది ఇవ్వబడిన పటములో $AB = DC$ మరియు $AC = DB$ అయితే $\Delta ABC \cong \Delta DCB$ అవుతుందా?



8.3.2 భుజము-కోణము-భుజము సర్వసమానత (భు.కో.భు. నియమం)


త్రిభుజము యొక్క ఒక భుజము కొలత ఇస్తే ఒకే రకమైన త్రిభుజాలు సాధ్యం కాదు అని నేర్చుకున్నాం. ఇప్పుడు త్రిభుజము యొక్క ఒక కోణము కొలత, భుజము కొలతలిస్తే గీయగల త్రిభుజాలు ఏకైకమో కాదో తెలుసుకొందాం.

5 సెం.మీ., 65° కోణము కొలతలనిస్తే గీసిన త్రిభుజాలను ఈ కింది విధముగా గీశారు.



ఇప్పుడు ఇవి వేరువేరుగా ఉన్నాయి కదా! త్రిభుజము యొక్క రెండు భుజాల కొలతలు, వాటి ఉమ్మడి కోణాన్ని ఇస్తే గీయగల త్రిభుజాలు ఏకైకమే కాదో చూద్దాం. వారు 5 సెం.మీ., 4.5 సెం.మీ. కొలతలుగా రెండు భుజములు, వాటి మధ్యకోణము 65° గా తీసుకొని త్రిభుజమును నిర్మించారు.

కమల్ 5 సెం.మీ. కొలత గల రేఖాఖండంను స్కేలు సహాయంతో నిర్మించి BC గా పేరు పెట్టాడు. కోణమానిని ఉపయోగించి C వద్ద 65° కోణమును నిర్మించాడు. C ను కేంద్రంగా చేసుకొని 4.5 సెం.మీ. కొలత వ్యాసార్థంగా వృత్తలేఖని సహాయంతో ఒక చాపమును గీశాడు. ఖండిత బిందువుకు A గా పేరు పెట్టాడు. A, B లను కలిపి $\triangle ABC$ త్రిభుజమును నిర్మించాడు.



$AB = 5$ సెం.మీ. $BC = 4.5$ సెం.మీ. గా తీసుకొని B బిందువు వద్ద 65° కోణముతో త్రిభుజమును నిర్మించగలమా? ఈ త్రిభుజము కమల్ గీచిన త్రిభుజముతో సర్వసమానత్వమును కలిగి ఉంటుందా? ఇలాంటి సందర్భములో ఏర్పడిన త్రిభుజములు సర్వసమానములుగా గుర్తించవచ్చు.

$\triangle ABC$ త్రిభుజమునకు సర్వసమానమైన త్రిభుజాన్ని గీయాలంటే రెండు భుజాల కొలతలు, వాటి మధ్య కోణము తెలిసియుండాలి దీనిని భుజము-కోణము-భుజము సర్వసమానత్వ నియమము అందురు.

భుజము-కోణము-భుజము సర్వసమానత్వ నియమం : (భు.కో.భు. నియమం) “రెండు త్రిభుజాలలో మొదటి త్రిభుజములోని రెండు భుజాలు, వాటిమధ్యకోణము రెండవ త్రిభుజములోని సదృశ భుజాలు, వాటి మధ్యకోణమునకు సమానము అయితే ఆ రెండు త్రిభుజాలు సర్వసమానములు.”


ప్రయత్నించండి

$\triangle PQR$ లో భుజాలు PQ, QR మరియు $\angle Q$ ను కొలవండి. ఒక కాగితంపై P

ఈ కొలతలతో త్రిభుజంను గీయండి. ఈ త్రిభుజంను $\triangle PQR$ పై

ఉంచండి. రెండు త్రిభుజాలు సర్వసమానమేనా? ఏ నియమం ఆధారంగా

ఉదాహరణ 2: ఈ కింద ఇవ్వబడిన త్రిభుజముల యొక్క కొలతలను పరిశీలించండి. ఆ త్రిభుజములు సర్వసమానములేనా? వాటియొక్క సదృశ శీర్షాలు, సదృశ కోణాలు తెలపండి.



సాధన :

$\triangle ABC, \triangle PQR$ త్రిభుజములలో

$AC = QR, BC = PR$ మరియు ఉమ్మడి కోణము $\angle C = \angle R$

అందుచే $\triangle ABC \cong \triangle QPR$ (భు.కో.భు. సర్వసమానతా నియమం)

రెండు త్రిభుజాలలోని సదృశ శీర్షాలు

$A \leftrightarrow Q, B \leftrightarrow P$ మరియు $C \leftrightarrow R$

సదృశ కోణాలు $\angle A = \angle Q, \angle B = \angle P$ మరియు $\angle C = \angle R$

ఉదాహరణ 3: $\triangle PQR$ త్రిభుజములో, $PQ = PR$ మరియు $\angle P$ యొక్క కోణసమద్విఖండన రేఖ PS .

$\triangle PQS$ మరియు $\triangle PRS$ లు సర్వసమానములేనా? అయితే కారణములు తెలపండి.

సాధన :


$\triangle PQS$ మరియు $\triangle PRS$ లలో

$PQ = PR$ (దత్తాంశము)

$PS = PS$ (ఉమ్మడి భుజము)



$\angle QPS = \angle RPS$ (PS అనేది $\angle P$ యొక్క కోణ సమద్విఖండనరేఖ)

అందుచే $\triangle PQS \cong \triangle PRS$ (భు.కో.భు. సర్వసమానత్వ నియమం)




అభ్యాసం - 8.2





1. ఈ కింది ఇవ్వబడిన త్రిభుజము భు.కో.భు. నియమము ఆధారముగా సర్వసమానము అని చూపుటకు కావలసిన అదనపు సమాచారమును తెలపండి.






2. క్రింది పటంలో ఐదు విభిన్న గ్రామాలను చూపించడం జరిగింది. A, B అను గ్రామాలను కలిపే రేఖాఖండానికి మరియు P, Q అను గ్రామాలను కలిపే రేఖా ఖండానికి మధ్య బిందువు వద్ద M అనే గ్రామం ఉంది. అయిన A, P ల మధ్య దూరం ఎంత? (సూచన: $\Delta PAM \cong \Delta QBM$ అవుతాయేమో చూడండి.)



3. ఇక్కడ కొన్ని త్రిభుజాల జతలు ఇవ్వబడ్డాయి. అవి సర్వసమానములేనా? సర్వసమానములు అయితే సదృశ భాగాల పేర్లు రాయండి.




4. భు.కో.భు. నియమము ద్వారా ఇచ్చిన త్రిభుజాలు సర్వసమానము అని నిరూపించుటకు ఏ భుజాలను సదృశ భుజాలుగా తీసుకోవాలి.



8.3.3 కోణము-భుజము-కోణము సర్వసమానత (కో.భు.కో. నియమం)


పిల్లలా! మీరు త్రిభుజములోని ఒక కోణము కొలతనిస్తే త్రిభుజమును నిర్మించగలరా? రెండు కోణముల కొలతలు తెలిసిన సందర్భములోనైనా త్రిభుజము నిర్మించగలరా? త్రిభుజము యొక్క మూడు కోణముల కొలతలు తెలిస్తే సర్వసమాన త్రిభుజములను నిర్మించగలరా?

కమల్, నమ్రత మరియు సుష్మలు 40° , 60° మరియు 80° కొలతలుగా గల త్రిభుజాలను ఇలా గీశారు.



ఇచ్చట త్రిభుజముల యొక్క కోణముల కొలతలు సమానము కాని భుజముల కొలతలు సమానము కాదు. అందుచే త్రిభుజములు సర్వసమానములు కావు.

అందుచే సర్వసమాన త్రిభుజములు నిర్మించడానికి త్రిభుజ భుజాల కొలతలు అవసరము. మనకు త్రిభుజము యొక్క రెండుకోణముల కొలతలు, ఒక భుజము కొలత తెలిస్తే సర్వసమాన త్రిభుజాలను నిర్మించగలమా?



కమల్ మరియు నమ్రత 60° , 40° మరియు భుజము కొలత 3.8 సెం.మీ. గా గల త్రిభుజములను గీశారు. కమల్ మరియు నమ్రత త్రిభుజములను నిర్మించినప్పుడు భుజమును 60° , 40° లకు ఉమ్మడి భుజముగా తీసుకొని నిర్మించారు.

అందుచేత మనము రెండుకోణముల కొలతలు, ఒక భుజముకొలత తెలిసినప్పుడు సర్వసమాన త్రిభుజాలను నిర్మించగలం అంటే రెండు కోణముల కొలతలు, ఆ కోణముల యొక్క ఉమ్మడి భుజము కొలత అవసరము.

దీనిని మనము కోణము భుజము కోణము సర్వసమానత్వ నియమము అంటాం

కోణము-భుజము-కోణము సర్వసమానత్వ నియమం : (కో.భు.కో. నియమం) రెండు త్రిభుజాలలో ఒక త్రిభుజము యొక్క రెండుకోణములు వాటి ఉమ్మడి భుజము వరసగా రెండవ త్రిభుజములోని సదృశ కోణములు, మరియు సదృశ భుజమునకు సమానము అయితే ఆ రెండు త్రిభుజాలు సర్వసమానములు.

ప్రయత్నించండి

ఉపాధ్యాయుడు 60° , 40° మరియు 5 సెం.మీ. కొలతలుగా గల త్రిభుజాన్ని నిర్మించమని విద్యార్థులను కోరాడు. త్రిభుజంలో మూడు కోణాల మొత్తం 180° కావున మూడవ కోణం 80° గా సుష్మ లెక్కించింది. తరగతిలో కమల్, సుష్మ, నమ్రత త్రిభుజాలను విభిన్నంగా దిగువ కొలతలతో గీచారు.

కమల్ : 60° , 40° మరియు 5 సెం.మీ. (ఉపాధ్యాయుడు ఇచ్చిన కొలతలు)

సుష్మ : 80° , 40° మరియు 5 సెం.మీ.

నమ్రత : 60° , 80° మరియు 5 సెం.మీ.

ఈ మూడు త్రిభుజాలను కత్తిరించి ఒక దానిపై మరొకటి పెట్టి సరిపోల్చారు. ఇవి సర్వ సమానాలగునా? మీరూ ప్రయత్నించండి.


ఉదా 4 : త్రిభుజములు CAB మరియు RPQ ఇవ్వబడ్డాయి. ఆ రెండు త్రిభుజాలు సర్వసమానములేనా? పరిశీలించండి. సర్వసమానములు అయితే మిగిలిన త్రిభుజ భాగాల యొక్క కొలతలను గురించి మీరు ఏమి చెప్పగలుగుతారు?

సాధన : $\Delta CAB, \Delta RPQ$ లలో

$$BC = QR = 4 \text{ సెం.మీ (భుజం)}$$

$$\angle B = \angle Q = 120^\circ \text{ (ఉమ్మడి కోణం)}$$

$$AB = PQ = 3 \text{ సెం.మీ (భుజము)}$$



$$\Delta CAB \cong \Delta RPQ \text{ (భు.కో.భు. సర్వసమానత నియమం ప్రకారం)}$$

అందుచే రెండు త్రిభుజాలలో

$$AC = PR$$

$$\angle C = \angle R \text{ మరియు } \angle A = \angle P.$$

ఉదాహరణ 5 : ప్రక్క పటంలో ఇవ్వబడిన త్రిభుజాలు సర్వసమానమేనా? సమాన భాగాలు సూచించబడినవి.


సాధన : $\Delta ABD, \Delta ACD$ త్రిభుజాలలో

$$\angle BAD = \angle CAD \text{ (దత్తాంశము) కోణము}$$

$$\angle ADB = \angle ADC \text{ (దత్తాంశము) కోణము}$$



$$AD = AD \text{ (ఉమ్మడి భుజము) భుజము}$$

$$\Delta ABD \cong \Delta ACD \text{ (కో.భు.కో. సర్వ సమానత్వ నియమం ప్రకారం)}$$



ప్రయత్నించండి





ఇచ్చట ఇవ్వబడిన త్రిభుజములు సర్వసమానములేనా? మీ సమాధానమును సమర్థిస్తూ కారణములు తెలపండి.





అభ్యాసం - 8.3

1. ఈ క్రింద ఇవ్వబడిన త్రిభుజాల జతలలో ఏ త్రిభుజాలు సర్వసమానములు? సర్వసమానత్వమునకు కారణమైన నియమమును తెలుపుము.




2. ప్రక్క పటములో

(i) $\triangle ABC$ మరియు $\triangle DCB$ సర్వసమానములేనా?

(ii) $\triangle AOB$ మరియు $\triangle DOC$ సర్వసమానములేనా?

సదృశ భుజాలను గుర్తించండి. సర్వసమానత్వమును తెలుపుటకు కావలసిన నియమము పేరు తెలుపుము.




8.3.4 లంబకోణము - కర్ణము - భుజము సర్వసమానత (లం.క.భు నియమం)

లంబకోణ త్రిభుజాలలో ఒక కోణము లంబకోణము. అందుచే లంబకోణ త్రిభుజాలు సర్వసమానములు అని చెప్పడానికి మనకు కావలసిన అంశాలను పరిశీలిద్దాం.

ఒక ఉదాహరణను పరిశీలిద్దాం. ABC త్రిభుజములో $\angle B = 90$ మనము త్రిభుజమును ఏ సందర్భములో గీయగలము?

- కేవలము BC కొలత తెలిసినపుడు
- కేవలము $\angle C$ తెలిసినపుడు
- $\angle A$ మరియు $\angle C$ కొలత తెలిసినపుడు
- AB మరియు BC కొలతలు తెలిసినపుడు
- $\angle C$ మరియు BC కొలతలు తెలిసినపుడు.



- (vi) BC మరియు కర్ణము AC కొలతలు తెలిసినప్పుడు.
- (vii) AB మరియు కర్ణము AC కొలతలు తెలిసినప్పుడు మనము త్రిభుజాలను గీయడానికి ప్రయత్నిస్తే (iv) (v) (vi) మరియు (vii) సందర్భాలలో గీసే త్రిభుజాలు ఏకైకంగా ఉంటాయి.
- (vi) మరియు (vi) సందర్భాలు లంబకోణము - కర్ణము - భుజము సర్వసమానత్వ నియమమును ఇస్తాయి.

లంబకోణము - కర్ణము - భుజము సర్వసమానత్వ నియమము (లం.క.భు. నియమము)

రెండు లంబకోణ త్రిభుజాలు సర్వసమానము కావడానికి ఒక త్రిభుజములోని కర్ణము, భుజము వరుసగా రెండవ త్రిభుజంలోని సదృశ కర్ణము మరియు సదృశ భుజమునకు సమానం కావాలి.

ఉదాహరణ 6 : కింద రెండు త్రిభుజముల యొక్క భాగాల కొలతల ఇవ్వబడినవి. లం.క.భు. నియమం ఆధారంగా త్రిభుజాలు సర్వసమానాలో, కావో పరిశీలించండి. సర్వసమానములు అయితే ఫలితాన్ని వాటిని గుర్తులతో సూచించుము.

$\triangle ABC$

$\triangle PQR$

(i) $\angle B = 90^\circ$, AC = 8 సెం.మీ, AB = 3 సెం.మీ $\angle P = 90^\circ$, PR = 3 సెం.మీ, QR = 8 సెం.మీ


(ii) $\angle A = 90^\circ$, AC = 5 సెం.మీ, BC = 9 సెం.మీ $\angle Q = 90^\circ$, PR = 8 సెం.మీ, PQ = 5 సెం.మీ

సాధన :

(i) ఇక్కడ $\angle B = \angle P = 90^\circ$

కర్ణము AC = కర్ణము RQ (8 సెం.మీ)

భుజము AB = భుజము RP (3 సెం.మీ)



అందుచే $\triangle ABC \cong \triangle RPQ$

(లం.క.భు. నియమం)


పటం 1

(ii) ఇచ్చట $\angle A = \angle Q = 90^\circ$

భుజము AC = భుజము PQ (5 సెం.మీ).


కర్ణము BC \neq కర్ణము PR

అందుచే రెండు త్రిభుజాలు సర్వసమానము కావు.



పటం 2

ఉదాహరణ 7 : ప్రకృతములో $DA \perp AB$, $CB \perp AB$ మరియు $AC = BD$. $\triangle ABC$ మరియు $\triangle DAB$ త్రిభుజులలో సమాన భాగాల జతలను రాయుము.



ఈ క్రింది వాటిలో ఏ వాక్యం సరియైనది?

(i) $\triangle ABC \cong \triangle BAD$

(ii) $\triangle ABC \cong \triangle ABD$

సాధన :

మూడు జతల సమాన భాగాలు:

$$\angle ABC = \angle BAD (= 90^\circ)$$

$$AC = BD \text{ (దత్తాంశం)}$$

$$AB = BA \text{ (ఉమ్మడి భుజం)}$$

$\triangle ABC \cong \triangle BAD$ (లం.క.భు. సర్వసమానత్వ నియమం ప్రకారం).

అందుచే పై వాటి నుండి,






వాక్యం (i) సత్యం మరియు

వాక్యం (ii) సరియైనది కాదు. $\triangle ABC$, $\triangle BAD$ లలో శీర్షాలు సదృశ్యాలు కావు.



ప్రయత్నించండి

1. కింద ఇచ్చిన త్రిభుజుల జతలలో కొలతలు ఇవ్వబడ్డాయి. లం.క.భు. నియమము ఆధారంగా సర్వసమానమైన జతలను తెలపండి. సర్వ సమాన త్రిభుజుల జతలను సంజ్ఞలలో రాయండి.




2. $\triangle ABC \cong \triangle RPQ$ (లం.క.భు. నియమం ఆధారంగా) అయితే $\angle B = \angle P = 90^\circ$ మరియు $AB = RP$ అన్న సమాచారం సరిపోతుందా? అదనంగా ఏ సమాచారం కావాలి?

3. ప్రకృతము $\triangle ABC$ లో BD, CE లు ఉన్నతులు. $BD = CE$.

(i) $\triangle CBD$ మరియు $\triangle BCE$ లలో సమాన భాగాల జతలు తెలపండి.

(ii) $\triangle CBD \cong \triangle BCE$ అవుతుందా? కారణాలు తెలపండి.

(iii) $\angle DBC = \angle ECB$ అవుతుందా? ఎందుచేత?




4. ABC ఒక సమద్విబాహు త్రిభుజము. $AB = AC$ మరియు AD, BC పై గీచిన ఉన్నతి..

(i) $\triangle ADB$ మరియు $\triangle ADC$ లో సమాన భాగాల జతలను రాయుము.

(ii) $\triangle ADB \cong \triangle ADC$ అవుతుందా? ఎందుచేత?

(iii) $\angle B = \angle C$ అవుతుందా? ఎందుచేత?

(iv) $BD = CD$ అవుతుందా? ఎందుచేత?



అభ్యాసం - 8.4


1. ఏ సర్వసమానత్వ నియమం ఆధారంగా త్రిభుజాలు సర్వసమానములో తెలపండి.

(i) $AC = DF$

$AB = DE$

$BC = EF$

అందుచే $\triangle ABC \cong \triangle DEF$ (భు.భు.భు.)




(ii) $ZX = RP$

$ZY = RQ$

$\angle XZY = \angle PRQ$

అందుచే $\triangle PQR \cong \triangle XYZ$ (భు.కో.భు.)




(iii) $\angle MLN = \angle FGH$


$\angle NML = \angle GFH$

$ML = FG$

అందుచే $\triangle LMN \cong \triangle GFH$ (కో.భు.కో.)



- (iv) $EB = DB$
 $AE = BC$
 $\angle A = \angle C = 90^\circ$
 అందుచే $\triangle ABE \cong \triangle CDB$ (లం.క.భు.)



2. $\triangle ART \cong \triangle PEN$ అని చూపడానికి

(i) భు.భు.భు. సర్వసమానత్వ నియమము ప్రకారము సర్వసమానము కావలెను అంటే



(a) $AR =$ (b) $RT =$ (c) $AT =$

(ii) $\angle T = \angle N$ అని ఇస్తే భు.కో.భు. నియమము ను వర్తింపజేయాలంటే

(a) $RT =$ (ii) $PN =$

(iii) $AT = PN$ అని ఇస్తే కో.భు.కో. నియమం వర్తింపజేయాలంటే


(a) $\angle A =$ (b) $\angle N =$



3. $\triangle AMP \cong \triangle AMQ$ గా చూపాలి అంటే

ఈ క్రింది ఇవ్వబడిన నిరూపణలో సోపానముల కారణములు ఇవ్వలేదు.
 వాటిని తెలపండి.

సోపానం	కారణం
(i) $PM = QM$	(i)
(ii) $\angle PMA \cong \angle QMA$	(ii)
(iii) $AM = AM$	(iii)
(iv) $\triangle AMP \cong \triangle AMQ$	(iv)




4. $\triangle ABC$, $\angle A = 30^\circ$, $\angle B = 40^\circ$ మరియు $\angle C = 110^\circ$


$\triangle PQR$, $\angle P = 30^\circ$, $\angle Q = 40^\circ$ మరియు $\angle R = 110^\circ$

పై కొలతల ఆధారంగా ఒక విద్యార్థి కోణం, కోణం, కోణం, నియమం ఉపయోగించి $\triangle ABC \cong \triangle PQR$ అని చెప్పాడు. సత్యమేనా? కారణం చెప్పండి.


5. ప్రక్క పటంలో రెండు సర్వసమాన త్రిభుజాలు ఇవ్వబడ్డాయి.
 సదృశ్య భాగాలు గుర్తించబడ్డాయి. $\triangle RAT \cong ?$



6. సర్వసమానత్వమును పూరింపుము.



$$\triangle ABC \cong ?$$



$$\triangle QRS \cong ?$$


7. కింది సందర్భాలకు తగినట్లు, సమాన వైశాల్యాలు గల రెండు త్రిభుజాలను ఒక గళ్ళ కాగితములో గీయండి.

(i) త్రిభుజాలు సర్వసమానములు.

(ii) త్రిభుజాలు సర్వసమానములుకావు.


త్రిభుజముల యొక్క చుట్టుకొలతలను గూర్చి నీవేమి చెప్పగలవు?

8. $\triangle ABC$ మరియు $\triangle PQR$ లు సర్వసమానం కావడానికి అదనపు సదృశ్య భాగాల జతను తెలపండి. ఏ నియమం ఆధారంగా అవి సర్వసమానం?



9. $\triangle ABC \cong \triangle FED$ సత్యమేనా?

ఎందుచేత?



మనం నేర్చుకున్నవి

1. సర్వసమాన పటములు ఒకే ఆకారము, ఒకే పరిమాణము కలిగియుంటాయి.

2. రెండు పటాలను ఒక దానిపై మరొకటిని పెట్టినపుడు పూర్తిగా ఏకీభవిస్తే ఆ పటాలు సర్వసమాన పటాలు అంటాము.

3. \overline{AB} , \overline{CD} లు ఒకే పొడవును కల్గియున్నచో అవి సర్వసమానములు. దీనిని $\overline{AB} \cong \overline{CD}$ గా వ్రాస్తాము. సాధారణంగా $AB = CD$ గా కూడా వ్రాస్తాము.

4. రెండు త్రిభుజాలలో ఒక త్రిభుజములోని భాగాలు వరుసగా రెండవ త్రిభుజములోని సదృశ భాగాలకు సమానము అయితే ఆ రెండు త్రిభుజాలు సర్వసమానం.



R9B4V2

5. రెండు త్రిభుజాలు సర్వసమానము కావటానికి కావలసిన ఆవశ్యక-పర్యాప్త నియమాలు

(i) భుజము-భుజము-భుజము సర్వసమానత్వ నియమం :

రెండు త్రిభుజాలలో ఒక త్రిభుజములోని మూడు భుజాల కొలతలు వరుసగా రెండవ త్రిభుజములోని సదృశ భుజాల కొలతలకు సమానము అయితే ఆరెండు త్రిభుజాలు సర్వసమానం.

(ii) భుజము-కోణము-భుజము సర్వసమానత్వ నియమం.

రెండు త్రిభుజాలలో ఒక త్రిభుజములోని రెండుభుజాలు వాటి మధ్య కోణము వరుసగా రెండవ త్రిభుజములోని సదృశ భుజాలు వాటి మధ్య కోణమునకు సమానము అయితే ఆ త్రిభుజాలు సర్వసమానములు.

(iii) కోణము-భుజము-కోణము సర్వసమానత్వ నియమము.

రెండు త్రిభుజాలలో ఒక త్రిభుజములోని రెండు కోణాలు, వాటి ఉమ్మడి భుజము వరుసగా రెండవ త్రిభుజములోని సదృశ కోణాలు, వాటి ఉమ్మడి భుజమునకు సమానము అయితే ఆ త్రిభుజాలు సర్వసమానాలు.

(iv) లంబకోణము-కర్ణము-భుజము సర్వసమానత్వ నియమం

రెండు లంబకోణ త్రిభుజాలలో ఒక త్రిభుజములోని కర్ణము, ఒక భుజము వరుసగా రెండవ త్రిభుజములో కర్ణము, సదృశ భుజానికి సమానము అయితే ఆ త్రిభుజాలు సర్వసమానములు.





9.0 పరిచయం

ఈ అధ్యాయంలో మనం త్రిభుజాల నిర్మాణాల గురించి నేర్చుకుందాం. త్రిభుజములో సర్వ సమానత్వాన్ని నిర్ధారించడానికి ఏయే కొలతలు కావాలో అవే కొలతలతో మనము త్రిభుజము నిర్మించవచ్చు. కింది సందర్భాలను పరిశీలించండి.

- త్రిభుజం యొక్క 3 భుజాల కొలతలు ఇచ్చినపుడు
- త్రిభుజం యొక్క 2 భుజాల కొలతలు, వాని మధ్య కోణం ఇచ్చినపుడు
- రెండు కోణాలు మరియు వాని మధ్య భుజం కొలతలు ఇచ్చినపుడు
- ఒక లంబకోణ త్రిభుజంలో కర్ణం మరియు ఒక భుజం ఇచ్చినపుడు

త్రిభుజం యొక్క 2 భుజాల కొలతలు మరియు వాటి మధ్య లేని కోణం ఇచ్చినపుడు కూడా మనం త్రిభుజం నిర్మించగలము. అనగా ఒక త్రిభుజము నిర్మించడానికి మూడు స్వతంత్ర కొలతలు సరిపోతాయి.


పైన పేర్కొన్న సందర్భాలలో త్రిభుజాలను ఎలా నిర్మించాలో ఇప్పుడు నేర్చుకుందాం.

9.1 ఒక త్రిభుజము మూడు భుజాల కొలతలు ఇచ్చినపుడు త్రిభుజమును నిర్మించటం


ఒక జ్యామితీయ పటం నిర్మాణం గీసేటపుడు మొదట చిత్తుపటాన్ని గీసి, దానిలో మనకు ఇచ్చిన కొలతలను గుర్తించాలి.

ఉదాహరణ 1 : $PQ = 4$ సెం.మీ, $QR = 5$ సెం.మీ, $RP = 7$ సెం.మీ. కొలతలు గల త్రిభుజము PQR ను నిర్మించుము.



సోపానము 1 : ఇచ్చిన త్రిభుజము యొక్క చిత్తుపటము గీసి, కొలతలు గుర్తించాలి.






సోపానము 2 : స్కేలు సహాయంతో 5 సెం.మీ పొడవు గల రేఖాఖండము QR ను గీయాలి.




సోపానము 3 : బిందువు Q కేంద్రముగా, 4 సెం.మీ వ్యాసార్థంతో ఒక చాపరేఖను గీయాలి.



సోపానము 4 : P బిందువు R నుంచి 7 సెం.మీ దూరములో వుంది. కావున బిందువు R కేంద్రముగా 7 సెం.మీ, వ్యాసార్థంతో మొదటి చాపరేఖను ఖండించునట్లు మరొక చాపరేఖను గీచి వాటి ఖండన బిందువును P గా గుర్తించుము.



సోపానము 5 : బిందువు 'P' ని బిందువులు 'Q' మరియు 'R' లకు కలపండి. ఏర్పడిన త్రిభుజము PQR మనకు కావలసిన త్రిభుజము.



ప్రయత్నించండి

1. పై ఉదాహరణలో పేర్కొన్న కొలతలతో, PQ భుజము ఆధారముగా వుండేట్లు ఒక త్రిభుజాన్ని నిర్మించండి. నిర్మించిన త్రిభుజము, పై ఉదాహరణలో ఏర్పడిన త్రిభుజము సర్వసమాన త్రిభుజాలు అవుతాయా?
2. మీ నోట్ పుస్తకములో $PE = 4.5$ సెం.మీ, $ET = 5.4$ సెం.మీ మరియు $TP = 6.5$ సెం.మీ కొలతలతో త్రిభుజము PET ని నిర్మించుము.

ఒక కాగితముపై $AB = 5.4$ సెం.మీ, $BC = 4.5$ సెం.మీ మరియు $CA = 6.5$ సెం.మీ కొలతలతో త్రిభుజము ABC ని నిర్మించుము. కాగితంపై నిర్మించిన త్రిభుజము ABC ని కత్తిరించి నోట్ పుస్తకములో నిర్మించిన త్రిభుజము PET పై అమర్చుము. రెండు త్రిభుజములు సర్వ సమాన త్రిభుజములవుతాయా? నీ సమాధానాన్ని గణిత భాషలో నీ నోట్ పుస్తకములో రాయుము.



అభ్యాసం - 9.1

1. $AB = 5.5$ సెం.మీ, $BC = 6.5$ సెం.మీ మరియు $CA = 7.5$ సెం.మీ. కొలతలతో త్రిభుజము ABC ని నిర్మించుము.
2. $NI = 5.6$ సెం.మీ, $IB = 6$ సెం.మీ మరియు $BN = 6$ సెం.మీ. కొలతలతో త్రిభుజము NIB ను నిర్మించుము. ఏర్పడిన త్రిభుజము ఏ రకమైన త్రిభుజము?
3. 6.5 సెం.మీ. భుజము కొలత గల సమబాహు త్రిభుజము APE ని నిర్మించుము.
4. $XY = 6$ సెం.మీ, $YZ = 8$ సెం.మీ మరియు $ZX = 10$ సెం.మీ. కొలతలతో త్రిభుజము XYZ ని నిర్మించి, కోణమానిని సహాయంతో శీర్షము Y వద్ద కోణాన్ని కొలవండి. XYZ ఏరకమైన త్రిభుజము?
5. $AB = 4$ సెం.మీ, $BC = 7$ సెం.మీ మరియు $CA = 4$ సెం.మీ. కొలతలతో త్రిభుజము ABC ని నిర్మించండి. ఇది ఏ రకమైన త్రిభుజము?
6. $PE = 4$ సెం.మీ, $EN = 5$ సెం.మీ మరియు $NP = 3$ సెం.మీ. కొలతలతో త్రిభుజము PEN ను నిర్మించుము. నిర్మాణములో చాపరేఖల బదులు వృత్తములు గీసిన ఎన్ని ఖండన బిందువులు వస్తాయి? యిచ్చిన కొలతలతో ఎన్ని త్రిభుజాలను నిర్మించడం సాధ్యపడుతుంది. ప్రతీ త్రిభుజ నిర్మాణంలో యిది సత్యమా?




ప్రయత్నించండి

$XY = 2$ సెం.మీ, $YZ = 8$ సెం.మీ మరియు $XZ = 4$ సెం.మీ. కొలతలతో త్రిభుజము XYZ ను నిర్మించమని సుశాంత్ ఒక ప్రశ్నను తయారు చేసాడు.


దానికి ఒక చిత్తు పటాన్ని కూడా గీయడం జరిగింది.

ఈ ప్రశ్నను చదివిన శ్రీజ, ఈ కొలతలతో త్రిభుజాన్ని నిర్మించడం సాధ్యం కాదు అని చెప్పింది. కానీ సుశాంత్

ఆ త్రిభుజాన్ని నిర్మించడానికి పటం-2లో చూపిన విధంగా ప్రయత్నించాడు.



పటం 1



పటం 2

సుశాంత్ త్రిభుజాన్ని నిర్మించగలడా? లేదా? ఒక వేళ నిర్మించలేదు అనుకుంటే ఎందుకు నిర్మించలేదు. ఈ విషయాలను మీ మిత్రులతో చర్చించండి.


త్రిభుజాల ఏ ధర్మం శ్రీజ చెప్పిన విషయాన్ని సత్యమని బలపరుస్తుంది.

9.2 త్రిభుజం యొక్క రెండు భుజాలు, వాటి మధ్య కోణం కొలతలు యిచ్చినప్పుడు త్రిభుజాన్ని నిర్మించటం.


ఉదాహరణ 2 : $AB = 4$ సెం.మీ, $BC = 5$ సెం.మీ మరియు $\angle B = 50^\circ$ కొలతలతో త్రిభుజము $\triangle ABC$ ని నిర్మించండి.

సోపానము 1 : ఇచ్చిన త్రిభుజము యొక్క చిత్తుపటమును గీసి కొలతలు గుర్తించాలి.


సోపానము 2 : 4 సెం.మీ. కొలతతో రేఖాఖండము AB ని గీయుము.




సోపానము 3 : బిందువు B వద్ద, BA తో 50° కోణము చేయునట్లు కిరణము \overrightarrow{BX} ను గీయుము. (ఈ కోణమును కొలుచుటకు జ్యామితీయ పెట్టెలోని కోణమానిని ఉపయోగించాలి)



సోపానము 4 : బిందువు ' B ' కేంద్రముగా, 5 cm వ్యాసార్థముతో కిరణము \overrightarrow{BX} ను ఖండించునట్లు ఒక చాపరేఖను గీయుము. ఖండన బిందువుకు C అని పేరు పెట్టాము.



సోపానము 5 : బిందువులు C , A లను కలుపండి. $\triangle ABC$ మనకు కావలసిన త్రిభుజము.






అభ్యాసం - 9.2

1. $CA = 8$ సెం.మీ, $\angle A = 60^\circ$ మరియు $AR = 8$ సెం.మీ. కొలతలతో ΔCAR ను నిర్మించుము. భుజము CR పొడవును, కోణములు $\angle R$ మరియు $\angle C$ లను కొలిచి, ΔCAR ఏరకమైన త్రిభుజమో చెప్పండి.
2. $AB = 5$ సెం.మీ, $\angle B = 45^\circ$ మరియు $BC = 6$ సెం.మీ. కొలతలతో ΔABC ని నిర్మించుము.
3. $\angle R = 100^\circ$, $QR = RP = 5.4$ సెం.మీ. కొలతలతో ΔPQR ను నిర్మించుము.
4. $TE = 3$ సెం.మీ, $\angle E = 90^\circ$ మరియు $NE = 4$ సెం.మీ. కొలతలతో ΔTEN ను నిర్మించుము.


9.3 రెండు కోణములు మరియు వాటి మధ్య భుజం కొలతలు ఇచ్చినప్పుడు త్రిభుజమును నిర్మించుట.

ఉదాహరణ 3 : $MA = 4$ సెం.మీ $\angle M = 45^\circ$ మరియు $\angle A = 100^\circ$ కొలతలతో ΔMAN ను నిర్మించుము.


సోపానము 1 : ఇచ్చిన త్రిభుజము యొక్క చిత్తుపటము గీసి కొలతలు గుర్తించాలి.



సోపానము 2 : స్కేలు సహాయంతో 4 సెం.మీ. పొడవు కల రేఖాఖండము MA ని గీయాలి.



సోపానము 3 : కోణమానిని సహాయంతో బిందువు M వద్ద MA తో 45° కోణము చేయునట్లు కిరణము \overline{MX} ను గీయాలి.




సోపానము 4 : A వద్ద కోణమానిని సహాయంతో 100° కోణము చేయునట్లు

కిరణము \overline{AY} ని గీయాలి.


కిరణము \overline{MX} మరియు \overline{AY} లను ఖండించుకొను వరకు

పొడిగించాలి.



సోపానము 5 : రెండు కిరణముల ఖండన బిందువు N అగును. $\triangle MAN$

మనకు కావలసిన త్రిభుజము.



ప్రయత్నించండి

కోణములు 105° మరియు 95° మరియు మీకు నచ్చిన భుజము కొలతతో త్రిభుజమును నిర్మించడానికి ప్రయత్నించుము. ఇటువంటి త్రిభుజము నిర్మించడం సాధ్యపడుతుందా? మీ స్నేహితులతో చర్చించి సరియైన వివరణ ఇవ్వండి.



అభ్యాసం - 9.3


1. $NE = 6.4$ సెం.మీ, $\angle N = 50^\circ$ మరియు $\angle E = 100^\circ$ కొలతలతో $\triangle NET$ ని నిర్మించుము.
2. $QR = 6$ సెం.మీ, $\angle Q = \angle R = 60^\circ$ కొలతలతో $\triangle PQR$ ను నిర్మించుము. మిగిలిన రెండు భుజాల పొడవులు కొలుచుము. ఇది ఏ రకమైన త్రిభుజము?
3. $RN = 5$ సెం.మీ, $\angle R = \angle N = 45^\circ$ కొలతలతో $\triangle RUN$ ని నిర్మించుము. మూడవ కోణమును మరియు మిగిలిన రెండు భుజాల పొడవులను కొలుచుము. ఇది ఏ రకమైన త్రిభుజము?

9.4 ఒక లంబకోణ త్రిభుజములో కర్ణము మరియు ఒక భుజము కొలతలు యిచ్చినప్పుడు త్రిభుజమును నిర్మించుట.


ఉదాహరణ 4 : శీర్షము A వద్ద లంబకోణాన్ని కలిగి $BC = 6$ సెం.మీ మరియు $AB = 5$ సెం.మీ కొలతలు గల లంబకోణ త్రిభుజము ΔABC ని నిర్మించుము.

సోపానము 1 : ఇచ్చిన త్రిభుజము యొక్క చిత్తుపటమును గీసి కొలతలు గుర్తించాలి.


గమనిక : ఒక లంబకోణ త్రిభుజములో లంబకోణానికి ఎదురుగా వున్న భుజాన్ని కర్ణము అంటారు.




సోపానము 2 : స్కేలు సహాయంతో 5 సెం.మీ. పొడవుగల రేఖాఖండము \overline{AB} ని గీయాలి.



సోపానము 3 : బిందువు A వద్ద \overline{AB} తో 90° కోణము చేయునట్లు \overline{AX} ను గీయాలి.



సోపానము 4 : బిందువు B కేంద్రముగా 6 సెం.మీ. వ్యాసార్థముతో కిరణము \overline{AX} ను ఖండించునట్లు చాపరేఖను గీయాలి. ఖండన బిందువు C అగును.



సోపానము 5 : బిందువులు B, C లను కలపండి. ఏర్పడిన ΔABC మనకు కావలసిన త్రిభుజము.




అభ్యాసం - 9.4

1. $\angle B = 90^\circ$, $AB = 8$ సెం.మీ. మరియు $AC = 10$ సెం.మీ. కొలతలుగల లంబకోణ త్రిభుజము ΔABC ని నిర్మించుము.
2. కర్ణము 5 సెం.మీ., ఒక భుజము 4 సెం.మీ. కొలతలు కలిగి R వద్ద లంబకోణాన్ని కలిగిన లంబకోణ త్రిభుజము ΔPQR నిర్మించుము.
3. $\angle Y = 90^\circ$ మరియు మిగిలిన రెండు భుజాల కొలతలు (కర్ణము కాక) ప్రతీది 5 సెం.మీ. వుండేటట్లు ఒక లంబకోణ సమద్విభాహ త్రిభుజాన్ని నిర్మించండి.


9.5 త్రిభుజం యొక్క రెండు భుజాలు మరియు వాటి మధ్యలేని కోణం కొలతలు యిచ్చినప్పుడు త్రిభుజమును నిర్మించుట.

ఉదాహరణ 3 : $AB = 5$ సెం.మీ., $AC = 4$ సెం.మీ., $\angle B = 40^\circ$ కొలతలతో ΔABC ని నిర్మించుము.

సోపానము 1 : ఇచ్చిన త్రిభుజము యొక్క చిత్తు పటము గీసి కొలతలు గుర్తించాలి.




సోపానము 2 : 5 సెం.మీ. పొడవు గల రేఖా ఖండము AB ని గీయాలి.




సోపానము 3 : బిందువు B వద్ద కోణమానిని సహాయమున BA తో 40°


కోణము చేయునట్లు కిరణము \overrightarrow{BX} ను గీయాలి.



సోపానము 4 : బిందువు A కేంద్రముగా 4 సెం.మీ. వ్యాసార్థముతో
కిరణము \overline{BX} ను ఖండించునట్లు చాపరేఖను గీయాలి.




సోపానము 5 : ఖండన బిందువుకు C అని పేరు పెట్టాలి. బిందువులు, C,
A లను కలుపుము. ΔABC మనకు కావలసిన త్రిభుజము.





కిరణము \overline{BX} ను వేరొక బిందువు వద్ద ఖండించడం సాధ్యపడుతుందా?

కోణము $\angle B$ అల్పకోణము కావున 'A' కేంద్రముగా 4 సెం.మీ. వ్యాసార్థముతో
గీసిన చాపరేఖ, కిరణము \overline{BX} ను రెండు బిందువుల వద్ద ఖండించడాన్ని
మనము గమనించవచ్చు.



ఖండన బిందువులకు C, C' అని పేరు పెట్టాలి.

బిందువులు, C, A ను కలిపినపుడు ఒక త్రిభుజము, బిందువులు C', A
లను కలిపినపుడు మరో త్రిభుజము ఏర్పడతాయి. యీ విధంగా రెండు
త్రిభుజాలు ఏర్పడడాన్ని మనం గమనించవచ్చు.





ప్రయత్నించండి

నీకు నచ్చిన కొలతలతో రెండు భుజాలు మరియు వాని మధ్య లేని అధిక కోణంతో ఒక త్రిభుజాన్ని నిర్మించగలరా? ఈ సందర్భములో కూడా రెండు త్రిభుజాలను నిర్మించగలమా?



అభ్యాసం - 9.5

1. $AB = 4.5$ సెం.మీ., $AC = 4.5$ సెం.మీ. మరియు కోణము $\angle B = 50^\circ$ కొలతలతో $\triangle ABC$ ని నిర్మించుము. రెండు త్రిభుజాలను ఏర్పరచగలిగారా.
2. $XY = 4.5$ సెం.మీ. $XZ = 3.5$ సెం.మీ. మరియు $\angle Y = 70^\circ$. కొలతలతో $\triangle XYZ$ ను నిర్మించుము. రెండు త్రిభుజాలను ఏర్పరచగలిగారా.
3. భుజములు AN, AR ల కొలతలు వరుసగా 5 సెం.మీ. మరియు 6 సెం.మీ. కోణము $\angle N = 100^\circ$ కొలతలతో $\triangle ANR$ ను నిర్మించుము. రెండు త్రిభుజాలను ఏర్పరచగలిగారా.
4. $QR = 5.5$ సెం.మీ. $QP = 5.5$ సెం.మీ. మరియు కోణము $\angle Q = 60^\circ$ కొలతలతో $\triangle QPR$ ను నిర్మించుము. భుజము RP పొడవును కొలుచుము. ఇది ఏ రకమైన త్రిభుజము.
5. క్రింది పట్టికలో యిచ్చిన కొలతలతో త్రిభుజములను నిర్మించుము.

త్రిభుజము	కొలతలు
$\triangle ABC$	$BC = 6.5$ సెం.మీ. $CA = 6.3$ సెం.మీ., $AB = 4.8$ సెం.మీ.
$\triangle PQR$	$PQ = 8$ సెం.మీ., $QR = 7.5$ సెం.మీ., $\angle PQR = 85^\circ$
$\triangle XYZ$	$XY = 6.2$ సెం.మీ., $\angle Y = 130^\circ$, $\angle Z = 70^\circ$
$\triangle ABC$	$AB = 4.8$ సెం.మీ., $AC = 4.8$ సెం.మీ. $\angle B = 35^\circ$
$\triangle MNP$	$\angle N = 90^\circ$, $MP = 11.4$ సెం.మీ., $MN = 7.3$ సెం.మీ.
$\triangle RKS$	$RK = KS = SR = 6.6$ సెం.మీ.
$\triangle PTR$	$\angle P = 65^\circ$, $PT = PR = 5.7$ సెం.మీ.



మనం నేర్చుకున్నవి

ఒక త్రిభుజమును నిర్మించడానికి 3 స్వతంత్ర కొలతలు కావాలి.

- i) మూడు భుజాల కొలతలు
 - ii) రెండు భుజాల కొలతలు మరియు వాటి మధ్య కోణం కొలత ఇచ్చినపుడు
 - iii) రెండు కోణాలు మరియు వాటి మధ్య భుజం కొలతలు ఇచ్చినపుడు
 - iv) ఒక లంబ కోణ త్రిభుజంలో కర్ణం మరియు ఒక భుజం కొలత ఇచ్చినపుడు
 - v) రెండు భుజాల కొలతలు మరియు వాటి మధ్యలో లేని కోణం కొలత ఇచ్చినపుడు
- త్రిభుజములను నిర్మించవచ్చును.



N9D9J5



10.0 పరిచయం

చరరాశి విలువ మారుతూ ఉంటుందని, స్థిరరాశి విలువ మారదని మీరు 6 వ తరగతిలో తెలుసుకున్నారు. అదేవిధంగా x, y, z, a, b, p, m లాంటి అక్షరాలనుపయోగించి చరరాశులను ఎలా సూచిస్తారో తెలుసుకున్నారు. ఇంకా $2x - 3$ లాంటి సరళమైన బీజీయ సమాసాలను గురించి నేర్చుకున్నారు. ఈ బీజీయ సమాసాలు సూత్రాల తయారీలోనూ మరియు సమస్య సాధనలోనూ ఏ విధంగా ఉపయోగపడతాయో తెలుసుకున్నారు.


ఈ అధ్యాయంలో మీరు బీజీయ సమాసాల గురించి వాటి కూడిక మరియు తీసివేతల గురించి మరింత వివరంగా నేర్చుకొంటారు. ముందుగా మనం “సజాతి పదాలు”, “విజాతి పదాలు” మరియు “గుణకాల”ను గురించి తెలుసుకొందాం.

ముందుగా 6 తరగతి బీజగణితంలో మనం నేర్చుకున్న విషయాలను ఒకసారి గుర్తుకు తెచ్చుకుందాం.



అభ్యాసం - 10.1

- కింది అమరికలలో ఉపయోగించే అగ్గిపుల్లల సంఖ్యను సూచించే సూత్రాన్ని రాయండి.
 - HHHH....
 - VVVV.....
- ఈ కింది అమరికలు రంగుల టైల్స్ మరియు తెలుపు రంగు టైల్స్ ఉపయోగించి తయారు చేయబడ్డాయి.



పటం 1

పటం 2

పటం 3

- పై అమరికలో తరువాత వచ్చే రెండు చిత్రాలను గీయండి.
- కింది పట్టికలోని ఖాళీ గడులను పూరించి ఆ అమరికను బీజీయసమాసాల రూపంలో వ్యక్తపరచండి.

పటం సంఖ్య	1	2	3	4	5
రంగుల టైల్స్ సంఖ్య	4				

(iii) కింది పట్టికలోని ఖాళీగదులను పూరించి ఆ అమరికను బీజీయ సమాస రూపంలో వ్యక్తపరచండి.

పటం సంఖ్య	1	2	3	4	5
మొత్తం టైల్ల సంఖ్య	5				

3. చరరాశి, స్థిరాంకం మరియు అంకగణిత పరిక్రియలను ఉపయోగించి ఈ కింది వాక్య రూపాలను బీజీయ రూపంలో రాయండి.

- (i) p కంటే 6 ఎక్కువ
- (ii) 'x' విలువను 4 తగ్గించిన
- (iii) y నుంచి 8 తీసివేయబడింది.
- (iv) q అనునది '-5' చే గుణించబడినది.
- (v) y అనునది 4 చే భాగించబడినది.
- (vi) 'p', 'q' ల లబ్ధంలో 4 వ భాగము.
- (vii) 'z' యొక్క 3 రెట్లకు 5 కలపబడింది.
- (viii) x ను 5 చే గుణించి '10' కి కలపబడింది.
- (ix) 'y' రెట్టింపునకు నుండి 5ను తీసివేయబడింది.
- (x) y ను 10 చే గుణించి 13 తో సంకలనము చేయబడింది.

4. కింది బీజీయ రూపాలను వాక్యరూపంలో రాయండి.

- (i) $x + 3$
- (ii) $y - 7$
- (iii) $10l$
- (iv) $\frac{x}{5}$
- (v) $3m + 11$
- (vi) $2y - 5$

5. కింద కొన్ని సందర్భాలు ఇవ్వబడ్డాయి. ఈ సందర్భాలలోని సంఖ్య స్థిరరాశి అవుతుందా? చరరాశి అవుతుందా? తెలపండి.

ఉదాహరణ : “మన వయస్సు నిరంతరం మారుతూ ఉంటుంది” ఇందులో వయస్సు ఒక చరరాశిని సూచిస్తుంది.

- (i) జనవరి నెలలోని దినాల సంఖ్య
- (ii) ఒక రోజులో ఉష్ణోగ్రత
- (iii) మీ తరగతి గది పొడవు.
- (iv) పెరుగుతున్న మొక్క ఎత్తు

10.1 బీజీయ పదము, సంఖ్యాపదం

$2x + 9$ అనే బీజీయ రూపాన్ని పరిశీలిద్దాం.

ఇక్కడ 'x' అనునది 2 చే గుణించబడిన తరువాత 9 కలుపబడింది. '2x' మరియు '9' లను $2x + 9$ లో పదాలు అని అంటాం. $2x$ ను బీజీయ పదం అని, 9 ని సంఖ్యా పదం అని అంటాం.

$3x^2 - 11y$ అను బీజీయ రూపాన్ని పరిశీలించండి.

$3x^2$ అనునది 3, x, x ల లబ్ధం. $11y$ అనునది 11, y ల లబ్ధము. $11y$ ని $3x^2$ నుండి తీసివేసిన $3x^2 - 11y$ బీజీయరూపం లభిస్తుంది. $3x^2 - 11y$ లో $3x^2$ ఒక పదం మరియు $11y$ మరొక పదం.

4 ను 4 తో గుణించినపుడు 4^2 అని ఎలా రాస్తామో, అలాగే x ను x తో గుణించినపుడు x^2 అని రాయవచ్చును. అదేవిధంగా $6 \times 6 \times 6$ ను 6^3 అని ఎలా రాస్తామో $x \times x \times x$ ను x^3 గా రాయవచ్చును.



ఇవి చేయండి

కింది బీజీయ సమాసాలలో గల అన్ని పదాలను గుర్తించి రాయండి.

- (i) $5x^2 + 3y + 7$ (ii) $5x^2y + 3$ (iii) $3x^2y$
(iv) $5x - 7$ (v) $5x + 8 - 2(-y)$ (vi) $7x^2 - 2x$

10.1.1 సజాతి మరియు విజాతి పదాలు

క్రింది ఉదాహరణలను గమనిద్దాం.

- (i) $5x$ మరియు $8x$ (ii) $7a^2$ మరియు $14a^2$
(iii) $3xy$ మరియు $4xy$ (iv) $3xy^2$ మరియు $4x^2y$

మొదటి ఉదాహరణలలో రెండు పదాలు ఒకే చరరాశి x ను కలిగివున్నవి మరియు చరరాశి ఘాతాంకం 1.

రెండవ ఉదాహరణలో రెండు పదాలు ఒకే చరరాశి a ను కలిగివున్నవి. రెండు చరరాశుల ఘాతాంకం సమానం అంటే 2 గా వుంది.

మూడవ ఉదాహరణలో రెండు పదాలు ఒకే చరరాశులు x, y లను కలిగి వున్నవి. రెండు పదాలలో చరరాశి x ఘాతాంకం 1 మరియు, చరరాశి y ఘాతాంకం 1.

నాలుగవ ఉదాహరణలో రెండు పదాలు ఒకే చరరాశులు x, y లను కలిగిఉన్నాయి. కాని వాటి ఘాతాంకాలు సమానంగా లేవు. మొదటి పదంలో x ఘాతాంకం 1 మరియు రెండవపదంలో x ఘాతాంకం 2. అదే విధంగా మొదటి, రెండు పదాలలో y ఘాతాంకాలు వరుసగా 2, 1.

ఈ ఉదాహరణలలో మొదటి మూడు ఉదాహరణలలోని జతలు సజాతి పదాలు కాని నాలుగవ ఉదాహరణలోని జత విజాతి పదాలు.

ఒకే చరరాశులను కలిగి వాటి ఘాతాంకాలు సమానంగా ఉన్న పదాలను 'సజాతి పదాలు' అంటారు.



ఇవి చేయండి

- సజాతి పదాలన్నింటిని ఒక సమూహంగా రాయండి.
 $12x, 12, 25x, -25, 25y, 1, x, 12y, y, 25xy, 5x^2y, 7xy^2, 2xy, 3xy^2, 4x^2y$
- సత్యమా? అసత్యమా? కారణాలు తెలపండి.
 - $7x^2$ మరియు $2x$ లు విజాతి పదాలు
 - pq^2 మరియు $-4pq^2$ లు సజాతి పదాలు
 - $xy, -12x^2y$ మరియు $5xy^2$ లు సజాతి పదాలు

10.2 గుణకము

9 xy లో, '9' అనునది '9x' యొక్క గుణకం ఎందుకంటే $9(xy) = 9xy$
 'x' అనునది '9y' యొక్క గుణకం ఎందుకంటే $x(9y) = 9xy$
 'y' అనునది '9x' యొక్క గుణకం ఎందుకంటే $y(9x) = 9xy$
 '9x' అనునది 'y' యొక్క గుణకం ఎందుకంటే $9x(y) = 9xy$
 '9y' అనునది 'x' యొక్క గుణకం ఎందుకంటే $9y(x) = 9xy$
 'xy' అనునది '9' యొక్క గుణకం ఎందుకంటే $xy(9) = 9xy$

9 అనునది ఒక సంఖ్య కావున 9 ని సంఖ్యాగుణకం అని అంటారు. x, y మరియు xy లు చరరాశులు కావున వాటిని బీజీయ గుణకాలు అని అంటారు.

అదే విధంగా '-5x', లో '-5' సంఖ్యాగుణకం, 'x' బీజీయ గుణకం

ప్రయత్నించండి

- 'x' లో సంఖ్యాగుణకము ఎంత?
- '-y' లో సంఖ్యాగుణకము ఎంత?
- '-3z' లో బీజీయగుణకం ఎంత?
- సంఖ్యాగుణకం ఒక స్థిరాంకమేనా?
- బీజీయ గుణకం ఎల్లప్పుడూ చరరాశియేనా?

10.3 సమాసములు

'+' (ప్లస్) లేక '-' (మైనస్) గుర్తులచే కలపబడిన ఒకటి లేదా అంతకంటే ఎక్కువ పదాల కలయికనే సమాసము అని అంటారు.

ఉదాహరణ : $6x + 3y, 3x^2 + 2x + y, 10y^3 + 7y + 3, 9a + 5, 5a + 7b, 9xy, 5 + 7 - 2x, 9 + 3 - 2$

గమనిక : గుణకారం (\times), భాగహారం (\div) లు పదాలను వేరుచేసి చూపలేవు. ఉదాహరణకు $2x \times 3y$ మరియు $\frac{2x}{3y}$



ఇవి చేయండి

1. కింది ప్రతి సమాసాలలో ఎన్ని పదాలున్నాయి?

(i) $x + y$

(ii) $11x - 3y - 5$

(iii) $6x^2 + 5x - 4$

(iv) $x^2z + 3$

(v) $5x^2y$

(vi) $x + 3 + y$

(vii) $x - \frac{11}{3}$

(viii) $\frac{3x}{7y}$

(ix) $2z - y$

(x) $3x + 5$

10.3.1 సంఖ్యా సమాసాలు మరియు బీజీయ సమాసాలు

కింది ఉదాహరణలను పరిగణించండి.

(i) $1 + 2 - 9$

(ii) $-3 - 5$

(iii) $x - \frac{11}{3}$

(iv) $4y$

(v) $9 + (6-5)$

(vi) $3x + 5$

(vii) $(17-5) + 4$

(viii) $2x - y$

(i), (ii), (v) మరియు (vii) ఉదాహరణలలో ఏవయినా బీజీయ పదాలను గమనించారా?

ఒక సమాసంలోని ప్రతి పదం స్థిరాంకం అయితే ఆ సమాసాన్ని సంఖ్యా సమాసము అని అంటారు. ఒక సమాసంలో కనీసం ఒక పదమైనా బీజీయ పదం అయితే ఆ సమాసాన్ని బీజీయ సమాసము అని అంటారు.

పై ఉదాహరణలలో బీజీయ సమాసాలేవి?



ప్రయత్నించండి

మూడు పదాలను కలిగివున్న ఏవైనా మూడు బీజీయ సమాసాలు వ్రాయండి.



ఆర్యభట్ట (భారతదేశం)

475 - 550 AD

ఖగోళ శాస్త్రానికి సంబంధించిన 'ఆర్యభట్టీయం' (499 AD) అనే ఉద్గ్రంథాన్ని రచించాడు. బీజీయ సమాసాలను ఉపయోగించిన మొట్టమొదటి భారతీయ గణిత శాస్త్రజ్ఞుడు. ఆయన విశేష కృషికి గుర్తింపుగా తొలి భారత ఉపగ్రహానికి 'ఆర్యభట్ట'గా నామకరణం చేయబడింది.

10.3.2 బీజీయ సమాసాల రకాలు

బీజీయ సమాసంలోని పదాల సంఖ్యను బట్టి వాటిని వేరువేరు పేర్లతో పిలుస్తారు.

పదాల సంఖ్య	బీజీయ సమాసం పేరు	ఉదాహరణలు
ఒకే పదం	ఏక పది (ఏకపద బీజీయ సమాసం)	(a) x (b) $7xyz$ (c) $3x^2y$ (d) qz^2
రెండు విజాతి పదాలు	ద్విపది	(a) $a + 4x$ (b) $x^2 + 2y$ (c) $3x^2 - y^2$
మూడు విజాతి పదాలు	త్రిపది	(a) $ax^2 + 4x + 2$ (b) $7x^2 + 9y^2 + 10z^3$
ఒకటి కంటే ఎక్కువ విజాతి పదాలు	బహుళపది	(a) $4x^2 + 2xy + cx + d$ (b) $9p^2 - 11q + 19r + t$

గమనిక: ద్విపదులు, త్రిపదులను బహుళ పదులు అని కూడా అంటారు.



ఇవి చేయండి

- వివిధ రకాల బీజీయ సమాసాలకు రెండేసి ఉదాహరణలు ఇవ్వండి.
- కింద ఇవ్వబడిన సమాసాలలో ఏవి ఏకపది, ద్విపది, త్రిపది, బహుళపదులు అవుతాయో గుర్తించండి.
 - $5x^2 + y + 6$
 - $3xy$
 - $5x^2y + 6x$
 - $a + 4x - xy + xyz$

10.4 బీజీయ సమాసం యొక్క పరిమాణం

బీజీయ సమాసం యొక్క పరిమాణం గురించి తెలుసుకోవడానికి ముందు ఏకపది యొక్క పరిమాణం అంటే ఏమిటో చర్చిద్దాం.

10.4.1 ఏకపది పరిమాణం

$9x^2y^2$ బీజీయ పదాన్ని పరిగణించండి.

- పై పదంలోని 'x' యొక్క ఘాతాంకం ఎంత?
- పై పదంలోని 'y' యొక్క ఘాతాంకం ఎంత?
- ఈ రెండింటి ఘాతాంకాల మొత్తం ఎంత?

ఒక పదంలోని చరరాశుల ఘాతాంకాల మొత్తాన్ని ఆ పదం యొక్క పరిమాణం లేదా ఏకపది పరిమాణం అని అంటారు.

కింది పట్టికను గమనించండి.

క్ర. సం.	ఏకపది	ఘాతాంకాలు			ఏకపది పరిమాణము
		x	y	z	
1	x	1	-	-	1
2	$7x^2$	2	-	-	2
3	$-3xyz$	1	1	1	$1 + 1 + 1 = 3$
4	$8y^2z^2$	-	2	2	$2 + 2 = 4$

10.4.2 స్థిరరాశుల పరిమాణం

5 అనే స్థిరాంకం యొక్క పరిమాణం గురించి ఇప్పుడు చర్చిద్దాం.

$x^0 = 1$, కాబట్టి 5 ను $5x^0$ గా వ్రాయవచ్చు.

చరరాశి యొక్క ఘాతాంకం '0' కావున 5 యొక్క పరిమాణం '0'.

ప్రతి స్థిరసంఖ్యయొక్క పరిమాణం సున్నా.

10.4.3 బీజీయ సమాసము యొక్క పరిమాణం

కింది పట్టికను గమనించండి.

క్ర. సం.	బీజీయ సమాసం	ప్రతి పదం యొక్క పరిమాణం				గరిష్ట పరిమాణం
		మొదటి పదం	రెండవ పదం	మూడవ పదం	నాలుగవ పదం	
1.	$7xy^2$	3	-	-	-	3
2	$3y - x^2y^2$	1	4	-	-	4
3	$4x^2 + 3xyz + y$	2	3	1	-	3
4	$pq - 6p^2q^2 - p^2q + 9$	2	4	3	0	4

రెండవ ఉదాహరణలో ఒక పదం యొక్క గరిష్ట పరిమాణం 4. కాబట్టి ఆ బీజీయ సమాసం పరిమాణం 4. అదేవిధంగా మూడవ ఉదాహరణ పరిమాణం 3, నాలుగవ ఉదాహరణ పరిమాణం 4 అని గమనించవచ్చు.

ఒక బీజీయ సమాసంలోని అన్నిపదాల పరిమాణాలలో గరిష్టమయిన దానిని ఆ బీజీయ సమాస పరిమాణం అంటారు.



అభ్యాసం - 10.2

- కింది వానిలో ప్రతి దానిలో గల సజాతి పదాలను గుర్తించి సమూహాలుగా రాయండి.
 - $a^2, b^2, -2a^2, c^2, 4a$
 - $3a, 4xy, -yz, 2zy$
 - $-2xy^2, x^2y, 5y^2x, x^2z$
 - $7p, 8pq, -5pq, -2p, 3p$
- కింది సమాసాలు సంఖ్యాసమాసాలో, బీజీయ సమాసాలో గుర్తించి రాయండి.
 - $x + 1$
 - $3m^2$
 - $-30 + 16$
 - $4p^2 - 5q^2$
 - 96
 - $x^2 - 5yz$
 - $215x^2yz$
 - $95 \div 5 \times 2$
 - $2 + m + n$
 - $310 + 15 + 62$
 - $11a^2 + 6b^2 - 5$
- ఈ కింద ఇవ్వబడిన బహుళ పదులలో ఏవి ఏకపది, ద్విపది, త్రిపది అగునో గుర్తించి రాయండి.
 - y^2
 - $4y - 7z$
 - $1 + x + x^2$
 - $7mn$
 - $a^2 + b^2$
 - $100xyz$
 - $ax + 9$
 - $p^2 - 3pq + r$
 - $3y^2 - x^2y^2 + 4x$
 - $7x^2 - 2xy + 9y^2 - 11$
- కింది ప్రతి ఏకపది యొక్క పరిమాణం ఎంత?
 - $7y$
 - $-xy^2$
 - xy^2z^2
 - $-11y^2z^2$
 - $3mn$
 - $-5pq^2$
- కింది బీజీయ సమాసాల పరిమాణం కనుగొనండి.
 - $3x - 15$
 - $xy + yz$
 - $2y^2z + 9yz - 7z - 11x^2y^2$
 - $2y^2z + 10yz$
 - $pq + p^2q - p^2q^2$
 - $ax^2 + bx + c$
- ఒకే పరిమాణం గల ఏవైనా రెండు బీజీయ సమాసాలను రాయండి.

10.5 సజాతి పదాల సంకలనం మరియు వ్యవకలనం

కింది సమస్యలను పరిశీలించండి.

- వినయ్ వద్ద సిద్ధా వద్ద ఉన్న పెన్సిళ్ల కంటే నాలుగురెట్లు ఎక్కువ పెన్సిళ్లు ఉన్నాయి. ఇద్దరి వద్ద ఉన్న మొత్తం పెన్సిళ్ల సంఖ్య ఎంత?
- టోని మరియు బాషాలు దుకాణానికి వెళ్ళారు. టోని 7 పుస్తకాలు కొన్నాడు మరియు బాషా 2 పుస్తకాలు కొన్నాడు. పుస్తకాలన్నీ ఒకే ధరవి అయితే టోని బాషాకంటే ఎంత ఎక్కువ డబ్బు చెల్లించాలి?



ఇలాంటి సమస్యలకు సమాధానం కావాలి అంటే మనం సజాతి పదాలు కూడటం మరియు తీసివేయడం ఎలా? అనునది తెలుసుకోవాలి.

ఇప్పుడు మనం క్రింది 1, 2 సమస్యలను ఎలా సాధించాలో నేర్చుకుందాం.

1. సిద్ధా వద్ద ఎన్ని పెన్సిళ్ళు ఉన్నాయో సమస్యలో ఇవ్వలేదు. కాబట్టి పెన్సిల్ల సంఖ్య 'x' అనుకుందాం. వినయ్ వద్ద ఉన్న పెన్సిళ్ళు సిద్ధా వద్దగల పెన్సిళ్ల సంఖ్యకు నాలుగురెట్లున్నాయి. కావున $4 \times x = 4x$ ఇద్దరి వద్ద ఉన్న మొత్తం పెన్సిళ్ల సంఖ్య కావాలంటే x మరియు 4x ను కూడాలి.

$$\begin{aligned} \text{కావున మొత్తం పెన్సిళ్ల సంఖ్య} &= x + 4x \\ &= (1 + 4)x \\ &= 5x \quad (\text{విభాగ న్యాయం నుంచి}) \end{aligned}$$

2. పుస్తకం వెల సమస్యలో ఇవ్వబడలేదు. కాబట్టి 'y' అనుకుందాం.

$$\text{కాబట్టి టోని ఖర్చు } 7 \times y = ₹7y$$

$$\text{భాషా ఖర్చు } 2 \times y = ₹2y$$

$$\begin{aligned} \text{కాబట్టి టోని భాషాకంటే ఎక్కువగా చెల్లించాల్సిన డబ్బు} &= 7y - 2y \\ &= (7-2)y \\ &= ₹5y. \quad (\text{విభాగ న్యాయం ప్రకారం}) \end{aligned}$$

పై పరిశీలనల నుంచి,

రెండు లేదా అంతకంటే ఎక్కువ సజాతి పదాల మొత్తం ఒక సజాతి పదం మరియు ఆ ఫలిత సజాతి పదం యొక్క సంఖ్యా గుణకం దత్త సజాతి పదాల సంఖ్యా గుణకాల మొత్తానికి సమానం.

రెండు సజాతి పదాల బేధం ఒక సజాతి పదం. ఆ ఫలిత సజాతి పదం యొక్క సంఖ్యాగుణకం దత్త సజాతి పదాల సంఖ్యా గుణకాల భేదానికి సమానం.



ఇవి చేయండి

1. సజాతి పదాల మొత్తాన్ని కనుగొనండి.

(i) $5x, 7x$

(ii) $7x^2y, -6x^2y$

(iii) $2m, 11m$

(iv) $18ab, 5ab, 12ab$

(v) $3x^2, -7x^2, 8x^2$

(vi) $4m^2, 3m^2, -6m^2, m^2$ (vii) $18pq, -15pq, 3pq$

2. రెండవ పదం నుంచి మొదటి పదాన్ని తీసివేయండి.

(i) $2xy, 7xy$

(ii) $5a^2, 10a^2$

(iii) $12y, 3y$

(iv) $6x^2y, 4x^2y$

(v) $6xy, -12xy$

10.5.1 విజాతి పదాల కూడిక మరియు తీసివేత

$3x$ మరియు $4y$ లు విజాతి పదాలు. వాటి మొత్తాన్ని $3x + 4y$ గా వ్రాయవచ్చు.

'x', 'y' లు వేరు వేరు చరరాశులు. కాబట్టి విభాగ న్యాయాన్ని ఉపయోగించి వాటిని కూడలేము.

10.6 బీజీయ సమాస సూక్ష్మీకరణ

$$9x^2 - 4xy + 5y^2 + 2xy - y^2 - 3x^2 + 6xy$$

అను బీజీయ సమాసాన్ని తీసుకొండి. ఈ సమాసంలో $9x^2, -3x^2; 5y^2, -y^2$; మరియు $-4xy, 2xy, 6xy$ లు సజాతి పదాలు. ఈ సజాతి పదాలను సంకలనం చేయడం ద్వారా బీజీయ సమాసాన్ని సూక్ష్మీకరణంలో పొందవచ్చు.

పై బీజీయ సమాసాన్ని ఎలా సూక్ష్మీకరిస్తారో మనం చూద్దాం.

క్ర.సం.	సోపానాలు	విధానము
1.	ఇచ్చిన బీజీయ సమాసం వ్రాయండి	$9x^2 - 4xy + 5y^2 + 2xy - y^2 - 3x^2 + 6xy$
2.	సజాతి పదాలను ఒక దగ్గరికి చేర్చండి	$(9x^2 - 3x^2) + (2xy - 4xy + 6xy) + (5y^2 - y^2)$
3.	సజాతి పదాలను కూడండి.	$(9 - 3)x^2 + (2 - 4 + 6)xy + (5 - 1)y^2$ $= 6x^2 + 4xy + 4y^2$

గమనిక : ఒక సమాసంలో ఏ రెండు పదాలు సజాతి పదాలు కాకుంటే అది సూక్ష్మీకరణంలో ఉంది అని అంటారు.

మరొక ఉదాహరణ $5x^2y + 2x^2y + 4 + 5xy^2 - 4x^2y - xy^2 - 9$ ను పరిశీలిద్దాం.

సోపానము 1 : $5x^2y + 2x^2y + 4 + 5xy^2 - 4x^2y - xy^2 - 9$

సోపానము 2 : $(5x^2y + 2x^2y - 4x^2y) + (5xy^2 - xy^2) + (4 - 9)$ (సజాతి పదాలను ఒకే దగ్గరికి చేర్చటం)

సోపానము 3 : $3x^2y + 4xy^2 - 5$



ఇవి చేయండి

1. సూక్ష్మీకరించండి.

(i) $3m + 12m - 5m$

(ii) $25yz - 8yz - 6yz$

(iii) $10m^2 - 9m + 7m - 3m^2 - 5m - 8$

(iv) $9x^2 - 6 + 4x + 11 - 6x^2 - 2x + 3x^2 - 2$

(v) $3a^2 - 4a^2b + 7a^2 - b^2 - ab$

(vi) $5x^2 + 10 + 6x + 4 + 5x + 3x^2 + 8$

10.7 బీజీయ సమాసం ప్రామాణిక రూపం

$3x + 5x^2 - 9$ ని తీసుకోండి. ఇందులోని మొదటి, రెండు మరియు మూడవ పదాల పరిమాణాలు వరుసగా 1, 2 మరియు 0. పదాల పరిమాణాలు అవరోహణ క్రమం (తగ్గే క్రమం)లో లేవు అని మనం గమనించవచ్చు.

పదాల పరిమాణాలు తగ్గే క్రమంలో వ్రాస్తే పై బీజీయ సమాసం $5x^2 + 3x - 9$ గా మారుతుంది.

ఈ రూపంలో ఉండే బీజీయ సమాసాన్ని ప్రామాణిక రూపంలో ఉందని అంటాము. $3c + 6a - 2b$ ని గమనించండి. సమాసంలోని అన్ని పదాల పరిమాణాలు సమానం. కాబట్టి ఈ సమాసం ప్రామాణిక రూపంలోనే ఉంది. దీనిని మరింత అందంగా a, b, c లవరుసలో రాయుటకు $6a - 2b + 3c$ గా రాస్తాం.

ఒక బీజీయ సమాసంలోని పదాల పరిమాణాలు అవరోహణ (తగ్గే) క్రమంలో ఉంటే ఆ బీజీయ సమాసం ప్రామాణిక రూపంలో ఉంది అంటారు.

ప్రామాణిక రూపంలో ఉండే బీజీయ సమాసానికి ఉదాహరణ (i) $7x^2 + 2x + 11$ (ii) $5y^2 - 6y - 9$



ఇవి చేయండి

- కింది సమాసాలను ప్రామాణిక రూపంలో రాయండి.

(i) $3x + 18 + 4x^2$	(ii) $8 - 3x^2 + 4x$
(iii) $-2m + 6 - 3m^2$	(iv) $y^3 + 1 + y + 3y^2$
- కింది సమాసాలలో ప్రామాణిక రూపంలో ఉన్నవాటిని గుర్తించండి.

(i) $9x^2 + 6x + 8$	(ii) $9x^2 + 15 + 7x$
(iii) $9x^2 + 7$	(iv) $9x^3 + 15x + 3$
(v) $15x^2 + x^3 + 3x$	(vi) $x^2y + xy + 3$
(vii) $x^3 + x^2y^2 + 6xy$	
- ప్రామాణిక రూపంలోని ఏవయినా 5 బీజీయ సమాసాలు రాయండి.

10.8 ఒక సమాసం యొక్క విలువ కనుగొనటం

ఉదాహరణ 1 : $x = -1$ అయినపుడు $3x^2$ విలువను కనుగొనుము.


- సాధన :**
- సోపానం 1: $3x^2$ (ఇచ్చిన సమాసాన్ని రాయండి)
- సోపానం 2: $3(-1)^2$ (చరరాశి విలువను ప్రతిక్షేపించండి)
- సోపానం 3: $3(1) = 3$

ఉదాహరణ 2 : $x = 0$ మరియు $y = -1$ అయితే $x^2 - y + 2$ విలువ కనుక్కోండి.

- సాధన :**
- సోపానం 1: $x^2 - y + 2$ (ఇచ్చిన సమాసాన్ని రాయండి)
- సోపానం 2: $0^2 - (-1) + 2$ (చరరాశి విలువలు ప్రతిక్షేపించండి)
- సోపానం 3: $1 + 2 = 3$

ఉదాహరణ 3 : త్రిభుజ వైశాల్యము $A = \frac{1}{2}bh$ మరియు $b = 12$ సెం.మీ. , $h = 7$ సెం.మీ. అయితే త్రిభుజ వైశాల్యం ఎంత?

- సాధన :**
- సోపానం 1: $A = \frac{1}{2}bh$
- సోపానం 2: $A = \frac{1}{2} \times 12 \times 7$
- సోపానం 3: $A = 42$ చ. సెం.మీ.






ప్రయత్నించండి

1. $x = -3$ అయితే $'-9x'$ యొక్క విలువ కనుగొనండి.
2. $x = -3$ అయినప్పుడు సమాసం విలువ -9 అయ్యేట్లు ఒక బీజీయ సమాసాన్ని వ్రాయండి.




అభ్యాసం - 10.3


1. PR రేఖాఖండము యొక్క పొడవును 'a' పదాలలో కనుక్కోండి.



2. (i) కింది త్రిభుజం యొక్క చుట్టుకొలతను కనుగొనండి.



- (ii) కింది దీర్ఘచతురస్రం యొక్క చుట్టుకొలతను కనుగొనండి.



3. మొదటి పదం నుండి రెండవ పదాన్ని తీసివేయండి.

- (i) $8x, 5x$
- (ii) $5p, 11p$
- (iii) $13m^2, 2m^2$

4. $x = 1$ అయినప్పుడు క్రింది ఏకపదుల విలువలు కనుక్కోండి.

- (i) $-x$
- (ii) $4x$
- (iii) $-2x^2$

5. $4x + x - 2x^2 + x - 1$ సమాసాన్ని సూక్ష్మీకరించి $x = -1$ అయినప్పుడు దాని విలువను కనుగొనండి.

6. $5x^2 - 4 - 3x^2 + 6x + 8 + 5x - 13$ ను సూక్ష్మీకరించండి. $x = -2$ అయినప్పుడు ఆ సమాసం విలువ కనుక్కోండి.

7. $x = 1, y = 2$ అయితే, కింది సమాసాల విలువలను కనుక్కోండి.

- (i) $4x - 3y + 5$
- (ii) $x^2 + y^2$
- (iii) $xy + 3y - 9$

8. దీర్ఘచతురస్ర వైశాల్యము $A = l \times b$. $l = 9$ సెం.మీ., $b = 6$ సెం.మీ. అయినప్పుడు దీర్ఘచతురస్రం వైశాల్యం కనుక్కోండి.

9. బారువడ్డీ $I = \frac{PTR}{100}$, $P = ₹ 900$, $T = 2$ సం॥లు; మరియు $R = 5\%$, అయిన బారువడ్డీని కనుక్కోండి.

10. వేగం (s), దూరం (d) మరియు కాలం (t)ల మధ్య సంబంధము $s = \frac{d}{t}$ గా ఇవ్వబడింది. దూరము $d = 135$

మీటర్లు మరియు $t = 10$ సెకండ్లు అయిన వేగము s ను కనుక్కోండి.

10.9 బీజీయ సమాసాల సంకలనం

కింది సమస్యలను పరిశీలించండి.

1. సమీర వద్ద కొన్ని మామిడి పళ్ళు గలవు. పద్మ వద్ద సమీరకంటే 9 ఎక్కువ ఉన్నాయి. మేరి తన వద్ద సమీర, పద్మల వద్ద ఉన్న మొత్తం మామిడి పళ్ళకంటే 4 ఎక్కువగా ఉన్నాయి అని చెప్పింది. అయితే మేరి వద్ద ఉన్న మామిడి పళ్ళు ఎన్ని?



సమీర వద్ద ఎన్ని మామిడి పళ్ళు ఉన్నాయో మనకు తెలియదు, కాబట్టి ఆమె వద్ద x మామిడి పళ్ళున్నాయి అనుకుందాం.

పద్మ వద్ద సమీరకంటే 9 ఎక్కువ మామిడి పళ్ళున్నాయి.

కాబట్టి, పద్మ వద్ద ఉన్నవి = $x + 9$ మామిడిపళ్ళు

మేరి వద్ద ఉన్న పండ్ల సంఖ్య సమీర, పద్మల వద్ద ఉన్న మొత్తం మామిడి పండ్ల సంఖ్య కంటే 4 ఎక్కువ.

కాబట్టి మేరి వద్ద ఉన్న మామిడిపళ్ళు = $x + (x + 9) + 4$

= $2x + 13$ మామిడిపళ్ళు

2. ఒక గణిత పరీక్షలో ఇమ్రాన్ కంటే రాజుకు 11 మార్కులు ఎక్కువగా వచ్చినవి. రాహుల్ కు రాజు మరియు ఇమ్రాన్ లకు కలిపి వచ్చిన మొత్తం మార్కుల కంటే 4 మార్కులు తక్కువగా వచ్చినవి. అయితే రాహుల్ కు వచ్చిన మార్కులు ఎన్ని?

మనకు ఇమ్రాన్ కు వచ్చిన మార్కులు తెలియవు. కాబట్టి ఇమ్రాన్ కు వచ్చినవి x మార్కులు అనుకుందాం.

సూచన: ఇమ్రాన్ మార్కులు x అని ఎందుకు తీసుకున్నావు?

రాజుకు ఇమ్రాన్ కంటే 11 మార్కులు ఎక్కువగా వచ్చాయి. కాబట్టి రాజుకు వచ్చినవి = $x + 11$ మార్కులు

రాహుల్ కు మిగిలిన ఇద్దరి మార్కుల మొత్తం కంటే 4 తక్కువగా వచ్చాయి. కావున రాహుల్ కు వచ్చిన మార్కులు

= $x + (x + 11) - 4$ మార్కులు

= $2x + 7$ మార్కులు

పై రెండు సందర్భాలలో మనం బీజీయ సమాసాలను సంకలనం, వ్యవకలనం చేయాల్సి వచ్చింది. నిత్యజీవితంలో మనం చాలా సందర్భాలలో ఇలాంటి సమస్యలు సాధించడానికి బీజీయ సమాసాలను కూడటం, తీసివేయడం చేయాలి. ఇప్పుడు మనం బీజీయ సమాసాలను కూడటం తీసివేయడం నేర్చుకుందాం.

10.9.1 బీజీయ సమాసాల సంకలనం

సజాతి పదాలను కూడటం ద్వారా సమాసాలను సంకలనం చేస్తాం. దీనిని రెండు పద్ధతులలో చేయవచ్చు.

- (i) నిలువు వరుస పద్ధతి లేదా దొంతి పద్ధతి
- (ii) అడ్డువరుస పద్ధతి లేదా పంక్తి పద్ధతి

(i) దొంతి లేదా నిలువు వరుస పద్ధతి

ఉదాహరణ 4 : $3x^2 + 5x - 4$ మరియు $6 + 6x^2$ లను కూడండి.

సాధన :

క్ర.సం.	సోపానములు	విధానము
1	బీజీయ సమాసాలు ప్రామాణిక రూపంలో లేనిచో వాటిని ప్రామాణిక రూపంలో రాయండి	(i) $3x^2 + 5x - 4 = 3x^2 + 5x - 4$ (ii) $6 + 6x^2 = 6x^2 + 6$
2	సజాతి పదాలు ఒకదాని కింద ఒకటి వచ్చునట్లు బీజీయ సమాసాలన్నీ నిలువు వరుసలలో ఒకదానికింద ఒకటి రాయండి.	$3x^2 + 5x - 4$ $6x^2 + 6$
3.	ఒకే నిలువు వరుసలో ఉన్న సజాతి పదాలను కూడి ఫలితాన్ని దాని కింద అదే నిలువు వరుసలో రాయుము	$3x^2 + 5x - 4$ $6x^2 + 6$ <hr/> $9x^2 + 5x + 2$

ఉదాహరణ 5 : $5x^2 + 9x + 6$, $4x + 3x^2 - 8$ మరియు $5 - 6x$ లను కూడండి.

$$\begin{aligned} \text{సోపానం 1 : } & 5x^2 + 9x + 6 = 5x^2 + 9x + 6 \\ & 4x + 3x^2 - 8 = 3x^2 + 4x - 8 \\ & 5 - 6x = -6x + 5 \end{aligned}$$

$$\begin{aligned} \text{సోపానం 2 : } & 5x^2 + 9x + 6 \\ & 3x^2 + 4x - 8 \\ & -6x + 5 \end{aligned}$$


$$\begin{aligned} \text{సోపానం 3 : } & 5x^2 + 9x + 6 \\ & 3x^2 + 4x - 8 \\ & -6x + 5 \end{aligned}$$

$$8x^2 + 7x + 3$$

(ii) పంక్తి లేదా అడ్డు వరుస పద్ధతి

ఉదాహరణ 6 : $3x^2 + 5x - 4$ మరియు $6 + 6x^2$ లను కూడండి.

క్ర.సం.	సోపానాలు	విధానము
1	ఇచ్చిన బీజీయ సమాసాలను సంకలనం (+) గుర్తును ఉపయోగించి కలిపి రాయండి.	$3x^2 + 5x - 4 + 6 + 6x^2$
2	సజాతి పదాలను సమూహాలుగా చేర్చి సమాసాన్ని తిరగ రాయండి.	$(3x^2 + 6x^2) + (5x) + (-4 + 6)$
3	గుణకాలను సూక్ష్మీకరించండి.	$(3+6)x^2 + 5x + 2$
4	ఫలిత సమాసాన్ని ప్రమాణ రూపంలో రాయండి.	$9x^2 + 5x + 2$

 ఇవి చేయండి

- కింది బీజీయ సమాసాలను సంకలనం చేయండి.
 - $x - 2y, 3x + 4y$
 - $4m^2 - 7n^2 + 5mn, 3n^2 + 5m^2 - 2mn$
 - $3a - 4b, 5c - 7a + 2b$

10.9.2 బీజీయ సమాసాల వ్యవకలనం

10.9.2 (అ) సమాసము యొక్క సంకలన విలోమము

మనం ఒక ధనసంఖ్య 9 ను తీసుకొంటే $9 + (-9) = 0$ అయ్యేటట్లు '-9' వ్యవస్థితం అవుతుంది..

మనం '9' సంకలన విలోమం '-9' అని మరియు '-9' సంకలన విలోమము '9' అని వ్యవహరిస్తాం.

కాబట్టి సంఖ్యల మొత్తం సున్నా అయ్యే విధంగా ప్రతి ధన సంఖ్యకు ఒక ఋణ సంఖ్య వ్యవస్థితమవుతుంది. ఈ రెండు సంఖ్యలను ఒకదానికొకటి పరస్పరము సంకలన విలోమములుగా పిలుస్తాము.

బీజీయ సమాసాల విషయంలో కూడా ఇది సత్యమవుతుందా? ప్రతీ బీజీయ సమాసానికి సంకలన విలోమము ఉంటుందా? ఉంటే, '3x' యొక్క సంకలన విలోమము ఏది?

'3x' కు $3x + (-3x) = 0$ అయ్యేటట్లు '-3x' వ్యవస్థితం అవుతుంది.

కాబట్టి '3x' యొక్క సంకలన విలోమము '-3x' మరియు '-3x' యొక్క సంకలన విలోమము '3x'

కనుక సమాసాల మొత్తం సున్నా అగునట్లుగా ప్రతి బీజీయ సమాసానికి మరొక బీజీయ సమాసము వ్యవస్థితము అవుతుంది. మరియు ఈ రెండు బీజీయ సమాసాలను ఒకదానికొకటి సంకలన విలోమాలు అని అంటారు.

ఉదాహరణ 7 : $(6x^2 - 4x + 5)$ యొక్క సంకలన విలోమాన్ని కనుగొనండి.

సాధన : $6x^2 - 4x + 5$ యొక్క సంకలన విలోమము = $-(6x^2 - 4x + 5) = -6x^2 + 4x - 5$

10.9.2 (ఆ) వ్యవకలనము

A, B లు రెండు బీజీయ సమాసాలు అనుకుందాం. $A - B = A + (-B)$

అంటే A నుంచి B ను తీసివేయడానికి A కు B యొక్క సంకలన విలోమాన్ని కూడాలి.

ఇప్పుడు మనం బీజీయ సమాసాలను నిలువు వరుస మరియు అడ్డువరుస పద్ధతులలో తీసివేయటం ఎలాగో నేర్చుకుందాం.

(i) నిలువు వరుస పద్ధతి

ఉదాహరణ 8 : $3c + 6a - 2b$ నుంచి $3a + 4b - 2c$ ను తీసివేయండి.

సాధన:

క్ర.సం.	సోపానాలు	విధానము
1	రెండు బీజీయ సమాసాలను అవసరం అయితే ప్రామాణిక రూపంలో వ్రాయాలి.	$3c + 6a - 2b = 6a - 2b + 3c$ $3a + 4b - 2c = 3a + 4b - 2c$
2	రెండు బీజీయ సమాసాలను సజాతి పదాలు ఒకదానికింద ఒకటి ఉండునట్లు వ్రాయాలి. తీసివేయాల్సిన సమాసాన్ని రెండవ అడ్డువరుసలో వ్రాయాలి.	$6a - 2b + 3c$ $3a + 4b - 2c$
3	రెండవ అడ్డువరుసలోని బీజీయ సమాసం యొక్క సంకలన విలోమం వ్రాయుటకు దాని ప్రతి పదం గుర్తు మార్చాలి.	$6a - 2b + 3c$ $\underline{- 3a + 4b - 2c}$
4	నిలువు వరుసలోని సజాతి పదాలు కూడి ఫలితాన్ని దిగువన వ్రాయాలి.	$6a - 2b + 3c$ $\underline{- 3a + 4b - 2c}$ $3a - 6b + 5c$

ఉదాహరణ 9 : $4m^2 + 7m - 3$ నుంచి $4 + 3m^2$ తీసివేయండి.

సాధన: సోపానం 1 : $4m^2 + 7m - 3 = 4m^2 + 7m - 3$

$$4 + 3m^2 = 3m^2 + 4$$

సోపానం 2 : $4m^2 + 7m - 3$

$$3m^2 + 4$$

$$\begin{array}{r} \text{సోపానం 3 :} \\ 4m^2 + 7m - 3 \\ 3m^2 \quad + 4 \\ \hline \end{array}$$

$$\begin{array}{r} \text{సోపానం 4 :} \\ 4m^2 + 7m - 3 \\ 3m^2 \quad + 4 \\ \hline m^2 + 7m - 7 \end{array}$$

(ii) అడ్డువరుస పద్ధతి

ఉదాహరణ 10 : $3c + 6a - 2b$ ను $3a + 4b - 2c$ నుంచి తీసివేయండి.

సాధన :

క్ర.సం.	సోపానాలు	విధానము
1	తీసివేయాల్సిన బీజీయ సమాసాన్ని బ్రాకెట్‌లో ఉంచి దాని ముందు మైనస్ గుర్తు రాస్తూ ఇచ్చిన అన్నిసమాసాలను ఒకే అడ్డు వరుసలో వ్రాయాలి.	$3c + 6a - 2b - (3a + 4b - 2c)$
2	మొదటి సమాసానికి రెండవ సమాసం యొక్క సంకలన విలోమమును కూడాలి.	$3c + 6a - 2b - 3a - 4b + 2c$
3	సజాతి పదాలను సమూహాలుగా రాసి సూక్ష్మీకరించాలి.	$(3c + 2c) + (6a - 3a) + (-2b - 4b)$ $= 5c + 3a - 6b$
4	ఫలితాన్ని ప్రామాణిక రూపంలో వ్రాయాలి.	$3a - 6b + 5c$

ఉదాహరణ 11 : $6m^3 + 4m^2 + 7m - 3$ నుంచి $3m^3 + 4$ తీసివేయుము.

సాధన :

$$\text{సోపానం 1 : } 6m^3 + 4m^2 + 7m - 3 - (3m^3 + 4)$$

$$\text{సోపానం 2 : } 6m^3 + 4m^2 + 7m - 3 - 3m^3 - 4$$

$$\begin{aligned} \text{సోపానం 3 : } & (6m^3 - 3m^3) + 4m^2 + 7m - 3 - 4 \\ & = 3m^3 + 4m^2 + 7m - 7 \end{aligned}$$

$$\text{సోపానం 4 : } 3m^3 + 4m^2 + 7m - 7$$



అభ్యాసం - 10.4

1. ఈ కింది బీజీయ సమాసాలను అడ్డువరుస పద్ధతిలోనూ మరియు నిలువు వరుస పద్ధతిలోనూ సంకలనం చేయండి. రెండు పద్ధతులలో ఒకే సమాధానము వచ్చినదా?

(i) $x^2 - 2xy + 3y^2$; $5y^2 + 3xy - 6x^2$


(ii) $4a^2 + 5b^2 + 6ab$; $3ab$; $6a^2 - 2b^2$; $4b^2 - 5ab$

(iii) $2x + 9y - 7z$; $3y + z + 3x$; $2x - 4y - z$


(iv) $2x^2 - 6x + 3$; $-3x^2 - x - 4$; $1 + 2x - 3x^2$

2. $2x^2 + 5x - 1 + 8x + x^2 + 7 - 6x + 3 - 3x^2$ ను సూక్ష్మీకరించండి.

3. కింది దీర్ఘచతురస్రం చుట్టుకొలతను కనుగొనండి.



4. $2a + 3b$, $b - a$, $4a - 2b$ భుజాలు గల త్రిభుజం చుట్టుకొలతను కనుగొనండి.



5. మొదటి బీజీయ సమాసం నుంచి రెండవ బీజీయ సమాసాన్ని తీసివేయండి.

(i) $2a + b$, $a - b$

(ii) $x + 2y + z$, $-x - y - 3z$

(iii) $3a^2 - 8ab - 2b^2$, $3a^2 - 4ab + 6b^2$

(iv) $4pq - 6p^2 - 2q^2$, $9p^2$

(v) $7 - 2x - 3x^2$, $2x^2 - 5x - 3$

(vi) $5x^2 - 3xy - 7y^2$, $3x^2 - xy - 2y^2$

(vii) $6m^3 + 4m^2 + 7m - 3$, $3m^3 + 4$

6. $6x^2 - 8xy - y^2$ మరియు $2xy - 2y^2 - x^2$ ల మొత్తం నుంచి $x^2 - 5xy + 2y^2$ మరియు $y^2 - 2xy - 3x^2$ ల మొత్తాన్ని తీసివేయండి.

7. $1 + 2x - 3x^2$ కు ఎంత కలిపినచో $x^2 - x - 1$ వస్తుంది?

8. $3x^2 - 4y^2 + 5xy + 20$ నుంచి ఎంత తీసివేసిన $-x^2 - y^2 + 6xy + 20$ వస్తుంది?

9. మూడు సమాసాల మొత్తం $8 + 13a + 7a^2$ వానిలో రెండు సమాసాలు $2a^2 + 3a + 2$ మరియు $3a^2 - 4a + 1$ అయితే మూడవ సమాసాన్ని కనుగొనండి.

10. $A = 4x^2 + y^2 - 6xy;$

$B = 3y^2 + 12x^2 + 8xy;$

$C = 6x^2 + 8y^2 + 6xy$ అయితే

(i) $A+B+C$ (ii) $(A-B)-C$ (iii) $2A+B$ (iv) $A-3B$ విలువలను కనుక్కోండి.



మనం నేర్చుకున్నవి



- బీజీయ పదాలను లేదా సంఖ్యాపదాలను '+' (ప్లస్), '-' (మైనస్) గుర్తులచే కలుపబడిన సమాసాన్ని బీజీయ సమాసము అంటారు.
- ఒక సమాసములో ప్రతి పదము స్థిరపదము అయితే ఆ సమాసాన్ని సంఖ్యా సమాసమని అంటారు. ఒక సమాసంలోని పదాలలో కనీసం ఒకటయినా బీజీయ పదం ఉంటే దానిని బీజీయ సమాసము అని అంటారు.
- ఒకే పదం కలిగిన సమాసాన్ని ఏకపది అంటారు. రెండు విజాతి పదాలు కలిగివున్న సమాసాన్ని ద్విపది అంటారు. మూడు విజాతి పదాలు కలిగివున్న సమాసాన్ని త్రిపది అంటారు. రెండు లేదా అంతకంటే ఎక్కువ విజాతి పదాలు కలిగిన సమాసాన్ని బహుళపది అని అంటారు.
- ఒక ఏకపదిలోని చరరాశుల ఘాతాంకాల మొత్తాన్ని ఆ ఏకపది పరిమాణం లేదా ఆ పదం యొక్క పరిమాణం అని అంటారు.
- స్థిరాంకం యొక్క పరిమాణం సున్న.
- ఒక సమాసంలోని అన్ని పదాల పరిమాణాలలో మిక్కిలి పెద్దదానిని ఆ సమాసము యొక్క పరిమాణం అని అంటారు.
- ఒక సమాసంలోని ఏ రెండు పదాలు కూడా సజాతి పదాలు కానిచో ఆ సమాసం సూక్ష్మ రూపంలో ఉంది అని అంటారు.
- ఒక సమాసంలో పదాల పరిమాణాలు అవరోహణ క్రమంలో ఉంటే ఆ సమాసం ప్రామాణిక రూపంలో ఉంది అని అంటారు.
- రెండు లేదా అంతకంటే ఎక్కువ సజాతి పదాల మొత్తం ఒక సజాతిపదం మరియు ఆ ఫలిత సజాతిపదం యొక్క సంఖ్యాగుణకం దత్త సజాతి పదాల సంఖ్యా గుణకాల మొత్తానికి సమానం.
- రెండు సజాతి పదాల భేదం ఒక సజాతి పదం మరియు ఆ ఫలిత సజాతిపదం యొక్క సంఖ్యాగుణకం దత్త సజాతి పదాల సంఖ్యా గుణకాల భేదానికి సమానం.



T7N6W5

11.0 పరిచయం

2011 జనాభాలెక్కల ప్రకారం భారతదేశ జనాభా దాదాపు 120,00,00,000 గావుంది.

సూర్యుడు, మరియు భూమి మధ్యదూరం దాదాపుగా 15,00,00,000 కి.మీ.

శూన్యంలో కాంతి వేగం 30,00,00,000 మీ./సె.

2011 జనాభా లెక్కల సేకరణ ప్రకారం ఆంధ్రప్రదేశ్ జనాభా దాదాపుగా 8,50,00,000 గా వుంది.

ఇవి అన్నీ చాలా పెద్ద సంఖ్యలు. వీటిని వ్రాయడం, చదవడం, అర్థం చేసుకోవడం సులభమేనా? ఖచ్చితంగా సులభం కాదు అని చెప్పవచ్చు.

కాబట్టి పెద్దసంఖ్యలను సరళమయిన రీతిలో వ్యక్తపరచడానికి మనకు ఒక పద్ధతి అవసరం. ఆ విధంగా వ్యక్తపరచడానికి ఘాతాలు మనకు దోహదపడతాయి. ఈ అధ్యాయంలో మీరు ఘాతాలు మరియు ఘాతాంక న్యాయాల గురించి వివరంగా తెలుసుకుంటారు.

11.1 ఘాత రూపం

ఈ కింది పునరావృత సంకలనాలను పరిశీలిద్దాం.

$$4 + 4 + 4 + 4 + 4$$

$$5 + 5 + 5 + 5 + 5 + 5$$

$$7 + 7 + 7 + 7 + 7 + 7 + 7 + 7$$

మనం ఈ పునరావృత సంకలనాల సూక్ష్మీకరణను గుణకారాన్ని ఉపయోగించి వరుసగా 5×4 , 6×5 మరియు 8×7 రూపంలో వ్యక్తపరచవచ్చు.

ఇదే విధంగా ఒకసంఖ్య యొక్క పునరావృత గుణకారాన్ని కూడా సరళమయిన రీతిలో వ్యక్తపరచవచ్చా?

ఈ క్రింది ఉదాహరణలను గమనించండి.

2011 జనాభా లెక్కల ప్రకారం బీహార్ రాష్ట్ర జనాభా సుమారుగా 10,00,00,000.

ఇక్కడ 10 అనే సంఖ్య 8 సార్లు గుణించబడింది. $10 \times 10 \times 10 \times 10 \times 10 \times 10 \times 10 \times 10$

కాబట్టి బీహార్ రాష్ట్ర జనాభాను 10^8 చే సూక్ష్మరూపంలో సూచించవచ్చు. ఇందులో 10 ని భూమి లేక ఆధారము అని 8 ని ఘాతాంకమని అంటాం. 10^8 ని ఘాతరూపం అని అంటాం. 10^8 ని “10 యొక్క 8వ ఘాతం” అని చదువుతాం.

శూన్యంలో కాంతివేగం 30,00,00,000 మీ/సె. దీన్ని ఘాతరూపంలో 3×10^8 మీ/సె.గా వ్యక్తపరుస్తాం. 10^8 లో 10 ని ఆధారం లేక భూమి అని 8 ని ఘాతాంకం అని అంటాం. “10 యొక్క 8వ ఘాతం” అని చదువుతాం.

సూర్యుడు మరియు భూమి మధ్య దూరము సుమారుగా 15,00,00,000 కి.మీ. ఉంటుంది. దీనిని ఘాతరూపంలో $15 \times 100,00,000 = 15 \times 10^7$ కి.మీ. గా వ్రాస్తాము. 10^7 లో 10 ని భూమి అని 7 ను ఘాతాంకమని అంటాం.

2011 జనాభా లెక్కల ప్రకారం ఆంధ్రప్రదేశ్ జనాభా దాదాపుగా 8,50,00,000. దీనిని ఘాతరూపంలో 85×10^6 గా వ్యక్తపరుస్తాము. 10^6 లో 10 భూమి మరియు 6 ఘాతాంకం. దీనిని “10 యొక్క 6 వ ఘాతం” గా చదువుతాం.

ఘాతాంకాలను ఉపయోగించి మనం ఒకసంఖ్య యొక్క విస్తృత రూపాన్ని కూడా వ్రాయవచ్చు.

ఉదాహరణకు 36,584 యొక్క విస్తృత రూపం.

$$36584 = (3 \times 10000) + (6 \times 1000) + (5 \times 100) + (8 \times 10) + (4 \times 1)$$

$$= (3 \times 10^4) + (6 \times 10^3) + (5 \times 10^2) + (8 \times 10^1) + (4 \times 1)$$



ఇవి చేయండి

- కింది వాటిని ఘాతరూపంలో వ్రాయండి. (విలువలు సవరింపబడినవి)
 - భూమి యొక్క సంపూర్ణ ఉపరితల వైశాల్యం 51,00,00,000 చ.కి.మీ.
 - రాజస్థాన్ రాష్ట్ర జనాభా దాదాపుగా 7,00,00,000.
 - భూమి యొక్క వయస్సు దాదాపుగా 4550 మిలియన్ సంవత్సరాలు
 - 1000 కి.మీ. లను మీటర్లలో.
- (i) 48951 (ii) 89325 లను ఘాతాంకాల నుపయోగించి విస్తృత రూపంలో వ్రాయండి.

11.1.1 వేరువేరు భూములు గల ఘాతాలు

ఇంతవరకు మనం 10 భూమిగా కలిగిన సంఖ్యలను గురించి చర్చించాం. కానీ భూమిగా ఏ సంఖ్య అయినా ఉండవచ్చు.

ఉదాహరణకు $81 = 3 \times 3 \times 3 \times 3 = 3^4$

ఇక్కడ భూమి = 3, ఘాతాంకం = 4

$$125 = 5 \times 5 \times 5 = 5^3$$

ఇక్కడ భూమి = 5, మరియు ఘాతాంకం 3.

ఉదాహరణ 1: 3^4 మరియు 4^3 లలో ఏది పెద్దది?

$$3^4 = 3 \times 3 \times 3 \times 3 = 81$$

$$4^3 = 4 \times 4 \times 4 = 64$$

$$81 > 64$$

కావున $3^4 > 4^3$



ఇవి చేయండి

1. 3^2 అనేది 2^3 కు సమానమా? మీ జవాబును సమర్థించండి.
2. క్రింది సంఖ్యలను ఘాతరూపంలో రాయండి. వాటి (a) భూమి (b) ఘాతాంకం మరియు (c) ఎలా చదువుతారో సూచించండి.
(i) 32 (ii) 64 (iii) 256 (iv) 243 (v) 49

వర్గము మరియు ఘనము

ఏ భూమినైనా ఘాతాంకం 2 లేదా 3 ఉన్నప్పుడు వాటిని ప్రత్యేకమైన పేర్లతో పిలుస్తాం.

$10 \times 10 = 10^2$ ను '10 యొక్క 2వ ఘాతము' లేక '10 యొక్క వర్గము'. అలాగే $4 \times 4 = 4^2$ మరియు "4 యొక్క రెండవ ఘాతము" లేక "4 యొక్క వర్గము" అని చదువుతాం.

$10 \times 10 \times 10 = 10^3$. దీనిని "10 యొక్క 3వ ఘాతం" లేక "10 యొక్క ఘనము" అని చదువుతాం.

$6 \times 6 \times 6 = 6^3$ దీనిని "6 యొక్క 3వ ఘాతం" అని లేక "6 యొక్క ఘనము" అని చదువుతాం.

సాధారణంగా ఏదయినా ఒక ధన సంఖ్య a ను భూమిగా తీసుకొని ఇలా రాస్తాం.

$a \times a = a^2$ (దీనిని "a యొక్క రెండవ ఘాతం" లేక "a యొక్క వర్గము" అని చదువుతాం).

$a \times a \times a = a^3$ (దీనిని 'a యొక్క మూడవ ఘాతం' లేక 'a యొక్క ఘనము' అని చదువుతాం).

$a \times a \times a \times a = a^4$ (దీనిని 'a యొక్క నాలుగవ ఘాతం' అని చదువుతాము).

_____ $= a^5$ (దీనిని _____ అని చదువుతాం).

_____ $= a^6$ (దీనిని _____) అని చదువుతాం.

అలాగే దీనిని బట్టి $a \times a \times a \times a \times a \times a \times \dots$ 'm' సార్లు $= a^m$ అని చదువుతాం.

ఇక్కడ 'a' భూమి మరియు 'm' ఘాతాంకం.



ఇవి చేయండి

1. కింది వాటికి విస్తృత రూపాలు రాయండి.
(i) p^7 (ii) l^4 (iii) s^9 (iv) d^6 (v) z^5
2. కింది వాటిని ఘాతరూపంలో రాయండి.
(i) $a \times a \times a \times \dots$ 'l' మార్లు
(ii) $5 \times 5 \times 5 \times \dots$ 'n' మార్లు
(iii) $q \times q \times q \times \dots$ 15 మార్లు
(iv) $r \times r \times r \times \dots$ 'b' మార్లు

11.2 ఒక సంఖ్యను ప్రధాన కారణాంకములుగా విభజించి ఘాతరూపంలో రాయడం

ఇచ్చిన సంఖ్యలను ప్రధాన కారణాంక పద్ధతిని ఉపయోగించి ఘాతరూపంలో రాయవచ్చు.

(i) 432 (ii) 450

సాధన: (i) $432 = 2 \times 216$
 $= 2 \times 2 \times 108$
 $= 2 \times 2 \times 2 \times 54$
 $= 2 \times 2 \times 2 \times 2 \times 27$
 $= 2 \times 2 \times 2 \times 2 \times 3 \times 9$
 $= 2 \times 2 \times 2 \times 2 \times 3 \times 3 \times 3$
 $= (2 \times 2 \times 2 \times 2) \times (3 \times 3 \times 3)$
 $= 2^4 \times 3^3$


2	432
2	216
2	108
2	54
3	27
3	9
3	3
	1

కాబట్టి $432 = 2^4 \times 3^3$

(ii) $450 = 2 \times 225$
 $= 2 \times 3 \times 75$
 $= 2 \times 3 \times 3 \times 25$
 $= 2 \times 3 \times 3 \times 5 \times 5$
 $= 2 \times 3^2 \times 5^2$

కాబట్టి $450 = 2 \times 3^2 \times 5^2$

2	450
3	225
3	75
5	25
5	5
	1

 ఇవి చేయండి

(i) 2500 (ii) 1296 (iii) 8000 (iv) 6300

లను ప్రధాన కారణాంక పద్ధతి నుపయోగించి ఘాతరూపంలో రాయండి.

అభ్యాసం - 11.1

- కింది వాటికి ఆధారము, ఘాతాంకములను సూచిస్తూ వాటిని విస్తృత రూపంలో రాయండి.

(i) 3^4 (ii) $(7x)^2$ (iii) $(5ab)^3$ (iv) $(4y)^5$
- కింద వ్యక్తపరచిన రూపాలకు ఘాతరూపాలను రాయండి.

(i) $7 \times 7 \times 7 \times 7 \times 7$

(ii) $3 \times 3 \times 3 \times 5 \times 5 \times 5 \times 5$

(iii) $2 \times 2 \times 2 \times 3 \times 3 \times 3 \times 3 \times 5 \times 5 \times 5$

3. కింది వాటిని ప్రధాన కారణంకాల లబ్ధంగా రాసి వాటిని ఘాతరూపంలో వ్యక్తపరచండి.
 (i) 288 (ii) 1250 (iii) 2250 (iv) 3600 (v) 2400
4. కింద ఇవ్వబడిన జతలలో పెద్దదానిని గుర్తించండి.
 (i) 2^3 లేదా 3^2 (ii) 5^3 లేదా 3^5 (iii) 2^8 లేదా 8^2
5. $a = 3, b = 2$ అయిన క్రింది విలువలను కనుక్కోండి.
 (i) $a^b + b^a$ (ii) $a^a + b^b$ (iii) $(a + b)^b$ (iv) $(a - b)^a$

11.3 ఘాతాంక న్యాయాలు

ఘాతరూపంలో ఉన్న పదాల గుణకారం సులభంగా చేయడానికి, వాటి లబ్ధాలను కనుగొనడానికి మనం కొన్ని సూత్రాలను ఉపయోగిస్తాము. వాటి గురించి ఇక్కడ చర్చిద్దాం.

11.3.1 ఒకే ఆధారముగా గల పదాల గుణకారం

ఉదాహరణ 2 : $2^4 \times 2^3$

సాధన : $2^4 \times 2^3 = \underbrace{(2 \times 2 \times 2 \times 2)}_{4 \text{ మార్లు}} \times \underbrace{(2 \times 2 \times 2)}_{3 \text{ మార్లు}}$
 $= 2 \times 2 \times 2 \times 2 \times 2 \times 2 \times 2$
 $= \underbrace{2 \times 2 \times 2 \times 2 \times 2 \times 2 \times 2}_{7 \text{ మార్లు}}$
 $= 2^7$ మరియు ఇది 2^{4+3} కు సమానం (ఎందుకంటే $4 + 3 = 7$)
 కావున $2^4 \times 2^3 = 2^{4+3}$

ఉదాహరణ 3 : $5^2 \times 5^3$

సాధన : $5^2 \times 5^3 = \underbrace{(5 \times 5)}_{2 \text{ మార్లు}} \times \underbrace{(5 \times 5 \times 5)}_{3 \text{ మార్లు}}$
 $= 5 \times 5 \times 5 \times 5 \times 5$
 $= \underbrace{5 \times 5 \times 5 \times 5 \times 5}_{5 \text{ మార్లు}}$
 $= 5^5$ మరియు ఇది 5^{2+3} కు సమానం ($2 + 3 = 5$ కాబట్టి)
 కాబట్టి $5^2 \times 5^3 = 5^{2+3}$



ఇవి చేయండి

- $2^4, 2^3$ మరియు 2^7 విలువలను కనుగొని
 $2^4 \times 2^3 = 2^7$ అవుతుందేమో సరిచూడండి.
 $5^2, 5^3$ మరియు 5^5 విలువలు కనుక్కొని $5^2 \times 5^3 = 5^5$ అవుతుందేమో సరిచూడండి.


ఉదాహరణ 4 : $a^4 \times a^5$

సాధన : $a^4 \times a^5 = (a \times a \times a \times a) \times (a \times a \times a \times a \times a)$
 $= (a \times a \times a \times a \times a \times a \times a \times a \times a)$
 $= a^9$ మరియు ఇది a^{4+5} కి సమానము. $(4 + 5 = 9$ కావున)
 కావున $a^4 \times a^5 = a^{4+5}$

పై పరిశీలనలనుంచి మనం

$a^m \times a^n = (a \times a \times a \dots \dots \dots 'm' \text{ సార్లు}) \times (a \times a \times a \times \dots \dots \dots 'n' \text{ సార్లు}) = a^{m+n}$ అని చెప్పగలం.

'a' ఏదైనా ఒక శూన్యేతర పూర్ణసంఖ్య 'm', 'n' లు పూర్ణసంఖ్యలయితే
 $a^m \times a^n = a^{m+n}$


 ఇవి చేయండి

1. ఈ కింది వాటిని $a^m \times a^n = a^{m+n}$ ను ఉపయోగించి సూక్ష్మీకరించండి.
 - (i) $3^{11} \times 3^9$ (ii) $p^5 \times p^8$
2. కింద ఇవ్వబడిన '?' గుర్తు స్థానంలో ఉండదగిన సంఖ్యను కనుక్కోండి. (k ఏదేని ఒక శూన్యేతర పూర్ణ సంఖ్య).
 - (i) $k^3 \times k^4 = k^?$ (ii) $k^{15} \times k^? = k^{31}$

11.3.2 ఘాతం యొక్క ఘాతం

ఉదాహరణ 5 : $(3^2)^3$ ను పరిశీలిద్దాం.

సాధన : ఇక్కడ భూమి 3^2 మరియు ఘాతాంకం 3
 $(3^2)^3 = 3^2 \times 3^2 \times 3^2$
 $= 3^{2+2+2}$ (సమాన భూములు గల పదాల లబ్ధం)
 $= 3^6$ మరియు ఇది $3^{2 \times 3}$ కి సమానం ($2 \times 3 = 6$ కాబట్టి)
 కావున $(3^2)^3 = 3^{2 \times 3}$

 ఇవి చేయండి

3^6 విలువ 3^2 యొక్క ఘనం విలువలను కనుగొని $(3^2)^3 = 3^6$ అవుతుందేమో సరిచూడండి.

ఉదాహరణ 6 : $(4^5)^3$ ను పరిశీలిద్దాం.

సాధన : $(4^5)^3 = 4^5 \times 4^5 \times 4^5$

$$= 4^{5+5+5} \quad (\text{సమాన భూములు గల పదాల లబ్ధం})$$

$$= 4^{15} \text{ మరియు ఇది } 4^{5 \times 3} \text{ కు సమానం} \quad (5 \times 3 = 15 \text{ కావున})$$

$$\text{కావున } (4^5)^3 = 4^{5 \times 3}$$

ఉదాహరణ 7 : $(a^m)^4$ ను పరిశీలిద్దాం.

సాధన : $(a^m)^4 = a^m \times a^m \times a^m \times a^m$

$$= a^{m+m+m+m} \quad (\text{సమాన భూములు గల పదాల లబ్ధం})$$

$$= a^{4m} \text{ మరియు ఇది } a^{m \times 4} \text{ కు సమానం} \quad (4 \times m = 4m)$$

$$\text{కావున } (a^m)^4 = a^{m \times 4}$$

పై ఉదాహరణల నుంచి $(a^m)^n = a^m \times a^m \times a^m \times \dots \times a^m$ n సార్లు $= a^{m+m+\dots+n \text{ సార్లు}} = a^{mn}$

'a' ఏదేని ఒక శూన్యేతర పూర్ణసంఖ్య మరియు 'm', 'n' లు పూర్ణసంఖ్యలు
అయితే $(a^m)^n = a^{mn}$

11.3.3 లబ్ధం యొక్క ఘాతం

ఉదాహరణ 8 : $3^5 \times 4^5$ ను పరిశీలిద్దాం.

సాధన : ఇక్కడ 3^5 మరియు 4^5 లు ఒకే ఘాతాంకం 5ను కలిగి ఉన్నాయి. కాని వాటి భూములు వేరువేరుగా ఉన్నాయి.

$$\begin{aligned} 3^5 \times 4^5 &= (3 \times 3 \times 3 \times 3 \times 3) \times (4 \times 4 \times 4 \times 4 \times 4) \\ &= (3 \times 4) \times (3 \times 4) \times (3 \times 4) \times (3 \times 4) \times (3 \times 4) \\ &= (3 \times 4)^5 \end{aligned}$$

$$\text{కావున } 3^5 \times 4^5 = (3 \times 4)^5$$

ఉదాహరణ 9 : $4^4 \times 5^4$ ను పరిశీలిద్దాం.

సాధన : ఇక్కడ 4^4 మరియు 5^4 లు ఒకే ఘాతాంకం 4 ను కలిగి ఉన్నాయి.

కాని వాటి భూములు వేరువేరుగా ఉన్నాయి.

$$\begin{aligned} 4^4 \times 5^4 &= (4 \times 4 \times 4 \times 4) \times (5 \times 5 \times 5 \times 5) \\ &= (4 \times 4 \times 4 \times 4 \times 5 \times 5 \times 5 \times 5) \\ &= (4 \times 5) \times (4 \times 5) \times (4 \times 5) \times (4 \times 5) \\ &= (4 \times 5)^4 \end{aligned}$$

ఉదాహరణ 10 : $p^7 \times q^7$ ను పరిశీలిద్దాం.

సాధన : ఇక్కడ p^7 మరియు q^7 లు ఘాతాంకం 7ను కలిగి ఉన్నాయి. మరియు వాటి భూములు వేరుగా ఉన్నాయి.

$$\begin{aligned} p^7 \times q^7 &= (p \times p \times p \times p \times p \times p \times p) \times (q \times q \times q \times q \times q \times q \times q) \\ &= (p \times p \times p \times p \times p \times p \times p \times q \times q \times q \times q \times q \times q \times q) \\ &= (p \times q) \times (p \times q) \times (p \times q) \times (p \times q) \times (p \times q) \times (p \times q) \times (p \times q) \\ &= (p \times q)^7 \end{aligned}$$

$$\text{కావున } p^7 \times q^7 = (p \times q)^7$$

పై ఉదాహరణల నుంచి $a^m \times b^m = (a \times b)^m = (ab)^m$ గా రాయవచ్చు.

'a', 'b' లు ఏదైనా రెండు శూన్యేతర పూర్ణసంఖ్యలు మరియు 'm' ఏదైనా ధన పూర్ణసంఖ్య అయితే

$$a^m \times b^m = (ab)^m$$



ఇవి చేయండి

1. కింది వాటిని $a^m \times b^m = (a \times b)^m$ సూత్రాన్ని ఉపయోగించి సూక్ష్మీకరించండి.

(i) $(2 \times 3)^4$ (ii) $x^p \times y^p$ (iii) $a^8 \times b^8$ (iv) $(5 \times 4)^{11}$

11.3.4 ఘాతరూప సంఖ్యల భాగహారము

ఘాతరూపాల భాగహారమును చర్చించుటకు ముందు మనం ఋణఘాతరూపాల గురించి చర్చిద్దాం.

11.3.4 (అ) ఋణ ఘాతాంకాలు

కింది వాటిని పరిశీలించండి.

$$2^5 = 32$$

$$2^4 = 16$$

$$2^3 = 8$$

$$2^2 = 4$$

$$2^1 = 2$$

$$2^0 = 1$$

$$2^{-1} = \dots$$

(సూచన : 1లో సగము)

$$2^{-2} = \dots$$

$$3^5 = 243$$

$$3^4 = 81$$

$$3^3 = 27$$

$$3^2 = 9$$

$$3^1 = 3$$

$$3^0 = 1$$

$$3^{-1} = \dots$$

(సూచన : 1 లో 3 వ వంతు)

$$3^{-2} = \dots$$

32 లో ఎన్నవ భాగం 16 అవుతుంది?

2^5 మరియు 2^4 ల మధ్య భేదం ఎంత?

ఘాతాంకం విలువ 1 తగ్గిన ప్రతిసారి దానివిలువ $\frac{1}{2}$ రెట్లు తగ్గటం మీరు గమనించే ఉంటారు.

పై పరిశీలనల నుంచి మనం

$$2^{-1} = \frac{1}{2} \text{ మరియు } 2^{-2} = \frac{1}{4}$$

$$3^{-1} = \frac{1}{3} \text{ మరియు } 3^{-2} = \frac{1}{9}$$

$$\text{ఇంకా } 2^{-2} = \frac{1}{4} = \frac{1}{2^2}$$

$$\text{అదేవిధంగా } 3^{-1} = \frac{1}{3} \text{ మరియు } 3^{-2} = \frac{1}{9} = \frac{1}{3^2}$$

'a' ఏదైనా శూన్యేతర పూర్ణసంఖ్య మరియు 'n' ఒక పూర్ణసంఖ్య అయితే

$$a^{-n} = \frac{1}{a^n}$$



ఇవి చేయండి

1. $a^{-n} = \frac{1}{a^n}$ ను ఉపయోగించి కిందివానిని రాయండి.

(i) x^{-7}

(ii) a^{-5}

(iii) 7^{-5}

(iv) 9^{-6}

11.3.4 (ఆ) శూన్య ఘాతాంకం

ముందు చర్చించిన విధానంలో

$$2^0 = 1$$

$3^0 = 1$ అని మనం గమనించాము.

ఇదేవిధంగా

$$4^0 = 1,$$

$5^0 = 1, \dots$ అని మనం చెప్పవచ్చు.

కాబట్టి a ఏదైనా ఒక శూన్యేతర పూర్ణసంఖ్య అయితే $a^0 = 1$.

11.3.4 (ఇ) ఒకే భూమి కలిగిన ఘాత రూపాల భాగహారము

ఉదాహరణ 11 : $\frac{7^7}{7^3}$

సాధన : $\frac{7^7}{7^3} = \frac{7 \times 7 \times 7 \times 7 \times 7 \times 7 \times 7}{7 \times 7 \times 7} = 7 \times 7 \times 7 \times 7$

$= 7^4$ మరియు ఇది 7^{7-3} కు సమానం (ఎందుకంటే $7 - 3 = 4$)

కాబట్టి $\frac{7^7}{7^3} = 7^{7-3}$

ఉదాహరణ 12 : $\frac{3^8}{3^3}$

సాధన : $\frac{3^8}{3^3} = \frac{3 \times 3 \times 3 \times 3 \times 3 \times 3 \times 3 \times 3}{3 \times 3 \times 3} = 3 \times 3 \times 3 \times 3$

$= 3^5$ ఇది 3^{8-3} కు సమానం ($8 - 3 = 5$ కావున)

కాబట్టి $\frac{3^8}{3^3} = 3^{8-3}$

ఉదాహరణ 13 : $\frac{5^5}{5^8}$

సాధన : $\frac{5^5}{5^8} = \frac{5 \times 5 \times 5 \times 5 \times 5}{5 \times 5 \times 5 \times 5 \times 5 \times 5 \times 5} = \frac{1}{5 \times 5 \times 5} = \frac{1}{5^3}$

$\frac{1}{5^3}$ మరియు ఇది $\frac{1}{5^{8-5}}$ కు సమానం. ($8 - 5 = 3$ కాబట్టి)

కాబట్టి $\frac{5^5}{5^8} = \frac{1}{5^{8-5}}$

ఉదాహరణ 14 : $\frac{a^2}{a^7}$

సాధన : $\frac{a^2}{a^7} = \frac{a \times a}{a \times a \times a \times a \times a \times a \times a} = \frac{1}{a \times a \times a \times a \times a}$

$= \frac{1}{a^5}$ మరియు ఇది $\frac{1}{a^{7-2}}$ కు సమానం ($7 - 2 = 5$ కాబట్టి)

అందువల్ల $\frac{a^2}{a^7} = \frac{1}{a^{7-2}}$

పై ఉదాహరణల నుండి

$$\frac{a^m}{a^n} = a^{m-n} \quad (m > n \text{ అయిన}) \quad \text{మరియు} \quad \frac{a^m}{a^n} = \frac{1}{a^{n-m}} \quad (m < n \text{ అయిన}) \quad \text{అని చెప్పవచ్చు.}$$

'a' ఏదైనా శూన్యేతర పూర్ణసంఖ్య మరియు 'm', 'n' లు పూర్ణ సంఖ్యలైన

$$m > n \text{ అయిన } \frac{a^m}{a^n} = a^{m-n} \text{ మరియు } m < n \text{ అయిన } \frac{a^m}{a^n} = \frac{1}{a^{n-m}}$$

$m = n$ అయినప్పుడు ఏం జరుగుతుంది? సమాధానమివ్వండి.

ఉదాహరణ 15 : $\frac{4^3}{4^3}$ ను కనుగొందాం.

సాధన : $\frac{4^3}{4^3} = \frac{4 \times 4 \times 4}{4 \times 4 \times 4} = \frac{1}{1} = 1 \dots \dots \dots (I)$

$$\frac{a^m}{a^n} = a^{m-n} \text{ అని మనకు తెలుసు.}$$

$$\text{కావున } \frac{4^3}{4^3} = 4^{3-3} = 4^0 = 1$$

$$\text{అదే విధంగా } \frac{7^4}{7^4} \text{ ను కనుగొనండి.}$$

పై వాటి నుంచి మీరు ఏమి గమనించారు?

$$\text{అదే విధంగా } \frac{a^4}{a^4} = \frac{a \times a \times a \times a}{a \times a \times a \times a} = 1$$

$$\text{కానీ } \frac{a^m}{a^n} = a^{m-n} \text{ నుండి}$$

$$\frac{a^4}{a^4} = a^{4-4} = a^0 = 1 \text{ ఇక్కడ ఏదేని శూన్యేతర సంఖ్య } a \text{ ఐతే } a^0 = 1 \text{ మరియు}$$

m, n లను పరిశీలించగా $m=n$.

$$\text{కావున, } m = n \text{ అయినప్పుడు } \boxed{\frac{a^m}{a^n} = 1}$$



ఇవి చేయండి

1. కింది వానిని సూక్ష్మీకరించి a^{m-n} లేదా $\frac{1}{a^{n-m}}$ రూపంలో రాయండి.

(i) $\frac{13^8}{13^5}$

(ii) $\frac{3^4}{3^{14}}$

2. \square (ఖాళీ గడి) ని సరైన సంఖ్యతో నింపండి.

ఉదాహరణ : $\frac{8^8}{8^3} = 8^{[8-3]} = 8^5$

(i) $\frac{12^{12}}{12^7} = 12^{\square} = 12^{\square}$

(ii) $\frac{a^{18}}{a^{\square}} = a^{\square} = a^{[10]}$

11.3.4 (ఈ) ఒకే ఘాతాంకం గల సంఖ్యలను భాగించడం

ఉదాహరణ 16 : $\left(\frac{7}{4}\right)^5$

సాధన : $\left(\frac{7}{4}\right)^5 = \frac{7}{4} \times \frac{7}{4} \times \frac{7}{4} \times \frac{7}{4} \times \frac{7}{4}$

$$= \frac{7 \times 7 \times 7 \times 7 \times 7}{4 \times 4 \times 4 \times 4 \times 4}$$

$$= \frac{7^5}{4^5}$$

(ఘాతరూపం నిర్వచనం నుంచి)

కాబట్టి $\left(\frac{7}{4}\right)^5 = \frac{7^5}{4^5}$

ఉదాహరణ 17 : $\left(\frac{p}{q}\right)^6$

సాధన : $\left(\frac{p}{q}\right)^6 = \left(\frac{p}{q}\right) \times \left(\frac{p}{q}\right) \times \left(\frac{p}{q}\right) \times \left(\frac{p}{q}\right) \times \left(\frac{p}{q}\right) \times \left(\frac{p}{q}\right)$

$$= \frac{p \times p \times p \times p \times p \times p}{q \times q \times q \times q \times q \times q}$$

$$= \frac{p^6}{q^6} \text{ (నిర్వచనం నుంచి)}$$

$$\text{కాబట్టి } \left(\frac{p}{q}\right)^6 = \frac{p^6}{q^6}$$

పై పరిశీలనల నుంచి మనం ఈ విధంగా చెప్పగలం.

$$\left(\frac{a}{b}\right)^m = \frac{a \times a \times a \times a \times \dots \times a \text{ 'm' మార్లు}}{b \times b \times b \times b \times \dots \times b \text{ 'm' మార్లు}} = \frac{a^m}{b^m}$$

$$\mathbf{a, b \text{ లు ఏవైనా రెండు శూన్యేతర పూర్ణ సంఖ్యలు మరియు 'm' ఒక పూర్ణసంఖ్య అయిన } \left(\frac{a}{b}\right)^m = \frac{a^m}{b^m}}$$



ఇవి చేయండి

1. ఖాళీగదులను పూరించండి.

$$(i) \left(\frac{5}{7}\right)^3 = \frac{5^3}{\square}$$

$$(ii) \left(\frac{3}{2}\right)^{\square} = \frac{3^5}{2^5}$$

$$(iii) \left(\frac{8}{3}\right)^4 = \frac{\square}{\square}$$

$$(iv) \left(\frac{x}{y}\right)^{11} = \frac{\square}{y^{11}}$$

11.3.5 ఋణ సంఖ్యలు భూమిగా గల ఘాతరూపాలు

ఉదాహరణ 18: $(1)^4, (1)^5, (1)^7, (-1)^2, (-1)^3, (-1)^4, (-1)^5$ విలువలను లెక్కించండి.

సాధన: $(1)^4 = 1 \times 1 \times 1 \times 1 = 1$

$$(1)^5 = 1 \times 1 \times 1 \times 1 \times 1 = 1$$

$$(1)^7 = 1 \times 1 \times 1 \times 1 \times 1 \times 1 \times 1 = 1$$

$$(-1)^2 = (-1) \times (-1) = 1$$

$$(-1)^3 = (-1) \times (-1) \times (-1) = -1$$

$$(-1)^4 = (-1) \times (-1) \times (-1) \times (-1) = 1$$

$$(-1)^5 = (-1) \times (-1) \times (-1) \times (-1) \times (-1) = -1$$

పై ఉదాహరణల నుండి మనం క్రింది విషయాలు గమనించవచ్చు.

(i) 1 యొక్క ఏ ఘాతంకైనా దానివిలువ 1

(ii) (-1) యొక్క బేసి ఘాతం విలువ (-1) మరియు సరిఘాతం విలువ (+1)

కాబట్టి $(-a)^m = -a^m$ (m, బేసి సంఖ్య అయితే)

$(-a)^m = a^m$ (m, సరి సంఖ్య అయితే)

ఇప్పుడు మరి కొన్ని ఉదాహరణలను గమనిద్దాం.

$$(-3)^4 = (-3) \times (-3) \times (-3) \times (-3) = 81$$

$$(-a)^4 = (-a) \times (-a) \times (-a) \times (-a) = a^4$$

$$(-a)^{-3} = \frac{1}{(-a)^3} = \frac{1}{(-a)} \times \frac{1}{(-a)} \times \frac{1}{(-a)} = \frac{1}{-a^3} \text{ లేక } \frac{-1}{a^3}$$

ఉదాహరణ 19 : $\frac{-27}{125}$ ను ఘాతరూపంలో వ్యక్తపరచండి.

సాధన : $-27 = (-3) \times (-3) \times (-3) = (-3)^3$

$$125 = 5 \times 5 \times 5 = (5)^3$$

$$\text{కావున } \frac{-27}{125} = \frac{(-3)^3}{(5)^3} ; \frac{a^m}{b^m} = \left(\frac{a}{b}\right)^m \text{ నుంచి}$$

$$\frac{-27}{125} = \left(\frac{-3}{5}\right)^3$$



ఇవి చేయండి

1. విస్తరణ రూపంలో రాయండి.

(i) $(a)^{-5}$ (ii) $(-a)^4$ (iii) $(-7)^{-5}$ (iv) $(-a)^m$

2. ఘాతరూపంలో రాయండి.

(i) $(-3) \times (-3) \times (-3)$ (ii) $(-b) \times (-b) \times (-b) \times (-b)$

(iii) $\frac{1}{(-2)} \times \frac{1}{(-2)} \times \frac{1}{(-2)} \dots \dots 'm'$ సార్లు.



అభ్యాసం - 11.2

1. ఘాతాంక న్యాయాలనుపయోగించి కిందివానిని సూక్ష్మీకరించండి.

(i) $2^{10} \times 2^4$

(ii) $(3^2) \times (3^2)^4$

(iii) $\frac{5^7}{5^2}$

(iv) $9^2 \times 9^{18} \times 9^{10}$

(v) $\left(\frac{3}{5}\right)^4 \times \left(\frac{3}{5}\right)^3 \times \left(\frac{3}{5}\right)^8$

(vi) $(-3)^3 \times (-3)^{10} \times (-3)^7$

(vii) $(3^2)^2$

(viii) $2^4 \times 3^4$

(ix) $2^{4a} \times 2^{5a}$

(x) $(10^2)^3$

(xi) $\left[\left(\frac{-5}{6}\right)^2\right]^5$

(xii) $2^{3a+7} \times 2^{7a+3}$

(xiii) $\left(\frac{2}{3}\right)^5$

(xiv) $(-3)^3 \times (-5)^3$

(xv) $\frac{(-4)^6}{(-4)^3}$

(xvi) $\frac{9^7}{9^{15}}$

(xvii) $\frac{(-6)^5}{(-6)^9}$

(xviii) $(-7)^7 \times (-7)^8$

(xix) $(-6^4)^4$

(xx) $a^x \times a^y \times a^z$

2. 3^{-4} ను ఏ సంఖ్యచే గుణించగా లబ్ధం 729 అవుతుంది?

3. $5^6 \times 5^{2x} = 5^{10}$ అయితే x విలువ కనుగొనుము.

4. $2^0 + 3^0$ విలువ లెక్కించుము.

5. $\left(\frac{x^a}{x^b}\right)^a \times \left(\frac{x^b}{x^a}\right)^a \times \left(\frac{x^a}{x^a}\right)^b$ సూక్ష్మీకరించండి.

6. సత్యమా లేదా అసత్యమా తెలిపి కారణాలు తెలపండి.

(i) $100 \times 10^{11} = 10^{13}$

(ii) $3^2 \times 4^3 = 12^5$

(iii) $5^0 = (100000)^0$

(iv) $4^3 = 8^2$

(v) $2^3 > 3^2$

(vi) $(-2)^4 > (-3)^4$

(vii) $(-2)^5 > (-3)^5$



ప్రాజెక్ట్ పని

మీ పరిసర ప్రాంతంలోని ఏవేని 10 కుటుంబాల యొక్క వార్షిక ఆదాయం వివరాలను సేకరించి, వేలు మరియు లక్షల స్థానానికి సవరించి ఒక్కొక్క కుటుంబం యొక్క వార్షిక ఆదాయాన్ని ఘాత రూపంలో చూపండి.

11.3.6 మిక్కిలి పెద్దసంఖ్యలను ప్రామాణిక రూపంలో వ్యక్తపరచటం

భూమి యొక్క ద్రవ్యరాశి దాదాపుగా 5976×10^{21} కి.గ్రా. పాలపుంత ఒక అంచునుంచి మరొక అంచు వరకు గల దూరం = 946×10^{15} కి.మీ. ఈ రకం సంఖ్యలను అర్థంచేసుకోవటం సులభం కాదు. కావున వీటిని ప్రామాణిక రూపంలో రాస్తే అవగాహన సులభం అవుతుంది.

భూమి యొక్క ద్రవ్యరాశి = 5.976×10^{24} ప్రామాణిక రూపం.

అదే విధంగా, 946×10^{15} ప్రామాణిక రూపం 9.46×10^{17}

కాబట్టి ఒక సంఖ్యను 1.0 మరియు 10.0 మధ్యగల దశాంశ భిన్నంగా రాసి దానికి కావలసిన 10 యొక్క ఘాతాలతో లబ్ధం చేయటాన్ని ప్రామాణిక రూపంలో వ్యక్తపరచటం అంటారు.



అభ్యాసం - 11.3

కింది వాక్యాలలో గల సంఖ్యలను ప్రామాణిక రూపంలో వ్యక్తపరచండి.

- భూమి మరియు చంద్రుడి మధ్యదూరం 384,000,000మీ.
- విశ్వం యొక్క వయస్సు 12,000,000,000 సంవత్సరాలుగా అంచనా వేశారు.
- పాలపుంత గెలాక్సీ యొక్క మధ్యభిందువునుంచి సూర్యునికి గల దూరం $300,000,000,000,000,000,000$ మీ. గా అంచనా వేయబడింది.
- భూమి $1,353,000,000$ ఘన కి.మీ.ల ఘనపరిమాణంగల నీటిని కలిగిఉంది.



మనం నేర్చుకున్నవి

- మిక్కిలి పెద్ద సంఖ్యలను ఘాత రూపంలో రాసినప్పుడు వాటిని చదవటం, వ్రాయటం మరియు అర్థం చేసుకోవటం సులభమవుతుంది.
- $10,000 = 10^4$ (10 యొక్క 4వ ఘాతం); $243 = 3^5$ (3 యొక్క 5వ ఘాతం); $64 = 2^6$ (2 యొక్క 6వ ఘాతం). ఈ ఉదాహరణలో 10, 3, 2 సంబంధిత భూములు మరియు 4, 5, 6 సంబంధిత ఘాతాంకాలు.
- ఘాతాంక న్యాయాలు : 'a', 'b' ఏవైనా రెండు శూన్యేతర పూర్ణసంఖ్యలు మరియు 'm', 'n' లు పూర్ణసంఖ్యలు.

$$(i) a^m \times a^n = a^{m+n}$$

$$(ii) (a^m)^n = a^{mn}$$

$$(iii) a^m \times b^m = (ab)^m$$

$$(iv) a^{-n} = \frac{1}{a^n}$$

$$(v) \frac{a^m}{a^n} = a^{m-n} \text{ if } m > n$$

$$(vi) \frac{a^m}{b^n} = \frac{1}{a^{n-m}} \text{ if } m < n$$

$$(vii) \frac{a^m}{b^m} = \left(\frac{a}{b}\right)^m$$

$$(viii) a^0 = 1 \text{ (ఇచ్చట } a \neq 0)$$




C7J8V9



చతుర్భుజాల గురించి మీకు ఆరో తరగతిలో పరిచయం చేయడం జరిగింది. ఈ అధ్యాయంలో చతుర్భుజాల రకాలు, వాటి ధర్మాలను గురించి ఇప్పుడు నేర్చుకుంటారు.

12.0 చతుర్భుజాలు




ఈ పటాలన్నింటిలోనూ మీరు గమనించిన ఉమ్మడి ధర్మమేది?

(నూచన : భుజాల సంఖ్య, కోణాల సంఖ్య, శీర్షాల సంఖ్య. ఇవి సంవృత లేదా వివృత పటమా?)

అందువల్ల నాలుగు భుజాలు, నాలుగు కోణాలు, నాలుగు శీర్షాలు ఉండే సంవృత పటాన్ని చతుర్భుజం అంటారు.

ABCD చతుర్భుజంలో

- (i) నాలుగు భుజాలుంటాయి. $\overline{AB}, \overline{BC}, \overline{CD}$ మరియు \overline{DA}
- (ii) నాలుగు శీర్షాలు A, B, C మరియు D.
- (iii) నాలుగు కోణాలు $\angle ABC, \angle BCD, \angle CDA$ మరియు $\angle DAB$ ఉంటాయి.
- (iv) చతుర్భుజంలో ఎదురెదురు శీర్షాలను కలిపే రేఖాఖండాలను చతుర్భుజ కర్ణాలు అంటారు. చతుర్భుజం ABCD కి \overline{AC} మరియు \overline{BD} లను కర్ణాలు అంటారు.
- (v) ఉమ్మడి శీర్షం ఉండే రెండు భుజాలను 'పక్క పక్క భుజాలు' లేదా ఆసన్న భుజాలు అంటారు..
ABCD చతుర్భుజంలో $\overline{AB}, \overline{BC}$ లు పక్క పక్క భుజాలు. 'వాటి ఉమ్మడి శీర్షం' B.
- (vi) ఉమ్మడి భుజం ఉండే రెండు కోణాలను పక్క పక్క కోణాలు లేదా ఆసన్న కోణాలు అంటారు. అందువల్ల $\angle ABC, \angle BCD$ లు పక్కపక్క కోణాలు, \overline{BC} ఉమ్మడి భుజం.



చేయండి

- (i) ABCD చతుర్భుజంలో మిగిలిన ఆసన్న భుజాల జతలను, వాటి ఉమ్మడి శీర్షాలను కనుక్కోండి.
- (ii) చతుర్భుజం ABCD లో మిగిలిన ఆసన్నకోణాల జతలు, వాటి ఉమ్మడి భుజాలను కనుక్కోండి.

(vii) చతుర్భుజంలో ఉమ్మడి శీర్షం లేని రెండు భుజాలను ఎదురెదురు భుజాలు లేదా అభిముఖ భుజాలు అంటారు. ABCD చతుర్భుజంలో \overline{AB} , \overline{CD} మరియు \overline{AD} , \overline{BC} లు ఎదురెదురు భుజాల జతలు.

(viii) చతుర్భుజంలో ఉమ్మడి భుజంలేని రెండు కోణాలను ఎదురెదురుకోణాలు లేదా అభిముఖ కోణాలు అంటారు. ABCD చతుర్భుజంలో $\angle DAB$, $\angle BCD$ మరియు $\angle CDA$, $\angle ABC$ ఎదురెదురు కోణాల జతలు.

ప్రయత్నించండి

పక్కనున్న చిత్రంలో ఎన్ని చతుర్భుజాలు ఉన్నాయి? వాటిని పేర్కొనండి.

12.1 చతుర్భుజంలో అంతర, బాహ్యబిందువులు

చతుర్భుజం ABCD లో అంతరంగా ఉన్న బిందువులు ఏవి?

చతుర్భుజానికి బాహ్యంగా ఉన్న బిందువు లేవి?


చతుర్భుజంపై ఉన్న బిందువు లేవి?

చతుర్భుజం లోపల అంతరంగా P, M బిందువులున్నాయి. బాహ్యంగా L, O మరియు Q అనే బిందువులున్నాయి. చతుర్భుజంపై N, A, B, C మరియు D అనే బిందువులున్నాయి.

చతుర్భుజ అంతరంలో మీకు వీలైనన్ని బిందువులను గుర్తించండి.

చతుర్భుజానికి బాహ్యంగా మీకు వీలైనన్ని బిందువులను గుర్తించండి.

చతుర్భుజ అంతరంలో ఎన్ని బిందువులుంటాయని మీరు భావిస్తున్నారు?




12.2 కుంభాకార, పుటాకార చతుర్భుజాలు

చతుర్భుజం ABCD అంతరంలో L మరియు M బిందువులను గుర్తించండి. L, M లను కలుపు రేఖా ఖండము వూర్తిగా చతుర్భుజం అంతరంలోనే ఉంది.

ఈ బిందువులను కలిపే రేఖాఖండం లేదా కొంత భాగం చతుర్భుజం యొక్క బాహ్యంలో ఉందా? ఒక రేఖాఖండం చివరి బిందువులు అంతరంగా ఉంటూ రేఖా ఖండంలో కొంత భాగము చతుర్భుజ ABCD బాహ్యంలో ఉండునట్లు ఏవేని రెండు బిందువులను నీవు గుర్తించగలవా?

ఇది సాధ్యం కాదని మీరు తెలుసుకుంటారు.



ఇప్పుడు మరో చతుర్భుజం PQRS ని అదేవిధంగా చేద్దాం.


పటం 1

చతుర్భుజం PQRS కి అంతర్గతంగా U, V అనే ఏవైనా రెండు బిందువులను గుర్తించండి.

ఈ బిందువులను కలిపే రేఖా ఖండం చతుర్భుజానికి బాహ్యంగా ఉందా?

చతుర్భుజం PQRS లో ఇలాంటి మరిన్ని రేఖాఖండాలను మీరు ఏర్పరచగలరా?



చతుర్భుజం PQRS లో రెండు బిందువులను కలిపే రేఖా ఖండాలు చతుర్భుజానికి అంతరంగా ఉండేలా ఏర్పరచగలరా? ఇది కూడా సాధ్యమేనని మీరు కనుక్కొంటారు.



చతుర్భుజంలో అంతరంగా ఉన్న బిందువులను కలిపే రేఖాఖండాలన్ని చతుర్భుజానికి అంతరంగా ఉంటాయి. కాబట్టి చతుర్భుజం ABCD ని కుంభాకార చతుర్భుజం అంటారు.

చతుర్భుజంలో అంతరంగా ఉన్న బిందువులను కలిపే రేఖాఖండాలన్నీ చతుర్భుజానికి అంతరంగా ఉండే అవకాశం లేదు కాబట్టి చతుర్భుజం PQRS ను పుటాకార చతుర్భుజం అంటారు.

ప్రయత్నించండి

1.  

(i) చతుర్భుజం EFGH కుంభాకార చతుర్భుజమా?

(ii) చతుర్భుజం TUVW పుటాకార చతుర్భుజమా?




(iii) చతుర్భుజం EFGH కి రెండు కర్ణాలు గీయండి. అవి రెండూ పరస్పరం ఖండించుకుంటాయా?

(iv) చతుర్భుజం TUVW కు రెండు కర్ణాలు గీయండి. అవి రెండూ పరస్పరం ఖండించుకుంటాయా? కుంభాకార చతుర్భుజ కర్ణాలు రెండూ పరస్పరం చతుర్భుజానికి అంతరంగా ఖండించుకుంటాయని; పుటాకార చతుర్భుజ కర్ణాలు రెండూ పరస్పరం చతుర్భుజానికి బాహ్యంగా ఖండించుకుంటాయని మీరు కనుక్కొంటారు.

12.3 చతుర్భుజ కోణాల మొత్తానికి ధర్మం

కృత్యం 1

ఒక కార్డ్ బోర్డ్ ముక్కను తీసుకోండి. దానిపై ABCD చతుర్భుజాన్ని గీయండి. పటం-1 లో చూపినట్లు దాన్ని 4 ముక్కలు చేయండి. $\angle 1, \angle 2, \angle 3, \angle 4$ లు ఒకే బిందువు. వద్ద కలిసేలా చిత్రం (2) లో చూపినట్లు అమర్చండి.



$\angle 1, \angle 2, \angle 3$ మరియు $\angle 4$ ల మొత్తం 360° కు సమానం అవుతుందా? (ఒక బిందువు వద్ద కోణాల మొత్తం) చతుర్భుజంలోని కోణాల మొత్తం 360° .

(గమనిక: $\angle 1, \angle 2, \angle 3$, మొదలైన కోణాల కొలతలను $m\angle 1, m\angle 2, m\angle 3$ మొదలైన విధంగా కూడా సూచించవచ్చు.)

ఈ ఫలితాన్ని వేరేవిధాలుగా కూడా రాబట్టవచ్చు.

1. చతుర్భుజం ABCD లో అంతరంగా ఉండే బిందువు P అనుకోండి. శీర్షాలు A, B, C మరియు D లకు P ని కలపండి. చిత్రంలోని $\triangle PAD$ ని పరిగణనలోకి తీసుకోండి.

$$m\angle 2 + m\angle 3 = 180^\circ - x \quad \dots\dots\dots (1)$$

$$\text{ఇదేవిధంగా } \triangle PDC \text{ లో, } m\angle 4 + m\angle 5 = 180^\circ - y \quad \dots\dots (2)$$

$$\triangle PCB \text{ లో } m\angle 6 + m\angle 7 = 180^\circ - z \text{ మరియు } \dots\dots\dots (3)$$

$$\triangle PBA \text{ లో } m\angle 8 + m\angle 1 = 180^\circ - w. \quad \dots\dots\dots (4)$$

(త్రిభుజ కోణాల మొత్తం సూత్రం)

(1), (2), (3) మరియు (4) లను కలుపగా


$$\begin{aligned} m\angle 1 + m\angle 2 + m\angle 3 + m\angle 4 + m\angle 5 + m\angle 6 + m\angle 7 + m\angle 8 \\ = 180^\circ - x + 180^\circ - y + 180^\circ - z + 180^\circ - w \\ = 720^\circ - (x + y + z + w) \end{aligned}$$

$$(x + y + z + w = 360^\circ ; \text{ ఒక బిందువు వద్ద కోణాల మొత్తం})$$

$$= 720^\circ - 360^\circ = 360^\circ$$

కాబట్టి చతుర్భుజంలోని కోణాల మొత్తం 360° .

2. ABCD చతుర్భుజాన్ని తీసుకోండి. దీన్ని ఒక కర్ణం గీయడం ద్వారా రెండు త్రిభుజాలుగా విభజించండి. 1, 2, 3, 4, 5, 6 అనే కోణాలు ఏర్పడతాయి.



త్రిభుజ కోణాల మొత్తం సూత్రం సహాయంతో $\angle A, \angle B, \angle C, \angle D$ ల మొత్తం 360° ఎలా అవుతుందో మీరు సులువుగా కనుక్కోగలరు.

ప్రయత్నించండి

చతుర్భుజం కుంభాకారం కాకపోతే ఏం జరుగుతుంది? చతుర్భుజం ABCD ని రెండు త్రిభుజాలుగా విభజించి అంతరకోణాల మొత్తం కనుక్కోండి. పుటాకార చతుర్భుజ అంతరకోణాల మొత్తం ఎంత?

ఉదాహరణ 1 : చతుర్భుజంలోని 3 కోణాలు 55° , 65° మరియు 105° నాలుగో కోణాన్ని కనుక్కోండి.

సాధన : చతుర్భుజంలోని నాలుగు కోణాల మొత్తం = 360° .

$$\text{ఇచ్చిన 3 కోణాల మొత్తం} = 55^\circ + 65^\circ + 105^\circ = 225^\circ$$

$$\text{కాబట్టి నాలుగో కోణం} = 360^\circ - 225^\circ = 135^\circ$$

ఉదాహరణ 2 : చతుర్భుజంలో రెండు కోణాలు 80° , 120° . మిగతా రెండు కోణాలు సమానం అయితే ఆ రెండు కోణాలను కనుక్కోండి.

సాధన : చతుర్భుజంలోని నాలుగు కోణాల మొత్తం = 360° .

$$\text{ఇచ్చిన రెండుకోణాల మొత్తం} = 80^\circ + 120^\circ = 200^\circ$$

$$\text{కాబట్టి మిగతా రెండు కోణాల మొత్తం} = 360^\circ - 200^\circ = 160^\circ$$

ఈ రెండు కోణాలు సమానం

$$\text{కాబట్టి ఒక్కో కోణం} = 160^\circ \div 2 = 80^\circ$$

ఉదాహరణ 3 : చతుర్భుజంలోని కోణాలు x° , $(x-10)^\circ$, $(x+30)^\circ$ మరియు $2x^\circ$ అయిన ఆ కోణాలను కనుక్కోండి.

సాధన : చతుర్భుజంలోని కోణాల మొత్తం = 360°

$$\text{కాబట్టి, } x + (x-10) + (x+30) + 2x = 360$$

$$5x + 20 = 360$$

$$\therefore x = 68^\circ$$

$$\text{కాబట్టి ఆ నాలుగు కోణాలు} = 68^\circ; (68-10)^\circ; (68+30)^\circ; (2 \times 68)^\circ$$

$$= 68^\circ, 58^\circ, 98^\circ \text{ మరియు } 136^\circ.$$

ఉదాహరణ 4 : చతుర్భుజ కోణాలు $3 : 4 : 5 : 6$ నిష్పత్తిలో ఉంటే ఆ కోణాలను కనుక్కోండి.

సాధన : చతుర్భుజంలోని 4 కోణాల మొత్తం = 360°

$$\text{కోణాల నిష్పత్తి} = 3 : 4 : 5 : 6$$

కాబట్టి ఆ కోణాలు $3x$, $4x$, $5x$ మరియు $6x$.

$$3x + 4x + 5x + 6x = 360^\circ$$

$$18x = 360^\circ$$

$$x = \frac{360}{18} = 20^\circ$$

$$\text{కాబట్టి ఆ కోణాలు} = 3 \times 20^\circ; 4 \times 20^\circ; 5 \times 20^\circ; 6 \times 20^\circ$$

$$= 60^\circ, 80^\circ, 100^\circ \text{ మరియు } 120^\circ$$




అభ్యాసం - 12.1


1. చతుర్భుజం PQRS లో

(i) భుజాలు, కోణాలు, శీర్షాలు, కర్ణాలను పేర్కొనండి

(ii) ఆసన్న భుజాలు, ఆసన్న కోణాలు, అభిముఖ భుజాలు, అభిముఖ కోణాల జతలను పేర్కొనండి.



2. చతుర్భుజంలోని 3 కోణాలు 60° , 80° , 120° అయితే నాలుగో కోణాన్ని కనుక్కోండి.



3. చతుర్భుజంలోని కోణాలు $2 : 3 : 4 : 6$ నిష్పత్తిలో ఉన్నాయి. ఒక్కొక్కొకం కొలత కనుక్కోండి.

4. చతుర్భుజంలోని 4 కోణాలు సమానం అయితే ఒక్కొక్కొకాన్ని కనుక్కోండి. మీ నోటు పుస్తకంలో ఈ చతుర్భుజాన్ని గీయండి.

5. ఒక చతుర్భుజంలో కోణాలు x° , $(x + 10)^\circ$, $(x + 20)^\circ$, $(x + 30)^\circ$ అయితే ఆ కోణాలను కనుక్కోండి.

6. చతుర్భుజ కోణాలు $1 : 2 : 3 : 6$ నిష్పత్తిలో ఉండవు. ఎందువల్ల? కారణాలు తెలపండి.






(సూచన: ఈ చతుర్భుజ చిత్తు పటాన్ని గీయడానికి ప్రయత్నించండి.)

12.4 చతుర్భుజాల రకాలు

భుజాలు, కోణాల స్వభావం ఆధారంగా చతుర్భుజాలకు విభిన్నమైన పేర్లున్నాయి.

12.4.1 ట్రాపీజియం (సమలంబ చతుర్భుజం)

ఒక జత సమాంతర భుజాలు ఉండే చతుర్భుజాన్ని 'ట్రాపీజియం' అంటారు.




ఇవి ట్రాపీజియాలు

ఇవి ట్రాపీజియాలు కావు


(గమనిక : బాణం గుర్తులు సమాంతర రేఖలను సూచిస్తాయి.)

12.4.2 గాలిపటం (KITE)

గాలిపటం అనేది ఒక ప్రత్యేక రకమైన చతుర్భుజం. కింది పటాల్లో సమాన పొడవులను ఒకే విధమైన గుర్తులతో సూచించబడినవి. ఉదాహరణకు $AB = AD$ మరియు $BC = CD$.



ఇవి గాలిపటాలు



ఇవి గాలిపటాలు కావు

రెండో సమితిలోని రూపాలు గాలిపటాలు ఎందువల్ల కావు?

పరిశీలించండి.

(i) గాలిపటానికి 4 భుజాలున్నాయి. (ఇది కుంభాకార చతుర్భుజం)

(ii) సమాన కొలతలుండే ఆసన్న భుజాల జతలు రెండు ఉంటాయి.




కృత్యం 2

మందం కలిగిన ఒక కాగితాన్ని తీసుకోండి. మధ్యలోకి మడవండి. చిత్రం (1) లో చూపించినట్లు వేర్వేరు కొలతలు గల రెండు రేఖాఖండాలను గీయండి. ఆ రేఖా ఖండాల వెంబడి కత్తిరించి చిత్రం (2) లో చూపినట్లు కాగితం ముక్కలను తెరవండి. ఇప్పుడు గాలిపటం ఆకారం సిద్ధం.


గాలిపటానికి సౌష్ఠవ రేఖలుంటాయా?

గాలిపటం కర్ణాలను మడవండి. ఆ కర్ణాలు ఖండించుకున్నచోట లంబకోణము ఉంటుందా? లేదా? తెలుసుకునేందుకు మూలమట్టాలను ఉపయోగించండి.

గాలిపటం కర్ణాలు రెండూ సమాన పొడవులో ఉంటాయా? కాగితాన్ని మడవడం లేదా కొలవడం ద్వారా కర్ణాలు పరస్పరం ఖండించుకుంటాయో లేదో పరిశీలించండి.



పటం 1




పటం 2



ప్రయత్నించండి

గాలిపటం ABCD లో $\triangle ABC$ మరియు $\triangle ADC$ లు సర్వసమానాలని నిరూపించండి.





12.4.3 సమాంతర చతుర్భుజం



కృత్యం 3

3 సెం.మీ., 4 సెం.మీ., 5 సెం.మీ. భుజాలుగా ఉండే రెండు ఒకే రూపంలో ఉన్న త్రిభుజాలను తీసుకోండి. వాటిని కింది పటంలో చూపినట్లు అమర్చండి.




సమాంతర చతుర్భుజం ఏర్పడుతుంది. ఇక్కడ సమాంతర భుజాలేవి? సమాంతర భుజాలు సమానంగా ఉంటాయా? ఇవే త్రిభుజాలతో మరో రెండు సమాంతర చతుర్భుజాలను రూపొందించవచ్చు. వాటిని కనుగొనండి.

రెండు జతల ఎదురెదురు భుజాలు సమాంతరంగా ఉండే చతుర్భుజమే సమాంతర చతుర్భుజం.




కృత్యం 4


ఒక కొలబద్దను తీసుకోండి. దాన్ని కాగితంపై ఉంచి దాని అంచుల వెంబడి చిత్రం (1)లో చూపినట్లు రెండు రేఖలను గీయండి. కొలబద్దను ఆ రేఖలపై చిత్రం (2)లో చూపినట్లు ఉంచండి. దాని అంచుల వెంబడి మరో రెండు రేఖలను గీయండి.



పటం 1



పటం 2



పటం 3

చిత్రం (3)లో ఎదురెదురుగా ఉన్న భుజాలు సమాంతరాలు. ఇది సమాంతర చతుర్భుజం.



12.4.3 (అ) సమాంతర చతుర్భుజ ధర్మాలు

సమాంతర చతుర్భుజ భుజాలు



కృత్యం 5

$ABCD$; $A'B'C'D'$ అనే రెండు ఏకరీతి సమాంతర చతుర్భుజ రూపాలను కత్తిరింపబడినవి తీసుకోండి. వీలైతే వేర్వేరు రంగులు కలిగినవి తీసుకోండి.




పేరు తప్ప \overline{AB} , $\overline{A'B'}$ రెండూ ఒకేవిధంగా ఉంటాయి. అదే విధంగా మిగతా భుజాలు కూడా ఉంటాయి. \overline{DC} పై $\overline{A'B'}$ ను ఉంచండి. అవి ఏకీభవిస్తాయా? $\overline{A'B'}$, \overline{DC} ల పొడవులు సమానమా? అదే విధంగా \overline{AD} , $\overline{B'C'}$ భుజాలను పరిశీలించండి. మీరేం కనుక్కుంటారు?

ఈ రెండు సందర్భాల్లోనూ భుజాలు సమానమని మీరు తెలుసుకుంటారు. అందువల్ల **సమాంతర చతుర్భుజంలో ఎదురెదురు భుజాలు సమాన పొడవుతో ఉంటాయి.**

సమాంతర చతుర్భుజ భుజాలను కొలచినా మీకు ఇవే ఫలితాలొస్తాయి.

💡
ప్రయత్నించండి

30°, 60°, 90° కొలతలు ఉండే ఏకరీతి మూలమట్టాలను రెండు తీసుకోండి. పక్క చిత్రంలో చూపినట్టు పక్కపక్కన అమర్చండి. పై ధర్మాన్ని సరిచూసేందుకు ఇది సహాయకారిగా ఉందా? (ప్రతి దీర్ఘచతురస్రం సమాంతర చతుర్భుజం అని మనం చెప్పగలమా?)




ఉదాహరణ 5 : సమాంతర చతుర్భుజం PQRS పరిధి కనుక్కోండి.

సాధన : సమాంతర చతుర్భుజంలో ఎదురెదురు భుజాలు సమాన పొడవుతో ఉంటాయి.

దత్తాంశం ప్రకారం $PQ = SR = 12$ సెం.మీ మరియు $QR = PS = 7$ సెం.మీ

$$\text{కాబట్టి పరిధి} = PQ + QR + RS + SP$$


$$= 12 \text{ సెం.మీ} + 7 \text{ సెం.మీ} + 12 \text{ సెం.మీ} + 7 \text{ సెం.మీ} = 38 \text{ సెం.మీ}$$




సమాంతర చతుర్భుజ కోణాలు

కృత్యం 6


సమాంతర చతుర్భుజం ABCD ని ట్రేసింగ్ షీట్ పై కాపీ చేయండి. A'B'C'D' గా గుర్తించండి. చిత్రం - (1)లో చూపినట్లు A'B'C'D' ని ABCD పై ఉంచండి. కర్ణాలు కలిసేచోట ఈ రెండింటినీ గుండుసూదితో కలపండి. పారదర్శక షీటును చిత్రం - (2) లో చూపినట్లు 90° భ్రమణం చేయించండి. అదే దిశలో సమాంతర చతుర్భుజాన్ని 90° భ్రమణం చేయించండి. చిత్రం - (3)లో చూపినట్లు రెండు సమాంతర చతుర్భుజాలు ఏకీభవిస్తాయి. C బిందువుపై A' బిందువు, A పై C' బిందువు ఉంటాయని మీరు గమనిస్తారు. అదేవిధంగా D పై B' మరియు B పై D' చిత్రం (3)లో చూపినట్లు ఉంటాయి.



పటం 1




పటం 2



పటం 3

A, C కోణాల కొలతల గురించి ఇది ఏమన్నా తెలుపుతుందా? B, D కోణాల కొలతలను పరిశీలించి, మీ పరిశీలనలను పేర్కొనండి.

సమాంతర చతుర్భుజ ఎదురెదురు కోణాలు సమాన కొలతలతో ఉంటాయని మీరు తెలుసుకుంటారు.

 ప్రయత్నించండి

30°, 60°, 90° కొలతల మూలమట్టాల జతలను తీసుకొనండి. గతంలో చేసినట్టే సమాంతర చతుర్భుజాలను రూపొందించండి. పైన పేర్కొన్న ధర్మాన్ని నిరూపించేందుకు ఈ చిత్రం మీకేమైనా సహాయపడుతుందా?

తార్కిక వాదనలతో ఈ ఆలోచనను బలపరచవచ్చు.

సమాంతర చతుర్భుజం ABCD కర్ణాలు \overline{AC} , \overline{BD} అయితే $\angle 1 = \angle 2$
మరియు $\angle 3 = \angle 4$ (ఏకాంతర కోణాల ధర్మం)

$\triangle ABC \cong \triangle CDA$ (కో. భు. కో. నియమం)

కాబట్టి $m \angle B = m \angle D$

ఇదేవిధంగా, $\triangle ABD \cong \triangle CDB$, కాబట్టి $m \angle A = m \angle C$.

అందువల్ల సమాంతర చతుర్భుజ ఎదురెదురు కోణాలు సమానంగా ఉంటాయి.



సమాంతర చతుర్భుజం ఆసన్న కోణాలను పరిశీలిద్దాం.


సమాంతర చతుర్భుజం ABCD లో $\overline{DC} \parallel \overline{AB}$, \overline{DA} తిర్యగ్రేఖ.

కాబట్టి $\angle A$, $\angle D$ ఆసన్న కోణాలు, పరస్పరం సంపూరకాలు.

$\angle A$, $\angle B$ లు కూడా పరస్పర సంపూరకాలే. ఎందువల్ల?

$\overline{AD} \parallel \overline{BC}$; \overline{BA} తిర్యగ్రేఖ. అందువల్ల $\angle A$, $\angle B$ ఆసన్న కోణాలు.



 ఇది చేయండి

పైన ఇచ్చిన ABCD సమాంతర చతుర్భుజంలో మరో రెండు జతల సంపూరక కోణాలను గుర్తించండి.


ఉదాహరణ 6: BEST ఒక సమాంతర చతుర్భుజం. x, y, z విలువలు కనుక్కోండి.

సాధన: $\angle S$, $\angle B$ కి అభిముఖ కోణం.

కాబట్టి $x = 100^\circ$ (అభిముఖ కోణాల నియమం)

$y = 100^\circ$ (సాదృశ్య కోణాలు)

$z = 80^\circ$ ($\angle y$, $\angle z$ రేఖీయ ద్వయం కాబట్టి)



సమాంతర చతుర్భుజంలో ఆసన్న కోణాలు సంపూరకాలు. పై ఉదాహరణ నుండి కూడా ఈ పరిశీలన చేయవచ్చు.

ఉదాహరణ 7 : సమాంతర చతుర్భుజం RING లో $m \angle R = 70^\circ$, అయితే మిగతా కోణాలను కనుక్కోండి.

సాధన : దత్తాంశ ప్రకారం $m \angle R = 70^\circ$


$m \angle N = 70^\circ$ అవుతుంది (సమాంతర చతుర్భుజ అభిముఖ కోణాలు)

$\angle R, \angle I$ లు సంపూరక కోణాలు కాబట్టి

$$m \angle I = 180^\circ - 70^\circ = 110^\circ$$

$\angle G, \angle I$, లు సమాంతర చతుర్భుజ అభిముఖ కోణాలు కాబట్టి $m \angle G = 110^\circ$ కాబట్టి

$$m \angle R = m \angle N = 70^\circ \text{ మరియు } m \angle I = m \angle G = 110^\circ$$



ప్రయత్నించండి

పై ఉదాహరణలో $m \angle I$ మరియు $m \angle G$ లను మరేదైనా ఇతర పద్ధతిలో కనుక్కోవచ్చా?

సూచన : చతుర్భుజ కోణాల మొత్తానికి సూత్రం.


12.4.3. (ఆ) సమాంతర చతుర్భుజ కర్ణాలు



కృత్యం 7

ABCD సమాంతర చతుర్భుజ నమూనా (కట్ - అవుట్) ను తీసుకోండి.

కర్ణాలు, $\overline{AC}, \overline{DB}$ లు 'O' వద్ద ఖండిస్తాయనుకోండి.



మడతపెట్టి A పై C ని ఉంచడం ద్వారా AC మధ్యబిందువు కనుక్కోండి. ఈ


మధ్య బిందువు 'O' ఉందా?

మడతపెట్టి B పై D ని ఉంచడం ద్వారా \overline{DB} మధ్యబిందువు కనుక్కోండి. ఈ మధ్య బిందువు 'O' ఉందా?

కర్ణం \overline{AC} ని కర్ణం \overline{DB} 'O' బిందువు వద్ద సమద్విఖండన చేస్తుందా? మీ స్నేహితులతో చర్చించండి. DB మీద మధ్య బిందువు ఎక్కడ ఉందనో తెలుసుకోవడానికి ఈ కృత్యాన్ని మళ్ళీ చేయండి.

సమాంతర చతుర్భుజ కర్ణాలు పరస్పరం సమద్విఖండన చేసుకొంటాయి.

కో.భు.కో. సరూపతననుసరించి ఈ ధర్మాన్ని నిరూపించడం కష్టమేమీ కాదు.



$\triangle AOB \cong \triangle COD$ (కో.భు.కో. నియమాన్ని ఇక్కడ ఎలా ఉపయోగిస్తాం?)

దీని నుండి $\overline{AO} = \overline{CO}$; $\overline{BO} = \overline{DO}$ అవుతాయి.

ఉదాహరణ 8 : HELP ఒక సమాంతర చతుర్భుజం. $\overline{OE} = 4$ సెం.మీ. కర్ణాల సమద్విఖండన బిందువు O.

\overline{PE} కంటే \overline{HL} 5 సెం.మీ. ఎక్కువ. \overline{OH} ని కనుక్కోండి.


సాధన : $\overline{OE} = 4$ సెం.మీ. అయితే $\overline{OP} = 4$ సెం.మీ. (ఎందుకు?)

$\overline{PE} = 8$ సెం.మీ. (ఎందుకు?)

\overline{PE} కంటే \overline{HL} 5 సెం.మీ. ఎక్కువ.

కాబట్టి $\overline{HL} = 8 + 5 = 13$ సెం.మీ.

అందువల్ల $\overline{OH} = \frac{1}{2} \times 13 = 6.5$ సెం.మీ.




12.4.4 రాంబస్ (సమచతుర్భుజం) (RHOMBUS)

మీరు గతంలో చేసిన గాలిపటం తయారీని జ్ఞప్తికి తెచ్చుకోండి. ABC వెంబడి కత్తిరించి, తెరిస్తే గాలిపటం తయారౌతుంది. AB, BC రేఖల పొడవులు వేర్వేరుగా ఉంటాయి. $AB = BC$ ని గీస్తే మీరు పొందే పటమే రాంబస్ లేదా సమచతుర్భుజం.


సమచతుర్భుజంలోని భుజాలన్నీ సమానంగా ఉంటాయి. గాలిపటం ఇలా ఉండదు.

సమచతుర్భుజంలోని ఎదురెదురు భుజాలు సమాంతరంగా ఉంటాయి. కాబట్టి ఇది సమాంతర


చతుర్భుజం కూడా అవుతుంది. కాబట్టి సమచతుర్భుజానికి సమాంతర చతుర్భుజం, గాలిపటాల ధర్మాలన్నీ వర్తిస్తాయి. ఆ ధర్మాలను జాబితా రూపంలో తయారు చేయండి. ఈ అధ్యాయం చివర ఉండే జాబితాతో సరిచూసుకోండి.



రాంబస్ కట్



గాలి పటం



రాంబస్

సమచతుర్భుజ కర్ణాలు పరస్పరం లంబ సమద్విఖండన చేసుకొంటాయి.

కృత్యం 8

సమచతుర్భుజ నమూనాను తీసుకోండి. మడత పెట్టడం ద్వారా ఖండన బిందువు కర్ణాల మధ్య బిందువు అవుతుండేమో సరిచూడండి. మూలమట్టాల చివరల ద్వారా అవి లంబకోణం వద్ద ఖండిస్తాయేమో సరిచూడండి.

తార్కిక సోపానాలతో ఈ ధర్మాన్ని సరిచూడండి.

ABCD ఒక సమచతుర్భుజం. ఇది ఒక సమాంతర చతుర్భుజం కూడా కావడం వల్ల కర్ణాలు పరస్పరం సమద్విఖండన చేసుకొంటాయి.

కాబట్టి $\overline{OA} = \overline{OC}$; $\overline{OB} = \overline{OD}$.

$m\angle AOD = m\angle COD = 90^\circ$ అని నిరూపించాలి.


భు.భు.భు. సరూప ధర్మాన్ని అనుసరించి

$$\Delta AOD \cong \Delta COD$$

కాబట్టి $m\angle AOD = m\angle COD$

$\angle AOD$ మరియు $\angle COD$ రేఖీయ జత కావడం వల్ల $\angle AOD = \angle COD = 90^\circ$

సమచతుర్భుజ కర్ణాలు పరస్పరం లంబ సమద్విఖండన చేసుకొంటాయి.



12.4.5 దీర్ఘ చతురస్రం

సమాన కోణాలతో ఉండే సమాంతర చతుర్భుజమే దీర్ఘచతురస్రం.

ఈ నిర్వచనానికి పూర్తి అర్థం ఏమిటి? మీ స్నేహితులతో చర్చించండి.

దీర్ఘ చతురస్రం సమాన కోణాలతో ఉంటే ప్రతికోణం విలువ ఎంత?

ప్రతికోణం విలువ x° అయితే $4x^\circ = 360^\circ$ (ఎందువల్ల?)

కాబట్టి $x^\circ = 90^\circ$

అందువల్ల దీర్ఘచతురస్రంలోని ప్రతికోణం లంబకోణం.

కాబట్టి ప్రతి కోణం లంబకోణం ఉండే సమాంతర చతుర్భుజమే దీర్ఘచతురస్రం.

దీర్ఘ చతురస్రం కూడా సమాంతర చతుర్భుజమే కాబట్టి దీర్ఘ చతురస్రంలో ఎదురెదురు భుజాలు సమానంగా ఉంటాయి; కర్ణాలు పరస్పరం సమద్విఖండన చేసుకొంటాయి.

సమాంతర చతుర్భుజంలో కర్ణాలు వేర్వేరు పొడవుల్లో ఉండవచ్చు (సరిచూడండి); కానీ దీర్ఘచతురస్రంలోని కర్ణాలు సమాన పొడవుల్లో ఉండడం గమనార్హం.

నిరూపణ సులువు -

ABCD దీర్ఘచతురస్రమైతే $\Delta ABC \cong \Delta BAD$



ఎందుకంటే $\overline{AB} = \overline{AB}$ (ఉమ్మడి భుజం)

$\overline{BC} = \overline{AD}$ (ఎందువల్ల?)


$m\angle A = m\angle B = 90^\circ$ (ఎందువల్ల?)

కాబట్టి భు.కో.భు. సరూపధర్మాన్ని అనుసరించి $\Delta ABC \cong \Delta BAD$; $\overline{AC} = \overline{BD}$

కాబట్టి దీర్ఘచతురస్రంలో కర్ణాలు సమానంగా ఉంటాయి.



ఉదాహరణ 9 : RENT ఒక దీర్ఘ చతురస్రం. దీని కర్ణాలు 'O' వద్ద సమద్విఖండన చేసుకొంటాయి. $\overline{OR} = 2x + 4$, $\overline{OT} = 3x + 1$ అయితే x ను కనుక్కోండి.



సాధన : కర్ణం \overline{TE} లో సగం \overline{OT} . కర్ణం RN లో సగం \overline{OR}
 కర్ణాలు రెండూ సమానం (ఎందువల్ల?)
 కాబట్టి వాటి సగాలు కూడా సమానం

$$\text{కాబట్టి } 3x + 1 = 2x + 4$$

$$\text{లేదా } x = 3$$

12.4.6 చతురస్రం

ఆసన్న భుజాలు సమానంగా ఉండే దీర్ఘచతురస్రాన్ని 'చతురస్రం' అంటారు.

అంటే దీర్ఘ చతురస్ర నియమాలన్ని పాటిస్తూ 'అన్ని భుజాలు సమానం' అనే నియమాన్ని చతురస్రం అదనంగా పాటిస్తుంది. దీర్ఘచతురస్రంలాగా చతురస్రంలోనూ కర్ణాలు సమానంగా ఉంటాయి.

దీర్ఘచతురస్రంలో కర్ణాలు పరస్పరం లంబంగా ఉండాల్సిన అవసరంలేదు. (సరిచూడండి) కానీ చతురస్రం విషయంలో ఇది సరికాదు.

దీనిని మనం నిరూపిద్దాం-

BELT ఒక చతురస్రం. కాబట్టి $BE = EL = LT = TB$

$\triangle BOE$ మరియు $\triangle LOE$ లను పరిశీలిస్తే,

$OB = OL$ (ఎందుకు?)

OE ఉమ్మడి భుజం

కాబట్టి, భు.భు.భు. సరూప నియమం ప్రకారం $\triangle BOE \cong \triangle LOE$

కాబట్టి $\angle BOE = \angle LOE$

కానీ $\angle BOE + \angle LOE = 180^\circ$ (ఎందువల్ల?)

$$\angle BOE = \angle LOE = \frac{180}{2} = 90^\circ$$


కాబట్టి చతురస్ర కర్ణాలు పరస్పరం లంబ సమద్విఖండన చేసుకుంటాయి.

చతురస్రంలో కర్ణాలు


(i) సమద్వి ఖండన చేసుకొంటాయి. (దీర్ఘచతురస్ర ధర్మం)

(ii) సమానంగా ఉంటాయి. (దీర్ఘచతురస్ర ధర్మం)


(iii) పరస్పరం లంబంగా ఉంటాయి.



12.5 టాన్ గ్రామ్ తో చిత్రాలను రూపొందించడం




టాన్ గ్రామ్ ముక్కలను అన్నింటినీ ఉపయోగించి ట్రెపీజియం, సమాంతర చతుర్భుజం, దీర్ఘచతురస్రం, చతురస్రాలను నిర్మించండి.



ఈ ముక్కలన్నీ ఉపయోగించి మీరు వీలైనన్ని ఆకారాలను నిర్మించండి. పైన రెండు ఉదాహరణలిచ్చాం.

ఉదాహరణ 10 : ట్రెపీజియం ABCD లో CD కి AB సమాంతరంగా ఉంటుంది. $\angle A = 50^\circ$, $\angle B = 70^\circ$. అయితే $\angle C$ మరియు $\angle D$ లను కనుక్కోండి.



సాధన :

CD కి AB సమాంతరం కాబట్టి

$$\angle A + \angle D = 180^\circ \text{ (తిర్వగ్రేఖకు ఒకేవైపు ఉన్న అంతరకోణాలు)}$$

$$\text{కాబట్టి } \angle D = 180^\circ - 50^\circ = 130^\circ$$

$$\text{అదేవిధంగా } \angle B + \angle C = 180^\circ$$

$$\text{కాబట్టి } \angle C = 180^\circ - 70^\circ = 110^\circ$$

ఉదాహరణ 11 : సమాంతర చతుర్భుజంలోని రెండు ఆసన్న కోణాలు 3 : 2 నిష్పత్తిలో ఉంటే ఆ కోణాలను కనుక్కోండి.

సాధన : సమాంతర చతుర్భుజంలోని ఆసన్న కోణాలు సంపూరకాలు

$$\text{వాటి మొత్తం} = 180^\circ$$

$$\text{ఆసన్నకోణాల నిష్పత్తి} = 3:2$$

$$\text{కాబట్టి కోణాలు} = 180 \times \frac{3}{5} = 108^\circ \text{ మరియు}$$


$$180 \times \frac{2}{5} = 72^\circ$$

ఉదాహరణ 12 : RICE ఒక సమ చతుర్భుజం. కర్ణాల ఖండన బిందువు 'O' OE, OR లను కనుక్కోండి. మీ పరిశీలనలను నిరూపించండి.

సాధన : సమ చతుర్భుజ కర్ణాలు పరస్పరం సమద్విఖండన చేసుకొంటాయి.

$$OE = OI, OR = OC$$

$$\text{కాబట్టి } OE = 5, OR = 12$$



అభ్యాసం - 12.2

1. సత్యమో, అసత్యమో తెలపండి.


- | | |
|--|-----|
| (i) దీర్ఘచతురస్రాలన్నీ చతురస్రాలు | () |
| (ii) సమచతుర్భుజాలన్నీ సమాంతర చతుర్భుజాలు | () |
| (iii) చతురస్రాలన్నీ సమచతుర్భుజాలు, మరియు దీర్ఘచతురస్రాలు | () |
| (iv) చతురస్రాలన్నీ సమాంతర చతుర్భుజాలు కావు. | () |
| (v) గాలిపటాలన్నీ సమచతుర్భుజాలే | () |
| (vi) సమచతుర్భుజాలన్నీ గాలిపటాలే | () |
| (vii) సమాంతర చతుర్భుజాలన్నీ ట్రాపీజియాలే | () |
| (viii) చతురస్రాలన్నీ ట్రాపీజియాలే | () |

2. చతురస్రం ఎలా?


- | | |
|-------------------------------------|---|
| (i) చతుర్భుజం అవుతుందో తెలపండి. | (ii) సమాంతర చతుర్భుజం అవుతుందో తెలపండి. |
| (iii) సమచతుర్భుజం అవుతుందో తెలపండి. | (iv) దీర్ఘచతురస్రం అవుతుందో తెలపండి. |

3. సమచతుర్భుజం ABCD లో $\angle ABC = 40^\circ$

మిగతా కోణాలను కనుక్కోండి.




4. ఒక సమాంతర చతుర్భుజంలోని ఆసన్న కోణాలు x° , $(2x + 30)^\circ$
సమాంతర చతుర్భుజంలోని అన్నికోణాలను కనుక్కోండి.



5. DEAR ఒక ట్రెపిజియం ఎందువల్ల అవుతుందో వివరించండి. ఏరెండు భుజాలు సమాంతరంగా ఉన్నాయి?

6. BASE ఒక దీర్ఘచతురస్రం. దాని కర్ణాలు O వద్ద సమద్విఖండన చేసుకుంటాయి.
 $OB = 5x+1$, $OE = 2x+4$ అయితే x ను కనుక్కోండి.



7. $\angle A = 70^\circ$, $\angle C = 65^\circ$ అయితే ABCD సమాంతర చతుర్భుజం అవుతుందా? కారణం తెలపండి.
8. సమాంతర చతుర్భుజంలోని రెండు ఆసన్న భుజాలు 5:3 నిష్పత్తిలో ఉన్నాయి. దాని పరిధి 48 సెం.మీ. అయితే దాని భుజాల కొలతలను కనుక్కోండి.
9. చతుర్భుజ కర్ణాలు పరస్పరం లంబంగా ఉంటే ఆ చతుర్భుజం సమ చతుర్భుజం అవుతుందా? మీ సమాధానాన్ని బలపర్చేందుకు చిత్రపటాన్ని గీయండి.
10. ABCD ట్రెపిజియంలో $\overline{AB} \parallel \overline{DC}$. $\angle A = \angle B = 30^\circ$ అయితే మిగతా రెండు కోణాలను కనుక్కోండి.
11. ఖాళీలు పూరించండి.

- (i) రెండు ఆసన్న భుజాలు సమానంగా ఉండే సమాంతర చతుర్భుజం _____.
- (ii) ఒక కోణం 90° , రెండు ఆసన్న భుజాలు సమానంగా ఉండే సమాంతర చతుర్భుజం _____.
- (iii) ట్రెపిజియం ABCD లో $\overline{AB} \parallel \overline{DC}$. $\angle D = x^\circ$ అయితే $\angle A =$ _____.
- (iv) సమాంతర చతుర్భుజంలోని ప్రతి కర్ణం దాన్ని _____ త్రిభుజాలుగా విభజిస్తుంది.
- (v) సమాంతర చతుర్భుజం ABCD లో కర్ణాలు \overline{AC} మరియు \overline{BD} లు O వద్ద ఖండించుకుని $AO = 5$ సెం.మీ అయితే $AC =$ _____ సెం.మీ
- (vi) సమ చతుర్భుజం ABCD లో కర్ణాలు 'O' వద్ద ఖండించుకుంటే $\angle AOB =$ _____ డిగ్రీలు
- (vii) ABCD సమాంతర చతుర్భుజమైతే $\angle A - \angle C =$ _____ డిగ్రీలు
- (viii) దీర్ఘచతురస్రం ABCD లో కర్ణం $AC = 10$ సెం.మీ అయితే రెండవ కర్ణం $BD =$ _____ సెం.మీ
- (ix) ABCD చతురస్రంలో కర్ణం \overline{AC} గీయబడింది. $\angle BAC =$ _____ డిగ్రీలు




1. నాలుగు రేఖాఖండాలతో ఏర్పడే సంవృత పటాన్ని 'చతుర్భుజం' అంటారు.
2. ప్రతి చతుర్భుజం తలాన్ని అంతర, బాహ్య, హద్దు తలాలుగా విభజిస్తుంది.
3. ప్రతి చతుర్భుజంలో ఒక జత కర్ణాలుంటాయి.
4. చతుర్భుజంలో అంతరంగా ఉన్న బిందువులను కలిపే రేఖాఖండాలన్ని చతుర్భుజానికి అంతరంగా ఉంటాయి. అనగా చతుర్భుజంలో అంతరంగా కర్ణాలు ఉంటే ఆ చతుర్భుజాన్ని కుంభాకార చతుర్భుజం అంటారు.
5. చతుర్భుజంలో అంతరంగా ఉన్న బిందువులను కలిపే రేఖాఖండాలన్నీ చతుర్భుజానికి అంతరంగా ఉండే అవకాశం లేని అనగా కర్ణాలలో ఏదైనా చతుర్భుజానికి అంతరంగా లేకపోతే దాన్ని పుటాకార చతుర్భుజం అంటారు.
6. చతుర్భుజ అంతరకోణాల మొత్తం 360° .
7. చతుర్భుజాల ధర్మాలు

చతుర్భుజం	ధర్మాలు
సమాంతర చతుర్భుజం : ఎదురెదురు భుజాల జతలు రెండూ సమాంతరంగా ఉండే చతుర్భుజం	(1) ఎదురెదురు భుజాలు సమానం (2) ఎదురెదురు కోణాలు సమానం (3) కర్ణాలు పరస్పరం సమద్విఖండన చేసుకుంటాయి.
సమ చతుర్భుజం : అన్ని భుజాలు సమానంగా ఉండే సమాంతర చతుర్భుజం	(1) సమాంతర చతుర్భుజం యొక్క అన్ని ధర్మాలు (2) కర్ణాలు పరస్పరం లంబంగా ఉంటాయి.
దీర్ఘచతురస్రం : అన్ని లంబకోణాలుండే సమాంతర చతుర్భుజం	(1) సమాంతర చతుర్భుజం యొక్క అన్ని ధర్మాలు (2) ప్రతి కోణమూ లంబకోణం (3) కర్ణాలు సమానం
చతురస్రం : భుజాలు సమానంగా ఉండే దీర్ఘచతురస్రం	(1) సమాంతర చతుర్భుజ, సమ చతుర్భుజ, దీర్ఘచతురస్రం యొక్క అన్ని ధర్మాలు
గాలిపటం : వరుస భుజాలు సమానంగా ఉండే జత భుజాలు కలిగిన చతుర్భుజం	(1) కర్ణాలు పరస్పరం లంబంగా ఉంటాయి. (2) కర్ణాలు సమాన కొలతల్లో ఉండవు. (3) ఒక కర్ణం మరొక కర్ణాన్ని సమద్విఖండన చేస్తుంది.
ట్రాపీజియం : ఒక జత భుజాలు సమాంతరంగా ఉండే చతుర్భుజం	(1) ఎదురెదురు భుజాలు సమాంతరంగా ఉండే ఒక జతను కలిగి ఉంటుంది.




13.0 పరిచయం

ఇరా తన పొలం (పటం -1) వైశాల్యం కనుగొనాలని అనుకొంది. కాని ఇది క్రమకారంలో లేదని గుర్తించింది. కావున ఇరా తన పొలంను (పటం-2) లో చూపిన విధంగా త్రిభుజం, దీర్ఘచతురస్రం, సమాంతర చతుర్భుజం, రాంబస్ మరియు చతురస్రం క్రమాకార రూపాలుగా విభజించింది. ఈ క్రమాకార ఆకారాలన్నింటి వైశాల్యంను కనుగొన గలిగితే తన పొలం మొత్తం వైశాల్యంను కనుక్కోవచ్చునని భావించింది.



పటం -1



పటం -2

దీర్ఘచతురస్రం, చతురస్రంల యొక్క చుట్టుకొలత, వైశాల్యాలను ఎలా కనుగొంటామో మనం కింది తరగతులలో నేర్చుకున్నాం. ఈ అధ్యాయంలో సమాంతర చతుర్భుజం, త్రిభుజం, సమ చతుర్భుజం (రాంబస్) వైశాల్యాలను ఎలా కనుగొంటామో తెలుసుకుందాం. ముందుగా చతురస్రం, దీర్ఘచతురస్రాల చుట్టుకొలత, వైశాల్యాల గురించి కింది తరగతులలో మనమేమి నేర్చుకున్నామో గుర్తుకు తెచ్చుకుందాం.



అభ్యాసం - 13.1

1. కింది పట్టికలోని ఖాళీలను పూరించండి.

పటం	ఆకారం	వైశాల్యం	చుట్టుకొలత
	దీర్ఘచతురస్రం	$l \times b = lb$	_____
	చతురస్రం	_____	4a

2. కాన్ని చతురస్రాల కొలతల వివరాలు కింది పట్టికలో ఇవ్వబడినాయి. అయితే ఇవి అసంపూర్తిగా ఉన్నాయి. వీటిని గణించి పూర్తి చేయండి.


చతురస్ర భుజం	వైశాల్యం	చుట్టుకొలత
15 సెం.మీ.	225 సెం.మీ. ² .	
		88 సెం.మీ.

3. కాన్ని దీర్ఘచతురస్రాలకు సంబంధించిన కొలతల వివరాలు కింది పట్టికలో అసంపూర్తిగా ఇవ్వబడినాయి. అసంపూర్తిగా ఉన్న వివరాలను గుర్తించి పూరించండి.

పొడవు	వెడల్పు	వైశాల్యం	చుట్టుకొలత
20 సెం.మీ.	14 సెం.మీ.		
	12 సెం.మీ.		60 సెం.మీ.
15 సెం.మీ.		150 సెం.మీ. ²	

13.1 సమాంతర చతుర్భుజ వైశాల్యం


పక్క పటం-1 ఆకారాన్ని చూడండి. ఇది ఒక సమాంతర చతుర్భుజం. దీని వైశాల్యంను ఎలా కనుగొంటామో నేర్చుకుందాం.



పటం -1

కృత్యం 1

- కాగితంపై ఒక సమాంతర చతుర్భుజం (పటం-2) ను గీయండి.
- ఈ సమాంతర చతుర్భుజంను కాగితం నుండి కత్తిరించి వేరు చేయండి.
- పటం 2లో చూపిన విధంగా చుక్కల గీత వెంట కత్తిరించి త్రిభుజంను, సమాంతర చతుర్భుజం నుంచి వేరు చేయండి.



పటం -2

- కత్తిరించిన త్రిభుజం పటం-3 లో చూపిన విధంగా మరొక వైపు అమర్చండి. అయితే ఈ రెండు కాగితం ముక్కలను కలపడం వలన దీర్ఘ చతురస్రం ఏర్పడింది.




పటం -3

పటం (2) లోని సమాంతర చతుర్భుజ వైశాల్యం, పటం (3)లోని దీర్ఘచతురస్ర వైశాల్యంనకు సమానమే అని చెప్పవచ్చా? సమానమే అని మీరు కనుక్కోవచ్చు.

కింది కృత్యం నుంచి సమాంతర చతుర్భుజ వైశాల్యం, దీర్ఘచతురస్ర వైశాల్యం సమానమని గుర్తించగలం.

దీర్ఘచతురస్ర వైశాల్యం, పొడవు \times వెడల్పునకు సమానమని మనకు తెలుసు. దీర్ఘచతురస్రం యొక్క పొడవు సమాంతర చతుర్భుజం యొక్క భూమికి మరియు దీర్ఘచతురస్రం యొక్క వెడల్పు సమాంతర చతుర్భుజం యొక్క ఎత్తుకు సమానమని కూడా మనకు తెలుసు.


$$\begin{aligned} \text{కాబట్టి సమాంతర చతుర్భుజ వైశాల్యం} &= \text{దీర్ఘచతురస్ర వైశాల్యం} \\ &= \text{పొడవు} \times \text{వెడల్పు} \\ &= \text{భూమి} \times \text{ఎత్తు} \end{aligned}$$




(పొడవు = భూమి, వెడల్పు = ఎత్తు)

కావున సమాంతర చతుర్భుజ వైశాల్యం దాని భూమి (b) మరియు అనురూప ఎత్తు అనగా (h) ల లబ్ధానికి సమానం అనగా $A = bh$.

ఉదాహరణ 1 : (i), (ii) పటాలలో ఇవ్వబడిన సమాంతర చతుర్భుజాల వైశాల్యాలను కనుగొనుము.



(i)



పటం -1

సాధన :

సమాంతర చతుర్భుజం యొక్క భూమి (b) = 4 యూనిట్లు.


సమాంతర చతుర్భుజం యొక్క ఎత్తు (h) = 3 యూనిట్లు.

సమాంతర చతుర్భుజం యొక్క వైశాల్యం (A) = bh

కాబట్టి, $A = 4 \times 3 = 12$ చ. యూనిట్లు.

అందుచే సమాంతర చతుర్భుజం యొక్క వైశాల్యం 12 చ. యూనిట్లు.

(ii)



పటం -2

సాధన :

సమాంతర చతుర్భుజం యొక్క భూమి (b) = 6 మీ.

సమాంతర చతుర్భుజం యొక్క ఎత్తు (h) = 13 మీ.

వైశాల్యం (A) = bh

కాబట్టి $A = 6 \times 13 = 78$ మీ².

ABCD సమాంతర చతుర్భుజ వైశాల్యం = 78 మీ².




ప్రయత్నించండి


ABCD సమాంతర చతుర్భుజం పటం - 1 యొక్క భుజాలు 8 సెం.మీ., 6 సెం.మీ. అయిన సమాంతర చతుర్భుజం యొక్క భూమి పొడవు ఎంత? ఎత్తు ఎంత? దాని వైశాల్యం ఎంత?

పటం - 2 లోని సమాంతర చతుర్భుజంలో భూమి ఏది? ఎత్తు ఏది? దీని వైశాల్యం ఎంత?

పటం - 1 మరియు పటం - 2 లో వైశాల్యాలు సమానమేనా?




పటం - 1



పటం - 2

సమాంతర చతుర్భుజం యొక్క ఏ భుజానైనా దాని భూమిగా ఎంచుకోవచ్చు లేదా తీసుకోవచ్చు. పటం-1లో AB మీదకు గీయబడిన లంబం DE కనుక ఈ సమాంతర చతుర్భుజంలో భూమి AB, ఎత్తుగా DE అవుతుంది. అదే విధంగా పటం-2లో AD పైకి గీయబడిన లంబం BF కనుక ఈ సమాంతర చతుర్భుజంలో AD భూమి. ఎత్తు BF అవుతుంది.



ఇవి చేయండి



1. సమాంతర చతుర్భుజం ABCD లో $AB = 10$ సెం.మీ.

$DE = 4$ సెం.మీ. అయిన కింది వాటిని కనుక్కోండి.

(i) ABCD వైశాల్యం

(ii) $AD = 6$ సెం.మీ. అయిన BF యొక్క పొడవు

2. కింది సమాంతర చతుర్భుజాలను జాగ్రత్తగా పరిశీలించండి.



- (i) ప్రతీ సమాంతర చతుర్భుజంలోని గళ్ళు (చతురస్రాల)ను లెక్కించుట ద్వారా దాని వైశాల్యమును కనుగొనండి? ప్రతి సమాంతర చతుర్భుజంలో అసంపూర్ణ చతురస్రాలను లెక్కించునపుడు రెండు అసంపూర్ణ చతురస్రాలు కలిసి ఒక చతురస్రం అయ్యేలా తీసుకోండి.

వీటి ఆధారంగా కింది పట్టికను పూరించండి.

సమాంతర చతుర్భుజం	భూమి	ఎత్తు	వైశాల్యం	లెక్కించిన చతురస్రాల ఆధారంగా వైశాల్యం		
				పూర్తి చతురస్రాల సంఖ్య	అసంపూర్ణ చతురస్రాల	మొత్తం చతురస్రాలు (పూర్తి+అసంపూర్ణ)
(i)	5 యూనిట్లు	3 యూనిట్లు	$5 \times 3 = 15$ చదరపు యూనిట్లు	12	6	15
(ii)						
(iii)						
(iv)						
(v)						
(vi)						
(vii)						

- (ii) సమాన భూమి, సమాన ఎత్తు గల సమాంతర చతుర్భుజాల వైశాల్యాలు సమానంగా ఉంటాయా?




ప్రయత్నించండి

- (i) దీర్ఘచతురస్ర వైశాల్యం, సమాంతర చతుర్భుజం వైశాల్యాలను కనుగొనుటకు ఉపయోగించే సూత్రాలు ఒకే విధంగా ఎందుకు ఉన్నాయి?
- (ii) ప్రతీ దీర్ఘచతురస్రం ఒక సమాంతర చతుర్భుజమైంది. కానీ ప్రతీ సమాంతర చతుర్భుజం ఒక దీర్ఘచతురస్రము కాకపోవచ్చు వివరించండి.




అభ్యాసం - 13.1

1. ప్రతి సమాంతర చతుర్భుజం యొక్క వైశాల్యంను కనుగొనండి.




2. PQRS ఒక సమాంతర చతుర్భుజం. P నుండి SR పైకి గీయబడిన లంబం PM మరియు P నుండి QR పైకి గీయబడిన లంబం PN. SR = 12 సెం.మీ. PM=7.6 సెం.మీ. అయిన



- (i) PQRS సమాంతర చతుర్భుజ వైశాల్యమెంత?
- (ii) QR = 8 సెం.మీ. అయిన PN విలువను కనుగొనండి.

3. ABCD సమాంతర చతుర్భుజంలో DF, BE లు వరుసగా AB, AD ల పైకి గీయబడిన లంబాలు. AB= 35 సెం.మీ. AD = 49 సెం.మీ. మరియు సమాంతర చతుర్భుజ వైశాల్యం 1470 సెం.మీ.² అయిన BE, DF లను కనుగొనండి.




4. ఒక సమాంతర చతుర్భుజం యొక్క ఎత్తు, దాని భూమిలో $\frac{1}{3}$ వ వంతు ఉంది. సమాంతర చతుర్భుజం యొక్క వైశాల్యం 192 సెం.మీ.² అయిన దాని భూమిని, ఎత్తును కనుగొనండి.
5. ఒక సమాంతర చతుర్భుజం యొక్క భూమి, ఎత్తులు 5:2 నిష్పత్తిలో ఉన్నాయి. సమాంతర చతుర్భుజ వైశాల్యం 360 చ.మీ. అయిన దాని భూమి మరియు ఎత్తులను కనుగొనండి.
6. ఒక చతురస్రం, మరియు ఒక సమాంతర చతుర్భుజంల యొక్క వైశాల్యం సమానం. చతురస్రం యొక్క భుజము 40 మీ. సమాంతర చతుర్భుజం యొక్క ఎత్తు 20మీ. అయిన సమాంతర చతుర్భుజం యొక్క భూమిని కనుగొనండి.

13.2 త్రిభుజ వైశాల్యం

13.2.1 దీర్ఘచతురస్రంలో భాగాలుగా త్రిభుజాలు

ఒక దీర్ఘచతురస్రాన్ని ఒక కాగితంపై గీయండి. దీనిని పటంలో చూపిన విధంగా దాని కర్ణము వెంట కత్తిరించగా ఏర్పడిన రెండు త్రిభుజాలను తీసుకోండి.

వీటిని ఒక త్రిభుజంపై మరొక త్రిభుజం ఏకీభవించునట్లుగా




ఈ రెండు త్రిభుజాలు సర్వసమానం. అందుచే దీర్ఘచతురస్ర వైశాల్యం రెండు త్రిభుజాల వైశాల్యాల మొత్తంనకు సమానం.

$$\begin{aligned} \text{కాబట్టి, త్రిభుజం వైశాల్యం} &= \frac{1}{2} \times (\text{దీర్ఘచతురస్ర వైశాల్యం}) \\ &= \frac{1}{2} \times (l \times b) = \frac{1}{2} lb \end{aligned}$$

13.2.2 సమాంతర చతుర్భుజాలలో భాగాలుగా త్రిభుజాలు

పటంలో చూపిన విధంగా కాగితంపై ఒక సమాంతర చతుర్భుజంను గీయండి. దీనిని రెండు త్రిభుజాలుగా కర్ణము వెంట కత్తిరించుము. ఏర్పడిన రెండు త్రిభుజాలను ఒక దానిపై మరొకటి ఉంచండి. ఈ రెండు త్రిభుజాల వైశాల్యాలు సమానమేనా?



సమాంతర చతుర్భుజం వైశాల్యం రెండు త్రిభుజాల వైశాల్యాల మొత్తానికి సమానం.

సమాంతర చతుర్భుజం వైశాల్యం దాని భూమి, ఎత్తుల లబ్ధానికి సమానం అని

$$\begin{aligned} \text{త్రిభుజ వైశాల్యం} &= \frac{1}{2} \times (\text{సమాంతర చతుర్భుజ వైశాల్యం}) \\ &= \frac{1}{2} \times (\text{భూమి} \times \text{ఎత్తు}) \\ &= \frac{1}{2} \times b \times h = \frac{1}{2} bh \end{aligned}$$




అందుచే ఒక త్రిభుజవైశాల్యం దాని భూమి (b), ఎత్తు (h)ల లబ్ధంలో సగానికి సమానం.

$$\text{అనగా త్రిభుజ వైశాల్యం } A = \frac{1}{2} bh$$

ఉదాహరణ 2 : ఈ పటంలోని త్రిభుజం యొక్క వైశాల్యంను కనుగొనండి.

సాధన :



$$\text{త్రిభుజ భూమి (b)} = 13 \text{ సెం.మీ.}$$

$$\text{త్రిభుజ ఎత్తు (h)} = 6 \text{ సెం.మీ.}$$

$$\text{త్రిభుజ వైశాల్యం (A)} = \frac{1}{2} (\text{భూమి} \times \text{ఎత్తు}) \text{ లేదా } \frac{1}{2} bh$$

$$\text{కాబట్టి, } A = \frac{1}{2} \times 13 \times 6$$

$$= 13 \times 3 = 39 \text{ సెం.మీ}^2.$$

త్రిభుజ యొక్క వైశాల్యం 39 సెం.మీ².

ఉదాహరణ 3 : త్రిభుజం ABC యొక్క వైశాల్యంను కనుగొనండి.

సాధన :


త్రిభుజం యొక్క భూమి (b) = 8 సెం.మీ.

త్రిభుజం యొక్క ఎత్తు (h) = 6 సెం.మీ.

$$\text{త్రిభుజ వైశాల్యం (A)} = \frac{1}{2} bh$$

$$\text{కాబట్టి, త్రిభుజ వైశాల్యం } A = \frac{1}{2} \times 8 \times 6 = 24 \text{ సెం.మీ.}^2$$

అందుచే ABC త్రిభుజ వైశాల్యం = 24 సెం.మీ.²



లంబకోణ త్రిభుజంలోని రెండు భుజాలలో దేనినైనా ఎత్తుగా తీసుకోవచ్చని గమనించగలరు.





ప్రయత్నించండి

పక్క పటంలో అన్ని త్రిభుజాలు ఒకే భూమి AB = 25 సెం.మీ. పై గీయబడినవి. ఒకే భూమి AB పై గీయబడిన అన్ని త్రిభుజాల ఎత్తులు సమానమేనా? అన్ని త్రిభుజాల వైశాల్యాలు సమానమేనా? నీ సమాధానానికి తగిన కారణాలు తెలపండి. ఈ త్రిభుజాలు సర్వసమానం కూడా అవుతాయా?




అభ్యాసం - 13.3


1. కింది త్రిభుజాల వైశాల్యాలను కనుగొనండి.




2. ΔPQR లో $PQ = 4$ సెం.మీ., $PR = 8$ సెం.మీ., $RT = 6$ సెం.మీ. అయిన (i) ΔPQR వైశాల్యంను (ii) QS పొడవును కనుగొనండి.




3. ΔABC లో A వద్ద లంబకోణం కలదు. AD, BC పైకి గీయబడిన లంబం. $AB = 5$ సెం.మీ., $BC = 13$ సెం.మీ. మరియు $AC = 12$ సెం.మీ. అయిన ABC త్రిభుజ వైశాల్యమును, AD పొడవును కనుగొనండి.



4. PQR ఒక సమద్విభాచూ త్రిభుజం. $PQ = PR = 7.5$ సెం.మీ. మరియు $QR = 9$ సెం.మీ. P నుంచి QR పైకి గీయబడిన ఎత్తు $PS = 6$ సెం.మీ. అయిన ΔPQR వైశాల్యంను మరియు RT పొడవును కనుగొనండి.




5. $ABCD$ దీర్ఘచతురస్రంలో $AB = 8$ సెం.మీ., $BC = 16$ సెం.మీ. మరియు $AE = 4$ సెం.మీ. అయిన ΔBCE వైశాల్యంను కనుగొనండి. $\Delta BAE, \Delta CDE$ త్రిభుజాల వైశాల్యాల మొత్తం, ΔBEC వైశాల్యం సమానమేనా? ఎందుకు?



6. రాము PQR త్రిభుజ వైశాల్యం $A = \frac{1}{2} \times 7 \times 5$ సెం.మీ.² అని చెప్పాడు.

గోపి, అదే త్రిభుజ వైశాల్యం $A = \frac{1}{2} \times 8 \times 5$ సెం.మీ.² అని చెప్పాడు. ఎవరు సరిగా చెప్పారు? ఎందుకు?




7. ఒక త్రిభుజ వైశాల్యం 220 సెం.మీ.² దాని ఎత్తు 11 సెం.మీ. అయిన దాని భూమిని కనుగొనండి.


8. ఒక త్రిభుజం ఎత్తు దాని భూమికి రెండు రెట్లు ఉంది. త్రిభుజ వైశాల్యం 400 సెం.మీ.² అయిన త్రిభుజ భూమిని, ఎత్తును కనుగొనండి.

9. ఒక త్రిభుజ వైశాల్యం, దీర్ఘచతురస్ర వైశాల్యంనకు సమానం. దీర్ఘచతురస్రం యొక్క పొడవు, వెడల్పులు వరుసగా 20 సెం.మీ., 15 సెం.మీ. త్రిభుజం యొక్క భూమి 30 సెం.మీ. అయిన త్రిభుజం యొక్క ఎత్తును కనుగొనండి.


10. పటం ABCD లో షేడ్ చేయబడిన భాగం యొక్క వైశాల్యంను కనుగొనండి. ($\overline{DF} = \overline{CF}$)



11. ABCD పటంలో షేడ్ చేసిన భాగం యొక్క వైశాల్యాన్ని కనుగొనండి.




12. PQRS సమాంతర చతుర్భుజంలో PR = 24 సెం.మీ. మరియు QU = ST = 8 సెం.మీ. అయిన దాని వైశాల్యం కనుగొనండి?



13. ఒక త్రిభుజం యొక్క భూమి, ఎత్తులు 3:2 నిష్పత్తిలో కలవు. త్రిభుజం యొక్క వైశాల్యం 108 సెం.మీ.² అయిన దాని భూమి, ఎత్తులను కనుగొనండి?

13.3 సమచతుర్భుజం (రాంబస్) యొక్క వైశాల్యం

సంతోష్, అఖిల మంచి మిత్రులు. కాగితంతో వివిధ ఆకారాలను కత్తిరించి వాటితో ఆడుతున్నారు. ఒకరోజు సంతోష్ వివిధ త్రిభుజాల ఆకారాలను అఖిలకు ఇచ్చాడు. అఖిల వాటితో వేరువేరు ఆకారాలు కల్గిన సమాంతర చతుర్భుజాలను ఏర్పరచింది. ఈ సమాంతర చతుర్భుజాలు కింద చూపబడినవి.



“వీటిలో అన్ని భుజాలు సమానంగా ఉన్న సమాంతర చతుర్భుజాలు ఏవి?” అని సంతోష్ అఖిలను అడిగాడు.

దానికి అఖిల “చివరి రెండు” సమాన భుజాలు కల్గి ఉన్నాయి అని తెలిపింది.

వెంటనే సంతోష్ “ఈ విధంగా అన్ని భుజాలు సమానంగా గల సమాంతర చతుర్భుజాన్ని సమచతుర్భుజం (రాంబస్) అంటాం”. అని తెల్పాడు.

మనమిప్పుడు సమచతుర్భుజం వైశాల్యాన్ని ఎలా గణించవచ్చో నేర్చుకుందాం!

త్రిభుజం యొక్క వైశాల్యంను కనుగొనడానికి సమాంతర చతుర్భుజంను రెండు సర్వసమాన త్రిభుజాలుగా ఎలా విభజించామో, అదే పద్ధతిని సమచతుర్భుజం యొక్క వైశాల్యంను కనుగొనుటలో కూడా ఉపయోగిద్దాం.

ABCD ఒక సమచతుర్భుజం (రాంబస్)

ABCD సమచతుర్భుజ వైశాల్యం = (ΔACD వైశాల్యం) + (ΔACB వైశాల్యం)


$$= \left(\frac{1}{2} \times AC \times OD \right) + \left(\frac{1}{2} \times AC \times OB \right)$$

(సమచతుర్భుజములో కర్ణాలు పరస్పరం లంబ సమద్విఖండన చేసుకుంటాయి)

$$= \frac{1}{2} AC \times (OD + OB)$$

$$= \frac{1}{2} AC \times BD$$

$$= \frac{1}{2} d_1 \times d_2 \quad (AC = d_1 \text{ మరియు } BD = d_2)$$



సమచతుర్భుజ, వైశాల్యం దాని కర్ణాల లబ్ధంలో సగానికి సమానం.


$$\text{అనగా } A = \frac{1}{2} d_1 d_2$$

ఉదాహరణ 4 : ABCD సమచతుర్భుజం యొక్క వైశాల్యం కనుగొనండి.

సాధన : మొదటి కర్ణం పొడవు (d_1) = 7.5 సెం.మీ.

రెండవ కర్ణం పొడవు (d_2) = 5.6 సెం.మీ.

$$\text{సమచతుర్భుజ వైశాల్యం (A)} = \frac{1}{2} d_1 d_2$$



$$\text{సమచతుర్భుజ వైశాల్యం } A = \frac{1}{2} \times 7.5 \times 5.6 = 21 \text{ సెం.మీ.}^2$$

$$\text{అందుచే, సమచతుర్భుజం ABCD వైశాల్యం} = 21 \text{ సెం.మీ.}^2$$

ఉదాహరణ 5 : ఒక సమచతుర్భుజం యొక్క వైశాల్యం 60 సెం.మీ.² దాని ఒక కర్ణం 8 సెం.మీ. అయిన రెండవ కర్ణంను కనుగొనండి.

సాధన : మొదటి కర్ణం పొడవు (d_1) = 8 సెం.మీ.

రెండవ కర్ణం పొడవు = d_2

$$\text{సమచతుర్భుజం యొక్క వైశాల్యం} = \frac{1}{2} \times d_1 \times d_2$$

$$\text{కాబట్టి } 60 = \frac{1}{2} \times 8 \times d_2$$

$$d_2 = 15 \text{ సెం.మీ.}$$


అందుచేత, రెండవ కర్ణం యొక్క పొడవు 15 సెం.మీ.




అభ్యాసం - 13.4

1. కింది సమచతుర్భుజాల వైశాల్యం కనుగొనండి?

(i)



(ii)



2. ఖాళీ గళ్ళను పూరించండి?

మొదటి కర్ణం (d_1)	రెండవ కర్ణం (d_2)	సమచతుర్భుజ వైశాల్యం
12 సెం.మీ.	16 సెం.మీ.	
27 మి.మీ.		2025 మి.మీ. ²
24 మీ.	57.6 మీ.	

3. ఒక సమచతుర్భుజం యొక్క వైశాల్యం 216 చ.సెం.మీ. ఒక కర్ణం 24 సెం.మీ. అయిన ఆ సమచతుర్భుజం యొక్క రెండవ కర్ణం ఎంత?

4. ఒక భవనం నేలపై సమచతుర్భుజాకారంలో ఉన్న 3000 టైల్స్ పరుచబడి ఉన్నాయి. ఒక్కొక్క టైల్ యొక్క కర్ణాలు 45 సెం.మీ., 30 సెం.మీ. ఒక చదరపు మీటరు వైశాల్యం గల నేలను పాలిష్ చేయుటకు 2.50 ఖర్చు అయిన మొత్తం నేలను (టైల్స్) పాలిష్ చేయుటకు ఎంత ఖర్చుగును.

13.4 వృత్తం చుట్టుకొలత

నజియా సైకిల్ టైరుతో ఆడుకుంటుంది. ఆమె టైరును కర్రతో తిప్పుతూ దాని వెంట పరిగెత్తుతుంది. టైరు ఒక వూర్తి చుట్టు తిరిగినప్పుడు అది ప్రయాణించిన దూరం ఎంత?

సైకిల్ టైరు ఒక వూర్తి చుట్టు తిరిగినప్పుడు అది ప్రయాణించిన దూరం, ఆ టైరు చుట్టూ ఉన్న పొడవుకు సమానం. సైకిల్ టైరు యొక్క ఈ చుట్టూ వున్న పొడవునే దాని చుట్టుకొలత అంటారు.

సైకిల్ టైరు ప్రయాణించిన మొత్తం దూరానికి అది తిరిగిన చుట్ట సంఖ్యకు మధ్యగల సంబంధం ఏమిటో చెప్పగలరా?






కృత్యం 2

జయ ఒక వృత్తాకార ముక్కను కార్డుబోర్డునుండి కత్తిరించి తీసుకొంది. దీనిని అందంగా తయారుచేయటం కొరకు దీనిచుట్టూ ఒక లేసును పటంలో చూపిన విధంగా అతికించాలనుకున్నది. అయితే ఆమెకు కావలసిన లేసు యొక్క పొడవు వృత్తాకార కార్డుబోర్డు యొక్క చుట్టుకొలతకు సమానమేనా? వృత్తాకార కార్డుబోర్డు యొక్క చుట్టుకొలత స్కేలు సహాయంతో కొలవగలదా?



జయ ఏమి చేసిందో పరిశీలిద్దాం?

జయ టేబుల్పై ఒక రేఖను గీసి ఆ గీతపై బిందువు A ను గుర్తించింది. వృత్తాకార కార్డుబోర్డుపై అంచువెంట ఒకచోట ఒక చుక్కను గుర్తించింది. ఈ చుక్కను రేఖపై గుర్తించిన A బిందువుతో ఏకీభవించునట్లు కార్డుబోర్డును టేబుల్పై ఉంచింది. పటంలో చూపిన విధంగా దొర్లించటం ప్రారంభించింది. కార్డుబోర్డు అంచువెంట గుర్తించిన చుక్క తిరిగి టేబుల్పై గీచిన రేఖతో ఏకీభవించే వరకూ దానిని దొర్లించింది. కార్డుబోర్డుపైన ఉన్న చుక్క మళ్లీ రేఖను ఏకీభవించిన బిందువును B గా గుర్తించింది. AB రేఖ పొడవు వృత్తాకార కార్డుబోర్డు యొక్క చుట్టుకొలతకు సమానమవుతుంది కనుక AB రేఖ పొడవుకు సమానమైన లేస్ పొడవు వృత్తాకార కార్డు బోర్డుకు అవసరమౌతుంది.



ప్రయత్నించండి

సీసామూత, గాజు లేదా ఏదైనా ఒక వృత్తాకార వస్తువును తీసుకోండి. వాటి యొక్క చుట్టుకొలతను తీగ సహాయంతో కనుగొనండి.

అయితే ప్రతీ వృత్తాకార వస్తువు యొక్క చుట్టుకొలతను ఈ విధంగా కనుగొనటం సులభం కాదు. కనుక వేరే ఒక పద్ధతిన తెలుసుకోవలసి ఉంది. దీనికొరకై వృత్తం యొక్క వ్యాసంనకు దాని చుట్టుకొలతకు మధ్యసంబంధమేమైనా ఉందేమో పరిశీలిద్దాం.

ఒక వ్యక్తి వేరువేరు వ్యాసార్థాలున్న 6 వృత్తాకార కార్డుబోర్డులను తయారు చేసి తీగ సహాయముతో వీని చుట్టుకొలతలను కనుగొన్నాడు. ఇంకా వ్యాసమునకు, చుట్టుకొలతకు మధ్యగల నిష్పత్తిని కూడా కనుగొన్నాడు.

ఈ విలువలన్నింటిని కింది పట్టికలో నమోదు చేశాడు.

వృత్తము	వ్యాసార్థము	వ్యాసము	చుట్టుకొలత	చుట్టుకొలతకు, వ్యాసమునకు మధ్యగల నిష్పత్తి
1.	3.5 సెం.మీ.	7.0 సెం.మీ.	22.0 సెం.మీ.	$\frac{22}{7} = 3.14$
2.	7.0 సెం.మీ.	14.0 సెం.మీ.	44.0 సెం.మీ.	$\frac{44}{14} = 3.14$
3.	10.5 సెం.మీ.	21.0 సెం.మీ.	66.0 సెం.మీ.	
4.	21.0 సెం.మీ.	42.0 సెం.మీ.	132.0 సెం.మీ.	
5.	5.0 సెం.మీ.	10.0 సెం.మీ.	32.0 సెం.మీ.	
6.	15.0 సెం.మీ.	30.0 సెం.మీ.	94.0 సెం.మీ.	

పట్టికలోని ఫలితాల ఆధారంగా మీరేమి గ్రహించారు? ప్రతీ వృత్తం యొక్క చుట్టుకొలత, దాని వ్యాసంనకు మధ్యగల నిష్పత్తి సుమారుగా సమానమేనా? ఎల్లప్పుడు వృత్తం యొక్క చుట్టుకొలత, దాని వ్యాసంనకు దాదాపు మూడు రెట్లు ఉంటుందని చెప్పవచ్చా?

వృత్తం చుట్టుకొలత దాని వ్యాసంనకు మధ్యగల నిష్పత్తి విలువ సుమారుగా $\frac{22}{7}$ లేదా 3.14గా ఉంటుంది.

దీనిని π (పై) చేత సూచిస్తాం. ఇది ఒక స్థిర విలువ.

కాబట్టి వృత్తం యొక్క చుట్టుకొలతను 'c' చేత వ్యాసంను 'd' చేత సూచిస్తే $\frac{c}{d} = \pi$ అవుతుంది.

$$\text{కావున} \quad \frac{c}{d} = \pi$$

$$c = \pi d$$

అయితే, వృత్తం యొక్క వ్యాసం, వ్యాసార్ధానికి రెండింతలు అవుతుంది. అనగా $d = 2r$ ($r =$ వ్యాసార్ధం)

$$c = \pi \times 2 r \quad \text{లేదా} \quad c = 2 \pi r$$

అయితే, వృత్తం యొక్క చుట్టుకొలత $c = \pi d$ లేదా $2 \pi r$

ఉదాహరణ 6 : 10 సెం.మీ. వ్యాసం కలిగిన వృత్తం యొక్క చుట్టుకొలతను కనుగొనండి. ($\pi = 3.14$ గా తీసుకొనిన)

సాధన : వృత్తం యొక్క వ్యాసం (d) = 10 సెం.మీ.

వృత్తం యొక్క చుట్టుకొలత (c) = πd

$$= 3.14 \times 10$$

$$c = 31.4 \text{ సెం.మీ.}$$

అందుచేత వృత్తం చుట్టుకొలత 31.4 సెం.మీ.

ఉదాహరణ 7 : 14 సెం.మీ. వ్యాసార్ధం గల వృత్తం యొక్క చుట్టుకొలతను కనుగొనండి? ($\pi = \frac{22}{7}$ గా తీసుకొనిన)

సాధన : వృత్త వ్యాసార్ధం (r) = 14 సెం.మీ.

వృత్తం చుట్టుకొలత (c) = $2 \pi r$

$$c = 2 \times \frac{22}{7} \times 14$$


$$c = 88 \text{ సెం.మీ.}$$

అందుచే, వృత్తం చుట్టుకొలత 88 సెం.మీ.




అభ్యాసం - 13.5


- కింది వ్యాసార్థాలు గల వృత్తాల చుట్టుకొలతలను కనుగొనండి.
 - 35 సెం.మీ.
 - 4.2 సెం.మీ.
 - 15.4 సెం.మీ.
- కింది వ్యాసాలుగా గల వృత్తాల చుట్టుకొలతలను కనుగొనండి.
 - 17.5 సెం.మీ.
 - 5.6 సెం.మీ.
 - 4.9 సెం.మీ.

గమనిక : పై రెండు సందర్భాలలో $\pi = \frac{22}{7}$ గా తీసుకొనుము.
- $\pi = 3.14$ గా తీసుకొని కింది వ్యాసార్థాలు కల్గిన వృత్తాల చుట్టుకొలతలు కనుగొనండి.
 - 8 సెం.మీ.
 - 15 సెం.మీ.
 - 20 సెం.మీ.
 - చుట్టుకొలత 44 సెం.మీ.గా గలిగిన వృత్తం యొక్క వ్యాసార్థంను కనుగొనండి.
- ఒక వృత్తం చుట్టుకొలత 264 సెం.మీ. అయిన, దాని వ్యాసార్థంను కనుగొనండి. ($\pi = \frac{22}{7}$ గా తీసుకొనిన).
- ఒక వృత్తం యొక్క చుట్టుకొలత 33 సెం.మీ. అయిన దాని వ్యాసంను కనుగొనండి.
- 35 సెం.మీ. వ్యాసార్థం గల ఒక చక్రం ఎన్ని చుట్లు తిరిగిన అది 660 సెం.మీ. దూరం ప్రయాణించగలదు?
($\pi = \frac{22}{7}$ గా తీసుకొనిన)
- రెండు వృత్తాల వ్యాసాల నిష్పత్తి 3 : 4 అయిన వాని చుట్టుకొలతల నిష్పత్తిని కనుగొనండి.
- ఒక రోడ్డురోలరు 2200 మీ. దూరంను చదును చేయుటకు 200 చుట్లు తిరుగును. అయిన రోలరు యొక్క వ్యాసార్థంను కనుగొనండి.
- ఒక నిమిషాల ముల్లు పొడవు 15 సెం.మీ. దాని చివరి కొన 1 గంటలో ప్రయాణించే దూరమును కనుగొనండి. ($\pi = 3.14$ గా తీసుకొనిన).
- 

ఒక తీగతో 25 సెం.మీ. వ్యాసార్థం గల వృత్తాకారాన్ని మలిచి అదే తీగతో ఒక చతురస్రాకారాన్ని తయారు చేసిన ఆ చతురస్ర భుజం పొడవు ఎంత?




13.5 దీర్ఘచతురస్రాకార బాటలు



సాధారణంగా మనం తోటలు, పార్కులు, ఆట స్థలాలలో నడక కోసం బాటలను ఏర్పరచడం గమనించి ఉంటాం. అయితే మనం ఉపయోగం కోసం నిర్మించుకొనే ఈ బాటల కోసం అయ్యే ఖర్చు లెక్కించడానికి వాటి వైశాల్యాలు ఎలా లెక్కిస్తారో తెలుసుకుందాం.

ఉదాహరణ 8 : 60మీ. పొడవు 40 మీ. వెడల్పు గల ఒక ప్లాటు చుట్టూ 3 మీ. వెడల్పు గల బాట నిర్మించారు. అయిన ఆ బాట వైశాల్యంను కనుగొనండి.



సాధన : పై పటంలో ABCD దీర్ఘచతురస్రాకార ప్లాటును సూచిస్తుంది. దీని చుట్టూ 3 మీ. బాటను నిర్మించడమైంది. ఈ బాట వైశాల్యాన్ని కనుగొనవలెనన్న EFGH బయటి దీర్ఘచతురస్ర వైశాల్యాల నుండి ABCD లోపలి దీర్ఘచతురస్ర వైశాల్యాన్ని తీసివేయాలి.

$$\begin{aligned}
 \text{లోపలి దీర్ఘ చతురస్రం ABCD యొక్క పొడవు} &= 60 \text{ మీ.} \\
 \text{లోపలి దీర్ఘ చతురస్రం ABCD యొక్క వెడల్పు} &= 40 \text{ మీ.} \\
 \text{లోపలి దీర్ఘ చతురస్రం ABCD వైశాల్యం} &= (60 \times 40) \text{ మీ.}^2 \\
 &= 2400 \text{ మీ.}^2 \\
 \text{బాట వెడల్పు} &= 3 \text{ మీ.} \\
 \text{వెలుపలి దీర్ఘచతురస్రం EFGH పొడవు} &= 60 \text{ మీ.} + (3+3) \text{ మీ.} \\
 &= 66 \text{ మీ.} \\
 \text{వెలుపలి దీర్ఘచతురస్రం EFGH వెడల్పు} &= 40 \text{ మీ.} + (3+3) \text{ మీ.} \\
 &= 46 \text{ మీ.}
 \end{aligned}$$


$$\text{వెలుపలి దీర్ఘచతురస్రం EFGH వైశాల్యం} = 66 \times 46 \text{ మీ}^2 = 3036 \text{ మీ}^2$$

$$\begin{aligned} \text{బాట వైశాల్యం} &= (\text{వెలుపలి దీర్ఘచతురస్రం EFGH వైశాల్యం}) - (\text{లోపలి దీర్ఘచతురస్రం ABCD వైశాల్యం}) \\ &= (3036 - 2400) \text{ మీ}^2 = 636 \text{ మీ}^2 \end{aligned}$$

ఉదాహరణ 9 : ఒక దీర్ఘచతురస్రాకార మైదానం యొక్క కొలతలు 90 మీ. మరియు 60 మీ. ఈ మైదానంలో పటంలో చూపిన విధంగా PQRS, EFGH అనే రెండు రోడ్లను ఒక్కొక్కటి 3 మీ. వెడల్పు ఉండేటట్లు నిర్మించినారు. ఈ రోడ్లు దీర్ఘ చతురస్రం యొక్క భుజాలకు సమాంతరంగా ఉండి, మైదానం మధ్య భాగంలో అవి ఒక దానికొకటి కలుసుకున్నాయి. అయితే

(i) రోడ్డు వైశాల్యం

(ii) చదరపు మీటరుకు 110 చొప్పున రోడ్డు నిర్మాణానికి అయ్యే ఖర్చును కనుగొనండి.



సాధన : ABCD ఒక దీర్ఘచతురస్రాకార మైదానం అనుకోండి. PQRS మరియు EFGH 3 మీ. రోడ్లు.

సమస్యలో ఇచ్చిన అంశాలు

$$PQ = 3 \text{ మీ.} \quad \text{మరియు} \quad PS = 60 \text{ మీ.} \quad \quad EH = 3 \text{ మీ.} \quad \text{మరియు} \quad EF = 90 \text{ మీ.}$$


$$KL = 3 \text{ మీ.} \quad \text{మరియు} \quad KN = 3 \text{ మీ} \quad \quad \text{అనగా KLMN ఒక చతురస్రం.}$$

(i) రోడ్డు వైశాల్యం PQRS మరియు EFGH దీర్ఘచతురస్రాల వైశాల్యాల మొత్తానికి సమానం. అయితే ఈ పటంను గమనించినట్లయితే KLMN చతురస్ర వైశాల్యాన్ని రెండు సార్లు తీసుకోబడుతున్నట్లుగా తెలుస్తుంది. అందువల్ల KLMN చతురస్ర వైశాల్యాన్ని రోడ్డు వైశాల్యంల నుండి ఒకసారి తీసివేయాలి.

$$\begin{aligned} \therefore \text{రోడ్డు వైశాల్యం} &= \text{దీర్ఘ చతురస్రం PQRS వైశాల్యం} + \text{దీర్ఘచతురస్రం EFGH వైశాల్యం} \\ &\quad - \text{చతురస్రం KLMN వైశాల్యం} \\ &= (PS \times PQ) + (EF \times EH) - (KL \times KN) \\ &= (60 \times 3) + (90 \times 3) - (3 \times 3) \\ &= (180 + 270 - 9) \end{aligned}$$

- (ii) 1 మీ^2 నిర్మాణానికి అయ్యే ఖర్చు = ` 110
 441 మీ^2 నిర్మాణానికి అయ్యే ఖర్చు = 110×441
 రోడ్డు నిర్మాణానికి అయ్యే ఖర్చు = ` 48,510

ఉదాహరణ 10 : 100 మీ. భుజం గల ఒక చతురస్ర మైదానం చుట్టు బయట 5 మీ. వెడల్పు గల బాట గలదు. అయిన బాట వైశాల్యంను కనుగొనండి. 10 మీ^2 . బాటను సిమెంటుతో నిర్మించుటకు అయ్యే ఖర్చు ` 250 అయిన మొత్తం బాటను నిర్మించుటకు అయ్యే ఖర్చును కనుగొనండి.



సాధన : పటం PQRS చతురస్ర మైదానం. షేడ చేసిన భాగం 5 మీ. వెడల్పు గల బాట.

$$\begin{aligned}
 \text{PQRS చతురస్ర భుజం} &= 100 \text{ మీ.} \\
 \text{PQRS చతురస్ర వైశాల్యం} &= (\text{భుజం})^2 = 100^2 = 10000 \text{ మీ}^2. \\
 \text{AB భుజం యొక్క పొడవు} &= 100 + (5+5) = 110 \text{ మీ.} \\
 \text{ABCD చతురస్ర వైశాల్యం} &= (\text{భుజం})^2 = 110^2 = 12100 \text{ మీ}^2. \\
 \text{బాట వైశాల్యం} &= \text{ABCD వైశాల్యము} - \text{PQRS వైశాల్యము} \\
 &= 12100 - 10000 = 2100 \text{ మీ}^2. \\
 10 \text{ మీ}^2. \text{ బాట నిర్మించుటకు అయ్యే ఖర్చు} &= ` 250 \\
 1 \text{ మీ}^2. \text{ బాట నిర్మించుటకు అయ్యే ఖర్చు} &= \frac{250}{10} \\
 2100 \text{ మీ}^2. \text{ బాట నిర్మించుటకు అయ్యే ఖర్చు} &= \frac{250}{10} \times 2100 \\
 &= ` 52,500 \\
 \text{బాట నిర్మాణానికి అయ్యే ఖర్చు} &= ` 52,500
 \end{aligned}$$



అభ్యాసం - 13.6

- 45మీ. భుజము గల ఒక చతురస్రాకార మైదానం చుట్టూ 2.5 మీ. వెడల్పు గల బాట కలదు. బాట వైశాల్యంను కనుగొనండి.
- ఒక పాఠశాల భవనంలో 18మీ. పొడవు, 12.5 మీ. వెడల్పు గల హాలు కలదు. హాలు నేలపై గోడల నుంచి 50 సెం.మీ. వెడల్పున స్థలం వదిలి హాలు మధ్యలో ఒక కార్పెట్ పరచబడింది. కార్పెట్ వైశాల్యంను, కార్పెట్టుకు

3. ఒక చతురస్రాకార గడ్డి మైదానం యొక్క భుజం 80 మీ. దీనిలో నడవడానికి వీలుగా మైదానం యొక్క భుజాలకు సమాంతరంగా రెండు రోడ్లు ఒకదానికొకటి మైదానం యొక్క మధ్యభాగంలో పరస్పరం ఖండించుకొనే విధంగా నిర్మించబడినవి. రోడ్ల వెడల్పు 4 మీ. అయిన ఆ రోడ్లు వైశాల్యంను కనుగొనండి.
4. 8 మీ. \times 5 మీ. కొలతలు గల ఒక గదిచుట్టూ 2 మీ. వెడల్పుగల వరండా కలదు. వరండా ఆక్రమించిన ప్రదేశం యొక్క వైశాల్యంను కనుగొనండి.
5. ఒక దీర్ఘచతురస్రాకార పార్కు యొక్క పొడవు, వెడల్పులు వరుసగా 700 మీ. మరియు 300 మీ. దీని భుజాలకు సమాంతరంగా 10 మీ. వెడల్పుగల రెండు రోడ్లు పార్కు మధ్యభాగంలో పరస్పరం ఖండించుకొనే విధంగా నిర్మించబడినవి. రోడ్లు వైశాల్యంను కనుగొనండి? అలాగే రోడ్లు కాకుండా మిగిలిన పార్కు వైశాల్యంను కనుగొనండి.



మనం నేర్చుకున్నవి

- సమాంతర చతుర్భుజ వైశాల్యం (A) దాని భూమి (b) ఎత్తుల (h) లబ్ధానికి సమానం.
అనగా $A = bh$. (సమాంతర చతుర్భుజంలో ఏ భుజానైనా భూమిగా తీసుకోవచ్చు).
- త్రిభుజ వైశాల్యం (A) దాని భూమి (b) ఎత్తు (h) ల లబ్ధంలో సగానికి సమానము.
అనగా $A = \frac{1}{2} bh$.
- రాంబస్ వైశాల్యం (A) దాని కర్ణాల లబ్ధంలో సగానికి సమానం అనగా $A = \frac{1}{2} d_1 d_2$.
- వృత్త పరిధి (C) = $2 \pi r$ ఇచ్చట r వ్యాసార్థము మరియు $\pi = \frac{22}{7}$ లేదా 3.14.




J1F5E5

ఆర్కిమెడిస్ (గ్రీసు)

287 - 212 BC

ప్రప్రథమంగా ఇతడు π విలువను గణించాడు.

వృత్తం చుట్టుకొలత, వైశాల్యాలకు గణిత సూత్రాలను కనుగొన్నాడు.






14.0 పరిచయం







మీకు 6వ తరగతిలో వివిధ త్రిమితీయ ఆకారాలను పరిచయం చేయడం జరిగింది. ఆ ఆకారాల ముఖాలను, అంచులను, శీర్షాలను గుర్తించడం కూడా నేర్చుకున్నారు. మీరు క్రింది తరగతిలో నేర్చుకొన్న విషయాలను ఒక్కసారి గుర్తుకు తెచ్చుకుందాం.



అభ్యాసం - 14.1

1. కింద కొన్ని వస్తువుల చిత్రాలు ఈయబడినాయి. వాటిని ఆకారాల ప్రకారం వర్గీకరించి కింది ఈ పట్టికలో వాటి పేర్లు నింపండి.






					
గోళము	స్థూపము	పిరమిడ్	దీర్ఘఘనము	శంకువు	సమ ఘనము

2. కింద ఈయబడిన త్రిమితీయ ఆకారాలకు, మీ దైనందిన జీవితంలో మీరు చూసే వస్తువుల నుండి కనీసం రెండు ఉదాహరణల నివ్వండి.

- (i) శంకువు -----
- (ii) సమ ఘనము -----
- (iii) దీర్ఘ ఘనము -----
- (iv) గోళము -----
- (v) స్థూపము -----


3. క్రింద ఈయబడిన ఆకారాల, ముఖాలు, అంచులు మరియు శీర్షాలను గుర్తించి వాటి సంఖ్యను క్రింది పట్టికలో నింపండి.

			
ముఖాలు			
అంచులు			
శీర్షాలు			


14.1 త్రిమితీయ ఆకారాల 'వల' రూపాలు

ఇప్పుడు మనం త్రిమితీయ ఆకారాలను విప్పగా కాగితం వంటి ద్విమితీయ తలాల (సమతలాల)పై ఎలా వుంటాయో చూద్దాం. దీనిని మనం వివిధ 3-D చిత్రాల 'వల' రూపాల ద్వారా గమనించవచ్చును.

ఒక దశసరి కాగితంతో చేయబడ్డ అట్టపెట్టెను (టూత్ పేస్ట్ పెట్టె లేదా షూ పెట్టె) తీసుకొని, దాని అంచుల వద్ద కత్తిరించి సమతలం ఏర్పడేటట్లు చేయండి. ఇలా ఏర్పడిన దానినే ఆ పెట్టె వల అంటారు. పటము - 1 లో చూపినట్లు వల అనేది ద్విమితీయ తలంలో నున్న ఆకారము యొక్క అంచుల రూపము వంటిది. దానిని మడిచినపుడు పటము - 2 లో వున్నట్లు వస్తుంది. చివరకు పటము - 3 లో చూపినట్లు 3-D ఆకారము ఏర్పడుతుంది.



ఇక్కడ ఒక పెట్టె యొక్క వల రూపం ఈయబడినది. దీనిని కాగితంపై గీసి కత్తిరించి ఒక దళసరి కాగితముపై అంటించండి. అంచుల వెంబడి మడిచి జిగురుతో అంటించి ఒక పెట్టెను తయారు చేయండి. ఇలా ఏర్పడిన పెట్టె ఆకారము ఏమిటి?




పటం 1



పటం 2

ఇదే విధంగా శంకువు ఆకృతిలో వున్న ఐస్క్రీమ్ కాగితపు కప్పును (లేదా ఆ ఆకారం లోని మరేదైనా కప్పు) తీసుకొని పటము



- 1 లో చూపినట్లు దాని ఏటవాలు ఎత్తు వెంబడి జాగ్రత్తగా కత్తిరించండి. ఇలా చేయగా మీకు శంకువు యొక్క వల, పటము - 2 లో చూపినట్లు ఏర్పడుతుంది.



సూచిత్వించండి

వివిధ ఆకృతులు (స్థూపము, ఘనము, దీర్ఘఘనము మరియు శంకువు) గల వస్తువులు తీసుకొని వాటిని జాగ్రత్తగా కత్తిరించి వాటి వలలను తయారుచేయండి. ఇలా చేయడానికి మీ ఉపాధ్యాయులు లేదా స్నేహితుల సహాయం తీసుకోండి.


పై కృత్యం ద్వారా మీరు వివిధ ఆకృతులు గల వస్తువులకు వివిధ రకాలైన వలలు ఏర్పడతాయని తెలుసుకుంటారు. అంతేకాక ఒకే ఆకారానికి మనం కత్తిరించే విధానాన్ని బట్టి ఒకటి కంటే ఎక్కువ వలలు ఏర్పడతాయని తెలుసుకుంటారు.




అభ్యాసం - 14.2

1. కింద కొన్ని వలలు యివ్వబడ్డాయి. వాటిని నకలు చేసుకొని దళసరి కాగితం పై అంటించండి. వాటిని జాగ్రత్తగా మడిచి జిగురుతో అంటించడం ద్వారా త్రిమితీయ ఆకారాలను తయారుచేయండి. ఏ వలకు ఏ త్రిమితీయ ఆకారం ఏర్పడిందో వాటిని జతపరచండి.




వల రూపము



త్రిమితీయ ఆకారం



2. ఇక్కడ ప్రతి ఆకారానికి 3 వల రూపాలు ఈయబడినాయి. సరియైన వల రూపాన్ని దాని త్రిమితీయ ఆకారంతో జతపరచండి.






(a)

(b)

(c)

(ii)




(a)



(b)

(c)

3. సమఘనాకార పాచిక అనేది ప్రతి తలం పై బిందువులను కలిగిన ఒక సమ ఘనము. ఒక సమఘనాకార పాచిక ఎదురెదురు తలాలపై బిందువుల మొత్తము ఏడు ఉంటుంది.



ఇక్కడ సమఘనాకార పాచికలను తయారుచేయడానికి రెండు వలలు ఈయబడ్డాయి. ఖాళీ గడులలో సరియైన సంఖ్యలో బిందువులను గుర్తించండి.



ఇలా ఆడండి.


మీరు, మీ మిత్రుడు వీపు భాగాలు ఆనేటట్లు కూర్చోండి. మీలో ఒకరు ఒక త్రిమితీయ ఆకారాన్ని తయారుచేయడానికి కావలసిన వల రూపాన్ని చదవండి. రెండవవారు దానిని నకలు చేసి, గీసి ఇచ్చిన త్రిమితీయ ఆకారాన్ని తయారుచేయాలి.

14.2 ఘనాకారాలను సమతలం పై గీయడం


మనం పటాలను గీసే కాగితం ఒక సమతలం. ఒక ఘనాకారాన్ని దీనిపై గీసినపుడు విరూపము చెందినది. ఇది కేవలము దృశ్యభ్రాంతి మాత్రమే. ఇక్కడ మనం ఒక త్రిమితీయ ఆకారాన్ని ఒక సమతలం పై గీయడానికి రెండు పద్ధతులను ఉపయోగిస్తాము.

14.2.1 ఏటవాలు రేఖా చిత్రాలు

ఇక్కడ ఒక సమ ఘనం పటం ఇవ్వబడింది. దీనిని ముందు నుండి చూస్తే ఎలా కన్పిస్తుందో ఈ పటం చూడగానే అర్థమవుతుంది. నిజానికి మనం ఘనము యొక్క అన్ని తలలను పటంలో చూడలేము. ఒక ఘనంలో అన్ని అంచుల పొడవులు సమానంగా వున్నట్లు, యీ పటంలో అన్ని అంచుల పొడవులూ సమానం కాదు, అయినా దీనిని చూడగానే మనము ఒక ఘనం అని గుర్తుపడతాము. ఇటువంటి పటాలనే ఏటవాలు రేఖా చిత్రాలు అంటారు.




ఇటువంటి చిత్రాలను ఎలా గీయాలి? వీటిని గీసే పద్ధతిని నేర్చుకునేందుకు ప్రయత్నిద్దాము. మొదట గళ్ళ కాగితాలపై వీటిని సాధన చేస్తే తరువాత తెల్లకాగితాలపై కూడా సులభంగా గీయవచ్చును. ఇప్పుడు మనం $3 \times 3 \times 3$ కొలతలు గల (అనగా ప్రతీ అంచు 3 యూనిట్లు) ఒక ఘనానికి ఏటవాలు రేఖా చిత్రం నిర్మిద్దాము.



సోపానం 1

ముందుగా ఒక ముఖాన్ని గీయండి




సోపానం 2

అదే కొలతలతో గీచిన ముఖానికి


వెనుక ముఖం గీయండి.

ఇది కొంచెం ప్రక్కకు గీయండి.



సోపానం 3

సంబంధిత మూలాలను కలపండి



సోపానం 4

కనిపించని అంచులను చుక్కల రేఖలతో గీయండి.

ఇదే మనకు కావలసిన చిత్రము

ఏటవాలు చిత్రంలో యీ క్రింది అంశాలను గమనించారా?


- (i) ముందు మరియు దానికి వెనుకగా వుండే తలాలు ఒకే పరిమాణాన్ని కలిగి వుంటాయి.
- (ii) ఒక ఘనంలో అంచులు ఏ విధంగా ఒకే కొలతను కలిగి వుంటాయో, అదే విధంగా యీ చిత్రంలో కూడా కొలతలు తీసుకొని గీయకపోయినా అంచులన్నీ సమానంగా ఉన్నట్లు కనిపిస్తాయి.

ఇప్పుడు మీరు ఒక దీర్ఘఘనానికి ఏటవాలు చిత్రాన్ని గీయటానికి ప్రయత్నించండి. (ఇలా నిర్మించేటప్పుడు ఒక దీర్ఘఘనం ముఖాలన్నీ దీర్ఘచతురస్రాలని గుర్తుకు తెచ్చుకోండి)

ఘనాలను ఇచ్చిన కొలతలలో వుండేటట్లు కూడా మనం చిత్రాలను గీయవచ్చును. ఇలా గీయడానికి మనకు తుల్య బిందుమాపని కావాలి. ఇప్పుడు మనం పొడవు 7 సెం.మీ, వెడల్పు 3 సెం.మీ, ఎత్తు 4 సెం.మీ కొలతలు గల ఒక దీర్ఘఘనాన్ని ఈ కాగితం పై గీయడానికి ప్రయత్నిద్దాం.


14.2.2 తుల్యరేఖా చిత్రాలు

ఇచ్చిన కొలతలతో ఘనాకారాలను గీయడానికి మనం తుల్య బిందు కాగితాలను వాడతాము. ఈ కాగితమంతా చిన్న చిన్న సమబాహు త్రిభుజ ఆకారాలు వుండేటట్లు బిందువులు లేదా గీతలు గీయబడి వుంటాయి. యిటువంటి కాగితం పైన మనం $7 \times 3 \times 4$ కొలతలు గల (అనగా పొడవు, వెడల్పు, ఎత్తు, వరుసగా 7 యూనిట్లు, 3 యూనిట్లు, 4 యూనిట్లు) దీర్ఘ ఘనాన్ని గీద్దాము.




సోపానం 1

పటంలో చూపినట్లు ఎదురుగా ఉండే ముఖాన్ని సూచించే ఒక దీర్ఘచతురస్రాన్ని గీయండి.




సోపానం 2

దీర్ఘచతురస్రము 4 శీర్షముల నుండి 4 సమాంతర రేఖా ఖండములను 3 యూనిట్ల కొలతతో గీయండి.



సోపానం 3

సంబంధిత శీర్షాలను రేఖా ఖండములచే




సోపానం 4


ఇదే మనకు కావలసిన దీర్ఘ ఘనము

మీరు తుల్యరేఖా చిత్రాలలో యిచ్చిన కొలతలతో ఖచ్చితంగా సమానంగా వుండే కొలతలు గల ఘనాకార పటాలను గమనించవచ్చును. కాని ఏటవాలు చిత్రంలో యీ విధంగా వుండదు.

ఉదాహరణ 1 : ఒక దీర్ఘఘనానికి ఏటవాలు చిత్రం యిక్కడ ఈయబడినది. దానికి ఒక తుల్యరేఖా చిత్రాన్ని గీయండి.




సాధన : ఇక్కడ పొడవు, వెడల్పు, ఎత్తులు వరుసగా 3 యూనిట్లు, 3 యూనిట్లు మరియు 6 యూనిట్లు.




అభ్యాసం - 14.3

1. కింద యిచ్చిన ఆకారాలకు తుల్య బిందు కాగితాన్ని వుపయోగించి తుల్యరేఖా చిత్రాలను గీయండి.


(i)




(ii)







(iii)



(iv)




2. ఒక దీర్ఘఘనము కొలతలు 5 సెంమీ, 3 సెంమీ మరియు 2 సెంమీ దీనికి మూడు విభిన్న తుల్యరేఖా చిత్రాలను గీయండి.
3. 2 సెంమీ అంచుగా గల మూడు ఘనములు వరుసగా ఒకదాని ప్రక్కన ఒకటి వుంచబడ్డాయి. అప్పుడు ఏర్పడిన దీర్ఘఘనానికి ఏటవాలు రేఖా చిత్రము లేదా తుల్యరేఖా చిత్రాన్ని గీయండి.
4. క్రింద యివ్వబడిన తుల్యరేఖాచిత్రాలకు ఏటవాలు రేఖా చిత్రాలను గీయండి.




5. క్రింద ఇచ్చిన ఆకారాలకు ఏటవాలు రేఖా చిత్రము మరియు తుల్యరేఖా చిత్రాలను గీయండి.
 - (a) 5 సెంమీ, 3 సెంమీ, 2 సెంమీ కొలతలు గల ఒక దీర్ఘఘనము. (ఇలా మీకు ఒకటే చిత్రం ఏర్పడుతుందా? ఆలోచించండి)
 - (b) అంచు 4 సెంమీ కొలత గల సమ ఘనం.

14.3 ఘనవస్తువులకు ఊహా చిత్రాలను ఏర్పరచుకోవడం

కొన్ని సందర్భాలలో, ఆకారాల కూర్పులను గమనిస్తే, కొన్ని ఆకారాలు దాగి వుండి మనకు కనబడకపోవచ్చు.






అటువంటి ఆకారాలను నిశితంగా పరిశీలించి వాటిని అర్థం చేసుకోవడానికి యిక్కడ కొన్ని కృత్యాలు యివ్వబడ్డాయి. కొన్ని ఘనాలను తీసుకొని క్రింద పటాలలో చూపినట్లు అమర్చండి.



యిప్పుడు మీ మిత్రులను ఆ ఆకారాలను ముందు వైపు నుండి మాత్రమే చూసి, మీరు ఎన్ని ఘనాలతో దానిని నిర్మించారో ఊహించి చెప్పమనండి.

💡
స్వచ్ఛిత్తించండి

క్రింద ఏర్పరచిన అమరికలలో ఎన్ని ఘనాలు వున్నాయో అంచనా వేసి చెప్పండి.

ఇటువంటి ఊహా చిత్రాలు ఏర్పరచుకోవడం మనకు చాలా ఉపయోగకరం.


ఉదాహరణకు మీరు కొన్ని ఘనాలను ప్రక్కప్రక్కనే వుంచి ఒక దీర్ఘఘనాన్ని తయారు చేసారనుకుందాం. ఆ దీర్ఘఘనానికి పొడవు, వెడల్పు, ఎత్తులు ఎంత వుంటాయో మీరు అంచనా వేయగలుగుతారు.

ఉదాహరణ 2 : 2 సెం.మీ × 2 సెం.మీ × 2 సెం.మీ కొలతలు గల రెండు ఘనాలు ప్రక్కప్రక్కనే వుంచగా ఏర్పడిన దీర్ఘఘనము కొలతలు ఎంత వుంటాయి?

సాధన : రెండు ఘనాలు ప్రక్క ప్రక్కను వుంచినపుడు కేవలం పొడవు మాత్రమే పెరగడాన్ని మీరు గమనిస్తారు.

పొడవు = 2 + 2 = 4 సెం.మీ


వెడల్పు = 2 సెం.మీ మరియు ఎత్తు = 2 సెం.మీ





పజ్జింపండి

- పటంలో చూపినట్లు రెండు సమఘనాకార పాచికలు ప్రక్కప్రక్కన అమర్చబడ్డాయి. ఈయబడిన ముఖాలకు వ్యతిరేక ముఖాల మీద వున్న అంకెల మొత్తమెంతో మీరు చెప్పగలరా?



- (i) $5 + 6$ (ii) $4 + 3$

(ఒక సమఘనాకార పాచికలో వ్యతిరేక ముఖాలపై నున్న అంకెల మొత్తము 7 అని గుర్తుకు తెచ్చుకోండి)

- 2 సెం.మీ. అంచుగల మూడు సమ ఘనాకార పాచికలను ఒక దాని ప్రక్కన ఒకటి అమర్చగా ఒక దీర్ఘ ఘనము ఏర్పడినది. దీనికి ఒక ఏటవాలు చిత్రాన్ని గీయడానికి ప్రయత్నించండి మరియు దాని పొడవు, వెడల్పు, ఎత్తులను కనుగొనండి.


14.3.1 ఒక ఘనము యొక్క వివిధ భాగాలను చూచుట

యిప్పుడు మనం ఒక త్రిమితీయ ఆకారాన్ని ఎన్ని రకాలుగా చూడవచ్చునో నేర్చుకుందాము.

14.3.1ఎ) యిచ్చిన వస్తువును అడ్డంగా పలుచని ముక్కలుగా కోసి చూడడం ఒక పద్ధతి

పలుచని ముక్కలుగా కత్తిరించే ఆట

ఒక రొట్టె ఇవ్వబడినది. అది దీర్ఘ ఘనాకారంలో వుంది. దీని అభిముఖ ముఖాలు చతురస్రాలు. దీనిని చాకుతో పలుచని ముక్కలుగా కోయండి.



అడ్డంగా కోసినప్పుడు పటంలో చూపినట్లు మనకు అనేక ముక్కలు ఏర్పడతాయి. ప్రతీ ముక్కకు ఆధారతలం ఒక చతురస్రమే యీ తలాలనే మనం మొత్తం రొట్టె యొక్క “అడ్డుకోత” అంటాము. యీ సందర్భంలో రొట్టె యొక్క అడ్డుకోత యించుమించుగా ఒక చతురస్రము.

మీరు చేసే ఈ కోత నిలువు వుంటే ఏర్పడే నిలువుకోత వేరుగా ఏర్పడే ప్రమాదముంది. దాని గురించి ఆలోచించండి. ఇలా ఏర్పడిన నిలువు కోత అంచు ఒక వక్రం అనే విషయాన్ని మీరు గమనించారా?






వంటింటి ఆట

మీరు వంటింట్లో వంట వండేటప్పుడు కొన్ని కూరగాయలను తరిగినప్పుడు ఏర్పడే అడ్డుకోతలను గమనించారా? వివిధ కూరగాయల ముక్కలను పరిశీలించి ఏర్పడే అడ్డుకోతలను, వాటి ఆకారాలను పరిశీలించండి.



ఇవి చేయండి.

- కింద ఇచ్చిన ఘనాలకు బంక మట్టితో (లేదా ప్లాస్టిసైన్ తో) నమూనాలు తయారుచేయండి. వాటిని నిలువుగా మరియు అడ్డంగా కత్తిరించండి. ఇలా ఏర్పడిన కోతలకు చిత్తు పటాలను గీసి, తెలిసిన వాటికి పేర్లు వ్రాయండి.




2. కింద ఇచ్చిన ఘనాలకు నిలువుకోత మరియు అడ్డుకోత చేయగా ఏమి ఏర్పడతాయి?

- (a) ఒక ఇటుక (b) ఒక గుండ్రని ఆపిల్ (c) ఒక సమఘనాకారపు పాచిక (d) ఒక స్థూపాకార గొట్టము
(e) శంఖు ఆకృతిలో నున్న ఐస్ క్రీమ్ గొట్టము.

14.3.1 (బి) నీడలతో ఆడటం మరొక పద్ధతి

నీడలతో ఆట

త్రిమితీయ ఆకారాలకు చెందిన వస్తువులను ద్విమితీయ ఆకారాలుగా చూడటానికి వాటి నీడలు చాలా ఉపయోగపడతాయి. మీరు ఎప్పుడైనా నీడతో ఆట చూశారా? కాంతి వుంజ మార్గంలో ఘనాకారాలను రకరకాలుగా కదుపుతూ నీడలు కదులుతున్నట్లు భ్రాంతి కలిగించే ఒక రకమైన వినోద సాధనము ఈ నీడ చిత్రాలతో ఆట. దీనిలో గణిత భావనల పరోక్ష వినియోగం ఉంటుంది.



పటము 1

ఈ కృత్యము చేయడానికి మీకు ఒక కాంతి జనకము మరియు కొన్ని ఘనాకార వస్తువులు కావాలి. మీకు ఓవర్ హెడ్ ప్రొజెక్టర్ వుంటే, ఘన వస్తువులను దీపము క్రింద వుంచి యీ పరిశోధనలు చేయుము.

టార్నిలైటు కాంతికి ఎదురుగా ఒక శంకువును వుంచిన, తెరపై ఏ రకమైన నీడ ఏర్పడుతుంది? (పటము1)

ఘనాకార వస్తువు త్రిమితీయమైనది, మరి నీడ సంగతి ఏమిటి?

శంకువుకు బదులుగా, ఒక సమఘనాన్ని వుంచితే ఏ విధమైన నీడ ఏర్పడుతుంది?

కాంతి జనక స్థానాన్ని, ఘనాకార వస్తువు స్థానాన్ని మార్చుతూ ప్రయోగాలు చేయండి. ఏర్పడిన నీడలలోని వస్తువుల ఆకారాలు, పరిమాణాలపై ఈ స్థాన మార్పుల ప్రభావాన్ని అధ్యయనం చేయండి.


మీరు ఇప్పటికే ఈ వినోదాత్మక ప్రయోగాన్ని ప్రయత్నించి వుంటారు.

పటంలో చూపినట్లు, ఒక గ్లాసు మధ్యాహ్నం ఎండ సూర్యకిరణాల మార్గంలో పెట్టండి : నీడ ఎలా ఏర్పడుతుంది?

మధ్యాహ్నము, సాయంత్రము ఏర్పడే నీడలు ఒకేలా వుంటాయా?

(a) మధ్యాహ్నము?

(b) సాయంత్రము?




సూర్యుడు వున్న స్థానము, మనము చూసే కాలాలను దృష్టిలో వుంచుకొని నీడలను అధ్యయనం చేయండి.



అభ్యాసం - 14.4

1. కింద యిచ్చిన ఘనాకార వస్తువుల పై ఒక విద్యుత్ బల్బు వెలుగుతూ వుంది. అప్పుడు ఏర్పడిన నీడల ఆకారాల పేర్లను తెలపండి. ఆ నీడ చిత్రాల చిత్తు పటాలను గీయడానికి ప్రయత్నించండి. (మొదట వీటిని ప్రయోగం చేయడానికి ప్రయత్నించి తరువాత క్రింది ప్రశ్నలకు సమాధానాలు వ్రాయండి).



ఒక బంతి




ఒక స్థూపాకార గొట్టం



ఒక పుస్తకం

2. కింద కొన్ని త్రిమితీయ వస్తువులను ఓవర్ హెడ్ ప్రాజెక్టర్ దీపం క్రింద పెట్టగా ఏర్పడిన నీడలు యివ్వబడ్డాయి. ప్రతీ నీడ ఏర్పడటానికి కారణమయ్యే త్రిమితీయ వస్తువులను గుర్తుపట్టండి (వీటికి అనేక సమాధానాలు వుండవచ్చును)

ఒక వృత్తము




(i)

ఒక చతురస్రము



(ii)

ఒక త్రిభుజము



(iii)

ఒక దీర్ఘచతురస్రం



(iv)



మనం నేర్చుకున్నది

త్రిమితీయ వస్తువులకు ద్విమితీయ తలాలపై అనగా కాగితం పై వాటి వల రూపాలను గీయడం ద్వారా ఊహా చిత్రాలను ఏర్పరచుకోవచ్చును.


ఏటవాలు రేఖా చిత్రాలు మరియు తుల్యరేఖా చిత్రాలనుపయోగించి త్రిమితీయ ఆకారాలకు ఒక సమతలం పై ఊహా చిత్రాలను ఏర్పరచవచ్చును.



ఘనంతో తమాషా!

ఏడు యూనిట్ల సమఘనాలకు ఒక యూనిట్ సమఘనాన్ని జోడిస్తే అన్నీ కలిసి రెండు యూనిట్ అంచుల గల పెద్ద ఘనం ఏర్పడుతుంది.


మూడు యూనిట్లు అంచులు గల పెద్ద ఘనాన్ని తయారు చేయడానికి ఎన్ని యూనిట్ల సమఘనాలు అవసరమవుతాయి?





15.0 పరిచయం


మీ పరిసరాలను గమనించండి. ఎన్నో వస్తువులలో సౌష్ఠ్యవతను గమనించ గలరు. అటువంటి కొన్ని వస్తువులు ఈ క్రింద ఇవ్వబడ్డాయి. పరిశీలించండి.



ఈ వస్తువులన్నీ సౌష్ఠ్యవతను కలిగి ఉన్నాయి, ఎందుకంటే వాటి రెండు భాగాలు ఒకదానితో ఒకటి ఏకీభవించే విధంగా విభజించవచ్చు.

15.1 సౌష్ఠ్య రేఖ లేక సౌష్ఠ్యవాక్రము

మరికొన్ని చిత్రాలను పరిశీలిద్దాము. కింది పటాలను ఉల్లిపొర కాగితం పై గీయండి.



పటము 1

పటము 2

పటము 3

పటము 4

పటము-1 ని చుక్కల రేఖ వెంబడి మడిచి చూడండి. ఏమి గమనించారు?

పటంలోని రెండు విభాగములు ఒకదానితో ఒకటి పూర్తిగా ఏకీభవిస్తాయి. 2, 3 పటములలో కూడా ఇది సత్యమా? ఇంకనూ పటము-2 ను రెండు రేఖల వెంబడి మడువచ్చని, పటము 3 ను అనేక రేఖల వెంబడి మడువ వచ్చని గమనించగలరు. పటము-4 ను రెండు విభాగములు ఒక దానితో ఒకటి ఏకీభవించు విధంగా మడువగలమా?

పటములు 1,2,3 లు చుక్కల రేఖ వెంబడి మడువగా రెండు విభాగములు ఒక దానితో ఒకటి ఏకీభవిస్తున్నాయి. కావున అవి సౌష్ఠ్య రేఖను కలిగియున్నవి.

ఒక పటమును రెండు సర్వసమాన విభాగములుగా విభజించునట్లు పటము మధ్యగా గీయదగు రేఖను ఆ పటము యొక్క 'సౌష్ఠ్య రేఖ' లేక 'సౌష్ఠ్యవాక్రము' అంటాము. సౌష్ఠ్యవాక్రమును చుక్కల రేఖచే సూచిస్తాము.

కొన్ని పటములకు సౌష్ఠ్యవాక్రము లేకపోవచ్చు. అట్లే కొన్ని పటములు ఒకటి లేక అంతకన్నా ఎక్కువ సౌష్ఠ్య




ప్రయత్నించండి

1. సౌష్ఠవత కలిగిన కొన్ని సహజ వస్తువులను పేర్కొనండి.
2. సౌష్ఠవత కలిగిన ఐదు మానవ నిర్మిత వస్తువులను పేర్కొనండి.




అభ్యాసం - 15.1


1. కింద కొన్ని పటాలు ఇవ్వబడ్డాయి. వాటిలో ఏవి సౌష్ఠవ పటాలు? ఆ సౌష్ఠవ పటాలకు అక్షరాలను గీయండి.




(i)




(ii)




(iii)



(iv)




(v)




(vi)




(vii)




(viii)






(ix)




(x)




(xi)







(xv)




(xvi)




(xvii)




(xviii)




(xix)




(xx)



(xxi)








(xxii)



(xxiii)

15.1.1 క్రమ బహుభుజుల సౌష్ఠవాక్షములు

కింది సంవృత పటములను పరిశీలించండి.



అన్ని వైపులా రేఖా ఖండములచే పూరింపబడిన సంవృత పటమును 'బహుభుజి' అంటాము.


పై పటములలో ఏవి బహుభుజులు?




ప్రయత్నించండి

1. మూడు కన్నా తక్కువ రేఖా ఖండములతో బహుభుజిని ఏర్పరచగలమా?
2. ఒక బహుభుజి యొక్క కనీస భుజుల సంఖ్య ఎంత?


కింద ఇవ్వబడిన వివిధ త్రిభుజములను పరిశీలించండి.



పటం 1



పటం 2




పటం 3


పటము 3 నందు త్రిభుజము యొక్క మూడు భుజములు సమానము. మరియు మూడు కోణములు సమానములు కనుక దీనిని క్రమ బహుభుజి అంటాము.

అన్ని భుజములు, కోణములు సమానంగా గల బహుభుజిని 'క్రమ బహుభుజి' అంటాము.


క్రింది పటములలో ఏవి క్రమ బహుభుజులు?



సమాంతర చతుర్భుజం



చతురస్రం



సమలంబ చతుర్భుజం




సమబాహు త్రిభుజం




దీర్ఘ చతురస్రం


కింది క్రమ బహుభుజులకు వీలయినన్ని సౌష్ఠవాక్షములను గీయండి.




సమబాహు త్రిభుజం



చతురస్రం



క్రమ పంచభుజి



క్రమ షడ్భుజి

పరిశీలనాంశములను కింది పట్టికలో పొందుపరచండి.

క్రమ బహుభుజి	భుజముల సంఖ్య	సౌష్ఠవాక్షముల సంఖ్య
సమబాహు త్రిభుజం		3 3
చతురస్రం		
పంచభుజి		
షడ్భుజి		




ఒక క్రమబహుభుజి యొక్క సౌష్ఠవాక్షముల సంఖ్య దాని భుజముల సంఖ్యకు ఏమైనా సంబంధం కలిగి ఉందా? ఒక క్రమబహుభుజి యొక్క సౌష్ఠవాక్షముల సంఖ్య దాని భుజముల సంఖ్యకు సమానమని తెలియుచున్నది కదా!

ఉల్లిపొర కాగితంపై ఆ నాలుగు పటాలను గీచి, కత్తిరించి, మడతలు పెట్టడము ద్వారా కూడా పై విషయమును ఋజువు చేసుకొనవచ్చును. ప్రయత్నించండి.




ప్రయత్నించండి

1. వివిధ రకముల త్రిభుజములు కింద ఇవ్వబడ్డాయి. అన్ని త్రిభుజముల యొక్క సౌష్ఠవాక్షముల సంఖ్యలు సమానమా? ఏ త్రిభుజమునకు ఎక్కువ సౌష్ఠవాక్షములు కలవు?



2. వివిధ రకముల చతుర్భుజములు కింద ఇవ్వబడ్డాయి. అన్ని చతుర్భుజముల యొక్క సౌష్ఠవాక్షముల సంఖ్యలు సమానమా? ఏ చతుర్భుజమునకు ఎక్కువ సౌష్ఠవాక్షములు కలవు?



సమబాహు చతుర్భుజం



చతురస్రం



దీర్ఘ చతురస్రం


సూచన: పై పటములను ఉల్లిపొర కాగితం పై గీచి, కత్తిరించి, మడత పెట్టడం ద్వారా సౌష్ఠవాక్షముల సంఖ్యను కనుగొనండి.

3. పై రెండు సందర్భముల నుండి క్రమబహుభుజులు గరిష్ఠ సంఖ్యలో సౌష్ఠవాక్షములు కలిగి ఉంటాయని చెప్పగలమా?




అభ్యాసం - 15.2


1. కింద ఇవ్వబడిన పటములలో బిందువులు కూడా గుర్తించబడ్డాయి. బిందువులు కూడా సరిసమానంగా పంచబడే విధంగా సౌష్ఠవాక్షములను గీయండి.




(i)




(ii)




(iii)




(iv)




(v)




(iv)



(vii)




(viii)




(ix)


2. కింది పటములకు సౌష్ఠవాక్షములు ఇవ్వబడ్డాయి, కానీ ఒక విభాగంలో మాత్రమే బిందువులు ఇవ్వబడ్డాయి. రెండవ విభాగంలోని బిందువులను గుర్తించండి.




(i)



(ii)



(iii)



(iv)


3. కింద ఇవ్వబడిన అసంపూర్ణ పటములలో చుక్కల రేఖలు సౌష్ఠవాక్షములను సూచిస్తున్నవి. చుక్కల రేఖల వెంబడి అడ్డమును ఉంచడం ద్వారా ప్రతిబింబములతో పూర్తి పటములను గమనించండి. అన్ని పటములను పూర్తి పటములుగా పూరించండి. మీరు పూర్తి చేసిన బొమ్మ పేరును తెలుపగలరా?



(i)




(ii)




(iii)



(iv)



(v)



(vi)

4. క్రింది ప్రవచనములు సత్యములో, కాదో గుర్తించండి.

- (i) ప్రతి సంవృత పటము సౌష్ఠవాక్షమును కలిగి ఉంటుంది. ()
- (ii) కనీసం ఒక సౌష్ఠవాక్షము గల పటమును సౌష్ఠవ పటం అంటారు. ()
- (iii) 10 భుజములు గల క్రమ బహుభుజి యొక్క సౌష్ఠవాక్షముల సంఖ్య 12 ()


5. ఒక చతురస్రమును నిర్మించి దాని యొక్క అన్ని సౌష్ఠవాక్షములను గీయండి. ప్రతి రెండు అసన్న సౌష్ఠవ అక్షముల మధ్య కోణం కొలవండి. ఏమి గమనించారు? అన్ని క్రమ బహుభుజులకు ఈ నియమం వర్తిస్తుందా?

15.2 భ్రమణ సౌష్ఠవము




కృత్యం 1

కింది పటమును ఒక ఉల్లిపొర కాగితముపై నకలు గీయండి.




మడత పెట్టుట ద్వారా రెండు విభాగములు ఏకీభవించునట్లుగా ప్రయత్నించండి వీలగుచున్నదా? ఈ పటము సౌష్ఠవ పటమా?

ఇప్పుడు మనం పటం యొక్క వేర్వేరు స్థానాలు మరొక విధంగా ఎలా జతపర్చాలో చూద్దాం. పై పటాన్ని కాగితంపై గీయండి. పటం-1లో చూపినట్లుగా మధ్య బిందువు 'O' ను గుర్తించి కాగితం యొక్క 4 అంచులు A, B, C, Dలతో గుర్తించండి.



పటం 1

'O' కేంద్రముగా పటమును 180° భ్రమణం చేసి చూడండి.



పటం 2

పటము 2 లో ఏమి గమనించారు? ఈ పటము మునుపటి దానికంటే భిన్నంగా కనిపిస్తుందా?

పై పటము భ్రమణము చేయుట ద్వారా A, B, C, D యొక్క స్థానాలు మార్పు చెందినవి. కానీ పటం యొక్క రూపంలో ఎలాంటి మార్పు జరగలేదని గమనించగలము కదా! కనుక ఈ పటమునకు 'భ్రమణ సౌష్ఠవము' కలదు అంటాము.




కృత్యం 2

గాలిమరను తయారుచేద్దాం

- చతురస్రాకారపు కాగితమును తీసుకొనండి
- రెండు కర్ణముల వెంబడి మడవండి.
- కాగితం యొక్క ప్రతి శీర్షము నుండి, కర్ణము వెంబడి నాల్గవ వంతు దూరము వరకు కత్తిరించండి?
- కత్తిరించిన మూలలో ఒకటి మార్చి మరొక దానిని పటంలో చూపినట్లు మధ్యకు మడవండి.
- అన్ని మడిచిన చివరలను, అవసరమైతే అతికించండి కాగితం మధ్యబిందువు గుండా, ఒక పిన్ను సహాయంతో

- ఇప్పుడు దీనిని వీచే గాలికి అభిముఖంగా ఉంచి చూడండి. అది తిరగడం గమనించండి.




ఇప్పుడు ఈ గాలిమరను, 90° భ్రమణం చేయించండి. ప్రతి 90° భ్రమణానికి గాలిమర ఆకారం పూర్తిగా మొదటి ఆకారంతో పోలి ఉంటుంది. కనుక ఈ గాలిమర భ్రమణ సౌష్ఠవమును కలిగి ఉంది.

ఒక పటములోని మధ్యబిందువు గుండా పటాన్ని కొంత కోణము భ్రమణం చేయగా ఏర్పడు పటం మొదటి పటానికి సర్వసమానమయితే, ఆ పటం భ్రమణ సౌష్ఠవత కలిగియున్నది అంటాము.

15.2.1|భ్రమణ సౌష్ఠవ కోణము

చతురస్రమునకు రేఖీయ సౌష్ఠవత గలదని, దానికి 4 సౌష్ఠవాక్షములు గలవని మనకు తెలుసుకదా. ఇప్పుడు చతురస్రమునకు భ్రమణ సౌష్ఠవము కలదో లేదో పరిశీలిద్దాము.

పటము-1 లో వలె చతురస్రము యొక్క ఒక శీర్షమును P అని గుర్తించి, చతురస్రం యొక్క రెండు సౌష్ఠవాక్షములను గుర్తించండి.



పటము-1 చతురస్రము యొక్క తొలిస్థితిని తెలియజేస్తున్నదని అనుకొనుము.

చతురస్రమును దాని కేంద్రము గుండా $1/4$ వ వంతు భ్రమణం అనగా 90° భ్రమణం చేయండి. ఇప్పుడు, పటం 2 లోని స్థితి ఏర్పడుతుంది. బిందువు P యొక్క స్థితిని గమనించండి. రెండవసారి 90° భ్రమణం చేయగా పటం 3 లోని స్థితి ఏర్పడుతుంది. అట్లే మరి రెండుసార్లు 90° భ్రమణములు చేయగా పటం 5 లోని స్థితి ఏర్పడుతుంది. ఇది పూర్తిగా తొలిస్థితియే.

పరిశీలించినట్లయితే ప్రతి 90° భ్రమణం తరువాత చతురస్రము యొక్క స్థితి పటం 1 లోని తొలి స్థితి వలె కనిపిస్తున్నది. అనగా చతురస్రము భ్రమణ సౌష్ఠవతను కలిగియున్నది.

పై కృత్యము నందు చతురస్రమును 90° , 180° , 270° , 360° భ్రమణములు చేయగా ఏర్పడిన స్థితులు పటము 2, పటము 3, పటము 4 మరియు పటము 5 లో వలె ప్రతి ఒక్కటి పటము 1 లోని తొలిస్థితిని పోలి యున్నది. వీనిలోని కనిష్ట కోణము 90° లను చతురస్రము యొక్క భ్రమణ సౌష్ఠవ కోణము అంటారు.

ఏదైనా ఒక పటమును ఏ కనీస కోణంతో భ్రమణము చేసినప్పుడు అది పూర్తిగా తొలిస్థితిని పోలి ఉంటుందో ఆ కోణమును ఆ పటము యొక్క 'భ్రమణ సౌష్ఠవ కోణము' అంటారు.



ఇది చేయండి

1. చతురస్రము యొక్క భ్రమణ సౌష్ఠవ కోణమెంత?
2. సమాంతర చతుర్భుజము యొక్క భ్రమణ సౌష్ఠవ కోణమెంత?
3. వృత్తము యొక్క భ్రమణ సౌష్ఠవ కోణమెంత?

15.2.2 భ్రమణ సౌష్ఠవ పరిమాణము

పై కృత్యము ద్వారా చతురస్రము యొక్క భ్రమణ సౌష్ఠవ కోణము 90° అని తెలుసుకొన్నాము. అట్లే చతురస్రమును దాని భ్రమణ సౌష్ఠవ కోణంలో నాలుగు సార్లు భ్రమణం చేసినప్పుడు అది యథాస్థితికి వచ్చినదని కూడా తెలియుచున్నది. కనుక చతురస్రము యొక్క భ్రమణ సౌష్ఠవ పరిమాణము 4 అంటాము.

ఒక సమబాహు త్రిభుజము యొక్క భ్రమణ సౌష్ఠవ కోణము 120° అనగా సమబాహు త్రిభుజమును ఒక్కొక్కసారికి 120° చొప్పున 3 సార్లు భ్రమణం చేయగా అది దాని తొలిస్థితికి వస్తుంది అని తెలియుచున్నది. కనుక సమబాహు త్రిభుజం యొక్క భ్రమణ సౌష్ఠవ పరిమాణము 3.

పై ఉదాహరణల నుంచి, 'ఒక పటమును, దాని భ్రమణ సౌష్ఠవ కోణము గుండా ఎన్నిసార్లు భ్రమణం చేస్తే అది తన తొలిస్థితికి వస్తుందో ఆ సంఖ్యను పటం యొక్క 'భ్రమణ సౌష్ఠవ పరిమాణం' అంటారు అని నిర్వచించ వచ్చును.


పై ఉదాహరణల నుండి సంగ్రహ పరచగా

- చతురస్ర కర్ణాల ఖండన బిందువు భ్రమణ కేంద్రము
- చతురస్రము యొక్క భ్రమణ సౌష్ఠవ కోణము 90°
- చతురస్రము యొక్క భ్రమణ సౌష్ఠవ పరిమాణము 4.



ప్రయత్నించండి

1. (i) సమబాహు త్రిభుజం యొక్క భ్రమణ సౌష్ఠవ పరిమాణము కనుగొనండి.



- (ii) ప్రతి పటములో సౌష్ఠవాక్షములు ఎన్ని?
- (iii) ప్రతి రెండు ఆసన్న (ప్రక్క ప్రక్క) సౌష్ఠవాక్షముల మధ్య కోణ మెంత?


2. మీ పరిసరములను పరిశీలించి భ్రమణ సౌష్ఠవము గల ఏవైనా 5 వస్తువులను పేర్కొనండి.

గమనిక : ప్రతి పటము 360° భ్రమణం చేసినప్పుడు అది దాని తొలి స్థితిలతో సర్వసమానత్వమును కలిగి ఉంటుంది. కావున అది పరిమాణము 1 గా గల భ్రమణ సౌష్ఠవము కలిగి ఉంటుంది అని చెప్పరాదు. ఏదైనా పటము యొక్క భ్రమణ సౌష్ఠవ పరిమాణం 1 కన్నా ఎక్కువ ఉన్నప్పుడు మాత్రమే ఆ పటము భ్రమణ సౌష్ఠవత కలిగియున్నది అంటాము.




అభ్యాసం - 13.1

1. కింది పటములలో వేని యొక్క భ్రమణ సౌష్ఠవ పరిమాణములు 1 కన్నా ఎక్కువ?




(i)




(ii)



(iii)



(iv)




(v)


2. కింది పటముల యొక్క భ్రమణ సౌష్ఠవ పరిమాణములు రాయండి.




(i)




(ii)




(iii)




(iv)



(v)



(vi)



(vii)



(viii)


3. కింది పట్టికలో ఇవ్వబడిన పటాలను గీసి, పరిశీలనల ద్వారా పట్టికను పూరించండి.

పటము	భ్రమణ కేంద్రము (కర్ణముల ఖండన బిందువు/ సౌష్ఠవాక్షముల ఖండన బిందువు)	భ్రమణ సౌష్ఠవ కోణము	భ్రమణ సౌష్ఠవ పరిమాణము
చతురస్రం			
దీర్ఘ చతురస్రము			
సమచతుర్భుజము			
సమబాహు త్రిభుజం			
క్రమ షడ్భుజి			
వృత్తము			
అర్ధవృత్తము			

15.3 రేఖీయ సౌష్ఠ్యము, భ్రమణ సౌష్ఠ్యము

ఇప్పటి వరకు సాగిన చర్చను బట్టి కొన్ని పటములు రేఖీయ సౌష్ఠ్యమును మాత్రము, కొన్ని పటములు భ్రమణ సౌష్ఠ్యమును మాత్రము, కొన్ని పటములు రెండు సౌష్ఠ్యములను కలిగియుంటాయని అర్థం చేసుకొని ఉంటారు. చతురస్రాలు, సమబాహు త్రిభుజాలు రేఖీయ మరియు భ్రమణ సౌష్ఠ్యవతలు కలిగియుంటాయి. వృత్తము సంపూర్ణ సౌష్ఠ్యము గల రేఖా పటము. ఎంత కోణము భ్రమణమునకు అయినా వృత్తము భ్రమణ సౌష్ఠ్యవతను కలిగి యుంటుంది. అనగా వృత్తమునకు సౌష్ఠ్యక్షముల సంఖ్య అనంతము, భ్రమణ సౌష్ఠ్య పరిమాణము అనంతము.


ఉదాహరణ 1 : క్రింది ఆకారములలో ఏవి రేఖీయ సౌష్ఠ్యవతను కలిగియున్నవి? ఏవి భ్రమణ సౌష్ఠ్యవతను కలిగియున్నవి.



పటము	రేఖీయ సౌష్ఠ్యము	భ్రమణ సౌష్ఠ్యము
1.	కలదు	లేదు
2.	లేదు	కలదు
3.	కలదు	కలదు
4.	లేదు	కలదు

కృత్యం 3

- చతురస్రకారపు కాగితమును తీసుకొనండి.
- దానిని మధ్యగా నిలువుగా, తరువాత అడ్డముగా మడవండి.
- మడచిన అంచులు కలుసుకొనునట్లు ఐ మూలగా (కర్ణం వెంబడి) మరొకసారి మడవండి (పటం 4).
- పటంలో చూపిన విధంగా మడిచిన అంచుల వెంట కత్తిరించండి (పటం 5).
- కాగితం మడతలు విప్పి చూడండి.





- (i) ఈ కాగితము (డిజైను కత్తిరించిన కాగితము) రేఖీయ సౌష్ఠవతను కలిగి ఉన్నదా? ఉంటే ఎన్ని సౌష్ఠవాక్షములు?
- (ii) ఈ కాగితము భ్రమణ సౌష్ఠవతను కలిగి ఉన్నదా?



అభ్యాసం - 15.4

1. ఆంగ్లమునందు కొన్ని పెద్ద అక్షరములు అందమైన సౌష్ఠవమును కలిగి ఉంటాయి. ఏయే అక్షరములు ఒక్క సౌష్ఠవాక్షమును కలిగి ఉంటాయో ('E' లాగా) వ్రాయండి. ఏయే అక్షరములు 2 పరిమాణం గల భ్రమణ సౌష్ఠవమును కలిగి ఉన్నాయి ('I' లాగా)? పరిశీలించి క్రింది పట్టికను పూరించండి.

అక్షరము	రేఖీయ సౌష్ఠవము	సౌష్ఠవ అక్షరముల సంఖ్య	భ్రమణ సౌష్ఠవము	భ్రమణ సౌష్ఠవ పరిమాణం
Z	లేదు	0	కలదు	2
S				
H				
O				
E	కలదు	1	లేదు	
N				
C				



ప్రాజెక్టు పని

వార్తాపత్రికలు, వారపత్రికలు, ప్రకటనల కరపత్రముల నుండి సౌష్ఠవ పటములను సేకరించి వాటి



మనం నేర్చుకున్నవి



D2C2W9


- ఒక పటమును రెండు సర్వసమాన విభాగములుగా విభజించునట్లుగా పటము మధ్య గీయదగు రేఖను ఆ పటము యొక్క 'సౌష్ఠవరేఖ' లేక 'సౌష్ఠవాక్షము' అంటాము.
- కొన్ని పటములకు ఒకటి, లేక అంతకన్నా ఎక్కువ సౌష్ఠవరేఖలు లేక సౌష్ఠవాక్షములు ఉంటాయి.
- ఒక పటంలోని మధ్యబిందువు గుండా పటాన్ని కొంత కోణములో భ్రమణము చేయించగా ఏర్పడు పటము మొదటి పటానికి సర్వసమానమయితే ఆ పటము భ్రమణ సౌష్ఠవము కలిగియున్నది అంటాము.
- ఒక పటమును ఏ కనీస కోణముతో భ్రమణం చేసినప్పుడు అది పూర్తిగా తొలి స్థితిని పోలి ఉంటుందో ఆ కోణమును పటం యొక్క 'భ్రమణ సౌష్ఠవ కోణం' అంటాము.
- ప్రతి పటము 360° భ్రమణము చేసినప్పుడు, అది దాని తొలి స్థానముతో సర్వసమానత్వమును కలిగి ఉంటుంది. కావున అది 1 పరిమాణంగా గల భ్రమణ సౌష్ఠవము కలిగి ఉంటుంది అని చెప్పరాదు. ఏదయినా పటము యొక్క భ్రమణ సౌష్ఠవ పరిమాణం 1 కన్నా ఎక్కువ ఉన్నప్పుడు మాత్రమే ఆ పటము భ్రమణ సౌష్ఠవత కలిగియున్నది అంటాము.
- కొన్ని ఆకారములు రేఖీయ సౌష్ఠవతను మాత్రము, కొన్ని ఆకారములు భ్రమణ సౌష్ఠవతను మాత్రము, కొన్ని ఆకారములు రెండింటిని కలిగియుంటాయి. చతురస్రాలు, సమబాహు త్రిభుజాలు మరియు వృత్తాలు రేఖీయ మరియు భ్రమణ సౌష్ఠవతలు కలిగియుంటాయి.

జవాబులు

01 - పూర్ణ సంఖ్యలు

అభ్యాసం - 1.1

- (1) పెద్ద సంఖ్య = 2 ; చిన్న సంఖ్య = -3
- (2) (i) -9, -8, -7, -6 ; గరిష్ట సంఖ్య = -6 ; కనిష్ట సంఖ్య = -9
 (ii) -1, 0, +1, +2 ; గరిష్ట సంఖ్య = +2 ; కనిష్ట సంఖ్య = -1
 (iii) -7, -6, -5, -4, -3, -2, -1, 0, 1, 2, 3, 4 గరిష్ట సంఖ్య = +4 ; కనిష్ట సంఖ్య = -7
- (3) (i) -8, -5, 1, 2 (ii) -5, -4, -3, 2 (iii) -15, -10, -7
- (4) (i) -2, -3, -5 (ii) -1, -2, -8 (iii) 8, 5, -2




- (6) -8, -7, -6, -4, -3, -2, -1, 1, 2, 3, 5, 6, 7, 9

క్ర.సం.	పట్టణం	ఉష్ణోగ్రత
1	బెంగుళూరు	20°C
2	ఊటీ	15°C
3	నైనితాల్	-3°C
4	మనాలి	-7°C
5	కసాలి	-9°C

- (ii) బెంగుళూరు (20°C) (iii) కసాలి (-9°C)
- (iv) నైనితాల్ (-3°C) మనాలి (-7°C) కసాలి (-9°C) (v) ఊటీ (15°C) బెంగుళూరు (20°C)

అభ్యాసం - 1.2



i, ii, iii లను పై విధంగా గుర్తించాలి.

- (2) (i) 11 (ii) 5 (iii) 14 (iv) 8 (v) 2 (vi) 4 (vii) -2 (viii) 0
 (ix) 8 (x) 20 (xi) 80 (xii) 2 (xiii) -16 (xiv) -8

అభ్యాసం - 1.3

- (1) (i) 5 (ii) 15 (iii) -4 (iv) 1 (v) 13 (vi) -1
- (2) (i) 31 (ii) 21 (iii) 24 (iv) -13 (v) -8
 (vi) 130 (vii) 75 (viii) 50 (ix) -5

- (3) క్ర.సం. ఋణపూర్ణసంఖ్య + పూర్ణాంకం = -6
- | | | | | | |
|---|------|---|---|---|--------------|
| 1 | (-6) | + | 0 | = | -6 |
| 2 | (-7) | + | 1 | = | -6 |
| 3 | (-8) | + | 2 | = | -6 |
| 4 | (-9) | + | 3 | = | -6 మొదలగునవి |

అభ్యాసం - 1.4

- (1) (i) +600 (ii) -1 (iii) -600 (iv) +200 (v) -45
 (2) (i) -3 (ii) -225 (iii) 630 (iv) 316 (v) 0
 (vi) 1320 (vii) 162 (viii) -360 (ix) -24 (x) 36
 (3) -10° (4) (i) 10 (ii) 18 (iii) 5 (5) (i) ₹.5000 లాభం (ii) 3200
 (6) (i) -9 (ii) -7 (iii) +7 (iv) -11

అభ్యాసం - 1.5

- (1) (i) సత్యం ($72 = 126 - 54 = 72$) (ii) సత్యం ($210 = 84 + 126 = 210$) (2) (i) -a (ii) -5
 (3) (i) 480 (ii) -53,000 (iii) -15000 (iv) -4182
 (v) -62500 (vi) 336 (vii) 493 (viii) 1140

అభ్యాసం - 1.6

- (1) (i) -1 (ii) -49 (iii) నిర్వచింప లేము (iv) 0

అభ్యాసం - 1.7

- (1) (i) 24 (ii) 20 (2) (i) లాభం ₹33,000 (ii) 3000
 (3) రాత్రి 9 గం|| ; అర్ధరాత్రి 12 గంట సమయంలో ఉష్ణోగ్రత = -14°C
 (4) (i) 8 ప్రశ్నలు (ii) 13 ప్రశ్నలు (5) 1 గంట

02- భిన్నాలు, దశాంశాలు మరియు అకరణీయ సంఖ్యలు

అభ్యాసం - 2.1

- (1) (i) $2\frac{3}{4}$ (ii) $1\frac{1}{9}$ (iii) $\frac{3}{7}$ (iv) $3\frac{1}{6}$ (v) $\frac{11}{24}$ (vi) $6\frac{1}{6}$
 (2) (i) $\frac{1}{2}, \frac{5}{8}, \frac{5}{6}$ (ii) $\frac{3}{10}, \frac{1}{3}, \frac{2}{5}$
 (3) అడ్డువరుసలలో మొత్తం = $\frac{21}{13}$, నిలువు వరుసలలో మొత్తం = $\frac{21}{13}$, కర్ణాల వరుసలలో మొత్తం = $\frac{21}{13}$ అన్ని వరుసలలోని మొత్తాలు సమానం.
 (4) $17\frac{11}{15}$ సెం.మీ (5) $1\frac{7}{8}$ (6) $\frac{7}{12}$

(7) చుట్టుకొలత $\Delta ABE = 10\frac{1}{5}$ సెం.మీ; $BCDE$ చుట్టుకొలత = $7\frac{11}{15}$ సెం.మీ;

ΔABE చుట్టుకొలత పెద్దది; భేదం = $2\frac{7}{15}$

అభ్యాసం - 2.2

- (1) (i) $5\frac{0}{6}$ లేక 5 (ii) $1\frac{1}{3}$ (iii) $1\frac{5}{7}$ (iv) $1\frac{1}{9}$ (v) $6\frac{0}{5}$ లేక 6
 (2) (i) 6 (ii) 6 (iii) 9 (iv) 15
 (3) (i) 4 (ii) 6

అభ్యాసం - 2.3

- (1) (i) $\frac{35}{66}$ (ii) $1\frac{1}{5}$ (iii) $7\frac{7}{15}$ (2) (i) $3\frac{7}{15}$ (ii) $\frac{2}{21}$ (iii) 3
 (3) (i) $\frac{3}{8} = \frac{1}{2}$ లో $\frac{3}{4}$ (ii) రెండు సమానమే (4) $17\frac{1}{2}$ గంటలు (5) $85\frac{1}{3}$ కి.మీ (6) 1350మీ.
 (7) (i) $\frac{10}{7}$ (ii) $\frac{3}{5}$, 35 లేక 3,7

అభ్యాసం - 2.4

- (1) (i) $\frac{8}{5}$ (ii) $\frac{7}{8}$ (iii) $\frac{7}{13}$ (iv) $\frac{4}{3}$ (2) (i) 24 (ii) $3\frac{3}{7}$ (iii) $1\frac{2}{7}$ (iv) $\frac{7}{5}$
 (3) (i) $\frac{2}{15}$ (ii) $\frac{7}{40}$ (iii) $\frac{5}{9}$ (5) $2\frac{1}{2}$ రోజులు


అభ్యాసం - 2.5

- (1) (i) 0.7 (ii) 8.5 (iii) 1.51 (iv) 6 (2) (i) ₹. 0-09 (ii) ₹. 77-07 (iii) ₹. 2-35
 (3) (i) 0.1 మీ, 0.0001 కి.మీ (ii) 4.5 సెం.మీ, 0.045 మీ 0.000045 కి.మీ
 (4) (i) 0.19 కి.గ్రా (ii) 0.247 కి.గ్రా (iii) 44.08 కి.గ్రా
 (5) (i) $50 + 5 + \frac{5}{10}$ (ii) $5 + \frac{5}{10} + \frac{5}{100}$ (iii) $300 + 3 + \frac{3}{100}$
 (iv) $30 + \frac{3}{10} + \frac{3}{1000}$ (v) $1000 + 200 + 30 + 4 + \frac{5}{10} + \frac{6}{100}$
 (6) (i) 3 (ii) 30 (iii) $\frac{3}{100}$ (iv) $\frac{3}{10}$ (v) $\frac{3}{100}$ (7) రాధ, 100 మీ. (8) 5.625 కి.గ్రా.

అభ్యాసం - 2.6

- (1) (i) 1.8 (ii) 18.9 (iii) 13.55 (iv) 78.8 (v) 0.35
 (vi) 1050.05 (vii) 1.72 (2) 24.8 సెం.మీ²
- (3) (i) 213 (ii) 368 (iii) 537 (iv) 1680.7 (v) 13110
 (vi) 15610 (vii) 362 (viii) 4307 (ix) 5 (x) 0.8
 (xi) 90 (xii) 30 (4) 625 కి.మీ (5) (i) 0.45 (ii) 4.75
 (iii) 42.16 (iv) 14.62 (v) 0.025 (vi) 1.12 (vii) 0.0214
 (viii) 10.5525 (ix) 1.0101 (x) 77.011 (6) (i) 0.023 (ii) 0.09 (iii) 4.43
 (iv) 0.1271 (v) 2 (vi) 590 (vii) 0.02 (7) 5 (8) 0.128 సెం.మీ

అభ్యాసం - 2.7

- (2) (i) $\frac{-5}{12}$ (ii) $\frac{-75}{180}$
- (3) 
- (4) (i) అసత్యం (ii) సత్యం (iii) అసత్యం (iv) సత్యం

03 - సామాన్య సమీకరణాలు**అభ్యాసం - 3.1**

- (1) (i) L.H.S = 2x R.H.S = 10 (ii) L.H.S = 2x-3 R.H.S = 9 (iii) L.H.S = 4z+1 R.H.S = 18 (iv) L.H.S = 5p+3 R.H.S = 2p+9
 (v) L.H.S = 14 R.H.S = 27-y (vi) L.H.S = 2a-3 R.H.S = 5 (vii) L.H.S = 7m R.H.S = 14 (viii) L.H.S = 8 R.H.S = q + 5
- (2) (i) y = 5 (ii) a = 8 (iii) m = 3 (iv) n = 7

అభ్యాసం - 3.2





- (1) (i) x = 4 (ii) y = 7 (iii) x = 5 (iv) z = 9 (v) x = 3 (vi) y = -20
- (2) (i) y = 5 (ii) a = 4 (iii) q = 4 (iv) t = 4 (v) x = 13
 (vi) x = 3 (vii) x = -5 (viii) x = -1 (ix) y = 4 (x) x = -2

అభ్యాసం - 3.3

- (1) 4 సెం.మీ (2) 5 సెం.మీ (3) 21 (4) 30 (5) 8 (6) 46, 49 (7) 7, 8, 9
 (8) l = 34 మీ, b = 2 మీ (9) l = 23 మీ, b = 19 మీ (10) 5 సంవత్సరాలు (11) 19, 44 (12) 40; 25, 15
 13) 2 (14) 40 (15) 30°, 60°, 90° (16) 30

04 - రేఖలు - కోణాలు

అభ్యాసం - 4.1

- (1) (i) రేఖా ఖండం AB (ii) కిరణం CD (iii) రేఖ XY (iv) బిందువు 'P'
- (2) (i)  (ii)  (iii)  (iv) 
- (3) $\overline{AB}, \overline{AC}, \overline{AD}, \overline{BC}, \overline{BD}, \overline{CD}$
- (5) (i) అల్పకోణం (ii) అధిక కోణం (iii) లంబ కోణం (iv) అల్పకోణం (v) అధిక కోణం
- (6) $\angle FOA, \angle EOF, \angle DOE, \angle COD, \angle BOC, \angle DOF, \angle EOF, \angle BOD$ - అల్పకోణాలు
 $\angle AOE, \angle BOE, \angle COF$ - లంబ కోణం ; $\angle DOA, \angle COA, \angle BOF$ - అధిక కోణాలు
 $\angle BOA$ - సరళ కోణం (7) (i) మరియు (iv) సమాంతరాలు; (ii) మరియు (iii) సమాంతరాలు కావు
- (8) (i) (ii) మరియు (iv) ఖండన రేఖలు మరియు (iii) ఖండన రేఖలు కావు.

అభ్యాసం - 4.2

- (1) iii (2) (i) 65° (ii) 50° (iii) 1° (iv) 35° (3) $45^\circ, 45^\circ$
- (4) అవును. ఎందుకనగా కోణాలు మొత్తం 90°


అభ్యాసం - 4.3

- (1) (i), (ii) (2) (i) 75° (ii) 85° (iii) 30° (iv) 160°
- (3) రెండు అల్పకోణాల మొత్తం ఎల్లప్పుడు 180° కన్నా తక్కువ (4) $90^\circ, 90^\circ$


అభ్యాసం - 4.4

- (1) (i) a, b (ii) c, d (2) (i) $\angle AOD, \angle DOB$ (ii) $\angle DOB, \angle BOC$
 (iii) $\angle BOC, \angle COA$ (iv) $\angle COA, \angle AOD$

- (3) అవును ఎందుకనగా $\angle COA + \angle BOC = 180^\circ$



- (4) అవును . ఎందుకనగా $\angle BOA + \angle COB = 90^\circ$



అభ్యాసం - 4.5

- (1) i, ii (2) లేదు, ఎందుకనగా రెండింటికి ఉమ్మడి భుజం లేదు

అభ్యాసం - 4.6

- (1) (i) $\angle AOD, \angle BOC$ (ii) $\angle AOC, \angle BOD$
 (2) $y = 160^\circ$ (నిలువు శీర్షాభిముఖ కోణాలు) $x + 160^\circ = 180^\circ \therefore x = 20^\circ$
 $\angle x = \angle z$ అడ్డు శీర్షాభిముఖ కోణాలు $\therefore z = 20^\circ$

అభ్యాసం - 4.7

- (1) (i) తిర్యగ్ కోణం (ii) సమాంతరం (iii) సమాంతరం (iv) ఒకటి
 (2) (i) 100° (ii) 45° (iii) 90° (iv) 100°
 (3) $\angle x = 180 - (75+45) = 60^\circ$; $\angle y = 75^\circ$; $z = 45^\circ$
 (4) $b + 50^\circ = 180^\circ \therefore b = 130^\circ$
 $b + c = 180^\circ \Rightarrow 130^\circ + c = 180^\circ \Rightarrow c = 50^\circ$
 $d + 50^\circ = 180^\circ \Rightarrow d = 130^\circ$
 (5) $\therefore l \parallel m$ అగును
 (6) $\angle a = 50^\circ$ (ఏకాంతర కోణాలు)
 $\angle b = 50^\circ$ (ఏకాంతర కోణాలు)
 $\angle c = \angle d = \angle e = 50^\circ$
 (అన్నియు ఏకాంతర కోణాలు)

05 - త్రిభుజము - ధర్మాలు**అభ్యాసం - 5.1**

- (1) (i) సంభవము (ii) సంభవము (iii) సంభవము కాదు (iv) సంభవము

అభ్యాసం - 5.2

- (1) (i) మధ్యగతం (ii) ఉన్నతి (ఎత్తు) (2) లంబకోణ త్రిభుజము (3) అవును
 (4) కాదు, కొన్ని సందర్భాలలో త్రిభుజం బాహ్య ప్రదేశంలో ఉంటాయి. (5) (i) XZ (ii) $\angle R$ (iii) B

అభ్యాసం - 5.3

- (1) (i) 70° (ii) 60° (iii) 40° (2) (i) $x = 70^\circ$; $y = 60^\circ$ (ii) $x = 80^\circ$; $y = 50^\circ$
 (iii) $x = 110^\circ$; $y = 70^\circ$ (iv) $x = 60^\circ$; $y = 90^\circ$ (v) $x = 45^\circ$; $y = 90^\circ$ (iv) $x = 60^\circ$
- (3) (i) 40° (ii) 34° (iii) 60° (4) 60° (5) (i) అసత్యం (ii) సత్యం (iii) అసత్యం (iv) అసత్యం
- (6) (i) 30° ; 60° ; 90° (7) $x = 100^\circ$; $y = 50^\circ$; $z = 100^\circ$ (8) 72°
- (9) $\angle P = 80^\circ$; $\angle Q = 40^\circ$; $\angle R = 60^\circ$ (10) 18° ; 72° ; 90° (11) $36^\circ, 54^\circ$
- (12) $\angle LPM = 40^\circ$; $\angle LMP = 50^\circ$; $\angle QRP = 50^\circ$ (13) 540°

అభ్యాసం - 5.4

- (1) అంతర కోణాలు : $\angle CBA, \angle ACB, \angle BAC$; బాహ్యకోణాలు : $\angle CBX, \angle ACZ, \angle BAY$
- (2) $\angle ACD = 111^\circ$ (3) $x = 115^\circ$; $y = 35^\circ$ (4) (i) $x = 50^\circ$ (ii) $x = 33^\circ$; $y = 82^\circ$
- (5) $\angle CDB = 76^\circ$; $\angle CBD = 39^\circ$; $\angle CBA = 58^\circ$
- (6) (i) $x=55^\circ, y=55^\circ$ (ii) $x=100^\circ, y=50^\circ$ (iii) $x=120^\circ, y=30^\circ$ (iv) $x=40^\circ, y=70^\circ$
 (v) $x = 60^\circ$; $y = 150^\circ$; (vi) $x = 50^\circ$; $y = 130^\circ$ (7) 50° ; 75° ; 55°
- (8) $\angle P = 35^\circ$; అవును (9) 70° (10) 30° ; 75° ; 75° (11) $x = 135^\circ$; $y = 80^\circ$

06 - నిష్పత్తి - ఉపయోగాలు

అభ్యాసం - 6.1

- (1) $100 : 10$, $10:1$ (2) ₹15 (i) $15 : 5$ లేక $3 : 1$ (రాధ : సుధ)
 (ii) $5 : 15$ or $1 : 3$ (సుధ:రాధ) (3) $40 : 20$ లేక $2: 1$ (4) $1:2400$
- (5) రాజు యొక్క వాటా = 40 ; రవి యొక్క వాటా = 56
- (6) $\overline{AX} = 18$ సెం.మీ; $\overline{XB} = 20$ సెం.మీ. (7) ₹60,000 (8) 8 బీటర్లు
- (9) (i) నీ తరగతిలోని బాలురు, బాలికలను లెక్కించి నిష్పత్తి రూపంలో తెలుపాలి. ఒకవేళ బాలురు లేక బాలికల సంఖ్య సున్న అయితే నిష్పత్తి దానిని రూపంలో తెల్పగలవా? ఇలాంటి నిష్పత్తులను పోల్చలేము.
 (ii) నీ తరగతి గది తలుపులు, కిటికీలు లెక్కించి దీనిని నిష్పత్తి రూపంలో తెలపాలి.
 (iii) నీ దగ్గరి పాఠ్యపుస్తకాలు, నోటుపుస్తకాలను లెక్కించి దీనిని నిష్పత్తి లో తెలపాలి.

అభ్యాసం - 6.2

- (1) (i) 8, 8 (ii) 450, 450 (iii) 96, 96 (iv) 6, 30 (v) 24, 72
- (2) (i) అసత్యం (ii) సత్యం (iii) సత్యం (iv) సత్యం (v) అసత్యం
- (3) ₹.90 (4) 10 కి.గ్రా (5) a) 45 b) 26 (6) i) 540° ii) 21°

అభ్యాసం - 6.3

- (1) 0.0001 సెం.మీ ; 2సెం.మీ (2) (i) అవును (ii) లేదు (iii) లేదు (3) 4 సెం.మీ
- (4) • వేరువేరు చతురస్రాలను గీయండి. వాటి భుజాల పొడవులను కొలచి పట్టికను పూరించండి.
- చతురస్ర చుట్టుకొలత దాని భుజానికి నాలుగు రెట్లు దీని ఆధారంగా పట్టికను పూరించండి.
 - ప్రతి చతురస్రం యొక్క భుజాన్ని వర్గం చేసి దీని ఆధారంగా పట్టికను పూరించాలి.
- (i) అవును. చతురస్రంలో భుజం పొడవు దాని చుట్టుకొలతకు అనులోమానుపాతంలో ఉంటుంది.
- (ii) అవును. చతురస్రంలో భుజం పొడవు దాని వైశాల్యానికి అనులోమానుపాతంలో ఉంటుంది.

అభ్యాసం - 6.4

- (1) పాఠశాల Y (2) 20% తగ్గింపు (3) మామిడిపండ్లు = 35% (4) 16%
- (5) పాఠశాలకు రానివారు = $16\frac{2}{3}\%$ లేక 16.66% పాఠశాలకు వచ్చినవారు = $83\frac{1}{3}\%$ లేక 83.33%
- (6) 7200 (7) 15 (8) బంగారం 70% ; వెండి 25% ; రాగి 5% (9) 2000

అభ్యాసం - 6.5

- (1) $12\frac{1}{2}\%$ లేక 12.5% (2) 6% (3) ₹. 2,00,000 (4) ₹. 875
- (5) నష్టం = 1200 (2.44%) (6) 561 (7) 202.5 (8) 800 (9) 1100

అభ్యాసం - 6.6

- (1) 2 సంవత్సరాల 8 నెలలు లేక $\frac{8}{3}$ సంవత్సరాలు లేక $2\frac{2}{3}$ సంవత్సరాలు (2) 12%
- (3) ₹. 450 (4) ₹. 12958 (5) $1\frac{1}{2}$ సంవత్సరాలు

07 - దత్తాంశ నిర్వహణ**అభ్యాసం - 7.1**

- (1) (i) 33 °C (ii) 30 °C (2) 15.9 కి.గ్రా
- (3) (i) వేరుశనగ ₹ 7500 ; జొన్న ₹4000 ; తృణధాన్యాలు ₹5250 (ii) వేరుశనగ (4) 42
- (5) (i) 23 (ii) 21, 3తో (iii) 16.5, 4తో (iv) లేఖ్య (6) (i) ₹18 (ii) ₹54 (iii) ₹9 (iv) అనుపాతం
- (7) 5.5 (8) 5.6 (9) 107

అభ్యాసం - 7.2

- (1) 155 సెం.మీ, 140సెం.మీ. (2) (i) అంకగణిత సగటు = 28, బాహుళం = 27
- (ii) 25 సం॥ వయస్సు కల్గిన ఆటగాళ్లు ఇద్దరు చొప్పున
- (3) 25 (4) (i) బాహుళం (ii) అంకగణిత సగటు (iii) అంకగణిత సగటు (iv) బాహుళం

అభ్యాసం - 7.3

- (1) (i) అసత్యం (ii) సత్యం (iii) అసత్యం (iv) అసత్యం (2) (i) ₹ 1400 (ii) ₹ 1450
 (3) బాహుళకం సరిగా ఉన్నది. కాని మధ్యగతం తప్పు (4) 1,7,10 లేదా 2,7,9 లేదా 3,7,8 (5) 11

అభ్యాసం - 7.4

- (5) (i) విద్య (ii) ఆహారం (iii) ₹ 2250 (iv) ₹1500

08 - త్రిభుజాల సర్వసమానత్వం

అభ్యాసం - 8.1

- (1) (i) సత్యం (ii) అసత్యం, $LS \neq AD, SD = LA$
 (2) (i) $\angle P = \angle R$ (ii) $\angle ROS = \angle QOP$
 $\angle TQP = \angle RQS$ $\angle R = \angle Q$ or $\angle R = \angle P$
 $\angle T = \angle S$ $\angle S = \angle P$ or $\angle S = \angle Q$
 (3) (ii) సరైనది (4) అవును (భు. భు. భు. సర్వసమానత్వ ధర్మం)

అభ్యాసం - 8.2

- (1) సమాచారం ఇవ్వబడిన అవసరం ఉంది; $GH = TR$ మరియు $HJ = TS$
 (2) $AP = 4$ కి.మీ ($\therefore AP = BQ$ c.p.c.t.)
 (3) (i) $\triangle ABC \cong \triangle STR$ (ii) $\triangle POQ \cong \triangle ROS$
 $AB = ST$ అందుచేత $BC = TR$ $PO = RO$ అందుచేత $PQ = RS$
 $\angle A = \angle S$ $\angle B = \angle T$ $OQ = OS$ $\angle P = \angle R$
 $AC = SR$ $\angle C = \angle R$ $\angle POQ = \angle ROS$ $\angle Q = \angle S$
 (iii) $\triangle DRO \cong \triangle OWD$ $DR = OW$ అందుచేత $DO = OD$
 $RO = WD$ $\angle ODR = \angle DOW$
 $\angle R = \angle W$ $\angle ROD = \angle WOD$
 పటం $\square WORD$ లో
 $\angle R = 90^\circ$
 $WD = OR$ మరియు $WO = DR$
 $\therefore \square WORD$ ఒక దీర్ఘచతురస్రం
 $\therefore \triangle WSD \cong \triangle OSR$
 $\therefore \triangle WSO \cong \triangle DSR$

మరియు $\triangle ORW \cong \triangle DWR$.

(iv) $\triangle ABC$ మరియు $\triangle CDA$ సర్వసమానాలు కావు.

(4) (i) $\triangle ABC$ మరియు $\triangle RQP$ తో తెలుసుకోవాల్సింది $AB = RQ$.

(ii) $\triangle ABC$ మరియు $\triangle ADC$ తో తెలుసుకోవాల్సింది $AB = AD$.

అభ్యాసం - 8.3

(1) (i) కో.కో.భు. ధర్మం $\triangle ABC \cong \triangle RPQ$ (ii) కో.భు.కో.లేక భు.భు.భు.ధర్మం $\triangle ABD \cong \triangle CDB$

(iii) కో.భు.కో.ధర్మం $\triangle AOB \cong \triangle DOC$ (iv) సర్వసమానములు కావు

(2) (i) $\triangle ABC \cong \triangle DCB$ (కో.కో.భు.)

(ii) నుండి $AB = CD$ (సర్వసమాన త్రిభుజాల సదృశభాగాలు)

$\therefore \triangle ABC \cong \triangle DCB$ (కో.కో.భు)

అభ్యాసం - 8.4

(1) (i) భు.భు.భు (ii) భు.కో.భు (iii) కో.భు.కో (iv) లం.క.భు.

(2) (i) a) $AR = PE$ b) $RT = EN$ c) $AT = PN$ (ii) a) $RT = EN$ b) $PN = AT$

(iii) a) $\angle A = \angle P$ b) $\angle T = \angle N$

(3) (i) భుజం (ii) కోణం (iii) ఉమ్మడి భుజం (iv) భు.కో.భు.

(4) సదృశకోణాలు సమానమైనంత మాత్రనా సర్వసమానమని చెప్పలేము. $\triangle ABC \cong \triangle PQR$ కాని త్రిభుజాలు సరూపాలని చెప్పవచ్చు.

(5) $\triangle RAT \cong \triangle WON$

(6) $\triangle ABC \cong \triangle ABT$ మరియు $\triangle QRS \cong \triangle TPQ$

(7) (i) ఒకే కొలతతో కూడిన 2 త్రిభుజాలు నిర్మించాలి.

(ii) వేర్వేరు కొలతలతో కూడిన 2 త్రిభుజాలు నిర్మించాలి.

(8) $BC = QR$ (కో.భు.కో) or $AB = PQ$ (కో.కో.భు.) లేక $AC = PR$ (కో.కో.భు)

(9) $\angle B = \angle E$; $\angle A = \angle F$ కో.కో.భు. ఆధారంగా $\triangle ABC \cong \triangle FED$ సర్వసమానం; $BC = ED$

10 - బీజీయ సమాసాలు

అభ్యాసం - 10.1

- (1) (i) $3n$ (ii) $2n$
- (2) (i) • పటం-4 లో ప్రతి వైపు 4 రంగుల టైల్స్ ఉంటాయి.
 • పటం - 5లో ప్రతి వైపు 5 రంగుల టైల్స్ ఉంటాయి.
- (ii) అమరిక ఆధారంగా బీజీయ సమాసం = $4n$; 4, 8, 12, 16, 20 ... సమాసం = $4n$
- (iii) అమరిక ఆధారంగా బీజీయ సమాసం = $4n + 1$; 9, 13, 17, 21 ... సమాసం = $4n + 1$
- (3) (i) $p + 6$ (ii) $x - 4$ (iii) $y - 8$ (iv) $-5q$ (v) $y \div 4$ లేక $\frac{y}{4}$
- (vi) pq లో $\frac{1}{4}$ లేక $\frac{pq}{4}$ (vii) $3z + 5$ (viii) $10 + 5x$ (ix) $2y - 5$ (x) $13 + 10y$
- (4) (i) x కన్నా 3 ఎక్కువ లేక x కు మూడు కలుపగా (ii) y కన్నా 7 తక్కువ లేక y నుండి 7 ను తీసివేయగా
 (iii) 10 చే l ను గుణించగా (iv) 5 చే x ను భాగించగా
 (v) 3 తో m ను గుణించి 11ను కూడగా
 (vi) 2తో y ను గుణించి 5ను తీసివేయగా లేక y యొక్క రెట్టింపు విలువ నుండి 5ను తీసివేయగా
- (5) (i) స్థిరరాశి (ii) చరరాశి (iii) స్థిరరాశి (iv) చరరాశి

అభ్యాసం - 10.2

- (1) (i) $(a^2, -2a^2)$ (ii) $(-yz, 2zy)$ (iii) $(-2xy^2, 5y^2x)$ (iv) $(7p, -2p, 3p)$ and $(8pq, -5pq)$
- (2) బీజీయ సమాసాలు : లెక్క నెంబర్లు : i, ii, iv, vi, vii, ix, xi
 సంఖ్యా సమాసాలు : లెక్క నెంబర్లు iii, v, viii, x
- (3) ఏకపది i, iv, vi ; ద్విపది : ii, v, vii ; త్రిపది : iii, viii, ix బహుళపది: x
- (4) (i) 1 (ii) 3 (iii) 5 (iv) 4 (v) 2 (vi) 3 (5) (i) 1 (ii) 2 (iii) 4 (iv) 3
 (v) 4 (vi) 2 (6) $xy + yz$ $2x^2 + 3x + 5$

అభ్యాసం - 10.3

- (1) $3a + 2a = 5a$ (2) (i) $13x$ (ii) $10x$ (3) (i) $3x$ (ii) $-6p$ (iii) $11m^2$
- (4) (i) -1 (ii) 4 (iii) -2 (5) -9 (6) $2x^2 + 11x - 9$; -23 (7) (i) 3 (ii) 5 (iii) -1
- (8) 54 సెం.మీ. \times సెం.మీ. = 54 సెం.మీ.² (9) ₹. 90
- (10) $s = \frac{d}{t} = \frac{135 \text{ మీ.}}{10 \text{ సె.}} = \frac{27}{2} \text{ మీ./సెకను. లేక } 13\frac{1}{2} \text{ మీ./సెకను. లేక } 13.5 \text{ మీ./సెకను}$

అభ్యాసం - 10.4

- (1) (i) $-5x^2 + xy + 8y^2$ (ii) $10a^2 + 7b^2 + 4ab$ (iii) $7x + 8y - 7z$ (iv) $-4x^2 - 5x$
- (2) $7x + 9$ (3) $18x - 2y$ (4) $5a + 2b$

- (v) $-5x^2+3x+10$ (vi) $2x^2 - 2xy - 5y^2$ (vii) $3m^3 + 4m^2 + 7m - 7$
 (6) $7x^2 + xy - 6y^2$ (7) $4x^2 - 3x - 2$ (8) $4x^2 - 3y^2 - xy$ (9) $2a^2 + 14a + 5$
 (10) (i) $22x^2 + 12y^2 + 8xy$ (ii) $-14x^2 - 10y^2 - 20xy$ or $-(14x^2 + 10y^2 + 20xy)$
 (iii) $20x^2 + 5y^2 - 4xy$ (iv) $-8y^2 - 32x^2 - 30xy$

11 - ఘాతాంకాలు

అభ్యాసం - 11.1

1. (i) ఆధారము = 3, ఘాతాంకము = 4; $3 \times 3 \times 3 \times 3$ (ii) ఆధారము = $7x$, ఘాతాంకము = 2;
 $7 \times x \times 7 \times x$ (iii) ఆధారము = $5ab$, ఘాతాంకము = 3; $5 \times 5 \times 5 \times a \times a \times a \times b \times b \times b$
 (iv) ఆధారము = $4y$, ఘాతాంకము = 5; $4 \times 4 \times 4 \times 4 \times 4 \times y \times y \times y \times y \times y$
 2. (i) 7^5 (ii) $3^3 \times 5^4$ (iii) $2^3 \times 3^4 \times 5^3$
 3. (i) $2^5 \times 3^2$ (ii) 2×5^4 (iii) $2 \times 3^2 \times 5^3$ (iv) $2^4 \times 3^2 \times 5^2$ (v) $2^5 \times 3 \times 5^2$
 4. (i) 3^2 (ii) 3^5 (iii) 2^8 5. (i) 17 (ii) 31 (iii) 25 (iv) 1

అభ్యాసం - 11.2

- (1) (i) 2^{14} (ii) 3^{10} (iii) 5^5 (iv) 9^{30} (v) $\left(\frac{3}{5}\right)^{15}$ (vi) 3^{20}
 (vii) 3^4 (viii) 6^4 (ix) 2^{9a} (x) 10^6 (xi) $\left(\frac{-5}{6}\right)^{10} = \frac{(-5)^{10}}{6^{10}} = \frac{5^{10}}{6^{10}}$
 (xii) 2^{10a+10} (xiii) $\frac{2^5}{3^5}$ (xiv) 15^3 (xv) -4^3 (xvi) $\frac{1}{9^8}$ (xvii) $\frac{1}{6^4}$
 (xviii) -7^{15} (xix) 6^{16} (xx) a^{x+y+z} (2) 3^{10} (3) 2 (4) 2 (5) 1
 (6) (i) సత్యం ($2+11=13$) (ii) అసత్యం (iii) సత్యం (iv) సత్యం (v) అసత్యం (vi) అసత్యం (vii) సత్యం

అభ్యాసం - 11.3

- (i) 3.84×10^8 మీ. (ii) 1.2×10^{10} (iii) 3×10^{20} మీ. (iv) 1.353×10^9 కి. మీ.³

12 - చతుర్భుజాలు


అభ్యాసం - 12.1

- (1) (i) భుజాలు : \overline{PQ} , \overline{QR} , \overline{RS} , \overline{SP} కోణాలు : $\angle SPQ$, $\angle PQR$, $\angle QRS$, $\angle RSP$
 శీర్షాలు : P, Q, R, S కర్ణాలు : \overline{PR} , \overline{QS}
 (ii) ఆసన్న భుజాల జతలు \overline{PQ} , \overline{QR} ; \overline{QR} , \overline{RS} ; \overline{RS} , \overline{SP} మరియు \overline{PQ} , \overline{SP}
 ఆసన్న కోణాల జతలు : $\angle SPQ$, $\angle RSP$; $\angle RSP$, $\angle QRS$; $\angle QRS$, $\angle PQR$
 మరియు $\angle PQR$, $\angle SPQ$

అభిముఖ భుజాల జతలు : $\overline{PS}, \overline{QR}$ మరియు $\overline{QP}, \overline{RS}$

అభిముఖ కోణాల జతలు : $\angle SPQ, \angle QRS$ మరియు $\angle RSP, \angle PQR$

- (2) 100° (3) $48^\circ, 72^\circ, 96^\circ, 144^\circ$ (4) $90^\circ, 90^\circ, 90^\circ, 90^\circ$
 (5) $75^\circ, 85^\circ, 95^\circ, 105^\circ$
 (6) చతుర్భుజంలోని ఏ ఒక్క కోణం 180° గా ఉండదు.



అభ్యాసం - 12.2

- (1) (i) అసత్యం (ii) సత్యం (iii) సత్యం (iv) అసత్యం (v) అసత్యం (vi) సత్యం (vii) సత్యం (viii) సత్యం
 (2) (i) ఇది 4 భుజాలను కల్గి ఉంటుంది (ii) చతురస్రంలోని అభిముఖ భుజాలు సమాంతరం
 (iii) చతురస్రంలో కర్ణాలు పరస్పరం లంబసమద్విఖండన మవుతాయి.
 (iv) చతురస్రంలో అభిముఖ భుజాలు సమాన పొడవు ఉంటాయి.
 (3) $\angle DAB = 140^\circ, \angle BCD = 140^\circ, \angle CDA = 40^\circ$ (4) $50^\circ, 130^\circ, 50^\circ, 130^\circ$
 (5) ఇది 4 భుజాలు మరియు ఒక జత సమాంతర భుజాలు కల్గి ఉన్నాయి. అవి $\overline{EA}, \overline{DR}$ (6) 1
 (7) అభిముఖ కోణాలు సమానం కావు (8) 15 సెం.మీ, 9 సెం.మీ, 15 సెం.మీ, 9 సెం.మీ
 (9) కాదు; రాంబస్‌లో ఎప్పుడూ కూడా భుజాల పొడవులు సమానం (10) $\angle C = 150^\circ, \angle D = 150^\circ$
 (11) (i) సమచతుర్భుజం (ii) చతురస్రం (iii) $180^\circ - x^\circ$
 (iv) రెండు సర్వసమాన (v) 10 (vi) 90°
 (vii) 0 (viii) 10 (ix) 45

13 - వైశాల్యం - చుట్టుకొలత

అభ్యాసం - 13.1

- (1) $2(l+b); a^2$ (2) 60 సెం.మీ; 22 సెం.మీ; 484 సెం.మీ²
 (3) 280 సెం.మీ²; 68 సెం.మీ; 18 సెం.మీ; 216 సెం.మీ²; 10 సెం.మీ; 50 సెం.మీ

అభ్యాసం - 13.2

- (1) (i) 28 సెం.మీ (ii) 15 సెం.మీ² (iii) 38.76 సెం.మీ²
 (iv) 24 సెం.మీ² (2) (i) 91.2 సెం.మీ² (ii) 11.4 సెం.మీ
 (3) 42 సెం.మీ ; 30 సెం.మీ (4) 8 సెం.మీ ; 24 సెం.మీ (5) 30 మీ, 12 మీ (6) 80 మీ

అభ్యాసం - 13.3

- (1) (i) 20 సెం.మీ² (ii) 12 సెం.మీ² (iii) 20.25 సెం.మీ² (iv) 12 సెం.మీ (2) (i) 12 సెం.మీ² (ii) 3 సెం.మీ
(3) 30 సెం.మీ²; 4.62 సెం.మీ (4) 27 సెం.మీ²; 7.2 సెం.మీ
(5) 64 సెం.మీ²; అవును; ΔBEC , ΔBAE మరియు ΔCDE లు సమాంతర రేఖల మధ్య గీయబడిన రెండు
త్రిభుజాలు.

రేఖలు BC మరియు AD, $BC = AE + ED$

- (6) రాము; ΔPQR లో PR భూమి. ఎందుకనగా $QS \perp PR$. (7) 40 సెం.మీ
(8) 20 సెం.మీ 40 సెం.మీ; (9) 20 సెం.మీ (10) 800 సెం.మీ² (11) 160 సెం.మీ²
(12) 192 సెం.మీ² (13) 18 సెం.మీ ; 12 సెం.మీ

అభ్యాసం - 13.4

- (1) (i) 20 సెం.మీ² (ii) 24 సెం.మీ² (2) 96 సెం.మీ²; 150 మి.మీ. : 691.2 మీ²
(3) 18 సెం.మీ (4) ₹ 5062.50

అభ్యాసం - 13.5

- (1) (i) 220 సెం.మీ (ii) 26.4 సెం.మీ (iii) 96.8 సెం.మీ (2) (i) 55 మీ (ii) 17.6 మీ (iii) 15.4 మీ
(3) (i) (a) 50.24 సెం.మీ (b) 94.2 సెం.మీ (c) 125.6 సెం.మీ (ii) 7 సెం.మీ (4) 42 సెం.మీ
(5) 10.5 సెం.మీ (6) 3 మార్లు (7) 3:2 (8) 1.75 సెం.మీ (9) 94.20 సెం.మీ (10) 39.25 సెం.మీ

అభ్యాసం - 13.6

- (1) 475 మీ² (2) 195.5 మీ²; 29.5 మీ² (3) 304 మీ² (4) 68 మీ² (5) 9900 మీ²; 200100 మీ²

14 - త్రిమితీయ మరియు ద్విమితీయ ఆకారాల అవగాహన


అభ్యాసం - 14.1

- (1) గోళం: ఫుట్ బాల్, క్రికెట్ బంతి, లడ్డు,
స్థూపం: డ్రమ్ము, బిస్కెట్ ప్యాకెట్, దుంగ (కర్ర), క్యాండిల్
పిరమిడ్: పిరమిడ్; దీర్ఘ ఘనం: అగ్గిపెట్టె, ఇటుక, బిస్కెట్ ప్యాక్
శంఖం: ఐస్ క్రీం, చిచ్చుబుడ్డి, ఘనం: డైస్, అట్టపెట్టె
(2) (i) శంఖం: ఐస్ క్రీం, గౌర పై భాగం (ii) ఘనం: డైస్, అట్టపెట్టె
(iii) దీర్ఘఘనం: డెస్టరు, ఇటుక (iv) గోళం: బంతి, గోళాలు; (v) స్థూపం: పెన్సిలు, పైపు

(3)	ఘనం	దీర్ఘఘనం	పిరమిడ్
తలాలు	6	6	5
అంచులు	12	12	8
శీర్షాలు	8	8	5

అభ్యాసం - 14.2

(1) కృత్యంను చేయండి (2) i) C ii) a (3)



అభ్యాసం - 14.4

(1) బంతి : వృత్తం

స్థూపాకార గొట్టం : దీర్ఘచతురస్రం

పుసక్తం : దీర్ఘచతురస్రం

(2) (i) గోళాకార / వృత్తాకార వస్తువులు


(ii) ఘనాకార / చతురస్రాకార కాగితం

(iii) త్రిభుజాకారాలు లేక క్రమ పట్టకం



(iv) స్థూపం / దీర్ఘచతురస్రాకార కాగితం

15 - సౌష్ఠవం


అభ్యాసం - 15.1




అభ్యాసం - 15.2



(2)



(3)



(4) (i) అసత్యం (ii) సత్యం (iii) అసత్యం

(5) ఆసన్న సౌష్ఠవ అక్షాల మధ్య కోణం = $360/2n = 360/2 \times 4 = 360/8 = 45^\circ$

ఇది అన్ని క్రమ బహుభుజులకు సత్యం అవుతుంది.

అభ్యాసం - 15.3

- పటాలు i, ii, iv మరియు పటం v భ్రమణ సౌష్ఠవ పరిమాణాలు 1 కన్నా ఎక్కువ.
- (i) 2 (ii) 4 (iii) 3 (iv) 4 (v) 4 (vi) 5 (vii) 6 (viii) 3
- | | | | |
|----------------|-------|-------------|-------|
| చతురస్రం | అవును | 90° | 4 |
| దీర్ఘచతురస్రం | అవును | 180° | 2 |
| సమచతుర్భుజం | అవును | 180° | 2 |
| సమబాహుత్రిభుజం | అవును | 120° | 3 |
| క్రమషడ్భుజి | అవును | 60° | 6 |
| వృత్తం | అవును | అనంతం | అనంతం |
| అర్థవృత్తం | కాదు | - | - |

అభ్యాసం - 15.4

- | | | | | |
|---|------|---|------|---|
| S | లేదు | 0 | కలదు | 2 |
| H | కలదు | 2 | కలదు | 2 |
| O | కలదు | 2 | కలదు | 2 |
| N | లేదు | 0 | కలదు | 2 |
| C | కలదు | 1 | లేదు | 0 |

ఆరించిన అభ్యసన ఫలితాలు

గణితం

7వ తరగతి

విద్యార్థులు ఇవన్నీ నేర్చుకుంటారు.....

- పూర్ణ సంఖ్యలపై చతుర్విధ ప్రక్రియల ఆధారంగా సమస్యలను సాధించగలరు.
- భిన్నాలు మరియు దశాంశ సంఖ్యలపై చతుర్విధ ప్రక్రియల ఆధారంగా నిజజీవితంలోని సమస్యలను సాధించగలరు.
- అతిపెద్ద సంఖ్యల గుణకార, భాగహార ప్రక్రియలను సరళంగా చేసుకొనుటకు ఘాతరూపాలను, ఘాతాంక న్యాయాలను వినియోగించుకొంటారు.
- నిష్పత్తి, శాతాలను ఉపయోగించి నిజజీవితంలో లాభ - నష్టాలు, వడ్డీలకు సంబంధించిన సమస్యలను సాధించగలరు.
- నిజజీవితంలోని సమస్యలను ఏక చరరాశితో కూడిన సమీకరణం ఉపయోగించి సాధించగలరు.
- ఏవైనా రెండు రేఖలు ఖండించుకొన్నప్పుడు ఏర్పడే కోణాల రకాలను వివరించగలరు.
- త్రిభుజం లోని కోణాలు, త్రిభుజానికి చెందిన ఇతర కోణాల గురించి వివరించగలరు. త్రిభుజాల సర్వసమానత్వ నియమాలను వివరించగలరు (భు.భు.భు., భు.కో.భు., కో.భు.కో., లం.క.భు).
- ఇచ్చిన కొలతలతో త్రిభుజాలను సేలు, వృత్తలేఖిని సహాయంతో నిర్మించగలరు.
- సమాంతర చతుర్భుజం, త్రిభుజం, రాంబస్ ల వైశాల్యాలను సూత్రాల ఆధారంగా కనుక్కోగలరు. వృత్తపరిధి ఆధారంగా π విలువను అంచనా వేయగలరు.
- నిజజీవితంలోని సందర్భాల నుండి సేకరించిన అవర్గీకృత దత్తాంశానికి సగటు, మధ్యగతం, బాహుళకంలను కనుక్కోగలరు. కమ్మి రేఖా చిత్రాలను నిర్మించి దత్తాంశాన్ని వ్యాఖ్యానించగలరు.
- నిజజీవితంలోని వస్తువులలో త్రిమితీయ వస్తువులైన గోళం, ఘనం, దీర్ఘఘనం, స్థూపం, శంకువు వలరూపాలను తయారుచేయగలరు.
- వస్తువులను / ఆకారాలను సౌష్ఠవంగా ఉన్నాయో లేవో సౌష్ఠవ రేఖ, భ్రమణ సౌష్ఠవం, బిందు సౌష్ఠవం ఆధారంగా తెలుపగలరు.



పాఠశాల విద్యా శాఖ,
తెలంగాణ ప్రభుత్వం



एन सी ई आर टी
NCERT

ఉపాధ్యాయులకు సూచనలు

ప్రియమైన ఉపాధ్యాయినీ, ఉపాధ్యాయులకు,

విద్యాభివృద్ధి మరయు నూతనంగా అభివృద్ధి పరచిన నూతన గణిత పాఠ్యపుస్తకాలలోకి స్వాగతం .

- ప్రాథమికోన్నత స్థాయి విద్యకోసం SCF - 2011 మౌఖిక సూత్రాలు, గణిత ఆధార పత్రం, నిర్బంధ ఉచిత విద్యహక్కు చట్టం - 2009 ఆధారంగా సిలబస్ను తయారుచేసుకొని ప్రస్తుత పాఠ్యపుస్తకాలను రూపొందించారు.
- గణితంలోని వివిధ శాఖలైన అంకగణితం, బీజగణితం, రేఖాగణితం, క్షేత్రమితి మరియు సాంఖ్యిక శాస్త్రాలకు సంబంధించిన విషయాలను 15 అధ్యాయాల్లో పొందుపరచారు.
- ఈ అధ్యాయాలు గణితంలో నిర్దారించిన విషయ నైపుణ్యాలు, సమస్య పరిష్కారం, హేతుకీకరణ, నిరూపణలు, వివిధ విషయాల మధ్య సంబంధాలను ఏర్పరచడం, ప్రాతినిధ్యం వంటి విద్యా ప్రమాణాలను పిల్లలు సాధించడానికి దోహదపడుతాయి.
- అమరికల పరిశీలన (observation of patterns), ఆగమనం ద్వారా సాధారణీకరించడం, అనుగమన ఆలోచనలు, తార్కిక ఆలోచనలు, వివిధ పద్ధతులలో సమస్యలను పరిష్కరించడం, ప్రశ్నించడం, పరస్పర చర్చలు, వంటి నైపుణ్యాలను విద్యార్థులలో అభివృద్ధిపరచే దిశగా అధ్యాయాలు రూపొందించారు.
- ప్రాథమిక స్థాయిలో పిల్లలు అభ్యసించిన సామర్థ్యాలను ఆధారంగా చేసుకొని ఉదాహరణలు, కృత్యాలు, సన్నివేశాలను ఈ పుస్తకంలో పొందుపరచారు. దీని వల్ల పిల్లలు ఉత్సాహంగా కృత్యాల్లో పాల్గొని గణిత అధ్యయనంలో ఆనందాన్ని పొందుతారు.
- ఈ పుస్తకంలో పొందుపరచిన విద్యా ప్రమాణాలను పిల్లలందరూ సాధించడానికి అధ్యాయాలలో సూచించిన విధంగా చర్చల్లో, కృత్యాలలో విద్యార్థులు నిరంతరం పాల్గొనేలా ఉపాధ్యాయులు కృషి చేయాలి.
- ప్రతీ అధ్యాయంలోని ప్రశ్నల గురించి పిల్లలందరూ ఆలోచించడానికి, సమాధానాలు కనుక్కోడానికి తగు ప్రోత్సాహం ఇవ్వాలి. ఇటువంటి ప్రశ్నలు విద్యార్థుల్లో తార్కిక, ఆగమన, నిగమన విధానాలలో ఆలోచించే విధంగా దోహదపడతాయి.
- గణిత విషయాలను నేర్చుకోవడంలో అర్థంచేసుకోవడం, వాటిని సాధారణీకరించడం ప్రధానమైనవి. విద్యార్థులు మొదట నేర్చుకొనే విషయం ఆవశ్యకతను గుర్తించడం, తర్వాత అవగాహన చేసుకోవడం ద్వారా సమస్యలను తమకు తాముగా పరిష్కరించి అందులోని సత్యాలను సాధారణీకరించుకొంటారు. ప్రతీ అధ్యాయంలో పిల్లలు భావనలు ఏర్పరచుకొనేలా, వాటిని అర్థం చేసుకుని తదుపరి అభ్యసనలో వినియోగించేలా ప్రతి అధ్యాయంలో దృష్టి పెట్టాలి.

- సందర్భానుసారంగా వివరణలు, పొందుపరిచిన చిత్రాలు సరైన అవగాహన కల్పించి అపోహలను తొలగించడానికి దోహదపడుతాయి.
- భావనలపై అవగాహన కల్పించిన తర్వాత వాటికి సంబంధించిన “ఇవి చేయండి”, “ప్రయత్నించండి” లాంటి అభ్యాసాలను విస్తృతంగా ఇచ్చారు. “ఇవి చేయండి” అనేది రెండు మూడు భావనలు నేర్పించిన తర్వాత వెనువెంటనే అభ్యాసం కోసం ఉద్దేశించినది. వీటిని పిల్లలతో తమకు తాముగా గాని, జట్లలో గాని చేయించాలి. “ప్రయత్నించండి” అనే అభ్యాసాలు పిల్లల్లో సత్యాలకు సంబంధించిన సాధరణీకరణలు చేసుకోవడానికి, సరిచూసుకోవడానికి దోహదం చేస్తాయి. ఈ క్రమంలో అవసరం మేరకు సహాయ సహాకారాలను ఉపాధ్యాయులు పిల్లలకు అందించాలి. ఇలా చేయడం వల్ల పిల్లలు ఏ మేరకు నేర్చుకున్నారో తెలుసుకోవచ్చు.
- అధ్యాయాల్లో చివరగా పొందపరచిన “మనం నేర్చుకొన్నవి” అనే శీర్షిక కింద ఉన్న అంశాలు విద్యా ప్రమాణాలను దృష్టిలో పెట్టుకొని రూపొందించారు. కాబట్టి వీటిని పిల్లలందరూ సంపూర్ణంగా సాధించాలి. ఇలా నేర్చుకొన్న నైపుణ్యాలన్నింటినీ పిల్లలందరూ ప్రదర్శించగలరని నిర్ధారించుకొన్న తర్వాతనే తదుపరి అధ్యాయం ప్రారంభించాలి.
- అధ్యాయాల్లో ఇచ్చిన అభ్యాసాలతోబాటు ఉపాధ్యాయుడు కూడా మరికొన్ని సమస్యలను సొంతంగా తయారుచేసుకోవాలి. అలాగే పిల్లలు కూడా నిత్య జీవితంలో ఎదురయ్యే సమస్యలను గణితాన్ని ఉపయోగించి సాధించేట్లు, సొంతంగా సమస్యలు తయారు చేసేట్లు ప్రోత్సహించాలి.
- పై అంశాల్ని విజయవంతంగా అమలు చేయడానికి ఉపాధ్యాయులు తప్పని సరిగా గణిత వుస్తకాన్ని సమూలంగా, సమగ్రంగా, విమర్శనాత్మకంగా అధ్యయనం చేయాలి. ఇందుకోసం వుస్తకంలోని అభ్యాసాలలోని అన్ని సమస్యలను తాను చేసిచూడాలి. ఆ తర్వాతనే బోధనాభ్యసన ప్రక్రియలను నిర్వహించాలి.
- ఉపాధ్యాయుల మార్గదర్శనం కోసం బోధనాభ్యసన వ్యూహాలను, ఆశించిన అభ్యసన ఫలితాలను, తరగతి వారీగా, విషయం వారీగా, సిలబస్ వారీగా కరదీపిక రూపంలో తయారుచేసి పాఠశాలలకు అందివ్వడం జరిగింది. ఈ కరదీపిక సహాయంతో ఉపాధ్యాయులు ఉత్తమ బోధనాభ్యసన ప్రక్రియలను నిర్వహించి తద్వారా విద్యార్థులందరూ ఆశించిన అభ్యసన ఫలితాలు సాధించేలా కృషి చేయాలి.

సిలబస్

సంఖ్యా వ్యవస్థ (50 గంటలు)

1. పూర్ణ సంఖ్యలు
2. భిన్నాలు మరియు అకరణీయ సంఖ్యలు

- మన సంఖ్యలను తెలుసుకోవడం. అమరికలు, క్రమాల ద్వారా పూర్ణ సంఖ్యల గుణకార, భాగాహారాలు
- పూర్ణసంఖ్యల ధర్మాలు, సంవృత, సహచర, స్థిత్యంతర ధర్మాలు, విభాగన్యాయం - సంకలన, గుణకార తత్వమాంశాలు, విలోమము. (పైవన్నీ అమరికలు, క్రమాలు మరియు పూర్ణాంకాల ఉదాహరణల ద్వారా). సంఖ్య ధర్మాలను సాధారణ రూపంలో వ్యక్తపరచటం. ప్రత్యుదాహరణలు (ఉదా : వ్యవకలనం వినిమయం కాదు)
- పూర్ణ సంఖ్యల చతుర్విధ ప్రక్రియలపై పద సమస్యలు

భిన్నాలు మరియు అకరణీయ సంఖ్యలు

- భిన్నాల పోలిక
- భిన్నాల గుణకారం
- Of (రాశిలో) ప్రక్రియలో భిన్నం.
- ఒక భిన్నం యొక్క వ్యుత్క్రమము మరియు దాని ఉపయోగం
- భిన్నాల భాగాహారం
- మిశ్రమ భిన్నాలపై పదసమస్యలు (నిత్య జీవిత ఉదాహరణలు)
- అకరణీయ సంఖ్యల పరిచయం (సంఖ్యారేఖపై సూచించడం)
- భిన్నానికీ, అకరణీయ సంఖ్యకు గల తేడా
- అకరణీయ సంఖ్యలను దశాంశ రూపంలో సూచించడం
- అకరణీయ సంఖ్యలపై పద సమస్యలు (చతుర్విధ ప్రక్రియలపై)
- దశాంశ భిన్నాల గుణకార, భాగాహారాలు
- ప్రమాణాల మార్పిడి (మితి, ద్రవ్యరాశి)
- పదసమస్యలు (అన్ని ప్రక్రియలు)

బీజ గణితం (20 గంటలు)

ఫలితాలు

11. ఘాతాంకాలు పరిచయం

10. బీజీయ

సమాసాలు

3. సామాన్య సమీకరణాలు

ఘాతాలు - ఘాతాంకాలు పరిచయం

- a^x లో x నిర్వచనం ($a \in \mathbb{Z}$ అయిన) ఘాతాంక న్యాయాలు. అమరికలు, క్రమాలను పరిశీలించుట ద్వారా సాధారణీకరించడం ఘాతాంక న్యాయాలు. $m, n \in \mathbb{Z}$ అయినప్పుడు (i) $a^m \cdot a^n = a^{m+n}$ (ii) $(a^m)^n = a^{mn}$ (iii) $a^m/a^n = a^{m-n}$ ($m-n \in \mathbb{N}$) (iv) $a^m \cdot b^m = (ab)^m$ (v) సున్న ఘాతాంకం గల సంఖ్యలు; దశాంశ సంఖ్యలు ఘాత రూపంలో; పెద్ద సంఖ్యల శాస్త్రీయ రూపం.

బీజీయ సమాసాలు

- పరిచయం, సామాన్య బీజీయ సమాసాల తయారీ (ఒకటి లేదా రెండు చరరాశులలో)
- స్థిరపదము, గుణకము, ఘాతాంకాలను గుర్తించటం
- సజాతి, విజాతి పదాలు పదాల పరిమాణము (ఉదా : x^2y మొ॥నవి. ఘాతము ≤ 3 ; చరరాశుల సంఖ్య ≤ 2)
- బీజీయ సమాసాల సంకలనం మరియు వ్యవకలనం (గుణకాలు కేవలం పూర్ణసంఖ్యలే)

సామాన్య సమీకరణాలు

- సామాన్య రేఖీయ సమీకరణాలు ఏకచరరాశితో (సందర్భ సహిత సమస్యలు). కేవలం +, - ప్రక్రియలు మరియు గుణకాలు పూర్ణసంఖ్యలు.

<p>అంక గణితం</p> <p>నిష్పత్తి - ఉపయోగాలు</p> <p>4. రేఖలు - కోణములు</p> <p>5. త్రిభుజము ధర్మాలు</p> <p>8. త్రిభుజాల సర్వసమానత్వం</p> <p>9. త్రిభుజాల నిర్మాణాలు</p> <p>12. చతుర్భుజాలు</p> <p>15. సౌష్ఠ్యం</p> <p>14. ద్విమితీయ, త్రిమితీయ ఆకారాల అవగాహన</p>	<p>నిష్పత్తి - అనుపాతం</p> <ul style="list-style-type: none"> • నిష్పత్తి - అనుపాతం (పునర్విమర్శ) • ఏకవస్తుమార్గం, అనులోమానుపాతం (సాధారణీకరించడం) • శాతాలు - పరిచయం • శాతాలను 100 హారంగా గల భిన్నాలుగా అవగాహన చేసుకొనడం • దశాంశాలను, భిన్నాలను శాతాలుగా మార్చడం. శాతాలను దశాంశాలు మరియు భిన్నాలుగా మార్చడం • లాభనష్టాలలో శాతాల అనుప్రయోగం • బారువడ్డీ (కాలము పూర్తిగా సం॥లలో మాత్రమే) లో శాతాల అనుప్రయోగం <p>రేఖలు - కోణాలు</p> <ul style="list-style-type: none"> • కోణాల జతలు. (రేఖీయ, సంపూర్ణ, పూర్ణ, ఆసన్న, శీర్షాభిముఖ కోణాల జతలు) • సమాంతర రేఖలు తిర్చగ్రేఖ ఖండించగా ధర్మాలు (ఏకాంతర, సంగత, అంతర, బాహ్య కోణాల జతలు) <p>త్రిభుజాలు</p> <ul style="list-style-type: none"> • త్రిభుజ నిర్వచనం • భుజాల, కోణాల ఆధారంగా త్రిభుజ రకాలు • త్రిభుజ ధర్మాలు • త్రిభుజంలో రెండు భుజాల మొత్తం మరియు బేధం. అంతర కోణాల మొత్తం (నిరూపణ భావనతో). కాగితపు మడతలతో సరిచూడటం. • సమాంతర రేఖల ధర్మాలతో నిరూపించడం (సరిచూచుట, నిరూపణల బేధం) • త్రిభుజాల బాహ్యకోణ ధర్మం <p>త్రిభుజ సర్వసమానత్వము</p> <ul style="list-style-type: none"> • అంచులు ఏకీభవించుట ద్వారా సర్వసమానత్వము (తపాలా బిళ్ళలు, బ్లెడులు ఒకదానిపై ఒకటి బోర్లించడం ద్వారా) • సర్వసమానత్వ భావనను త్రిభుజం, వృత్తం వంటి జ్యామితీయ ఆకారాలకు విస్తరించడం • సర్వసమానత్వ నియమాలు (సరిచూచుట ద్వారా) • కో.భు.కో., భు.భు.భు., భు.కో.భు., లం.క.భు సర్వసమాన ధర్మాలు పటాలతో <p>త్రిభుజాల నిర్మాణం (అన్ని రకాలు)</p> <ul style="list-style-type: none"> • త్రిభుజం యొక్క మూడు భుజాల కొలతలు ఇచ్చినపుడు • త్రిభుజం యొక్క రెండు భుజాలు, వాటి మధ్య కోణము ఇచ్చినపుడు • రెండు కోణములు మరియు వాటి మధ్య భుజం కొలతలు ఇచ్చినపుడు • ఒక లంబకోణ త్రిభుజంలో కర్ణము, ఒక భుజం ఇచ్చినపుడు • ఆ రెండు భుజాలు, వాటి మధ్య లేని కోణం ఇచ్చినపుడు <p>చతుర్భుజాలు చతుర్భుజం - నిర్వచనం</p> <ul style="list-style-type: none"> • చతుర్భుజం - భుజాలు, కోణాలు, కర్ణాలు • చతుర్భుజ అంతరం, బాహ్యం • కుంభాకార, పుటాకార బహుభుజాలు, వాటి భేదం (పటాల సహాయంతో) • అంతరకోణాల ధర్మం (సరిచూడటం ద్వారా), సమస్యలు • చతుర్భుజాల రకాలు • సమాంతర చతుర్భుజం, సమలంబ చతుర్భుజం, రాంబస్, దీర్ఘచతురస్రం, చతురస్రం మరియు గాలిపట ఆకారాల ధర్మాలు
---	--

<p>క్షేత్రగణితం (15 గంటలు)</p> <p>13. వైశాల్యము మరియు చుట్టుకొలత</p> <p>7. దత్తాంశ నిర్వహణ (15 గంటలు)</p>	<p>సౌష్ఠవం</p> <ul style="list-style-type: none"> • పరావర్తన సౌష్ఠవాన్ని జ్ఞప్తికి తెచ్చుకోవటం • భ్రమణ సౌష్ఠవం భావన, ద్విమితీయ పటాల భ్రమణ సౌష్ఠవాన్ని పరిశీలించడం (90°, 180°, 120°) • సాధారణ పటాలపై 90°, 180° భ్రమణ ప్రక్రియలు • పరావర్తన, భ్రమణ సౌష్ఠవాలు కలిగిన పటాలకు ఉదాహరణలు. • పరావర్తన, భ్రమణ సౌష్ఠవాలలో కేవలం ఒక సౌష్ఠవము కల్గిన పటాలు <p>త్రిమితీయ ఆకృతులను ద్విమితీయ పటాలుగా చూపటం</p> <ul style="list-style-type: none"> • త్రిమితీయ ఆకృతులకు ద్విమితీయ పటాలు గీయడం, దాగివున్న ముఖాలను సూచించడం • సమఘనం, దీర్ఘఘనం, స్థూపం మరియు శంఖువులలో శీర్షాలు, అంచులు, ముఖాలు వల చిత్రాలను గుర్తించడం, వాటి వాటి సంఖ్యలను లెక్కించడం • పటాలను, ఆకృతులతో జతపరచడం, పేర్లు గుర్తించడం <p>వైశాల్యము మరియు చుట్టుకొలత</p> <ul style="list-style-type: none"> • చతురస్రం, దీర్ఘ చతురస్రాల వైశాల్యం మరియు చుట్టుకొలతల వునర్విమర్శ, వృత్త పరిధి భావన • వైశాల్యం : వైశాల్యాలను ప్రాథమిక ప్రమాణాలలో కొలిచే భావన • త్రిభుజం, సమాంతర చతుర్భుజం మరియు సమ చతుర్భుజ వైశాల్యాలు • దీర్ఘ చతురస్రాకార బాటల వైశాల్యాలు <p>దత్తాంశం సేకరణ మరియు నిర్వహణ</p> <ul style="list-style-type: none"> • అవర్గీకృత దత్తాంశానికి అంక మధ్యమం, మధ్యగతం మరియు బాహుళకం మరియు అవి సూచించే విషయాల అవగాహన • కమ్మీరేఖా చిత్రాలు • జంట దిమ్మె చిత్రాల నిర్మాణం • రేఖాచిత్రాలు తగు సమాచారంతో
--	---

విద్యా ప్రమాణాలు

అధ్యాయాలు

విషయ వివరణ


<p>సంఖ్యా వ్యవస్థ</p> <p>1. పూర్ణ సంఖ్యలు</p>	<p>సమస్య సాధన:</p> <ul style="list-style-type: none"> • పూర్ణసంఖ్యలపై చతుర్విధ ప్రక్రియలకు సంబంధించిన సమస్యలను సాధించును. • పూర్ణసంఖ్యలపై పద సమస్యలను సాధించును. <p>కారణాలు చెప్పడం</p> <ul style="list-style-type: none"> • సున్నతో భాగాహారం ఎందుకు అర్థరహితమో వివరించును. <p>నిరూపణలు చేయడం:</p> <ul style="list-style-type: none"> • పూర్ణసంఖ్యలను, సహజ సంఖ్యలతో పోల్చును, తేడాలు చెప్పును. • సంఖ్యాధర్మాలైన సంవృత, సహచర, స్థిత్యంతర మొదలైన వాటికి ఉదాహరణలు, ప్రత్యుదాహరణలు ఇచ్చును. <p>వ్యక్తపరచడం:</p> <ul style="list-style-type: none"> • పూర్ణసంఖ్యల ధర్మాలను సాధారణ రూపంలో వ్యక్తపరచును. • ఋణ గుర్తును వివిధ సందర్భాలలో వినియోగించును. <p>సంధానం చేయడం:</p> <ul style="list-style-type: none"> • నిత్య జీవిత సందర్భాలలో పూర్ణ సంఖ్యల వినియోగాన్ని కనుగొంటారు. • N, W మరియు Z ల మధ్య సంబంధాన్ని అవగాహన చేసుకొనును. <p>ప్రాతినిధ్య పరచడం:</p> <ul style="list-style-type: none"> • పూర్ణసంఖ్యలను సంఖ్యా రేఖపై సూచించును.
<p>2. భిన్నాలు మరియు అకరణీయ సంఖ్యలు</p>	<p>సమస్య సాధన:</p> <ul style="list-style-type: none"> • భిన్నాలపై చతుర్విధ ప్రక్రియలకు సంబంధించిన సమస్యలను సాధించును. • అకరణీయ సంఖ్యలపై చతుర్విధ (ప్రాథమిక) ప్రక్రియలకు సంబంధించిన పద సమస్యలను సాధించును. • దశాంశ సంఖ్యలకు సంబంధించి అన్ని ప్రక్రియల పై గల సమస్యలను సాధించును. • ప్రమాణాల పరస్పర మార్పిడి చేస్తారు. <p>కారణాలు చెప్పడం</p> <ul style="list-style-type: none"> • అకరణీయ సంఖ్యల, భిన్నాల తేడాలు చెప్పును. <p>నిరూపణలు చేయడం:</p> <ul style="list-style-type: none"> • అకరణీయ సంఖ్యలలో సాంద్రత ధర్మాన్ని సమర్థించును. <p>వ్యక్తపరచడం:</p> <ul style="list-style-type: none"> • అకరణీయ సంఖ్యల అవశ్యకతను వ్యక్తపరచును. • అకరణీయ సంఖ్యల ధర్మాలను సాధారణ రూపంలో వ్యక్తపరచును. <p>సంధానం చేయడం:</p> <ul style="list-style-type: none"> • భిన్నాలు, అకరణీయ సంఖ్యలు, దశాంశ సంఖ్యల మధ్యగల సహసంబంధ వినియోగాన్ని కనుగొనును. <p>ప్రాతినిధ్య పరచడం:</p> <ul style="list-style-type: none"> • అకరణీయ సంఖ్యలను సంఖ్యారేఖ పై సూచించును • అకరణీయ సంఖ్యలను దశాంశ రూపంలో సూచించును.
<p>బీజ గణితం</p> <p>11. ఘాతాలు - ఘాతాంకాలు</p>	<p>సమస్య సాధన:</p> <ul style="list-style-type: none"> • పెద్ద సంఖ్యలను ప్రధాన కారణాంక విభజన చేసి ఘాత రూపంలో వ్రాయును. <p>కారణాలు చెప్పడం</p> <ul style="list-style-type: none"> • సంఖ్యా అమరికలు, క్రమాలు, పరిశీలనల ద్వారా ఘాతాంక న్యాయాలను నిరూపణలు చేయడం: <p>సాధారణీకరించును.</p> <p>వ్యక్తపరచడం:</p> <ul style="list-style-type: none"> • $a^x; x \in Z$ ను అవగాహన చేసుకొనును. • పెద్ద సంఖ్యల వినియోగంలో ఘాతాంక రూపాలను వాడును.

	<p>సంధాన చేయడం: • పెద్ద సంఖ్యలను ఘాతరూపంలో వ్రాయుట నందు ప్రధాన కారణంకాల విభజనను వినియోగించును.</p> <p>ప్రాతినిధ్య పరచడం: • పెద్ద సంఖ్యలను ప్రామాణిక రూపంలో వ్యక్తపరచును.</p>
<p>10. బీజీయ సమాసాలు</p> <p>3. సామాన్య సమీకరణాలు</p>	<p>సమస్య సాధన:</p> <ul style="list-style-type: none"> • బీజీయ సమాసాల పరిమాణమును కనుగొనును. • పూర్ణాంకాలు గుణకాలుగా గల బీజీయ సమాసాల సంకలన, వ్యవకలనాలను చేయును. • ఏకచరరాశి సామాన్య సమీకరణాలకు సంబంధించిన పదసమస్యలను (కేవలం +, -) సాధించును. <p>కారణాలు చెప్పడం నిరూపణలు చేయడం:</p> <ul style="list-style-type: none"> • ఏకచరరాశి లేదా రెండు చరరాశుల బీజీయ సమాసాలను క్రమాలను అనుసరించి తయారు చేయును. <p>వ్యక్తపరచడం:</p> <ul style="list-style-type: none"> • ఏకచరరాశి మరియు రెండు చరరాశులు గల ఏక, ద్వి, మరియు త్రిపరిమాణ బీజీయ సమాసాల సాధారణ రూపాలను వ్రాయును. • నిత్యజీవిత సమస్యలను సామాన్య సమీకరణాల రూపంలోనికి (ఏకచరరాశి గల) మార్చును. <p>సంధానం చేయడం:</p> <ul style="list-style-type: none"> • బీజీయ సమాసాల సంకలన, వ్యవకలనాలలో సంవృత, సహచర మరియు స్థిత్యంతర ధర్మాలను వినియోగించును. • నిత్యజీవిత సమస్యల సాధనలో సామాన్య సమీకరణాల సాధనను వినియోగించును. <p>ప్రాతినిధ్య పరచడం: • బీజీయ సమాసాలను ప్రామాణిక రూపంలో సూచించును.</p>
<p>6. నిష్పత్తి - ఉపయోగాలు</p>	<p>సమస్య సాధన:</p> <ul style="list-style-type: none"> • ఏకవస్తుమార్గం గల పదసమస్యలను సాధించును. • శాతాల భావనలు గల పద సమస్యలను సాధించును. • కాల పరిధి పూర్తి సం॥లలో తెల్పబడిన బారు వడ్డీ పదసమస్యలను సాధించును <p>కారణాలు చెప్పడం నిరూపణలు చేయడం:</p> <ul style="list-style-type: none"> • శాతాల రూపంలోనికి మారే దశాంశాలను మరియు దశాంశాల రూపంలోనికి మారే శాతాలను పోల్చును. • నిష్పత్తి, అనుపాతాల సామాన్య ధర్మాలను సూత్రీకరించును. <p>వ్యక్తపరచడం:</p> <ul style="list-style-type: none"> • భిన్నాలను శాతరూపంలో మరియు దశాంశ రూపంలో వ్యక్తపరచును. వాని వినియోగాన్ని వివరించును. <p>సంధానం చేయడం:</p> <ul style="list-style-type: none"> • లాభ-నష్టాల భావనలను నిజ జీవిత సమస్యల సాధనలో వినియోగించును. • శాతాల సమస్యల సాధనలు అవగాహన చేసుకొని నిజజీవితంలో వినియోగించును. <p>ప్రాతినిధ్య పరచడం: • భిన్నాలు, దశాంశాలను శాతాలలోనికి, శాతాలను భిన్న మరియు దశాంశ రూపాలలోనికి పరస్పరం మార్పు చేయును.</p>

<p>రేఖా గణితం:</p> <p>4. రేఖలు - కోణములు</p>	<p>సమస్యాధన:</p> <p>కారణాలు చెప్పడం నిరూపణలు చేయడం:</p> <p>వ్యక్తపరచడం:</p> <p>సంధానం చేయడం:</p> <p>ప్రాతినిధ్యపరచడం:</p>	<ul style="list-style-type: none"> ● సమాంతరరేఖలపై తిర్యగ్రేఖ ద్వారా ఏర్పడిన కోణములకు సంబంధించిన సమస్యలను సాధించును. ● సమాంతర రేఖలపై తిర్యగ్రేఖ ద్వారా ఏర్పడిన కోణముల జంటలను గుర్తించి భేదాలను సరైన కారణాలతో వివరిస్తారు. ● సమాంతరరేఖల ధర్మాలనుపయోగించి ఇచ్చిన రేఖలు సమాంతర రేఖలు అని చూడగలుగుతారు. ● కాగితపు మడతల పద్ధతి ద్వారా త్రిభుజాల కోణాల మొత్తం ధర్మానికి నిరూపణలు చేయగలుగును మరియు సరిచూడగలరు. ● కోణీయ జతలకు ఉదాహరణలిస్తారు. ● పరిసరాలలో నుండి సమాంతర రేఖలను పరిశీలిస్తారు. ● వివిధ సందర్భాలలో కోణములను ప్రాతినిధ్యపరచగలరు
<p>5. త్రిభుజము ధర్మాలు</p>	<p>సమస్యాసాధన:</p> <p>కారణాలు చెప్పడం నిరూపణలు చేయడం:</p> <p>వ్యక్తపరచడం:</p> <p>సంధానం చేయడం:</p> <p>ప్రాతినిధ్యపరచడం:</p>	<ul style="list-style-type: none"> ● ఇచ్చిన కొలతలతో త్రిభుజనిర్మాణము సాధ్యమవునో కాదో కనుగొందురు. ● బాహ్యకోణము మరియు ఇతర కోణములోని ఇవ్వని కోణములను కనుగొంటారు. ● బాహ్యకోణము మరియు అంతరాభిముఖ కోణముల మధ్య సంబంధాన్ని కనుగొంటారు. ● భుజాలు, కోణాలు ఆధారంగా త్రిభుజాలను వర్గీకరిస్తారు. ● ఇచ్చిన త్రిభుజాన్ని పరిశీలించి అది ఏ రకమైన త్రిభుజమో అంచనా వేయగలరు. ● భుజాల, కోణాలు ఆధారంగా త్రిభుజాల రకాలను గుర్తించి వివరిస్తారు. ● త్రిభుజ బాహ్యకోణం ధర్మమును వివరిస్తారు. ● త్రిభుజ భావనలను ఉపయోగిస్తారు. ● _____
<p>8. త్రిభుజాల సర్వసమానత్వం</p>	<p>సమస్యాధన:</p> <p>కారణాలు చెప్పడం నిరూపణలు చేయడం:</p> <p>వ్యక్తపరచడం:</p> <p>సంధానం చేయడం:</p> <p>ప్రాతినిధ్యపరచడం:</p>	<ul style="list-style-type: none"> ● త్రిభుజాల సర్వసమానత్వ ధర్మాలను ఉపయోగించి ఇచ్చిన త్రిభుజాలలోని సర్వసమాన త్రిభుజాలను గుర్తిస్తారు. ● ఇచ్చిన త్రిభుజాల సర్వసమానత్వాన్ని గుర్తించడంలో, తగిన కారణాలు తెలుపగలరు. ● ద్విమితీయ ఆకారాల సర్వసమానత్వమును ప్రశంసిస్తారు. ● త్రిభుజాల సర్వసమానత్వమును కనుగొనడంలో త్రిభుజాల ప్రాథమిక భావనలను ఉపయోగించగలరు. ● గుర్తులు, సంజ్ఞలు ఉపయోగించి త్రిభుజాల సర్వ సమానత్వమును ప్రాతినిధ్య పరచగలరు.

<p>9. త్రిభుజాల నిర్మాణాలు</p>	<p>సమస్యాసాధన: కారణాలు చెప్పడం నిరూపణలు చేయడం: వ్యక్తపరచడం: సంధానం చేయడం: ప్రాతినిధ్యపరచడం:</p>	<ul style="list-style-type: none"> ● ఇచ్చిన కొలతలలో త్రిభుజాన్ని నిర్మిస్తారు. ● ఇచ్చిన కొలతలలో త్రిభుజాన్ని నిర్మించు సందర్భములలో తగిన కారణాలు తెలుపగలరు. ● త్రిభుజ నిర్మాణమును సోపానాలను వివరించగలరు. ● త్రిభుజ నిర్మాణంలో త్రిభుజము మరియు జ్యామితీయ భావనలను ఉపయోగించగలరు. ● ఇచ్చిన కొలతల ఆధారంగా లేదా రకమును ఆధారంగా త్రిభుజాన్ని గీసి చూడగలరు.
<p>12. చతుర్భుజాలు</p>	<p>సమస్యాసాధన: కారణాలు చెప్పడం నిరూపణలు చేయడం: వ్యక్తపరచడం: సంధానం చేయడం: ప్రాతినిధ్యపరచడం:</p>	<ul style="list-style-type: none"> ● _____ ● కుంభాకార, పుటాకార, చతుర్భుజాలను వర్గీకరిస్తారు. ● చతుర్భుజ కోణాల మొత్తమునకు సంబంధించిన ధర్మాన్ని పరిశీలించి కారణాలు వివరిస్తారు. ● త్రిభుజము, చతుర్భుజముల మధ్య అంతర సంబంధమును వివరిస్తారు. ● చతుర్భుజాన్ని నిర్వచించడానికి ప్రయత్నిస్తారు. ● చతుర్భుజాలను ధర్మాలు మరియు అంతర్గత సంబంధాల ఆధారంగా వర్గీకరిస్తారు. ● _____
<p>15. సౌష్ఠవం</p>	<p>సమస్యాసాధన: కారణాలు చెప్పడం నిరూపణలు చేయడం: వ్యక్తపరచడం: సంధానం చేయడం: ప్రాతినిధ్యపరచడం:</p>	<ul style="list-style-type: none"> ● ఇచ్చిన పటమును భ్రమణం చేసి కోణ సౌష్ఠవతను పరిశీలిస్తారు. ● పటములు, వస్తువులనుపయోగించి రేఖీయ పరావర్తన సౌష్ఠవములను పరిశీలిస్తారు. భేదాలను చెప్పగలుగుతారు. ● పరావర్తన సౌష్ఠవమునకు ఉదాహరణలు ఇస్తారు. ● భ్రమణ సౌష్ఠవతను అవగాహన చేసుకోవడంలో ప్రాథమిక సౌష్ఠవ భావనలను ఉపయోగిస్తారు. ● ఇచ్చిన సౌష్ఠవాకార వస్తువుల ఆకారాలకు సౌష్ఠవ రేఖలను గీసి చూపుతారు.

<p>14. ద్విమితీయ, త్రిమితీయ ఆకారాల అవగాహన</p>	<p>సమస్యాసాధన:</p> <ul style="list-style-type: none"> ● త్రిమితీయ ఆకృతుల (ఘనం, దీర్ఘ ఘనం, శంఖువు, స్థూపం) యొక్క అంచులు, ముఖాలు, శీర్షాలు, వల ఆకారాలను లెక్కిస్తారు మరియు గుర్తిస్తారు. <p>కారణాలు చెప్పడం నిరూపణలు చేయడం:</p> <ul style="list-style-type: none"> ● త్రిమితీయ ఆకృతుల యొక్క అంచులు, శీర్షాలు, ముఖాలు మొదలగు వాటికి ఊహాచిత్రాలు గీస్తారు. జతపరుస్తారు. ● వివిధ త్రిమితీయ ఆకృతుల మధ్య భేదాలను గుర్తిస్తాయి. <p>వ్యక్తపరచడం:</p> <ul style="list-style-type: none"> ● త్రిమితీయ ఆకృతుల యొక్క అంచులు, శీర్షాలు, ముఖాల గురించి వివరిస్తారు. <p>సంధానం చేయడం:</p> <ul style="list-style-type: none"> ● త్రిమితీయ ఆకృతుల గురించి పనిచేయు సందర్భంలో ద్విమితీయ ఆకారాల అవగాహనను ఉపయోగిస్తారు. <p>ప్రాతినిధ్యపరచడం:</p> <ul style="list-style-type: none"> ● త్రిమితీయ ఆకృతులను ద్విమితీయ ఆకారాలుగా (వల రూపాలలో) ప్రాతినిధ్య పరచగలరు.
<p>క్షేత్రగణితం</p> <p>13. వైశాల్యము మరియు చుట్టుకొలత</p>	<p>సమస్యా సాధన</p> <ul style="list-style-type: none"> ● చతురస్రం, దీర్ఘచతురస్రం, సమాంతర చతుర్భుజం, త్రిభుజం యొక్క వైశాల్యము, పరిధిలపై సమస్యలను సాధిస్తారు. <p>కారణాలు చెప్పడం నిరూపణలు చేయడం</p> <ul style="list-style-type: none"> ● చతురస్రం, దీర్ఘచతురస్రం, సమాంతర చతుర్భుజం, త్రిభుజముల మధ్య సంబంధములను గుర్తించి త్రిభుజ వైశాల్యమును కనుక్కొంటారు. ● త్రిభుజ వైశాల్యము నుపయోగించి సమచతుర్భుజము యొక్క వైశాల్యమును కనుగొని అవగాహన చేసుకొంటారు. <p>వ్యక్తపరచడం</p> <ul style="list-style-type: none"> ● ప్రామాణిక కొలత సహాయముతో భావనను వివరిస్తారు. <p>సంధానం చేయడం:</p> <ul style="list-style-type: none"> ● వైశాల్యము, పరిధి భావనలను నిత్య జీవిత సమస్య సాధనలకు ఉపయోగిస్తారు. ● దీర్ఘచతురస్రం, బాట వైశాల్యము భావనకు అన్వయిస్తారు. ● దీర్ఘచతురస్రాకార బాట వైశాల్యములను కనుగొంటారు. <p>ప్రాతినిధ్య పరచడం</p> <ul style="list-style-type: none"> ● వివిధ పదసమస్యలను పటాల రూపంలో గీసి చూపుతారు.
<p>7. దత్తాంశ నిర్వహణ</p>	<p>సమస్యా సాధన</p> <ul style="list-style-type: none"> ● అవర్గీకృత దత్తాంశమును, వర్గీకృత దత్తాంశముగా వ్రాస్తారు. ● అవర్గీకృత దత్తాంశమునకు, అంకమధ్యం, మధ్యగతం, బాహుళకం కనుగొంటారు. <p>కారణాలు చెప్పడం నిరూపణలు చేయడం:</p> <ul style="list-style-type: none"> ● అవర్గీకృత దత్తాంశము యొక్క సగటు, మధ్యగతం, బాహుళకమును అవగాహన చేసుకొంటారు. <p>వ్యక్తపరచడం</p> <ul style="list-style-type: none"> ● అవర్గీకృత దత్తాంశము యొక్క సగటు, మధ్యగతం, బాహుళకములను వివరిస్తారు. <p>సంధానం చేయడం:</p> <ul style="list-style-type: none"> ● నిత్యజీవితములో సగటు, మధ్యగతము, బాహుళకముల ఉపయోగములను అవగాహన చేసుకొందురు. ● నిత్యజీవితంలో దిమ్మచిత్రాలు, వృత్తచిత్రాలు, వృత్తచిత్రాల ఉపయోగమును అవగాహన చేసుకొందురు. (బడ్జెట్, జనాభా, పంటల ఉత్పత్తి) <p>ప్రాతినిధ్య పరచడం</p> <ul style="list-style-type: none"> ● అవర్గీకృత దత్తాంశమునకు సగటు, మధ్యగతం, బాహుళకంను సూచిస్తారు. ● ఇచ్చిన దత్తాంశమును దిమ్మచిత్రాలు, వృత్తచిత్రాల ద్వారా సూచిస్తారు.



పార్లమెంటుక అభివృద్ధి బృందం - 2012

ముఖ్య సలహాదారులు

డా. హెచ్. కె. దివాన్, విద్యా సలహాదారు, విద్యాభవన్ సొసైటీ రిసోర్స్ సెంటర్, ఉదయపూర్, రాజస్థాన్.
ప్రోఫెసర్. వి.కన్నన్, గణితం - సాంఖ్యికశాస్త్ర విభాగం, హైదరాబాదు విశ్వవిద్యాలయం.

సంపాదకులు

శ్రీమతి బి. శేషు కుమారి, సంచాలకులు, రాష్ట్ర విద్య, పరిశోధన, శిక్షణ సంస్థ, హైదరాబాదు.
శ్రీ కె. బ్రహ్మయ్య, ప్రోఫెసర్, రాష్ట్ర విద్య, పరిశోధన, శిక్షణ సంస్థ, హైదరాబాదు - కోఆర్డినేటర్.
శ్రీ పి. ఆదినారాయణ, రిటైర్డ్ లెక్చరర్, న్యూ సైన్స్ కాలేజి, అమీర్పేట్, హైదరాబాద్.

రచయితలు

శ్రీ కాకుళపరం రాజేందర్ రెడ్డి, రాష్ట్ర విద్య, పరిశోధన, శిక్షణ సంస్థ, హైదరాబాదు - కోఆర్డినేటర్.
డాక్టర్. పి.రమేష్, లెక్చరర్, ప్రభుత్వ ఐ.ఎ.ఎస్.ఇ, నెల్లూరు.
శ్రీ ఎమ్. రామాంజనేయులు, లెక్చరర్, డైట్, వికారాబాద్, రంగారెడ్డి.
శ్రీ టి.వి. రామకుమార్, హెడ్ మాస్టర్, జి.ప.ఉ.పా., ములుమాడి, నెల్లూరు.
శ్రీ పి. అశోక్, హెడ్ మాస్టర్ జి.ప.ఉ.పా., కుమారి, ఆదిలాబాద్.
శ్రీ పి. ఆంధోనిరెడ్డి, హెడ్ మాస్టర్, సెయింట్ పీటర్స్ హైస్కూల్, రంగనాయకులపేట, నెల్లూరు.
శ్రీ ఎస్. ప్రసాదబాబు, పి.జి.టి, గిరిజన గురుకుల పాఠశాల, చంద్రశేఖరపురం నెల్లూరు
శ్రీ జి.వి.బి. సూర్యనారాయణరాజు, స్కూల్ అసిస్టెంట్, మున్సిపల్ హైస్కూల్, కస్సా, విజయనగరం.
శ్రీ ఎస్. నరసింహమూర్తి, స్కూల్ అసిస్టెంట్, జి.ప.ఉ.పా ముదివర్తిపాలెం, నెల్లూరు.
శ్రీ పి. సురేష్ కుమార్, స్కూల్ అసిస్టెంట్, ప్ర.ఉ.పా., విజయనగర్ కాలనీ, హైదరాబాద్.
శ్రీ కె.వి. సుందర్ రెడ్డి, స్కూల్ అసిస్టెంట్, ప్ర.ఉ.పా., తక్కశిల, అలాంపూర్ మండల్, మహబూబ్ నగర్..
శ్రీ జి. వెంకటేశ్వర్లు, స్కూల్ అసిస్టెంట్, జి.పా.ఉ.పా., వేములకోట, ప్రకాశం.
శ్రీ సి. హెచ్. రమేష్, స్కూల్ అసిస్టెంట్, ఉ.ప్రా.పా., నాగారం మండల్, గుంటూరు.
శ్రీ పి.డి.ఎల్. గణపతి శర్మ, స్కూల్ అసిస్టెంట్, ప్ర.ఉ.పా., జమిస్తాన్ పుర్, మాణిక్వర్ నగర్, హైదరాబాద్.

విద్యావిషయక సహకారం అందించినవారు

శ్రీమతి నమ్రిత బాత్రా, విద్యాభవన్ సొసైటీ, రిసోర్స్ సెంటర్, ఉదయపూర్, రాజస్థాన్.
శ్రీ ఇందర్ మోహన్, విద్యాభవన్ సొసైటీ, రిసోర్స్ సెంటర్, ఉదయపూర్, రాజస్థాన్.
శ్రీ యశ్వంతకుమార్ ధవే, విద్యాభవన్ సొసైటీ, రిసోర్స్ సెంటర్, ఉదయపూర్, రాజస్థాన్.
శ్రీమతి పద్మప్రియ శిరాలి, కమ్యూనిటీ మేథమేటిక్స్ సెంటర్, రుషివ్యాలి స్కూల్, చిత్తూర్.
కుమారి ఎమ్. అర్చన, డిపార్ట్మెంట్ ఆఫ్ మేథమేటిక్స్ & స్టాటిస్టిక్స్, యూనివర్సిటీ ఆఫ్ హైదరాబాద్.
శ్రీ శరన్ గోపాల్, డిపార్ట్మెంట్ ఆఫ్ మేథమేటిక్స్ & స్టాటిస్టిక్స్, యూనివర్సిటీ ఆఫ్ హైదరాబాద్.
శ్రీ పి. చిరంజీవి, డిపార్ట్మెంట్ ఆఫ్ మేథమేటిక్స్ & స్టాటిస్టిక్స్, యూనివర్సిటీ ఆఫ్ హైదరాబాద్.
శ్రీ అబ్బారాజు కిశోర్, ఎస్.జి.టి, ఎమ్.పి.యుపిఎస్, చమళ్లమాడి, గుంటూరు.

పాఠ్యపుస్తక అభివృద్ధి బృందం - 2012

లేజిట్ డిజైనింగ్

శ్రీ కన్నయ్య దార, ఎన్.సి.ఇ.ఆర్.టి., తెలంగాణ, హైదరాబాదు.

శ్రీ మొహమ్మద్ జకిఉద్దీన్ లియాకత్, ముంతాజ్ కంప్యూటర్స్, హైదరాబాదు.

కవర్పేజ్ డిజైనింగ్

శ్రీ కె.సుధాకరాచారి, హెడ్మాస్టర్, యు.పి.ఎస్. నీలికర్తి, మం.మరిపెడ, జి.వరంగల్.

పాఠ్యపుస్తక ప్రచురణ కమిటీ

సంచాలకులు, రాష్ట్ర విద్య, పరిశోధన, శిక్షణ సంస్థ, హైదరాబాదు.

సంచాలకులు, ప్రభుత్వ పాఠ్యపుస్తక ముద్రణాలయం, హైదరాబాదు.

ప్రోఫెసర్ & హెచ్.ఓ.డి., పాఠ్యప్రణాళిక మరియు పాఠ్యపుస్తక విభాగం, రాష్ట్ర విద్య, పరిశోధన, శిక్షణ సంస్థ, హైదరాబాదు.

క్యూ.ఆర్.కోడే టీమ్

